

1525
R65(KOV)
உ

769
8-2

தத்துவராய சுவாமிகள்
திருவாய்மலர்ந்தருளிய

சசிவன்ன போதம்

ஆசிரியர் - ஸ்ரீமத் - கோ. வடிவேலு செட்டியார்
அவர்களா லியற்றப்பட்ட

வசனம் - பதவுரை - விசேஷ உரையுடன்
கூடியது.


அபிராமம் - ஸ்ரீமத் - உ. அ. சேய்யது முகம்மது சாயப்
அவர்களது பொருளுதவியால்

ஸ்ரீமத் - கோ - வடிவேலு செட்டியாரவர்களாலும்
ஸ்ரீமத் - ம. ஷண்முக முதலியாரவர்களாலும்
அச்சியற்றப்பட்டது.

காபிரைட்]

1923.

[விலை அனா 12.



PRINTED AT THE
NOBLE PRESS, TRIPPLICANE
MADRAS S. E.

தத்துவராய சுவாமிகள்

சரித்திரம்.

வடக்கே திருவேங்கட மலையையும், தெற்கே குமரியாற்றையும், கிழக்கே கடலையும், மேற்கே கடலையும் எல்லையாகவுடைய தமிழ் நாட்டின்கணுள்ள தொண்டைநாடு, மகதநாடு, சோழநாடு, பாண்டிநாடு, மலைநாடு, துளுவநாடு என்பவற்று ளொன்றாகிய மகதநாடு அல்லது நடுநாட்டிலே வீரேமா நகரிலே இற்றைக் கேறக்குறைய 620 வருஷத்திற்கு முன்னர்த் தமிழ் மக்கள் செய்த தவப்பயனாக வைதிக சைவப்பிராமண வருணத்திலே புண்ணிய மூர்த்திகளிருவர் அம்மான் மருகனென்னும் முறையை யுடையவர்களாகத் திருவவதாரஞ் செய்தார்கள். அவர்கள் நல்லாசிரியரையடுத்து வடமொழி தென்மொழிகளுட் கற்க வேண்டியவற்றை யையந்திரிபறக் கற்று அறிவொழுக்க முடையவர்களாய் வளர்பிறைபோல வளர்ந்து வருங்காலத்தில், அவர்களுள் ஒருவர் தத்துவவிசாரமும் மற்றொருவர் சொருப விசாரமுஞ் செய்து வந்தமையின், அவ்விருவரும் முறையே தத்துவராய ரென்றும் சொருபநந்தரென்றும் காரணப் பெயர் பெற்று விளங்குவாராயினர்.

தத்துவராய சுவாமிகள் சரித்திரம்.

தத்துவராயரும் சொருபாந்தரும், நீக்கமற்ற நண்புடைய வராய்க் கல்வி கேள்வி யறிவொழுக்கங்களால் மேம்பட்டுப் பிரம சரிய நிலையினின்றும் தவறாது விளங்கி வருங்காலத்தில் ஒருநாள் அவ்விருவரும் நாம் சற்குரு மூர்த்தியைப் பயடைந்து, தத்துவோப தேசம்பெற்று, உயர்வற வுயர்நல முடைய முத்தியிளையடைதல் வேண்டும்; இதுவே மனிதப்பிறப்பின் பயனாகுமென்று தம்முட் பேசி யொரு முடிவிற்குவந்து தீயால் வருந்துவோன் தண்ணீரைத் தேடுமாறு போன்று சற்குரு நாதனைப் பிறவிப் பிணியை யொழிக்குமாறு தேடுவாராயினர்; இவர்கள் புண்ணியக் கேடத்திரங்களிலும், புண்ணிய நதி தீரங்களிலும் இன்னும் பல விடங்களிலும் பலநாள் தேடிப் பார்த்தும் சிவசொருபமாந் தேசிகமூர்த்தி தமக்கெதிர்ப் படாமையால் மிகவும் வருத்தமுற்று, நம்முள் யாவர்க்கு முன்னர்ச் சற்குரு நாத னனுக்கிரகங் கிடைக்கின்றதோ அவர்க்கு மற்றவர் சீடராதல் வேண்டுமென்றுறுதிசெய்து கொண்டார்கள். பிறகு சொருபாந்தர் தெற்கிலும் தத்துவராயர் வடக்கிலுமாகப் பிரிந்து போனார்கள். தெற்கே சென்ற சொருபாந்தர் திருப்பைந்ருளிலி யென்னும் சிவகேடத்திரத்தையும், திருவெள்ளறை யென்னும் விஷ்ணு கேடத்திரத்தையும் தன்பக்கத்தே யுடையதாயிருக்கின்ற கோவத்தமென்னு மூரையடைந்தபோது அவர்க்கு வேர்த்தல் கண்ணீர் ததும்பல் முதலிய நற்குறிகளுண்டாயின; உண்டாகவே, அவர் இந்தப்பதி நமது குருநாத னெழுந்தருளி யிருக்குந்

திருப்பதியாகும் என்று சிந்தித்து ஊரினுட் சென்று, அங்குள்ளாரை நோக்கி இங்கே மகாத்மாக்க ளெழுந்தருளி யிருக்கின்றார்களோ வென்று வினவினார். அதற்கவர்கள் இவ்வூர்ப் புறத்திலே நாணற் புதரொன் றிருக்கின்றது; அப்புதரிலே ஒரு பெரியவ ரிருக்கின்றார்; அவர் பெயர் சிவப்பிரகாச சுவாமிகள்; அவர் எப் போதாவது மாலைக் காலத்திலே அப்புதரினின்றும் வெளியே வருவாரென்று கூறினார்கள். அது கேட்ட சொருபாநந்தர் அப்புத ரிருக்குமிடஞ் சென்று அவரது வருகையை யெதிர்பார்த்துக் கொண்டிருந்தார். அவ்வாறவர் காத்துக்கொண்டிருக்கும்போது ஒருநாள் மாலையிலே சிவப்பிரகாச சுவாமிகள் வெளியே வந்தார்; அதுகண்டு சொருபாநந்தர் “சைதன்யம் ஸாஸ்வதஞ் சாந்தம் வியோமாதீதம் நிரஞ்சநம், நாதபிந்து கலாதீதம் தஸ்மைநு குர வேநம:” என்று கூறித் துதித்து அவரது திருவடியில் விழுந்து நமஸ்காரஞ் செய்து, அடியேனைப் பிறவிப் பெருங்கடலினின்றுங் கரையேற்ற வேண்டுமென்று பிரார்த்தித்தனர்.

அவர் இவன் அதிதீவிரதா பக்குவனென்று குணங்குறிகளால் அவரைச் செவ்விதாக வறிந்து, சொருபாநந்தர்க்கு “நினைவரிய வொரு பிரஹ்மம் நீயே” என்று தத்துவோப் தேசத்தை ஐயந் திரிபில்லாவாறு செய்தனர். அதனால் அவர் சகஜ நிஷ்டை பெற்றவராகி யவ்விடத்திலேயே யிருந்தார். இஃதிங்ஙனமாக, வடக்கே சென்ற தத்துவராயர் குருநாதன் கிடைக்கப் பெறாமையால் மழையில்லாப் பயிர்போல மனம் வாடித் தெற்கே வந்து

கோவத்தத்தில் சொருபாநந்தரைக் கண்டு பரவச முற்று நடந்த வரலாற்றினைச் செவ்விதாக வறிந்து அவரிடத்து, ஒரு மொழியி னுண்மைப் பொருளை யுள்ளவாற்றிந்து, நிர்விகற்ப நிஷ்டை கூடி நிரதிசயாநந்த வடிவமாக விளங்கி யிருந்தார்.

இவ்வாறிருக்குங் காலத்தில் சொருபாநந்தர் தமிழிற் கவிபா டிந் திறமை கருவிலே யமையப் பெற்ற தத்துவராயரை நோக்கி அன்பனே! நீ உலோகோபகாரமாகச் சில தூல்களியற்ற வேண்டு மென்று குறிப்பாகப் பலமுறை தெரிவித்து வந்தனர். சொரு பாநந்தர் வற்புறுத்திக் கூறுமையாலும், நிஷ்டையின் மிகுதியா லும் தூலியற்ற வேண்டு மென்னு மெண்ணம் தத்துவராயர்க் குண்டாகா திருந்தது. அது தோன்றும்படி சொருபாநந்தர் ஒரு நாள் அமாவாசையில் எண்ணெயிட்டுக் கொள்ள, ஏவலாளரை நோக்கி எண்ணெய் கொண்டு வருமாறு கூறினார். அதுகேட்ட தத்துவராயர் இன்று அமாவாசை யெனக் கூறவேண்டி அம் என் னார். அப்போது சொருபாநந்தர் விதிநிஷேத குணியனா வெனக்கா, நீ விதி கற்பிக்க வந்தாய், எதிரே நில்லாதே, ஓடிப் போ என்று (வேண்டுமென்று) கடுகடுத்துக் கூறினார். அதற்குத் தத்துவராயர் மிகவும் பயந்து நடுக்கமுற்று, இனி நானிச்சரீரத் தோடிருத்தல் தகுதியுடையதாகாது; கடலில் விழுந்திறப்பதே தகுதியென்று குரு சந்நிதானத்தை நோக்கிக் கொண்டே பின் னடி வைத்து நடந்து பிரிவாற்றாமை காரணமாகக் கண்களில் நீர் தாரை தாரையாக வொழுக, பரமாசாரியராகிய சிவப்பிரகாச

சுவாமிகள் மீதும் ஆசிரியராகிய சொரூபாநந்தர்மீதும் சிவப்பிரகாச வெண்பா, தத்துவாமிர்த மென்னும் நூல்களையும், திருத்தாலாட்டு முதல் அமிர்தசார மீரூயுள்ள அடங்கல் முறையினையும் பாடிப் போம்போது தொடர்ந்து சென்ற அடியார்கள் அவற்றை அப்போ தப்போ தெழுதிக் கொண்டு போய்ச் சொரூபாநந்தர் முன்னர் வைத்தார்கள். அவர் அந்நூல்களின்மீது வீருப்ப மில்லாதவர் போல மயிருள்ளவன் வாரிமுடிப்பது போல வாயுள்ள வன் பாடியனுப்புகின்ற னென்று கூறிக் கொண்டிருந்தார். இஃதிங்ஙனமாக, தத்துவராயர் குரு தரிசனங் கிட்டாது போனமை பற்றி மிகவும் வருத்த முற்றுப் பாடுதுறையில் திருவடிமாலையைப் பாடிக் கொண்டு கடலில் விழுந்திறக்கச் சமீபித்துச் சென்றதை அடியார்களுட் சிலர் விரைந்தோடி வந்து சொரூபாநந்தர்க்குத் தெரிவித்தார்கள். அதற்கவர் “அந்தக் குருவிற்கு வீங்கியை வரச் சொல்லுங்கள்” என்று கட்டளையிட, அவ்வடியார்கள் விரைந்தோடிப் போய்த் தத்துவராயர்க் கதனைத் தெரிவித்தார்கள்; அதனால்வர் அங்கமெல்லாம் பூரித்து என்னையும் சுவாமி வரக் கட்டளையிட்டதோ? என்பிழையையும் பொறுத்தருளின்றோ? என்று தழுதழுத்துக் கூறிப் பின்னர், “ஆடுங்கழலா மடியி லொளித்தக்கால், தேடுவ தில்லையென் றாடாய்கழல், திருவடி யல்ல தென் றாடாய்கழல்” என் றிறுதியாகவுடைய பாடுதுறையைப் பாடிக்கொண்டே வந்து சொரூபாநந்தரை யடைந்து “பிழை பொறுத்தருள்க” என்று பலமுறை வணங்கி, அவரிருவெனக்

கூற, பரவசப்பட்டிருந்து பணிவிடைகளைச் செய்து கொண்டிருந்தார். இவ்வாறிருக்கும்போது சொருபாநந்தர் தத்துவராயர் பாடிய நூல்களைச் செவ்வதாக வாராய்ந்து பார்த்துப் பெருமகிழ்ச்சி யடைந்து அதை வெளியே காட்டாது தத்துவராயரை நோக்கி அன்பேன! இந்நூல்கள் உனக்கே உபயோகமாகும்; பொதுவாக யாவர்க்கு முபயோகமாகா என்று கூறினார். கூறின வச்சுமையத்தில் மடைத் தொழிலாளர் சொருபாநந்தரை யழுது கொள்ள வழைத்தார்கள். அவர் அழுதுகொண்டு வருவதற்குள் தத்துவராயர் குருமூர்த்தியின் குறிப்பைச் சிந்தித்துணர்ந்து மோகவதைப் பரணியில் ஒரு பிரகாணமாக வமைத்துச் சசிவன்ன போதத்தைப் பாடிமுடித்து, குருமூர்த்தி வந்ததும் அவர்திருவடியில் அந்நூலை வைத்து வணங்கினார். அதனைச் சொருபாநந்த சுவாமிகள் பார்த்து வியந்து பெருமகிழ் வடைந்தனர்.

பிறகு தத்துவராய சுவாமிகள், ஈசுவரகீதை, பிரமகீதை முதலிய நூல்களைப்பாடி முடித்து நிர்விகற்ப சமாதி புரிந்திருந்தார். இவரிவ்வா றிருக்குங் காலத்தில் யாத்திரை செய்துவந்த சில ஆராத்தியர்களும் சில வித்துவான்களும் சொருபாநந்தரது சந்நிதானத்திருந்த தத்துவராயர் முன்னர் வந்து போர்முகத் தாயிரங் களிற்றியானையைத் தனக் கூறுபாடின்றிக் கொன்ற வீரனைத் தலைவனாகக் கொண்டு பாடப்படும் பரணியென்னும் பிரபந்தத்தை வீரமென்பதைச் சொப்பனத்தும் பெற்றிலாத உம்முடைய குருவைத் தலைவனாகக் கொண்டு அஞ்ஞவதைப்பரணி,

மோகவதைப்பராணி என்னும் பிரபந்தங்களை நீர்பாடிய தெவ்வா
 றமையும் என்று வினாவ, அதற்கவர் நமது தேசிகோத்தமர்
 தம்மையடுத்த அளவிறந்த சிஷியர்களது அகங்காரமாகிய யானை
 களை யுபதேசமாகிய போர்முகத்திலே மிக வெளிதாகக் கொண்டு
 விடுகின்றமை பற்றி அப்பிரபந்தங்களைப் பாடினோமென்று
 கூறினார். அதற்கவர்கள் நீர்கூறும். அகங்காரமாகிய யானை
 நேத்திரேந்திரியத்தா லறியப்படுவதன்றாகலின், அது பொருந்
 தாது; பொருந்துவதாகக் கொள்ளினும், ஒரு சிஷ்யனது அகங்
 காரமாகிய யானையைக் கொல்லுவதற்கு அநேக நாள் வேண்டும்;
 உமது குரு ஏககாலத்தில் ஆயிரஞ் சிஷ்யர்களது அகங்காரமாகிய
 யானைகளைக் கொல்லுவ தெவ்வாறமையு மென்று வினாவ, அதற்
 குத் தத்துவராய சுவாமிகள், அதனை யவர்கட்கனுபவமாகக்
 காட்ட வேண்டுமென்று கருதி விடைகூறுது மனதை யுள்
 விழிப்பார்வைபாக்கிச் சமாதிகூடி யிருந்தார். ஆட்சேபஞ்செய்
 தவர் சொருபாநந்தரது சந்நிதான விசேஷத்தால் இராப்பகல்
 அறியாது மூன்றுநாள் பரியந்தம் நிருவிகற்ப ஸ்திதியினைப் பெற்
 நிருப்பாராயினார்; நான்காம்நாளில் தத்துவராயர் சமாதிகலைந்து
 வெளிமுகமாயபோது அவர்களும் வெளிமுகமாய், சொரு
 பாநந்தரையும் தத்துவராயரையும் பலமுறை வணங்கித் துதித்து
 நாங்கள் அஞ்ஞானத்தின் மிகுதிப்பாட்டால் ஆட்சேபித்தோம்;
 தங்களது சந்நிதான விசேஷம் பதியுயிரஞ் சிஷ்யர்களது அஞ்
 ஞானத்தையு மேககாலத்திலொழிக்கு மாற்றலுடையதென்று
 கூறினார்கள்; வித்வான்கள் தத்துவராயரது பிரபந்தங்கட்குப்

தத்துவராய சுவாமிகள் சரித்திரம்.

போற்றுக் கவிகள் புகல, யாவரும் அவ்விரு மூர்த்திகட்குஞ்
 சிவ்யர்களாகிச் சென்றார்கள். பிறகு சொலுபாந்தர் உலகோப
 காரமாகத் தமிழிலுள்ள வேதாந்த சாஸ்திரங்கள் பலவற்றையும்
 நன்காராய்ந்து வேண்டிய செய்யுட்களை யதிகார வடைவாக
 வெடுத்தமைத்துத் தமது குருமூர்த்தியின் பெயர் விளங்கச்
 சிவப்பிரகாசப் பெருந்திரட்டென்றொரு நூலைத்திரட்டி யருளி
 னார். சிவப்பிரகாசப் பொருந்திரட்டென்று சொல்லப்படு மந்தத்
 திரட்டைத் தத்துவராயர் சங்கிரகமாகத் திரட்டி, இடையிடையே
 தாம் வகுத்த வகுப்பிற் கேற்ற வண்ணம் 424 செய்யுட்களைச்
 சேர்த்துக் குறுந்திரட்டென்றொரு நூலைத் திரட்டியருளினார்.
 பின்னர்த்தத்துவராயர் சொலுபாந்தரை(கண்)இமைபோற்பிரியா
 திருந்து வருங்காலத்தி லொருநாள், சொலுபாந்தர் தத்துவ
 ராயரை விட்டுப் பிரிந்து போவாராயினார். அதுகண்டு, தத்துவரா
 யர் அவரைப் பின் தொடர்ந்து போகையில், சொலுபாந்தர்
 காடென்றும் மலை யென்றுங் கருதாது பலவிடங்கட்குச் சென்று
 திரிந்து பின்னர்க் கடற்கரையை யடுத்துப்போய்க் கடலின்மீது
 தமது யோகமகிமையாற் போவாரானார்; பிரியாது கூடவே
 சென்ற தத்துவராயர் தாம் செல்லுவதற்குக் கடலிடங் கொடுக்கா
 மைக்காகப் பெருங்கவலையுற்று, தேசிகோத்தமனை நனைந்து
 நினைந்து இளங்கன்றைப் பிரிந்த பசுவைப் போலக் கதறிக் கதறி
 யழுது தேடிச் சோர்வுற்றபோது, சொலுபாந்தர் அவர்க்குத்
 தரிசனம் தந்து சிலநா ளவருடனிருந்து திருநெல்வேலிக்கு வட
 தசையை யடைந்தார். தத்துவராயர் சிதம்பரத்திற்கும் பரிபுரண
 சலத்திற்கு மிடையேயுள்ள ஏறும்பூரில் மகா மௌன தசையை
 யடைந்தார்.

ஓம்.

தத் சத்

பரப்பிரஹ்மணே நம:.

சசிவன்ன போத வசனம்.

(தத்துவராய சுவாமிகள் திருவாய்மலர்ந்
தருளிய அடங்கல் முறை-மோகவதைப் பர
ணியிலுள்ள பேயிரங்கலில்) பேய்கள் தேவியை
நோக்கி,

“முடிவு மாநீயு மற்ற முழுதல்
வாடா மாநி வரும்படி பெங்களே”

—என்று வினாவியதற்குத்

தேவி

“அருவ னுயினு மன்பர்க் தருவமாய்
வருவ னென்றது மாமறை காணுமே”

“பத்தி யாம்வலை யிற்படுங் பார்மனைப்
புத்தி யாலறி வொண்ணப் புராணனே”

—என்று திருவாய்மலர்ந்தருளிஞள்.

பேய்கள்

“தேவி யிப்படி கூறத் தீருவநுள்
பாவி யேழ்கில நென்று பதைக்கவே”

தேவி

* சசிவன்ன போதத்தைக் கூறுவாளாயினான்.

நூற்பயன் கூறல்.

1. அலகை யச்ச மறவக வான்களு
முலகின் முத்தி பெறும்பரி சோதுவாம்.

பேய்களே! இம்மண் னுலகத்தில் பாஷிகளும்

* சசிவன்ன போத மென்பதன் பொருள் சசிவன்ன
னது சரித்திரத்தைக் கூறும் நூலென்பதாம்; இது “கிள்ளி
குடி (கிள்ளியினது குடியிருக்கு மூர்)” என்பதுபோல,
ஆறும் வேற்றுமைத் தொகைப் புறத்துப் பிறந்த அன்
மொழித் தொகை நிலைத் தொடர் மொழியாம். சசிவன்ன
(சசிவர்ண)ன் என்பதன் பொருள் சசி (சந்திரன்) போலும்
வெண்ணிற முடையவன் (வெண்குஷ்டரோகி) என்பதாம்;
போதமென்பதன் பொருளிற்குக் கூறுதல் அல்லது அறிவித்த
லென்பதாம். சசிவன்னனென்பது அவனது சரித்திரத்தை
யுணர்த்துதலின், பொருளாகு பெயராம்.

பிறவிக் கஞ்சம் அச்சமொழிய, யாம் முத்திபெறும்
மார்க்கத்தைக் கூறுகின்றோம்; நீவிர் கவனமாய்க்
கேட்பீராக. 1.

ஞானி திருநேரக்கின் மகிமையைக் கூறல்.

2. புணர்ந்த பாவமே லாம்பரி பூரண
முணர்ந்த ஞானி விழிபட வோடுமே.

சீவர்களைத் தொன்று தொட்டுத் தொடர்ந்து
வந்த பாவமனைத்தும், அவர்கள்மீது, தம்மைப் பரி
பூரண பரசிவ வடிவமாக புணர்ந்த ஞானிகளது நோக்
கம் (கருணையோடு) பட்டமாத்திரத்தில் (சூரிய வெளி
பட்டமாத்திரத்தில் இருள் கெடுவது போலக்) கெட்
டொழிவனவாம். 2.

வராகோப நிஷத் ஈன்காவதத்தியாயத்தில் “எவனது
புத்தி அதுபவத்தை முடிவாக வுடையதாய் (பிரஹ்ம) தத்து
வத்தில் பிரவிர்த்தித்திருக்கின்றதோ அவனது பார்வையிற்
பட்டவர் யாவரும் சர்வ பாவங்களிலிருந்தும் விடுபடுகின்ற
னர்” என்று கூறுவது இங்குணர்தற்பாலதாம்.

4 சசிவன்ன போத வசனம்.

ஞானி திருநோக்கத்தால் நற்பேறு பெற்ற
ஒருவனது சரித்திரம் கூறல்.

வேறு.

3. எழிலாரு ஞானி புகழென்னை கூற
வயர்வீ டிவன்சோல் வழிசேய்
தொழிலாளர் சேர்கை யதுகேளு முன்னை
யீதிகாச மொன்று சொலவே.

நலமனைத்தும் நிறைந்த ஞானியின் புகழை
யளவிட்டுக் கூறல் எங்ஙனமாம்; முடியாது. சிந்தையும்
மொழியும் செல்லா நிலைமையதாகிய மோட்சத்தை
இந்த ஞானியினது உபதேசத்தின் வழிபே சென்
றொழுகினோர் அடைதல் கூடும். அதுபற்றி ஒரு பழைய
இதிகாச மிருக்கின்றது; அவ்விதிகாசத்தைக் கூறுகின்
றோம், கேட்பீராக.

3.

ஞானியின் புகழை யளவிட்டுக் கூறல் முடியாதென்
பது “துறந்தார் பெருமை துணைக்கூறின் வையத், திறந்
தாரை யெண்ணிக்கொண் டற்று” என்று திருக்குறள் கூறு
வதாலும் நன்கு விளங்குவதாம்.

இவ்விதிகாசம் திருமாலுக்குச் சிவன்
செப்பியதெனக் கூறல்.

4. தந்தாப மற்ற பரணேவல் செய்த
வவனுற்ற பேறு தனைமுன்
செந்தா மரைக்கண் முதல்வற்கேம் மண்ண
றிருவாய் மலர்ந்த திதுவே.

தன்னை(உடம்பை)ப்பற்றி வருந் துன்பம், பிற
வுயிர்களைப் பற்றி வருந் துன்பம், தெய்வத்தைப்பற்றி
வருந் துன்பம் என்னும் மூவகைத் துன்பமு மில்
லாத குருபரனது குற்றேவலைச் செய்த அந்தச் சிஷ்ய
னடைந்த மோட்ச சரித்திரமாகிய இவ்விதிகாசம்
முற்காலத்தில் செந்தாமரைக் கண்ணனுக்கு எமது சிவ
பெருமான் திருவாய் மலர்ந்தருளியதாம். 4.

செந்தாமரைக் கண்ணன்-விஷ்ணு. இவ்விதிகாசம்
கந்த புராணம் - சூதசங்கிதை - முத்திகாண்டம்-ஞானி பணி
விடைப் பேறுசொற்ற அத்தியாயத்தில் கூறப்பட்டிருக்கின்
றது.

சசிவன்ன போத வசனம்.

இவ்விதிகாசம் இஃதெனக் கூறல்

5. உவமிப்பின் ஞானி விழிபட்டு முன்கை

வினைவிட்டு முத்தி யுலகிற்

றவமற்று வெய்ய வினையே புரிந்த

சசிவன்ன எனெது கதையே.

இவ்விதிகாசம் தவநெறியிற் செல்வதொழிந்து
கொடுவினைகளையே செய்து வந்த சசிவன்ன நென்ப
வன் தமக்கொப்பில்லாத மாநந்தி பராயண ரென்னும்
ஞானியினது கிருபா நோக்கம் பட்டமையால், பழ
வினையி னின்றும் நீங்கி மோட்சமடைந்த கதையா
கும்.

5.

தவநெறி-இந்திரிய விர்த்திகளையம், மனோ விர்த்திகளை
யும் தடுக்கும் வழி.

சசிவன்னனது தியொழுக்கத்தைக் கூறல்.

வேறு.

6. ஏமம் புதுவா ருளபா தகரா

மியாவர்க்குளு மிக்கவ னுதுமிவ

னாமம் புகல்வார் குலமும் மேரிவாய்

நரகம்புகு மாறு நடந்தனனே.

சிறைக்காவ லடைதற் குரியவராயுள்ள பாதகர்

யாவருள்ளும் மேம்பாடுடையவனான இச்சசிவன்னன் தன் பெயரைக் கூறுவாரது சந்ததியாரும் எரிவாய் நரகத்தை யடையுமாறு தீவினைகளைச் செய்து வந்தனன்.

6.

சிறைக்காவல்-காவற்கூடம், அல்லது சிறைச்சாலை. எரிவாய் நரகம்-மாபூதியென்னும் நரகம்; அஃது அக்கினியைக் கக்கிக்கொண்டிருப்பதாம்.

சசிவன்னன் சிவனடியாரையும், சிவத்தையும், வேதத்தையும், விபூதியையும், தருமத்தையும் எப்போதும் நிந்தனை செய்து வருவான். அவன் களவு செய்யாத நாளே யில்லையாம். தன்னை யடுத்தவரைக் கெடுக்காது அவன் விடுவதில்லையாம். ஸ்திரீகளையும் உறவினரையும், வாலிபரையும், கருவையும், பசுவையும், வேதியரையும் அழிக்க அவன் ஒவ்வொரு நாளும் முயற்சிசெய்து வருவான். பிறர் வீட்டில் நெருப்பு வைப்பது அவனுக்கு மிகு விநோதமான விளையாட்டாம். அவன் பிறரை விஷமருந்து கொடுத்துக் கொன்றும், பாதகப்பொடி (சொக்குப்பொடி) தூவி மயக்கியும், அவர்களிடத்துள்ள பொருள்களை யபகரித்துக் கொள்வான் ; யாராவ தொருவர்க்கு அடிமைப் பத்திர மெழுதிக்கொடுத்து, அவரிடத்துப் பொருள் பெற்று வவலாளாகச்சென்று வஞ்சனை

பலவுஞ்செய்து, அவரைப் புறத்தே நித்தித்துப் பழித்தும், அவர்மீது கோள்சொல்லியும் வருவான்; ஒருவனிடத்துச் சிநேகிதன் போலச் சென்று பேசி, விருந்துண்டு, பின் அவன் வீட்டில் களவுசெய்து, அப்பால் அவனுக்குச் சத்துருவாகவிருந்து, அவனைக் குறைத்துப் பேசி, அவன்மீது தான் கொண்ட கோபத்தை, அவன் தனிவழியில் வரும்போது சென்று, அவனை யடித்துத் தீர்த்துக்கொள்வான்; பொய்ப் பத்திர மெழுதிக் காட்டி, பலரது நிலங்களையும் பொருள் சீரையு மபகரித்துக் கொள்வான்; பிராமண சந்நியாசி வேடங்கொண்டு பலர் செல்லும் வழியிலிருந்து வருகின்றவரிடத்து ஞானியைப்போலப் பேசிப் பொருள் பெறுவான்; ஒரு பறைச்சியைத் தனக்குரிய மனையாளாக்கிக் கொண்டான்; தன்னை யொத்த பாலிகளோடு சிநேகஞ் செய்து வந்தான்; ஆடு மாடு முதலியவற்றின் மாமிசத்தையும், மீனையும், கள்ளையும், ஈசலையு முண்டு வந்தான்.

அவன் எப்போதும் தனது தந்தை தாயரது கற்புத்தியைக் கேட்டதேயில்லை; கல்வியில் விருப்பம்சிறிது மில்லாதவனாயிருந்தான்; சந்தியாவந்தன முதலியவற்றைச் செவ்வதையடியோ டொழித்து விட்டான். ஜபஞ் செய்கின்றவரையும் தபஞ்செய்கின்றவரையும் அவன் பழிக்காதநாளில்லை. அவன் கற்பழித்த பெண்களுக் களவில்லை; திருநீருவது தரித்துக்

கொள்ளுதல் கூடாதாவென்று கூறுபவரைச் சீறி விழுந்து வருத்துவான் ; தன் வீட்டுச் சொத்துக்களை யெல்லாம் பரத்தையர்க்குக் கொடுத்துப் பாழாக்கி விட்டான்; தனது தந்தை தாயரது வருத்தத்தைச் சிறிதுங் கவனிப்பதே யில்லை; அவர்களை மிகவும்வருத்தி வருவான். அவன் திருடுந் தொழிலையும் அது நாரணமாகப் பிறரைக் கொல்லுந் தொழிலையும் மிகு முக்தியமாகக் கொண்டு, பரத்தையர் வீடுகளிலே வசித்து வந்து, முடிவில் தான் விரும்பிக் கொண்ட ஒரு பறைச்சி வீட்டிலேயே வசித்து வந்தான்; இப்பாதகங்களையே யன்றி இன்னும் பல பாதகங்களையுஞ் செய்துவந்தான். அந்தப் பாதகங்களுக்கு அளவே யில்லைபாம்.

சசிவன்னனது பாவ கருமத்தின் வலியால் அவனது முன்னோர் நரகத்தை யடைந்தா ரெனல்.

7. மலமேவிய தீவினையின் வலியான்
மகிழும்பர் பதத்தி லிருந்தவிவன்
குலமேவிய தேன்புல வாணர்களுங்
கோடிதாநர கங்குடி யேறினரே.

சசிவன்னன் அறியாமையில் பெருக்கத்தால் செய்த (மேற்கூறிய) மகா பாதகங்களது வலிமை

யால், (களிப்பை யுண்டாக்கும்) சுவர்க்கலோகத்திலிருந்த இவனது வமிசத்திற் பிறந்த பிதிர்க்கள் யாவரும், அவ்வுலகத்தி னின்றும் நீங்கி, மிகக் கொடியதாகிய நரகத்தை யடைந்தார்கள்.

7.

ஒருவன் பாவ கருமத்தை மிகுதியாகச் செய்வானாயின், சுவர்க்கத்திருந்த அவனது முன்னோர் யாவரும் நரகத்தை யடைவா ரென்பது இங்குக் கவனித்தற்பாலதாம்.

சசிவன்னன் மறுமையி லடைதற்குரிய
வினையின் பயனை யிம்மையிலேயே
யடைந்தானெனக் கூறல்.

8. மிகமேலிய புண்ணிய பாவமேனும்
வினையின்பயன் மேலோரு காலமுற
திகமேவரு மென்பதன லுளனோ
யெல்லாமிவ னைச்சேற வெய்தினவே.

ஒருவன் மிகுதியாகச் செய்த நல்வினை தீவினைகளின் பயன் அவனுக்கு மறுமையி லுண்டாகாமலிம்மையிலேயே யுண்டாகு மென்று அறநூல் கூறுவதால், (சசிவன்னன் அளவு கடந்து செய்த

தீவினையின் பயனாக வருதற் குரியனவாய்) உள்ள
நோயனைத்தும் இச்சசிவன்னனை வருத்துமாறு வந்து
சூழ்ந்து கொண்டன.

8.

நல்வினையின் பயன் சுகமாம் ; தீவினையின் பயன் துக்
சுமாம். சசிவன்னன் தீவினைகளை யளவு கடந்து செய்தமை
யால், அவனை அத் தீவினையின் பயனைத்தும் இம்மையி
லேயே வந்து சூழ்ந்துகொண்டு வருத்தின வென்பதாம். இம்
மை-இப்பிறப்பு; மறுமை-வருபிறப்பு.

நெருப்பு மிகின் நீரும், நீர் மிகின் நெருப்பும் அடங்கு
மாறு போல, அதரும மிகின் தருமமும், தரும மிகின் அதரு
மமும் அடங்குவனவா யிருத்தலின், தீவினைகளை அளவு கட
ந்து செய்த சசிவன்னனுக்கு அவன் சன்மாந்தரத்திற் செய்த
நல்வினை சிறிதாகவேனு முற்பட்டு நில்லாதாயிற்று; ஆகவே,
அவன் தான் செய்த பாவ கருமத்தின் மிகுதியால், குஷ்ட
முதலிய நோய்களால் வருத்த முறுவா னாயினான்; அவனைப்
பேயும் பிடித்துக்கொண்டது; பிரஹ்மஹத்தியும் பற்றிக்
கொண்டது; இவற்றால், அவன் அளவிறந்த வேதனைக்
களாகி யல்லலுற்று வதைவா னாயினன்.

சசிவன்னனது தந்தை அவனது துன்பத்தைக்
கண்டு சகியாது வருந்தினனெனக் கூறல்.

9. தன்புத்திர னேயம் விடாமையினுற்
றவற்றுற் விவற்பேறு தந்தையுளங்
துன்புற்றினி யென்னேகோலோ புதல்வன்
றுயர்தீர்வகை யென்று சமுன்றனனே.

சசிவன்னனது பிதாவாய் உத்தம போகியாப்
விளங்கியிருந்த பாகயக்ஞனென்னுமோர் அந்தண சிரோ
ட்டன் கிரமந்தவறிப தனது புத்திரனாகிய சசிவன்னன்
பெருநோயாலும், பிசாசாலும், பிரஹ்மஹத்தியாலும்
படும் அவஸ்தைகளைக் கண்டு, தன் புத்திரன்மீது வைத்
துள்ள அன்புநீங்காமையால், தன் சித்தத்தின்கண் பெ
ருந் துன்பமடைந்து, இனி இவனது துன்பம் நீங்கும்
மார்க்கம் யாதோவென்று கலக்கமுற்றிருந்தான். 9.

பாகயக்ஞன் செயலைக் கூறல்.

10. ஒன்றாலும் வினைத்துயர் துய்ப்பதலா
லொழிவிக்கு முபாய முனக்கிலதே
யென்றலு மறிந்தவ னன்புவிடா
திலனைக்கோ டுழன்றன னெங்கணுமே.

பாகயக்ஞன் இவ்வாறு கலக்க முற்று வருந்து

வதைச் சசிவன்னன் கண்டு தந்தையே! யான் செய்த
 தீவினையின் பயனாகிப் துன்பத்தை யானே அனுப
 வித்தல்வேண்டும்; அங்ஙன மல்லாமல், அதனை மணி-மந்
 திரம்-மருந்தென்பனவற்றுள் யாதொன்றாலு மொழி
 பச் செய்து முபாபம் தேவரீர்க்குக் கிடைக்க மாட்டா
 தென்று கூறினான்; அவனங்ஙனம் கூறியும், அவன்
 படுந் துன்பங்களை யறிந்து வருந்தும் பாகயக்ஞன் புத்
 திர வாஞ்சை நீங்காமையால், தீர்த்த யாத்திரை செய்
 தால் அங்குள்ள பெரியோரது அனுக்கிரகத்தால் இவ
 ரது நோய் நீங்கி விடுமென்று கருதி, சசிவன்னனை
 முதுகின்மீ தெடுத்துக் கொண்டு, பெரியோர்கள் வசிக்
 கும் ஸ்தலங்கள் பலவற்றினுஞ் சென்று, தீர்த்த யாத்
 திரை செய்து சுற்றி வந்தனன்.

10.

பாகயக்ஞன் தீர்த்த யாத்திரை செய்தால், அங்குள்ள
 பெரியோர்சனது கிருபா நோக்கத்தால் தன் மைந்தனது
 நோய் நீங்கிவிடு மென்று கருதி, அவனை முதுகின்மீ தெடுத்
 துக்கொண்டு தீர்த்தயாத்திரை செய்தா னென்பதாம்.

பாகயக்ஞன் சசிவன்ன து துன்பம் நீங்குதற்குரிய
காரணத்தை யுணர்ந்தா னெனல்.

11. ஒருமாதவன் மற்றிவன் வேதனைகண்

டொழிவற்றுள வொன்றை யுளத்துணரும்
பரமாகிய ஞானிகள் கண்ணுறவே

பரமேளடத மென்று பகர்ந்தனனே.

பாகயக்ஞன் தன் புத்திரனது துன்பம் நீங்கு
மாறு தீர்த்த யாத்திரை செய்து வரும்போது, தேவ
பத்தனென்னு மொரு முனிவரைக் கண்டு வணங்கித்
துதித்து, தனது புத்திரனது துன்பமனைத்தையுங்கூறி,
எனது புத்திரனது துன்பம் நீங்குதற்குரிய வுபாயத்
தைத் தேவரீர் கூறியருளல் வேண்டுமென்று பிரார்த்
தித்தனன். அவர் பாகயக்ஞன் கூறியதைக் கேட்டு,
சசிவன்னனைடைந்துள்ள கொடுந் துன்பத்தை நோக்கி
மனமிரங்கி, காலம் தேசம் வஸ்து என்னும் முன்ற
னிடத்தும் (கடத்தில் மண்போல்) நீக்கமற நிறைந்
தேகவடிவமாக விளங்கும் பரம்பொருளைத் தத்துவ
விசாரத்தால் ஐயந்திரிபில்லாது தாமத வறிக்
துள்ள பரமாத்வைத ஞானிகளது கிருபா நோக்கமே

இவனது கொடிய நோய்களை நீக்குவதற்குப் பரம ஓளஷ
தமா மென்று திருவாய் மலர்ந்தருளிப் பின், 11.

12. தானந்த மிலாத தனைத்தருவான்

சத்தீச்சுர மென்னு மிடந்தனில்வாழ்
மானந்தி பராயண னென்பவனின்
மைந் தர்க்குறு நோய்க்கு மருந்தெனவே.

சத்தீச்சுர மென்னும் திவ்விய கேஷத்திரத்தின்
கண் அதி தீவிர பக்குவர்களுக்கு நாசரகிதமாயள்ள
பரம்பொருளை அவர்தம் நிஜசொருப மென்று (ஆத்மா
வென்று) உபதேசஞ் செய்தற் பொருட்டெழுந்தருளி
யிருக்கின்ற மாநந்திபராயண ரென்னும் பரமாத்வைதி
யின் கிருபா நோக்கமே உனது புத்திரனடைந்துள்ள
கொடு நோயை நீக்குவதற்குப் பரம ஓளஷதமாமென்று
திருவாய் மலர்ந்தனர். 12.

சத்தீச்சுர மென்னும் திவ்விய கேஷத்திரம், விருத்தாசலத்
திற்கு வடகீழ்த் திசையி் விருப்பதாம். அது சிவபெருமானைச்
சத்தி(உமாதேவி)பூசித்தமையால் சத்தீச்சுர மென்னும் பெயர்
பெற்றது ; கோ (நந்தி தேவர்) பூசித்தமையால் கோபர்வத
மென்னும் பெயரையும் பெற்றது. “ அத்தலமு நந்திபெய

ராலேகோ பருப்பதமாய்ச், சத்திபெயராற்சத்திச் சுரமுமாய்த்
தழைத்துளதால்” என்று விருத்தாசல புராணம் கூறுகின்றது.

பாகயக்ஞன் மாநந்தி பராயண ரிடத்துச்
சென்று சசிவன்னனது கொடுஞ் செயல்க
ளைக் கூற, அவர் சசிவன்னனைக் கருணை
யோடு நோக்கினு ரெனல்,

13. முடியாவுப தேசமி தென்றிவனம்
முனிவன்பத மெய்தி மொழிந்தனனிக்
கோடியான்வேரு வாது குயிற்றியனாய்
கூறற்கரி தாய கோடுந்தொழிலே.

இப்பாகயக்ஞன் தேவபத்த முனிவர் திருவாய்
மலர்ந்தருளியதைக் கேட்டு, இம்முனிவர் திருவாய்
மலர்ந்தருளியபிறு எல்லை மற்ற உபதேசமாகுமென்று
கருதி, சத்திச்சுர மென்னுந் திவ்விப க்ஷேத்திரத்திற்
குச் சென்று, மாநந்தி பராயண ரென்னும் மகாத்து
மாவை யடைந்து, அவருடைய திருவடிகளை வணங்கித்
துதித்து, அவரது சந்நிதானத்தில் சசிவன்னனை நிறு
த்தி, சுவாமி! இக்கொடிபவனுன எனது புத்திரன் ஒன்

றுக்கு மஞ்சாது செய்த துன்பந்தருங் கொடிய செயல்
கள் அளவிட்டுக் கூறுதற்கு முடியாதனவாம். 13.

1.4. ஈங்குன் றிருமுன் பகரும்படியோ
விவனெய்திய தீவினை யென்னவேலா
நீங்கும்படி தன்னநு பூதியின
னிகழும்விழி வைத்தன னின்மலனே.

இவன் செய்த கொடும்பாதகச் செயல்களை யெல்
லாம் இங்குத்தேவரீர் சந்நிதானத்தில் கூறுவது தகுதி
யாகாது; இவனது துன்பங்களைத் தேவரீர் கிருபா
நோக்கத்தால் நீக்கபருளல் வேண்டுமென்று பிரார்த்
தித்தனன். அதுகேட்டு மாநந்தி பராயண முனிவர்
சசிவன்னன்மீது கருணை கொண்டு, இச்சசிவன்ன
னடைந்துள்ள பாவ கருமமனைத்து மொழியும்படி,
சுவானுபவத்தால் அன்றலர்ந்த செந்தாமரை மலர்
போல விளங்குகின்ற தமது கிருபா நோக்கத்தால் அவ
னது முகத்தைப் பார்த்தனர். 14.

பாகயக்குன் சத்தீச்சுரஞ் சென்று மாநந்தி பராயண
ரைக் கண்டு வணங்கித் துதித்து, அவர் சந்நிதானத்தில் சசி
வன்னனை நிறுத்தினான்; அவர் பாகயக்குனை நோக்கி, நீ

யார்? உன்னுடனிருக்கின்ற இவன் யார்? நீ யிங்குவந்த காரணம் யாதென்று வினவினார். அதற்குப் பாகயக்ஞன் யான் பிராமணன்; என் பெயர் பாகயக்ஞன்; இந்தப் பாவி எனது புத்திரன்; இவன் செய்த மகா பாதகங்களுக் களவில்லை; அத்ஞவிவன் பெருந் துன்பங்களை யனுபவித்து வருகின்றான்; இவன் ஈகமடையவும், யான் கடைத்தேறவும், எனது பிதிர்க்கள் நாக வாசத்தினின்றும் நீங்கவும் தேவரீர் இப்பாலியின்மீது கிருபானோக்கம் வைத்தருளல்வேண்டுமென்று பிரார்த்தித்தனன். அது கேட்டு மாநந்தி பராயண முனிவர் சசிவன்னனை யிரட்சிக்கவேண்டுமென்று திருவுளங்கொண்டு, அவனது முகத்தைக் கருணையோடு நோக்கினு ரென்பதாம்.

மாநந்தி பராயணரது கிருபானோக்கத்தால்
சசிவன்னன் துன்பம் நீங்கினு னெனல்.

15. கணியாத பவக்கடு வானதிருக்

கண்வைத்தலும் விட்டன காதுகடும்

பிணியாவையு நல்லபிதா விறைதாள்

பேணிப்பணி யென்று பெயர்ந்தனனே.

மாநந்திபராயண முனிவர் அளவிடற் கரிய
பிறப்பென்னுங் கொடிய விஷனோபை நீக்குவதற்குத்

தக்க விஷமருந்தா யிருப்பதான தமது கிருபா நோக்கத்
தைச் சசிவன்னன்மீது வைத்தனர்: அவ்வளவில், அவனை
வருத்திவந்த கொடும் பிணியும், பேயும் பிரஹ்மஹத்
தியும் அவனைவிட்டு நீங்கின. (அதனால் அவன் ஆ! ஆ!
என்று கதறியலைவ தொழிந்து தெளிவுடையவ னான
னன்.) உத்தமகுணமுள்ள பாகயக்குன் (தனது புத்திரன்
ஆ! ஆ! என்று கதறியலைவ தொழிந்து தெளிவுடையவனா
யிருப்பதைக் கண்டு, அகமும் முகமும் மலாப்பெற்று,
அம்மா முனிவரது திருவடிகளைத் தொழுது துதித்து
அவரிடத்தினின்றும் விடைபெற்றுக் கொண்டு, சசி
வன்னனை நோக்கி நீயேயன்றி நானும் எனது பிதிர்க்
களும் கடைத் தேறும்படி மகாமுனிவரது கிருபா
நோக்கத்தைப் பெற்ற சசிவன்ன! இனி நீ) இம்மகா
முனிவரது திருவடிகளை அன்புற்று வணங்கித் துதி
செய்துகொண்டு இவ்விடத்திலேயே யிருக்கக் கடவா
பென்று கூறி, (அவனை அங்கேயே நிறுத்திவிட்டுத்)
தனதுருக்குச் சென்றனன்.

15.

பாம்பின் விஷமுதலியவற்றை நீக்குவதற்கு எட்டிப் பட்ட
டை-கொட்டை, ஆடுகின்னுப்பாளை யிலை-வேர் முதலிய விஷ

மருந்துகள் தகுதியுடையனவா யிருத்தல்போல, பிறவிப்
பிணியை நீக்குவதற்கு ஞானிகளது கிருபா நோக்கம் அமிர்த
சஞ்சலமருந்தாயிருக்கின்றதென்பது இங்குணர்தற்பாலதாம்.

யோக சித்தியுடையார் தம்மை யடுத்தவரது நோய் நீங்க
வேண்டுமென்று கருதி அவரைக் கிருபையோடு நோக்குவா
ராயின், அவரது நோய் நீங்கி விடுவதாம் ; ஞானசித்தியுடை
யார் தம்மை யடுத்தவரது பிறவிப்பிணி நீங்கவேண்டுமென்று
கருதி அவரைக் கிருபையோடு நோக்குவாராயின், அவரது
பிறவிப்பிணி மகாவாக்கிய உபதேச வாயிலாக நீங்கிவிடுவ
தாம். யோகசித்தியும் ஞானசித்தியுமுடைய மாநந்திபரா
யண முனிவர் சசிவன்ன னடைந்துள்ள நோயும், பேயும்,
பிரஹ்மஹத்தியும் நீங்கவேண்டு மென்று கருதி, யோக
பாவனைகொண்டு அவனைக் கிருபையோடு நோக்கினால் ; அத
னால், அவனடைந்துள்ள நோயும், பேயும், பிரஹ்மஹத்தியும்
அவனை விட்டு நீங்கின வென்பதாம்.

சசிவன்னன் சற்குருபணிவிடை செய்வதில்
மேம்பட்டவ னானெனல்.

16. இடனேமுத லாக வுவந்திறையோ
னேவும்பணி செய்திவ னுஞ்சிலநா
ளுடனையிவ னத்திரு மேனிதனக்,
குரியானேன வற்றன னும்பளுடே.

(சசிவன்னன் தனது தந்தை தனக்கு மாநந்தி பராயணமா முனிவரது திருவடித் தொண்டு செய்து கொண்டிருக்கக் கடவாயென்று கூறியதை மகா மந்திர உபதேசமாகக் கொண்டு, உடலுயிர் - கண்ணிமை - ஊசிதூல் போல மாநந்தி பராயண முனிவரைப் பிரியாது,) இடனே முதலாகவுள்ள சற்குரு பணிவிடைகளைத் தவறாது செய்பவேண்டுமென்று நிச்சயித்து, மாநந்திபராயண முனிவர் ஏவும பணிவிடைகளை, இப்பணியிலை செய்பும பாக்கிய மெனக்குக் கிடைத்ததே யென்று பாமாநந்தமடைந்து செய்து வந்தான்; இவன் இங்ஙனம் சிலநாள் செய்துவந்த போது, இச்சசிவன்னனும் உத்தம சிஷ்பருடனே அம்மா முனிவரது திருமேனிக் குரியவனென்று அங்குள்ளார் புகழ்ந்து கூற, அம்மா முனிவருட னிருந்த

16

மா முனிவரது திருமேனிக் குரியவனாதல்-மாநந்தி பராயண முனிவரது பிரமகோசத்தை(உடம்பை)ப்பாதுகாப்பதில் கண்ணுங் கருத்து முடையவனாதல்.

இடனே முதலாகவுள்ள சற்குரு பணிவிடைகள் ஆப்தம், அங்கம், ஸ்தானம், சற்பாவ மென்பனவாம்.

ஆப்தம்—சற்குருவிற் கணுகூலமான காரியங்களைச் செய்தலாம்.

அங்கம்—சற்குருவின் திருவடியைக் கழுவுதல், பிடித்தல் முதலிய தொண்டுகளைச் செய்தலாம்.

ஸ்தானம் (இடம்)—சற்குருவின் மடம் நில முதலியவற்றைப் பாதுகாத்து வருதலாம்.

சற்பாவம்—சற்குருவைப் பிரத்தியட்ச சிவமென்று கருதும் விசுவாசமாம்.

“குருபா னுக்கவ னேஞ்சகம் போலங் கூலத்தறும்பி
கரசர னுதிய னேவல்செய் தேதினங் கட்கிமைபோ
லுரிய மனைமுதல் யாவையுங் காத்துண்மை யாயோருநற்
பரமிவ னேயெனக் காண்பான்சற் சீடன் பகர்த்திடினே.”

என்று அருட்பிரகாசங் கூறுவதிலுங் குணர்தற் பாலதாம்.

சசிவன்னன் சற்குரு பணிவிடையை

கன்றாகச்செய்து வந்தமையால்,

சாதன சதுஷ்டய முடையவனான னெனல்.

17. நன்றமுனி தாள்வழி பாடதனா
னாவித மான பிறப்பினேவிட்
டொன்றாகிய வீணை ருத்தமர்கட்
துளசாதன நான்கு முதித்தனவே.

சசிவன்னன் மாநந்தி பராயண முனிவரது திரு
வடித் தொண்டை (ஆப்தம், அங்கம், ஸ்தானம், சந்
பாவ மென்பனவற்றுள் ஒன்றுங் குறைவாகாது) செவ்
வையாகச் செய்து வந்தனன்; அவ்வாறு செய்து வந்
தமைபால், பலவிதமான பிறப்பினின்றும் நீங்குதற்
பொருட்டு, (நாநாவென்பது சிறிதாகவேனு மின்றி)
ஏக வடிவாயுள்ள மோட்சத்தை யுள்ளவா றுணர்ந்
தடைய விரும்பும் உத்தமர்க் குரிபனவா யுள்ள சாதன
நான்கும் அவனுக் குண்டாயின. 17.

பலவிதமான பிறப்பு எழுவகைப் பிறப்பாம்; அவை
தேவர், மக்கள், விலங்கு (மிருகம்), புள் (பறவை), ஊர்வன
(எலும்பு முதலியன), நீர்வாழ்வன (மீன் முதலியன), தாவ
ரம் (மாஞ்செடி முதலியன) என்பனவாம். இப் பிறப்புக்கள்
பையிற் பிறத்தல், முட்டையிற் பிறத்தல், சிலத்திற் பிறத்தல்,
வியர்வையிற் பிறத்தல் என்னும் நால்வகைப் பிறப்பினையுடையன
வாம். எழுவகைப் பிறப்புள் தேவப்பிறப்பு 14 இலட்சம் பேத
மும், மக்கப்பிறப்பு 9 இலட்சம் பேதமும், விலங்குப் பிறப்பு
10 இலட்சம் பேதமும், புள் பிறப்பு 10 இலட்சம் பேதமும்,
ஊர்வனவற்றின் பிறப்பு 11 இலட்சம் பேதமும், நீர்வாழ்வன
வற்றின் பிறப்பு 10 இலட்சம் பேதமும், தாவரப்பிறப்பு 20
இலட்சம் பேதமுமாக விருப்பனவாம்.

“ஊர்வ பநிஞேஸ்ற மோஃபது மானுடம்
நீப்பவை நாழ்காலோர் பப்பத்தாம்—சீரிய
பந்தமாந் தேவர் பநிஞ லயன்படைத்த
அந்தமில்சீத் தாவரநா லேந்து”

என்னும் வெண்பா இங்குணர்தற் பாலதாம்.

மோட்சம்—சர்வதுக்க நிவிர்த்தி - பரமாநந்தப் பிராப்தி
வடிவமாக விருப்பதாம்; குறிப்பிட்டதோ குலக மன்றும்.

சிவவடிவ ஆத்மா அல்லது ஆத்மவடிவச் சிவம், மாயை
அதன் காரியமென்பன வாஸ்தவமாக வில்லாது ஏகமாக
விருத்தவின், அதுவே மோட்ச சொரூபமாக விருப்பதாம்.
உத்தமர்-அதிதீவிரதர பக்குவர்.

சாதனம் நான்காவன:—(1) நித்தியநித்திய வஸ்து விவே
கம், (2) இகாமுத்திரார்த்த பலபோஷிராகம், (3) சமாதி
சட்க சம்பத்தி, முழுட்சுத்துவ மென்பனவாம்.

(1) நித்தியா நித்திய வஸ்து விவேகமாவது சிவம் அல்
லது ஆத்மாவே நித்தியம்; அதற் கன்னியமாயிருப்பன வனைத்
தும் அநித்தியமா மென்று அவற்றைத் திடமாக விசாரணை
செய்து தெளிவாகவறிவதாம். நித்தியம்-அழியாதது; அநித்
தியம்-அழிவது.

(2) இகாமுத்திரார்த்த பல போக விராகமாவது நல் வினையால் வரும் இகலோக (இவ்வுலக) போகமும், பரலோக (சுவர்க்காதி யுலக) போகமும் நாசமாவதால் துக்க சாதனமா மென்றுணர்ந்து, அவற்றைக் காக்கை மலம் - வாந்தி செய்த அன்ன முதலிபவற்றை விரும்பாமை போல விரும்பா திருத்தலாம்.

(3) சமாதி சட்க சம்பத்தியாவது சம முதலிய ஆறு குணங்களைப் பெறுதலாம். அக்குணங்கள் சமம், சமம், திதிட்சை, உபாதி, சிரத்தை, சமாதானம் என்பனவாம்.

(a) சமமாவது அந்தக்கரணத்தை (மனம்-புத்தி-சித்தம்-அகங்காரம் என்பனவற்றை) யடக்குதலாம்.

(b) தமமாவது பாசிய கரணத்தை (சுரோத்திரம்-சிவக்கு முதலிய இந்திரிபங்களை) யடக்குதலாம்.

(c) திதிட்சையாவது தன்னை (உடம்பை)ப் பற்றி வரும் துன்பம், பிற வுயிர்களைப் பற்றி வரும் துன்பம், செய்வத் தைப் பற்றி வரும் துன்ப மென்னும் தாபத்திரயத்தைச் சகித்துக்கொண் டிருத்தலாம்.

(d) உபாதியாவது சற்குரு பணிவிடை செய்தற் பொருட்டு, தான் செய்துவந்த கரும மனைக்கூறும் விடுதலாம்.

7525

1015 (KOV)

சுந்தரம்

(e) சிரத்தையாவது வேத வாக்கியத்திலும் சற்குரு வாக்கியத்திலும் பூரண விசுவாசம் வைத்தலாம்.

(f) சமாதானமாவது சற்குரு அருளிய வாக்கியத்தைச் சிறிதும் மறவா திருத்தலாம்.

(4) முழுட்சத்துவமாவது அதி தீவிரதரமான மோட்சா பேட்சையாம்.

சசிவன்னன் மாநந்திபராயண முனிவரது திருவடித் தொண்டைச் செய்து வரும்போது அவர்க்குக் கந்த (வேர்) மூல (கிழங்கு) பல (பழ) முதலியவற்றைக் கொண்டு வருதலிலும், அவரது பசுவிற்குப் புல்லிடுதல் முதலியவற்றிலும், அவர் ஸ்நானஞ் செய்யத் தீர்த்தங் கொண்டு வருவதிலும், அவரது வஸ்திரங்களைத் தோய்ப்பதிலும், கோவணத்தைச் சுத்தஞ் செய்வதிலும், அவர்க்குப் படுக்கை போடுவதிலும், அவரது திருவடிகளைப் பிடிப்பதிலும், அவரை வணங்கித் துதிப்பதிலும், மற்றுமுள்ள தொண்டுகளிலும் சிறிதுந் தவறா திருந்தான் ; அதனால், அவனுக்கு அறம் (புண்ணியம்) வளர்வதாயிற்று ; பாவம் குறைவதாயிற்று ; அதனால், அவன் அறியாமை நீங்கப்பெற்றுச் சாதன சதுஷ்டய முடையவனாயினு நென்பதாம்.

சசிவன்னன் தனது குறையை மாநந்தி
பராயணமுனிவர்க்குத் தெரிவிக்கத் தொடங்கி
அவரை வணங்குதல்.

18. முனிவன்றிரு முன்புள தன்குறைதான்
மொழிவன்சில வஞ்சலி குஞ்சியதாய்ப்
பணிவந்திரு கண்கள் பதங்களிலே
பலகால்வலம் வந்து பணிந்தனனே.

சசிவன்னன் மாநந்திபராயண முனிவரது சந்நிதி
யில் தனக்குள்ள குறைபாடுகளுள் சிலவற்றைச் சொல்
லத் தொடங்கி, தனது சிரத்தின்மீது இரண்டு கரங்
களையும் குவித்துக்கொண்டு, இரண்டு கண்களிலும் நீர்
தாரைதாரையா யொழுக அழுது, அவரது திருவடியில்
பல முறைப் பிரதக்கணஞ் செய்து வணங்கினான். 18

சசிவன்னன் தனக்குள்ள குறைபாடுகளை மாநந்திபரா
யண முனிவர்க் கறிவித்து, அவரது அருளைப் பெறுதற்
பொருட்டு, அவருடைய திருவடிகளை வணங்கினு னென்ப
தாம். (பிரதக்கணம்-வலம்வருதல்.)

மாநந்திபராயண முனிவர்
அவனது குறைபாடுகளை வெளியாக்க வினவல்.

19. அருளேவடி வாகிய மாமுனிதா
னறியாதவர் போல வழங்கவுறும்
போருளேதேன மைந்த னடுங்கினனிப்
பொல்லாத பவப்புண ரிக்கேனவே.

கருணையையே வடிவமாக வுடைய மாநந்தி பராயண முனிவர் சசிவன்னனது குறைபாடுகளை அவனது முகக்குறிப்பால் அறிந்தும், அவற்றை யறியாதவரைப் போல நடத்து, சசிவன்னனை நோக்கி, சசிவன்னா! நீ துன்பமுற்று வருந்துவதற்குரிய காரணம் யாது என்று வினவினார். அதற்குச் சசிவன்னன் சுவாமி! அடிபேன் இப்பொல்லாத பிறவிக் கடலைக் கடப்பதற்கு வழி தெரியாமையால், அது பற்றி மிக நடுக்க முற்றிருக்கின்றேன்; அப் பிறவிக்கடலைக் கடத்தற்குரிய மார்க்கத்தைத் தேவரீர் தமிழேனுக் கருளிச் செய்தல் வேண்டுமென்று கூறினான்.

19

ஞானிகளிடத்து இயல்பாக விருத்தம் குரிய குணங்கள் என்காம். அவை மைத்திரி, கருணை, முதிதை, உபேட்ச

சை யென்பனவாம்; அவற்றுள், (1) மைத்திரியாவது சற்புருஷ சிநேகமாம்; (2) கருணையாவது துக்கிகளிடத் துண்டாகு மிரக்க மாம்; (3) முதிதையாவது சற்கருமங்களைப் புரிநின்றவரைக் கண்டவிடத்து அவர்மீதுண்டாகும் பிரியமாம்; (4) உபேட்சையாவது பாலிகளிடத்து இராகத் துவேஷ மில்லா திருத்த லாம். மாநந்திபராயண முனிவர் கருணையையே வடிவமாக வுடையவரென்று கூறப்பட்டாராயினும், மைத்திரி முதலிய வற்றையும் வடிவமாக வுடையவரென்றுங் கொள்ளுதல் வேண்டும்.

“பாழ்த்த பிறப்பறத்திடுவான்” சசிவன்னன் பரமா சிரியரது பாதங்களை வணங்கித் துதித்சபோது, அவர் அவ ன்னு கருத்தை முகக்குறிப்பா லுணர்ந்தும், உணராதவர் போலச் சசிவன்ன? நீ வருத்தமுற் றழுவதற்குரிய காரணம் யாதென்று வினாவிதற்கு, அவன் தான் பிறவிக்கஞ்சி நடுங் குவதைக் கூறின னென்பதாம்.

மாநந்தி பராயண முனிவர் பிறவிக் கடலி
னியல்பைக் கூறல்.

20. வேருவும்பிற விக்கடல் வித்தாமுன்
வேதாகம கீதை விளம்புமதைக்
குருவுந்தன தன்பன் மனத்தளவிற்
கோளுமாறு தொகுத்திது கூறிடுமே.

வித்தகளுள் தலைமை வாய்ந்த வேதாசனம் சீதை
கள் விவேக முடையார் யாவரும் அஞ்சுதற்குரிய பிற
விக்கடலின் விரிவைக்கூறுவனவாம்; அதனை மாநந்திபரா
யண முனிவரும் தமதன்பொப சசிவன்னனது மனநிற்
கொள்ளுமளவு எவ்வளவோ அவ்வளவாக அம்மனம்
கொள்ளுமாறு தொகுத்துக் கூறத் தொடங்கினார். 20.

வேதாசனம் சீதைக ளென்றது சுருதி - ஸ்மிருதி - பகவத்
சீதை முதலிய சீதைகளே.

சசிவன்னன் பிறவிக்கடலைக் கடப்பதற்கு வழி தெரியா
மையால் அதுபற்றி மிக நடுக்குற்றிருக்கின்றே னென்று கூறி
னமையால், மாநந்திபராயண முனிவர் பிறவிக்கடலினால்
விளையும் துன்பத்தை நன்கு விளக்குமாறு அவன் மனங்
கொள்ளு மளவினதாக, அவனுக்கு அதனது விரிவைத்
தொகுத்துக் கூறத் தொடங்கினு ரென்பதாம்.

பிறவிக்கடலின் வர்ணனை.

வேறு.

21. மரண பவங்க ளான புனலை யுடையது
மதியை விழுங்கு காம வரவு பெரியது
கரண வொழுங்க றுது விடய விரைநுகர்
கணமோ டியங்கு மீன மிகவு முகள்வதே.

(மாநந்திபராயண முனிவர் சசிவன்னனை நோக்கி, அன்பனே! பிறவிக் கடலி னியல்பினைக் கூறுகின் றேன்; அதனை நீ கவனமாகக் கேட்கக்கடவாய்.) பிற விக் கடலானது பிறப்பிறப் பென்னும் நீரையுடையது; சந்திர சூரியர்களை இராகு கேது வென்னுஞ் சாயாக் கிரகங்கள் மறைப்பதுபோல உள்விழி யென்னும் ஞானக் கண்ணை மறைத்து விழுங்குவதாகிய காமமென் னும் பாம்பை மிகுதியாக வுடையது; சப்த-பரிச-ரூப-ரச-கந்த மென்னும் விஷயங்களாகிய இரையைக் கிர மந்தவறா துண்ணும் இந்திரியக் கூட்டத்தோடு சஞ் சுகரிக்கும் அந்தக்கரண மென்னும் மீன்கள் மிகவும் நீந் தித் துள்ளுவனவாக விருப்பது.

21

ஞானக்கண்-தத்துவ ஞானத்தை யுண்டாக்குவதற்குச் சாதனமாயுள்ள சுத்த மனம். சுத்த மனமாவது சூரசத குணமும் தாமதகுணமு மடங்கி நிற்க, சத்துவ குணம் மேம் பட்டுள்ள மனமாம். ஞானக் கண்ணை மறைத்து விழுங்குத லாவது காமம் மனத்தில் சத்துவ குணம் எவ்வகையாலும் வெளியாகாவாறு செய்தலாம். மனம்-புத்தி-சித்தம் - அகங் காரமென்னும் அந்தக்கரணம் எப்போதும் மெய்-வாய்-கண்- மூக்கு - செவியென்னு மிந்திரியங்களோடு கூடி, யாதாவ

தொன்றனை நினைத்தல், அறிதல் முதலிய வியாபாரமுடைய தா யிருத்தலின், அஃது இந்திரியக் கூட்டத்தோடு சஞ்சரிப்பதாக விருங்கின்ற தென்க. காதிரந்திரியம் சப்தத்தையும், தொக்கிரந்திரியம் பரிசுத்தையும், கண்ணிரந்திரியம் ரூபத்தையும், சாக்கிரந்திரியம் ரசத்தையும், மூக்கிரந்திரியம் கந்தத்தையும் கிரமமாக அறிவதன்றி மாறாக அறிவதில்லையாகலின், இந்திரியக்கூட்டம் சப்தாதி விஷயங்களைக் கிரமமாக அறிய மியல்புள்ளதா யிருக்கின்ற தென்பதாம்.

காமமாவது பேராசையாம். காமமுடையார் மாதர்போக முதலியவற்றை விரும்பி, உன்றோக் கில்லாதவரா யிருத்தலின், அவர் ஞானக்கண் இல்லாதவராயிருக்கின்றன ரென்பது இங்குணர்தற்பாலதாம். பிரபோத சந்திரோதயம் காம னாதியர் வீராலாபச் சருக்கத்தில் காமன் “தாதவிழ்ப்புங் குழற் கனிவாய்த் தத்தைமொழி முத்துநகைத் தைய லார்மேல், காதலுறப் புரிசெயலே யென்வடிவா யவரவர்தங் கருத்துட் டோன்றி, யேதம்வினை விக்குமென்னு விரதியா லெனதுசின் னத் தியல்பா லென்றும், ஆதரவுற் றின்பமென்னு மவ்வலையி லெவ்வுலகோ ரகப்ப டாரே” என்று கூறியிருப்பது காமத் தின் தீமையை நன்கு விளக்குவதாம்.

22. பெருமித மென்று கூறும் பெருமை யுடையது
பிணிக ளேனுங்கே டாத புலவு கமழ்வது
வருமிட ரின்ப மான திரைகள் பொருவது
மனமேனும் வஞ்ச ராஜ மகர முறைவதே.

பெருமித மென்று சொல்லப்படும் பெருமையை
யுடையது; நோய்களென்று சொல்லப்படும் ஒருபோ
துங் கெடுதலில்லாத புலால் நாற்றத்தை விசிக்கொண்
டிருப்பது; மாறி மாறி வரும் சுக துக்கமென்னும் அலை
கள் தம்முள் மோதியடித்துக்கொண் டிருப்பனவாக
விருப்பது; மனமென்று சொல்லப்படும் கபட முள்ள
ராஜ மகரம் வசிப்பதா யிருப்பது. 22

பெருமிதம் - இறுமாப்பு. பெருமை - கம்பீரம், அஃ
தாவது தோற்றப் பொலிவு. இராஜமகரம் - திமிங்கல மீன்.

23. அளவி லகந்தை யாமை யபரி மிதமுள
தவாவென் னிறந்த வாழ மறிய வரியது
களவு நெருங்கு பாரு மலையு முடையது
கலக விடங்கண் மேவு கிருமி நெளிவதே.

அளவில்லாது வளரும் அகந்தை யென்னும் ஆமை
கள் அளவில்லாதனவாய் வசிக்க விருப்பது; அவா

வென்னும் அளவு கடந்த ஆழத்தை யெத்தன்மை யுடையாரும் அளவிட் டறிதற்கு அருமை யுடையதாக விருப்பது; களவென்னும் நெருங்கிய தரையை யும் மலையை யு முடையது; கலகஞ் செய்தலென்னும் விஷம் நிறைந்த புழுக்கள் நெளிவனவாக விருப்பது.

23

அகந்தையாவது இஃதென்னுடைய தென்னும் அபிமானமாம். தேகாபிமானம் அகங்காரமாம். பிரபோத சந்திரோதயத்தில் அகங்காரன் “தேகாபி மானம் பற்றி யானெனுஞ் செருக்குத் தானே, போகாத சொரூப மாகு மென்னும் பொருளை யீட்டி, மாகாத லவைமேல் வைத்தீ தென தென்றல் வடிவா யார்க்கும், ஏகாவென் னகந்தை யாலு மெவர்கொலே மாப்பு றுரே” என்று கூறியிருப்ப திங் குணர்தற் பாலதாம். அவா - எனக்கிது வேண்டுமென்னும் விருப்பமாம். களவு - பிறர் பொருளை யபகரித்துக் கொள்ளுதலாம்.

24. துகளெனு நன்கி லாத நுரைக டருவது

துறவேனு மின்ப மான கரையை யகழ்வது
மகளி ரெனுந்த வாத வலிய சுழியது
மறலிய மஞ்ச கோப வடவை யெரிவதே.

குற்றமான செயல்களைச் செய்வதென்னும் நன்மையைத் தருவதில்லாத துரைகளைத் தருவது; பேரின் பத்தைத் தருவதற்குக் காரணமாயுள்ள துறவறமென்னுங் கரையைத் தோண்டி யழித்துக்கொண் டிருப்பது; பெண்ணைச் செயன்னும். கெடாத வலியசுழுவனை யுடையது; யமனும் அஞ்சுதற்குரிய கோப மென்னும் வடவா முகாக்கினி பெரிந்துகொண் டிருப்ப விருப்பது.

24

குற்றமான செயல்கள் - பழி பாவங்க ளுண்டாவதற்குக் காரணமாயுள்ள செயல்கள். வடவாமுகாக்கினி - கடலிலிருந்து அதனீரைக் கரைகடந்து செல்லவாறு செய்யும் ஒரு வகை யக்கினி.

“ எதிருறத் துடிதுடித் தெரிவிழித் துணைசிவத், ததிர் கொள்சொற் படபடத் தங்கமும் பதைபதைத், துதிரமெய்க் குலைகுலைத் துட்கொதித் தெழுசினக், கொதிபொறுப் பவர்க ளெக் குவலயத் தவர்களே ” என்று பிரபோத சந்திரோதயம் கூறுவதால், கோபத்தி னியல்பு நன்கு விளங்குவதாம்.

25. வேருவரு கின்ற போக முதலை யுடையது

விவித மங்ந்த மான துறையு முடையது

ஒருவர் கடந்து போக விரகி லெழுவ.

வுததி விளம்ப யாவ ருலகி லறிவரே.

நித்தியா நித்தியவஸ்து விவேக முடையார்
 இது மிகப் பொல்லாததென் றஞ்சுகின்ற போகமெ
 ன்னு முதலைகள் நிறைந்திருப்ப விருப்பது; தன்னை
 வந் தடைவதற்குக் காரணமாய் ஒன்றோடொன் றொவ்
 வானுள்ள ஜடபுத்தி, தீயாரது நேசம், விஷயாசக்தி,
 குதர்க்கம், சபலத்துவ முதலிய பற்பலவிதமான துறை
 களைப் முடையது; தத்துவ ஞானிகளல்லது மற்றவ
 ருள் ஒருவராவது தன்னைக் கடந்து போவதற்குச்
 சாதன மில்லா திருப்பதாம் இத்தன்மையதா யுள்ள
 எழுவகைப் பிறப்பென்னுங் கடலின் தன்மையை யள
 விட்டுரைக்க உலகத்தில் யாவாறிவர் (ஒருவருமில்). 25

நித்தியாநித்தியவஸ்து விவேகம் - இது நித்தியவஸ்து,
 இஃது அநித்திய வஸ்துவெனப் பொருள்களைப் பகுத்துணர்த
 லாம். போகம் - இங்குச் செல்வப் பெருக்காம். செல்வம் -
 காணி, மனை, கைப்பொருள் முதலியனவாம். ஜடபுத்தி-பகுத்
 தறிவின்மை; விஷயாசக்தி-விஷய விச்சை; குதர்க்கம்-யுக்தி
 யில்லாது பேசுதல்; சபலத்துவம் - மனங் கலங்குதல். எழு
 வகைப் பிறப்பு - தேவர், மக்கள், விலங்கு, புள், ஊர்வன, நீர்
 வாழ்வன, தாவரமென்னும் பிறப்பாம்.

பிறனிக் கடலை யின்னார் கடவார்,
இன்னார் கடப்பரெனக் கூறல்.

26. பொறிவழி சேன்று மீளு மவல மதிகோடு
பொருசம யங்க ளாறு மறிய விழுமதி
லறிவழி வோன்றி லாத பொருளி தேனவுள
வருபவ வங்க மேறு மறிஞ ரகல்வரே.

அப்பிறனிக் கடலில் சுரோத்திரம் (காது), துவக்கு
(உடம்பு), சட்சு (கண்), சிங்நுவை (நாக்கு), கிராணம்
(மூக்கு)என்னு மிந்திரியங்களின் வழியே விஷயங்களிற்
பெற்றுசென்று நிரும்பித்திரும்பி வருங்கிலேச புத்தி
யைக் கொண்டு என் கடவுள் பெரியது, உன் கடவுள்
சிறியது என்றற் றொடக்கத்தனவற்றைப் பேசித் தம்
முள் வாதப் போர் செய்கின்ற மதவாதிக ளாவரும்
(முத்தநகரி விறங்குவதற்குரிய துறையறியாமையால்)
தலைகீழாக விழுந்து கிடப்பர். தத்துவ விசாரத்
தால் அழிவென்பது சிறிதுமில்லாத பொருள் இஃ
தென் றுள்ளவா றுணர்ந்து, நிர்விதற்ப சமாதி கூடி,
அதனாலுளதாகிய சுவானுபவமென்னும் மாக்கலத்தி

லேறியுள்ள விவேகிகள் அப்பிறவிக் கடலைக் கடந்து
முத்தி நகரி விறங்குவார்கள். 26

ஆறு மதங்கள் - சார்வாகம், சமணம், பௌத்தம், சாங்கியம், நியாயம், வைசேடிக மென்பனவாம்; மற்ற மதமனைத்தும் இவற்றுள் அந்தர்க்கதமாம்.

மதவாதிகள் புறநோக்குடையவரா யிருத்தலின், அவர்கள் பிறவிக்கடலைக் கடப்பதில்லை யென்பதாம். “ஆறு சமயமுங் கண்டவர் கண்டிலர், ஆறு சமயப் பொருளு மவனலன்” என்று திருமந்திரங் கூறுவது இங்குணர்தற் பாலதாம்.

அழிவென்பது, சிறிதுமில்லாத பொருள் - சிவமாம். சுவானுபவம் - தனதனுபவம்; அஃதாவது ஆத்மாவாகவே விளங்குதல்.

குறுந்திரட்டு.

பிறவிக்கடல்.

சாதல் வாழ்தலென மேவிய சலத்தை யுளதாய்க்
கோதை மாதரோடு கோண்முதலே யாக யுளதாய்
நோத லாகவரு நோய்துரைய தாக யுளதாய்க்
காத லானிலை கலங்கவரு காலு முளதாய்.

வதம் துத்துவநு கோபவட வன்ன யுளதாய்
விதம னப்பருமீவி ரோதநதி வீழ யுளதாய்ச்
சுதழ றப்படு சுகத்தீவலை வீசி யுளதாய்
மதமே னப்படு மகாமகரம் வாழ்வ துளதாய்.

திவாவி ராவிடய சிந்தைதீரை யாக யுளதாய்த்
தவர்த வாறுதொழின் மேவிவரு சங்க முளதா
யவாவேன் யாவரு மனப்பரிய வாழ முளதாய்
விவாத மாமலை யெறிந்தவோலி வீஞ்சி யுளதாய்.

இடுமீபை யாமனவி லாதமலை யெங்கு முளதாய்க்
துடும்ப மாகிய வரால்கள் பல கூடி யுளதா
யுடும்ப தாகிய புலர்லொழிவி லாமை யுளதாய்
விடங்கள் சேர்விவித மானவினை மீன முளதாய்.

அவச மாகவிடு கர்மமெனு மால முளதாய்
நவைசெய் போகமெனும் வேகவிட நாக முளதாய்ச்
சுவைசெய் துண்டுவிடு சுற்றமெனு மட்டை யுளதாய்ப்
பவ மகோததி பதுப்பெவர் பகர்ந்து மடிவார்.

வேருவாரு மேழிந்திறவி வேலையிலீழ்த் தழியாமே
திருவாரு முத்தியெனுந் தீரத்தைச் சேர்வுறுதல்
கோருநான நாவாய்கொண் டோங்கருனா லெயுய்க்குங்
துருவாது மீகாமம் கூடுநர்க்குக் கூடுமால்.

என்று கூறுவது இங்குணர்தற்பாலதாம்.

பிறவிக் கடலைக் கடப்பதற்குச்
 சிறந்த சாதனமாயிருப்பது
 தத்துவஞானமென்னும் மரக்கல்மாமெனக்
 கூறல்.

27. புணரி கடந்து போக விரகி லேனமொழி
 பொழுது புலம்பி யாவி புதல்வ னிறுமுன
 முணர்வேனும் வங்க மேறு மறிஞ ரகல்வரேன்
 றுரையை வழங்கி நாத னுவகை யருளவே.

மாநந்தி பராயண முனிவர் சசிவன்னனை நோக்கி,
 அன்பனே! எழுவகையாயுள்ள இப் பிறவிக் கடலைக்
 கடந்து, முத்தி யென்னும் நகரத்திற் செல்லுவதற்குச்
 சார்வாகம், சமணம், பெளத்தம், சாங்கியம், நியாயம்,
 வைசேடிக மென்னும் அறுவகைச் சமயங்களுள்
 யாதொரு சாதனமு மில்லை யென்று கூறியருளினார்;
 அதனைக் கேட்கும்போதே சசிவன்னன் யாம் பிறவிக்
 கடலைக் கடந்து சுகக்கடலா யிருப்பது எவ்வாறு
 மெனச் சோர்வுற்றழுது முர்ச்சை யடைபுந் தன்மைய
 னாயினான்; மாநந்திபராயண முனிவர் தமது ஞான

புத்திரான சசிவன்னனது அதிதீவிரதர பக்குவத்தைக் கண்டு உவந்து, அவன் மூர்ச்சையடைவதற்கு முன்னே அப்பா! சசிவன்னா! பிறவிக்கடலைத் தத்துவ ஞான மென்னும் மாக்கலத்திலேறிய விவேகிகள் தவறாது கடப்பர்; இதற்குச் சந்தேகஞ் சிறிது மில்லை யென்றருளிச் செய்தனர். சசிவன்னன் அவ்வருளிச் செயலைக் கேட்டு நமக் கினிப் பிறவித் துன்ப முண்டாகா தென்று தெளிவடைந்து மகிழ்வடைந்தான். 27

இறைவனடி (சேர்ந்தார்) பிறவிப் பெருங்கடல் நீந்து வர் என்று திருக்குறள் கூறுவதும், “அறிவு மாக்கலத்தி லாரோ கணித்தால், பிறவிக் கடலைப் பிரித்துத் - துறையாம், பிறவா வழிக்குரிய பேரின்ப வீட்டில், உறவாக வைக்கு முவந்து” என்று அனுபவசார வெண்பா கூறுவதும், இங்கு நன்குணரப் படுமாயின், பிறவி தத்துவ ஞானத் தாலன்றி மற்றொன்றா லொழிவ தில்லையா மென்பது நன்கு துணியப்படுவதாம்.

தத்துவ ஞானமாவது ஜீவப்பிரஹ்ம ஐக்கிய ஞானமாம்; அஃதாவது ஜீவ சாட்சியான ஆத்மாவும், ஈசுவர சாட்சியான பிரஹ்மமும் ஒன்றேயென்றுணரும் ஞானமாம். இந்த ஞானம்: பிறப்பு, அது வருதற்குரிய காரணம், வீடு, அதனைப்

பெறுதற்குரியகாரணம் என்பவற்றைத் தக்காரிடத்துத் தக்க வாறு விசாரஞ் செய்வதால் வருவதாம். இவ்விசாரம் சமாதியப்பியாச முடையாரிடத்தன்றி மற்றவரிடத்து நிலைபெறுவதில்லையாம்.

சசிவன்னன் பிறவியைக்கடத்தற் கேதுவாயுள்ள
தத்துவ ஞானத்தை யெனக்கு
உபதேசித்தல் வேண்டுமெனக் கூறல்.

வேறு.

28. வாழியேன விறைவனடி தோழுதுவரு பவமா
மாழியினை யகலுமறி வருளுகேன வவனே.

பின்பு அச்சசிவன்னன் மாநந்தி பராயண முனிவரது திருவடிகளை வணங்கி, தேவரீர் எனதுள்ளக் கமலத்தி லெழுந்தருளி யிருந்து எப்போதும் வாழவேண்டுமென்று துதிசெய்து, சிவசொருபமாந் தேசிக மூர்த்தியே! தேவரீர் என்னை விடாது தொடர்ந்து வருகின்ற பிறவிக்கடலை யான் கடப்பதற்குச் சாதனமாயுள்ள தத்துவ ஞானத்தை அடிபேணுக் குபதேசஞ் செய்தருளல வேண்டுமென்று பிரார்த்தித்தனன். 28

மாநந்திபராயண முனிவர் சசிவன்னனுக்குத்
தத்துவ ஞானோபதேசஞ் செய்தல்.

இருவகை யறிவு.

29. பரவறிவு மபரவறி வேனவுமிரு பரிசாந்
திரவறிவை யறியுமவர் மொழிவர் தெளிவுறவே.

மாநந்திபராயண முனிவர் சசிவன்னனுக்குத் தத்
துவ ஞானோபதேசஞ் செய்யவேண்டுமென்று திரு
வுளங்கொண்டு, அவனைப் பெருங் கருணையோடு
நோக்கி, அன்பனே ! ஸ்திரவறிவென்னும் பிரஹ்மத்
தைத் தமது நிஜவடிவமாக வுணர்ந்த ஞானிகள் தெளி
வாக அறிவானது பர அறிவு அபர அறிவு என விரு
வகைத்தாக விருக்கின்றதென் நதனைக் கூறுகின்றனர்.

பரவறிவு - அபரோட்ச ஞானமாம்; அபரவறிவு - பரோட்ச
ஞானமாம்.

இதுகடம், அதுபடம் என்றற் றெடக்கத்து ஞானம்
அபரோட்ச ஞானமாம்; கடமிருக்கின்றது, படமிருக்கின்
றது என்றற் றெடக்கத்து ஞானம் பரோட்ச ஞானமாம்.

இங்கு அகம்பிரஹ்மாஸ்மி (யான் பிரஹ்மமா யிருக்
கின்றேன்) என்னும் ஞானம் அபரோட்ச (பிரத்தியட்ச)

ஞானமாம்; பிரஹ்ம மருக்கின்ற தென்னும் ஞானம்
பரோட்ச ஞானமாம். இவ்வபரோட்ச ஞானம், பிரஹ்ம
வித்தை யென்றும், பரவித்தை பென்றும், தத்துவ ஞான
மென்றும் கூறப்படும்.

30. அபரவுணர் வருமறைகண் முதலகில கலையு
முபரமத்தை யறவுதவு முணர்வுபர வுணர்வே.

அபரவறிவாவது உணர்தற்கரிப வேத முதலிய
சுதூர்த்தச வித்தைகளின் ஞானமாம்; பரவறிவாவது
அந்தப் பிரஹ்மத்தைத் தானாகச் செவ்வையாக வறி
தற்குச் சாதனமாயுள்ள ஞானமாம்.

30

சாஸ்திரஞானம் அபரவறிவாம்; குருபதேசத்தால் ஆத்
மாவைப் பிரஹ்மமென்றறியும் ஞானம் பரவறிவாம். பிரம
கீதை - முண்டகோபநிஷத் தாற்பரியமுரைக்கு மத்தியாயத்
தில் “இங்குநா மறிய வேண்டுவ திரண்டு விச்சையவ் விரண்
டினு மொன்று, பங்கமா மபரை பரையெனப் படுவ தொன்ற
திற்பழமறை நாலும், அங்கமா றுண்மை யமையிதி காச மா
திக ளபரையா மற்ற, தெங்குமாய் நின்ற தொன்றையா தொ
ன்றா லெய்தலாமது” என்றும், “தானுவா யெல்லாந்
தோற்றுதற் கிடமாந் தத்துவந் தன்னைத்தன் னாலே, யாணியா
யறிய மறிவது விச்சை யாவது பிறிதெலா மவிச்சை” என்று

1) கூறுவதால், இருவகை விச்சையின் (அறிவின்) இயல்பு நன்கு விளங்குவதாம்.

“முமுட்சக்கள் இருவிதவித்தையையும் அத்தியாவசியகமாகச் சம்பாதித்தல் வேண்டும்; அவற்றுள், ஒன்றோ சாதனமா யிருத்தலின் அபரையாம்; மற்றொன்றோ பலரூபமாக விருத்தலின் பரையாம்.....சிட்சை முதலிய ஆறங்கங்களோடு கூடிய இருக்கு முதலிய நான்கு வேதங்களையும் விஷயமாகவுடைய வித்தை அபரையாம். அபரையாலே பரையடையப்படும். அத்விதியப் பிரஹ்மத்தை விஷயமாகவுடைய வித்தை பரையாம்” என்று ஆதம்புராணம்-முண்டகோபநிடத தாத்பரிய வருணனத்தில்-கூறுகின்றது. இங்குப் பரையென்பது பரவறிவாம்; அபரையென்பது அபரவறிவாம்.

சதுர்த்தச வித்தைகள்: —வேதம் 4, வேதாங்கம் 6, நியாயம் 1, மீமாம்சை 1, ஸ்மிருதி 1, புராணம் 1 என்பனவாம். பாரதம், இராமாயணம், சிவாகமம், விஷ்ணு ஆகம முதலியன வெல்லாம் ஸ்மிருதி புராணங்களில் அடங்குவனவாம்.

சாஸ்திரங்களி னபிப்பிராய மறியாவிடத்து அவற்றால் பயனின்றெனல்.

31. புராணமிதி காசமேவை யும்பொரு ளனைத்தின் பிராணனறி யாதுள விடத்திவை பிதற்றே.

புராணம் இதிகாசம் மற்றுமுள்ள சாஸ்திரங்கள் என்பனவற்றினது பொருள்க ளெல்லாவற்றின் பிராணனை யறியாதுள்ள விடத்து இவற்றைப் படித்தல் பிதற்றலாக முடியும்.

31

பிரரணன் - புராண முதலியவற்றின் தாற்பரியமாம்.

புராண மிதிகாச முதலியவற்றைப் படித்துணர்தல் ஆத்மாவை யறித்து, சுதக்கடலாக விளங்குவதற்காமென்ப துணராதது, அவற்றைப் படிப்பவர் அவற்றின் தாற்பரிய மறியாது கலக்க முறுவாரென்பதாம்.

பிரமகீதை “வேதமா கமபு ராண மிருதிகள் வேறு மார்க்கர், ஒதுமா கமங்கள் தர்க்க மொன்றொடொன் றெவ்வா தாகும், மீதெலா மொக்கப் பண்ண லாவதன் நிதய துக்கம், ஆதலா லனைத்தும் விட்டிங் கனைத்துமாஞ் சிவத்தைப் பார்ப்பான்” என்று கூறுவ துணர்வார்க்குப் புராண மிதிகாச முதலியவற்றின் பொருள் நிச்சயம் அதிகாரி புருஷன் அனைத்துமாஞ் சிவத்தைத் தனது வடிவமாகக் காணல் வேண்டுமென்பதும், அதனால் அவன் இதய துக்க மில்லாது சுதக்கடலாக விளங்குவா னென்பதும், விளங்குவனவாம்.

புராணம் - பிரஹ்மம், பதும முதலிய மகா புராணங்களும், சந்திரமாரம், நாரசிங்க முதலிய உப புராணங்களுமாம்.

இதிகாசம் - பாரதம், இராமாயண முதலியனவாம்.

தத்துவராயர் அஞ்ஞவதைப் பரணியில் “படித்து மறைகள் பொருள்படுத்திப் பயனி லெட்டிப் பாராதே, வடித்த கிளிபோல் வருமாயா வாதப் பேய்க்கும் வாரீரே” என்று கூறுவதனால், புராணேதிகாச முதலியவற்றின் தாற்பரியத்தை யறிந்து, சமாதிசெய்து, ஆத்மாவை யறிய முயலாது. ஏட்டைப்படித் திறுமாத்திருப்பவர் அவற்றின் பயனை யுடையா தொழுகின்றன ரென்பது நன்கு விளங்குவதாம்.

பரவறிவுண்டாதற்கு கேர்சாதனமா யிருப்பது
யோக நித்திரையா மெனக் கூறல். 1

32. ஆகம விதங்களறி வாரபர மறிவார்
யோகமோ றுங்குமவ ரேபர முணர்ந்தார்.

சுருதி-ஸ்மிருதி-புராணம் - இதிகாச முதலிய ஆகமங்களின் பலவிதமான ஆர்த்தங்களைப் பறிபவர் அபரவறிவுடையவராவர், பரவறிவுடையவராகார்; யோக நித்திரை செய்பவரே பரவறிவுடையவராவர். 32

அபர வறிவென்னுஞ் சாஸ்திரஞானம் பரவறிவுண்டா தற்கு நேர்சாதனமாக விருப்பதில்லை ; ஆனால், பரம்பராசாதனமாக விருக்கின்றது ; யோகநித்திரையோ நேர்சாதனமாக விருக்கின்றதென்பது இங்குணர்தற் பாலதாம்.

அபரவறிவு - கடவுளிருக்கின்றார், சீவனிருக்கின்றனென்றற் றொடக்கத்து ஞானமாம் ; பரவறிவு - சீவப் பிரற்றம ஐக்கிய ஞானமாம்.

“ சின்னஞ் சிறியார்கள் செய்தமணற் றோற்றையொக் கும், மன்னுங் கலைஞான மார்க்கம் பராபரமே ” என்றும், “ யோகியர்க்கே ஞான மொழுங்காம்பே ரன்பான, தாகிய ரும் யோகமுன்னே சார்ந்தோர் பராபரமே ” என்றும், தாயு மானவர் கூறுவது இங்குணர்தற் பாலதாம்.

யோக நித்திரையாவது சர்வ விருத்தி நிரோதமாம் ; அஃதாவது சித்தம் உலகவெண்ணங்களுள் ஒன்றுமில்லாமல், ஆத்மாவையே நோக்கி நிற்பதாம். யோகம், மந்திர யோகம், ஸ்பரிச யோகம், பாவ யோகம், அபாவ யோகம், மகா யோகமென ஐவகைத்தாம்.

(1) பிரணவம், பஞ்சாட்சரம், அஷ்டாட்சர முதலிய மந்திரானுசந்தானத்தால், சித்தம் பரமாத்மாவினிடத்து ஒடுங்கி நிற்பல் மந்திர யோகமாம்.

(2) அந்த மந்திரயோகத்தோடு சித்தமும் பிராணவாயுவும் ஒன்றும், மூலாதாரத்திலிருந்து, சுழிமுனைநாடி மார்க்கத்திலேறியபோது, சித்தம் சிரசின் மத்தியில் விளங்கும் பரமாத்மப் பிரகாசத்தில் ஒடுங்கி நின்றல் ஸ்பரிசு யோகமாம்.

(3) சுவர்க்கமே சிரசும், திக்குகளே காதும், சந்திர சூரியர்களே கண்ணும், அக்கினியே முகமும், ஆகாயமே நாபியும், பூமியே பாதமுமான ஈசனது விராட்புருஷ வடிவத்தையாவது அபயாஸ்த ஆபரணதிசுதிமான ஈசனது திவ்விய வடிவத்தையாவது தியானஞ்செய்து, பின்பு அந்த அவயவங்களை ஒவ்வொன்றாகவிட்டு, நின்ற அவயவி மாத்திரமான சத்ருபப் பிரஹ்மத்தில் சித்தம் ஒடுங்கி நின்றல் பாவ யோகமாம்.

(4) இந்திரியங்களாலும், வாக்காலும், மனத்தாலும், அனுமான முதலிய பிரமாணங்களாலும் எட்டியறிதற் கியலாத நிருபாதிக (உபாதியில்லாத) பிரஹ்மத்தில் சித்தம் ஒடுங்கி நின்றல் அபாவ யோகமாம்.

(5) தோற்றவொடுக்கத்திலும் அறியேன் அறிவேனென்ப திலும் தனக்கொரு கெடுதியு மில்லாது ஒரேவிதமாக விருக்கும் பிரத்தியகாத்மப் பிரஹ்மத்தில் சித்தம் ஒடுங்கி நின்றல் மகா யோகமாம்.

இவ்வைவகை யோகத்துள் எதனையாவது சற்குருவாயிலாக வறிந்து, கிரமமாக அப்பியாசஞ் செய்பவர் தத்துவஞானமென்

னும் பாவறிவைப் பெறுதல் நிச்சயமாம். இந்த யோகங்களினியல்பு இங்குச் சுருக்கமாகக் கூறப்பட்டது.

இஃதறிவாம், இஃதறிவாகாதெனல்.

33. இயலறிவ திசையறிவ தினமறிவ துளதாமயலறிவ தறிவதல வறிவறிவ தறிவே.

இயற்றமிழி னியல்பை யறிவது, இசைத் தமிழி னியல்பை யறிவது, நாடகத் தமிழி னியல்பை யறிவது என அறிவு மூன்றுவகையதாயிருக்கின்றது; அவ்வறிவு அயலை யறிவதாம்; ஆகலின், அஃது (ஆத்மாவைச் சிவசொருபமாக அறியும்) அறிவாகாது; சின்மாத்நிரமாயுள்ள சிவசொருப ஆத்மாவை யறியும் அறிவே (உண்மை) அறிவாம்.

33

இயற்றமிழ்-செய்யுள் இலக்கணத்தையும் வசன விலக்கணத்தையு முணர்த்தும் நூலாம்; இசைத்தமிழ்-செய்யுள் கிர்த்தனம் முதலியவற்றின் இராக தாளங்களினியல்பை யுணர்த்தும் நூலாம்; நாடகத்தமிழ்-செய்யுள் முதலியவற்றை யுரைக்கும்போது ஆடல் அபிநய முதலியவற்றைச் செய்யு மியல்பை யுணர்த்தும் நூலாம். இம்மூன்று நூல்களினியல்பினைத்தையும் நன்குணர்ந்தவராதாவதொன்றினை யெழுதுவதற்கும் பேசுவதற்கும் பாடுவதற்

தும் மிகத் தகுதியுடையவராக விருக்கின்றனர் ; இவர்கள் இத் தகுதியுடையவரா யிருப்பினும், தன்னை(ஆத்மாவை)யறியும் அறிவில்லாதவரா யிருத்தலின், அவரறிவு நல்லறிவாகாது; ஆகவே, அவர் பிறவா நெறியைப் பெறுதற்குரியவராகா திருக்கின்றன ரென்பதாம். இது “கருமதற் பராய் நாங்களே யெல்லாங் கற்றவ ரென்றிருக்கின்ற, பெருமித முடையார் மூடரே பிறவா நெறியையும் பெறுகிலார்” என்று பிரமகீதை கூறுவதால் நன்கு விளங்குவதாம். அயலை (அன்னியத்தை) யறிவது மெய்யறிவாகாது ; அறிவை (ஆத்மாவை) யறிவது மெய்யறிவா மென்பது அருணகிரிநாதர் திருப்புக்ழில் “அரவு புனைதரு புனிதரும் வழிபட மழலை மொழிகொடு தெளிதர வொளிதிகழ் அறிவை யறிவது டொருளென வருளிய பெருமானே” என்று கூறுவதால் இனிது விளங்குவதாம்.

தமிழின் பாகுபாடாகவுள்ள இயற்றமிழ், இசைத்தமிழ், நாடகத்தமிழ் என்பவற்றின் இயல்புகளை யறிவது அறிவாகாதென்று கூறப்பட்டதாயினும், இனம்பற்றி, சம்ஸ்கிருத முதலிய பாஷைகளின் இயல்புகளை யறிவதும் அறிவாகாதென்று கொள்க. இதனால், இலக்கண நூலுணர்ச்சி தன்னை யறிவதற்கு நேர்சாதனமாகாதென்ப துணர்த்தியவாரும்.

அறுபத்துநான்கு கலைகளையு முணர்ந்தவரும்
 யோகாப்பியாச மில்லாவிடத்துப்
 பரம்பொருளை யறியாரெனல்.

34. நவிலுகலை யறுபத்து நான்குமறி வாரும்
 பவலயம தறுசுத்த பரமமறி யாரே.

தொன்றுதொட்டு வழங்கப்பட்டு வருகின்ற அறு
 பத்து நான்கு கலைகளின் பொருள்களையுந் தெளிவாக
 வறிந்திருப்பவரும் (யோகாப்பியாச மில்லாதவிடத்து)
 நாசோற்பத்தியில்லாத சுத்தப் பிரஹ்மத்தைத் தாமாக
 (ஆத்மாவாக) அறியமாட்டார்கள்.

34

அறுபத்து நான்குகலைகள்-கீதமுதல் வைதவிக் வித்யா
 ஞான மீறியுள்ள நூல்களாம். இவை இன்னவை யென்பதைப்
 பிரஸ்தானபேத மென்னும் நூலிற் காண்க.

இதனால், இலக்கணநூற் பயிற்சியே யன்றிப் பல திறப்
 பட்ட நூலுணர்ச்சி யுடையாரும் யோகாப்பியாச மில்லாதவிடத்
 துச் சுத்தப் பிரஹ்மத்தைத் தாமாக வறியாரென்ப துணர்த்திய
 வாரும்.

நாசோற்பத்தி யில்லாதது நித்தியமாம். நாசமாவது, உற்
 பத்தியும் நாசமுமாவது உடையது அநித்தியமாம் ; இவ்விரண்

1. டனுள் ஒன்று மில்லாதது நித்தியமாம். சுத்தப் பிரஹ்மம் நாசம், அல்லது உற்பத்திநாச மென்பனவற்றுள் ஒன்றுமில்லா திருத்தலின், அதுவே நித்தியப் பொருளாம். ஆத்மா சுத்தப் பிரஹ்ம சொருபமா யிருத்தலின், அஃது அநித்தியமென்பது பெறப்படாது; படாதாகவே, ஆத்மாவிற்கு அன்னியமாகத் தோற்றுவன வனைத்தும் அநித்தியமாமென்க. தன்னையொன்றுங் கலத்த வில்லாதது சுத்தமாம். வியவகார நோக்கில் ஆகாயத்தை யொன்றுங் கலவாமைபோல, பாரமார்த்திக (உண்மை) நோக்கில் பிரஹ்மத்தை யொன்றுங் கலத்தலின்மையின், அது சுத்தமா யிருக்கின்ற தென்பதாம்.

இவர் கலைஞான நோக்குடையவராயிருப்பார்:

2. இவர் அந்நோக்கில்லாதிருப்பரெனக்கூறல்.

35. ஆகவறி வாளரறி வாரிவை யனைத்து
மேகவறி வாளரிவை யாவமுறி யாரே.

தேகோகமென்னும் ஞானமுடையவர் இந்தச்சாஸ்திரங்களின் பாகுபாடு, பொருள் துட்பம், இலக்கணவமைதி, தருக்கப்பொருத்த முதலியவற்றை யெல்லாம் அறிதற் குரியவராவர்; ஏகமாயுள்ள பரம்பொருளைத் தாமாக வறிந்திருப்பவர் இவ்வெல்லாவற்றையும் அறிவதொழிந்திருப்பார்.

தானியத்தைப் பெற்றவன் வைக்கோலை விரும்பாமைபோல, பிரஹ்மத்தை யறிந்து பிரஹ்மசொருபமாக விளங்குகின்றவர் சாஸ்திரவிசாரவிருப்ப மில்லாதவராயிருப்பரென்பதாம்.

தேகோகமென்னும் ஞானம்-தேகமே நானென்பதன் பொருளாமென்னும் புத்தியாம். இதனால், தேகோகம் என்னும் ஞானமில்லாதவர் சாஸ்திரவாராய்ச்சி முதலியவற்றுள் ஒன்றுஞ் செய்த வில்லை ; அஃதுடையாரே அவற்றைச் செய்தற்குரியவராயிருக்கின்றன ரென்ப துணர்த்தியவாரும்.

ஈடுபேறு ஞானத்தாலன்றி யோகத்தாற்
சித்தியாதெனல்.

36. ஐயறி வறிந்தவை யடங்கினவ ரேனும்
மெய்யறி விலாதவர்கள் லீடது பேறுரே.

மெய்யுணர்வில்லாதவர் மெய், வாப், கண், மூக்கு, செவியென்னும் இந்திரியங்களின் வேறுபாட்டால் ஐந்தாகிய உணர்வுகளி னியல்பை யறிந்து, அவ்வுணர்வுகள் (அவ்வந்திரியங்களேவிட்டுத் தம்வயத்தனவாக) அடங்கப்பெற்றவராகவிருப்பா ராயினும், சர்வதுக்க நிவிர்த்தி-பரமாத்மந் தப் பிராப்தி வடிவ மோட்சத்தை யடையமாட்டார்.

இந்திரியங்களின் வேறுபாட்டால் ஐந்தாகிய வுணர்வுகளை யுடைய மனம் இங்கு 'ஐந்தாகிய வுணர்வுகள்' என்று கூறப்பட்டது. மனம் அடங்குதலாவது அஃது இந்திரியங்களின் வாயிலாகச் சென்று சப்த பரிசு முதலிய விஷயங்களை யறிவதொழிந்து ஒருமுகப்பட்டு ஒரு குறியில் நின்றலாம். யோகமென்ப திதுவேயாம்.

மெய்யுணர்வு - தத்துவஞானமாம். இதனால், தத்துவஞானமில்லாதவர் யோகாப்பியாசமுடைபவராயிருப்பினும் வீடுபெறா ரெனக் கூறியவாரும். யோகம் தத்துவஞான முண்டாவதற்குக் காரணமாயிருப்பதன்றி, நேரே வீட்டினைப் பெறுதற்குக் காரணமாக விருப்பதில்லையா மென்பது இங்குணர்தற்பாலதாம்.

“ஐயுணர் வெய்தியக் கண்ணும் பயமின்றே, மெய்யுணர் வில்லாதவர்க்கு” என்று திருக்குறள் கூறுவதும், “அளவிலா கால மெல்லாம் வருந்தினும் யோகந் தன்னால், தளர்விலா முத்தி வாரா தத்துவ ஞானத் தல்லால்” என்று ஞானசித்தி கூறுவதும், “எண்ணு யிரத்தாண்டு யோக மிருப்பினும், கண்ணு ரமுதனைக் கண்டறி வாரிலை, உண்ணாடி ஞானத் தொளிபெற நோக்கி னால், கண்ணாடி போலக் கலந்துநின் றானே” என்று திருமந்திரங் கூறுவதும், இங்குச் சிந்தித் துணர்தற் பாலனவாம்.

மெய்யறிவாவது தம்மை யறிவதாம்,
அன்னியத்தை யறிவதன்றா மெனல்.

37. மெய்ம்மையறி வல்லதமில் வேறறிவ தேல்லாந்
தம்மையறி யும்மறிவ தேயறிவு தானே.

தமக்கு வேறாக விருப்பனவற்றை பெல்லாம் அறி
வது மெய்யறிவன்றாம்; தம்மை (ஆத்மாவை) யறியு
மறிவே மெய்யறிவாம்.

37.

அறிவு - மெய்யறிவு, பொய்யறிவென இரு வகைத்தாம்.
(1) ஆத்மா முக்காலத்திலும் பொய்யென்று நிச்சயித்தற் குரிய
தாகாததா யிருத்தலின், அது மெய்யாக விருப்பதாம்; அதனை
யறிவது மெய்யறிவாம்; (2) ஆத்மாவிற்கு அன்னியமாக விருப்
பன வெல்லாம் எக்காலத்திலும் பொய்யென்று நிச்சயித்தற் குரி
யனவாக விருத்தலின், அவை பொய்யாக விருப்பனவாம்;
அவற்றை யறிவது பொய்யறிவாமென்க.

நானென்பதன் உண்மைப் பொருள் ஆத்மாவாம். அது
நனவு கனவு உறக்க மென்னும் அவஸ்தை மூன்றிலும் மாறு
திருத்தலையும், நனவில் விளங்கும் உலகம் கனவிலும், கன
வில் விளங்கும் உலகம் நனவிலும், அவ்விரண்டும் உறக்கத்
திலும் விளங்கா தொழிதலையும், நானென்பதற்கு அன்னிய

மக எனதென்று சொல்லப்படும் உடம்பு, பொறி, பிராணன், மனம், புத்தி, சித்தம், அகங்காரம் என்பனவும், வீடு காணி முதலியனவும், பிரத்திய காத்மாவை விளங்காவாறு செய்துள்ள மாயையும் சத்தா? அசத்தா? சதசத்தா? இவ்விரண்டிலும் வேறு? அஃதாவது மித்தையா வென்றவற்றை விசாரிக்குமிடத்து அவை தமக்கென பொரு பொருளின்றிப் பெரியாயொழிதலையும், நன்குணர்ந்து நோக்குமிடத்து, மெய்ப் பொருளென்பது ஆத்மாவேயாம், பொய்ப் பொருளென்பது அதற்கன்னியமாகத் தோன்றுவனவேயாமென்பது நன்கு விளங்குவதாம்.

திருமந்திரம் “முன்னைப் பிறவியிற் செய்த முதுதவம், பின்னைப் பிறவியிற் பேற்ற லறியலாம், தன்னை யறிவ தறிவாமஃதன்றிப், பின்னை யறிவது பேயறிவாமே” என்றும், ஒளவை குறள் “உடம்பினைப் பெற்ற பயனாவ தெல்லாம், உடம்பினிலுத்தமனைக் காண்” என்றும் கூறுகின்றன.

ஈசனையறிவது அறிவாகாதோ வெனின், ஆகாது; அவனையும் தன்னையும் (ஆத்மாவையும்) ஏகமாயறிவதே அறிவாமெனக் கூறல்.

38- பூசனையு மதுசகல பொருளுமறி தமையு மீசனையும் வேறதற வறிவதறி வேனவே.

பூசைசெய்யும் விதத்தையும் அப்பூசை செய்தற்
குரிய (எண்ணெய், இளநீர், பால், தயிர், நெய், தேன்
முதலிய) சகல பொருள்களையும் அறிந்துள்ள தம்மை
யும், (அப்பூசையை யேற்றுக்கொள்ளுதற்குரிய) ஈசனை
யும், வேற்றுமை பொழிய வறிவதே அறிவாம்; (அங்ஙன
மன்றி அவனை ஆண்டானாகவும் தம்மை அடிமையாகவு
மறிவது அறிவன்றும்) என்று திருவாய்மலர்ந்தருளி
னார்.

38

ஒன்றாகவே யிருக்கும் ஆகாயம் கடம் மடம் (வீடு) என்னும்
உபாதிகளால் கடாகாயம் மடாகாயமென்னும் வியவகாரத்திற்
குரியதா யிருத்தல்போல, ஒன்றாகவே யிருக்கும் சிவமும் மாயை
அவித்தையென்னு முபாதிகளால் ஈசன் சீவனென்னும் வியவகா
ரத்திற் குரியதாயிருக்கின்றது; கடம் மடமென்னு முபாதிகள் நீங்
கியகாலத்தில் கடாகாயம் மடாகாயமென்னும் பேதமில்லாமல் ஒன்
றாகவேயிருக்கும் ஆகாயம் ஒன்றாகவே விளங்குவதுபோல, மாயை
அவித்தையென்னு முபாதிகள் நீங்கியகாலத்தில் ஈசன் சீவனென்
னும்பேதமில்லாமல் ஒன்றாகவேயிருக்கும்சிவமும் ஒன்றாகவேவிள
ங்குகின்றதென்பது வேதசித்தாந்தமாம். இந்தச் சித்தாந்தத்தை
யொப்பாதவர் அநாதம் (ஐட)வாதிகளாவரென்பதற்குயாதோர்ஐயப்
பாடுமின்றும். ஆத்மாவிற் குப் பிரஹ்மம் உண்மையில் வேறாகவே

யிருக்குமாயின், அஃது அநாத்மாவாம். அநாத்மா வென்பது ஜடமாம். இதனால், பூசை செய்யும் ஆத்மாவையும் அதனை யேற்றுக் கொள்ளும் ஈசனையும் வெவ்வேறாக வறிவது மெய்யறிவன்றும்; (உபாதிபை நீக்கி) ஒன்றாகவறிவது மெய்யறிவா மென்பதுணர்த் தியவாரும். ஒரு பொருளைப் பல பொருள்போலத் தோன்றச் செய்வது உபாதிபாம். ஈசன்வேறு, சீவன்வேறு என்பன நற்பி தமா யிருத்தலின், அவ்விரண்டையும் வெவ்வேறாக வறிவது பொய்யறிவாம்; ஈசனும் சீவனும் உண்மையில் ஒன்றாகவே யிருத்தலின், அவ்விரண்டையும் ஒன்றாகவே யறிவது மெய்யறி வாமென்க. பிரமகிதை “ஆன தாகாத் தெய்வமதே யடையும் விடப மிந்தியமாய்த், தானு மாகித் தனைத்தன்னொற் றானே நுகருந் தன்மையது, ஊன மாகு ஞாதாதி பொழிந்தே யுள்ள வறிவதனால், தானே யாகக் கண்டிடுதல் சத்தா யுள்ள பூசையதே” என்றும், அமிர்தசாரம் “—முன்புற்ற, சிற்சட மெல்லாஞ் சிவமாக னோக் கல்சிவற், கர்ச்சனை யாகு மது” என்றும் கூறுகின்றன.

சசிவன்னன் வினா.

39. தானேனு முடம்பிது தனைத்தவிர வேறு யானேனு மருத்தமுள வோவருளு கெனவே.

(சசிவன்னன் மாநந்தி பராபண முனிவர் தம்மை யறிவதே யறிவாம், அன்னியத்தை யறிவது அறிவாகா

தென்று தொடர்பாக வருளிச் செய்ததைக் கேட்டு, சிறிது நேர மாலோசித்து நோக்கி, தேசிக-மூர்த்தியே! யாவரும்) தானென்று விபவகரிக்கும் இவ்வுடம்பினைத் தவிர, இதற்கு வேறாக யானென்று கூறுவதற்கிபைந்த பொருளிருக்கின்றதோ? அஃதெனக்கு விளங்கவில்லை; இருந்தால், விளங்குமன்றோ? அதனை அடியேனுக்குத் தேவரீ ரருளிச்செய்தல்வேண்டும் (என்று வினாவினான்).

சசிவன்னன் தான் என்பதற்குப் பொருள் இவ்வுடம்பா யிருக்கின்றதன்றி, இதற்கு வேறாகக் காணப்படவில்லை; அங்கு மிருத்தலின், நான் என்பதற்குப் பொருள் யாது என்று வினாவினான் என்பதாம்.

தான் என்பது ஆத்மாவாம்; அதுவே நான் என்பதன் பொருளாம். அது சற்குருவின் உபதேசத்தைப் பூரணமாகப் பெறாதவர்க்கு விளங்குவ தின்றமென்பதிங் குணர்தல் வேண் டும். எதில் நானென்னும் புத்தி யுண்டாகின்றதோ அஃ தாத்மாவாம்; அல்லது எதில் மிகுபிரீதி யுண்டாகின்றதோ அஃதாத்மாவாம். நாஸ்திகர் அல்லது சார்வாகர் நான் மனிதன் நான் பிராமண னென்றற் றொடங்கத்துப் புத்தி (ஸ்தூல) சரீரத்திலேயே யிருக்கின்றது; அதிலேயே மிகு பிரீதி யுண்டாகின்றது; ஆதலால், சரீரமே ஆத்மாவாம்; அதற்கு வேறாக நானென்பதற்குப் பொருளில்லை யென்று கூறுவர்; இவர்க்கு மரணமே மோட்ச

மாம்; பிரத்தியட்ச மொன்றே பிரமாணமாம்; பொருளைத் தேடுதலும் அதுகொண்டு சிற்றின்பத்தை யனுபவித்தலுமே புருஷார்த்தமாம். ஆத்மா இத்தன்மையது, அநாத்மா இத்தன்மையது, ஈசனது சொரூப மித்தன்மையது, நமது சொரூப மித்தன்மையது என்பதுணர்ந்து, அதனால் தேகாகாரமா யிருப்பதொழிந்து, ஆத்மாவாகவே நிலலாதவர் யாவரும் நாஸ்திகர், அல்லது சார்வாகராவ ரென்பது சிதையாத சித்தாந்தமாம்.

மாநந்திபராயணர் விடை. எனதுட லென்றலின்,

இத்தேகம் ஆத்மாவன்றெனல்.

வேறு.

40. எனதாடை போன்பூ மகன்றையல் பாய்மா விபங்கண் முகங்கால்கை மேய்யென்ன வென்றுந் தனதா யுரைப்பான் வகுத்திந்த லுனைத் தானென்றயர்த்துஞ் சோலத்தக்க தன்றே.

(மாநந்திபராயணமுனிவர் சசிவன்னன் கூறியதைக் கேட்டு, அவனது பிராந்தியைத் தீர்க்கக்கருதி, அன்பனே! ஆத்மா தேகம், இந்திரியம், பிராணன், மன முதலியவற்றுள் ஒன்றுமன்று; அதுபற்றி யான் கூறுவதை நீ கவனமாய்க் கேட்கக்கடவாய்.) அறிவிலான் என்

என்னுடைய ஆடை, என்னுடைய பொன், என்னுடைய பூமி, என்னுடைய புத்திரன், என்னுடைய மனைவி, என்னுடைய குதிரை, என்னுடைய யானையென்று கூறுவதுபோல, என்னுடைய கண், என்னுடைய முகம், என்னுடைய கால், என்னுடைய கை, என்னுடைய உடம்பு என்றும் அவற்றை எப்போதும் வெவ்வேறுகப்பிரித்துத் தன்னுடைய பொருளாகக் கூறுகின்றானன்றோ ! ஆதலால், இந்தத்தேகத்தை மறந்தாரினும் ஆத்மாவென்று கூறுதல் கூடாது.

40

மமதைக்கு (என தென்பதற்கு) விஷயமாவது அகந்தைக்கு (நானென்பதற்கு) விஷயமாகாதென்பது நியமமாகலின், என்னுடைய தென்பதற்கு விஷயமாயுள்ள தேகம் யானென்பதற்கு விஷயமாகாது ; ஆதலால், தேகம் எவ்வகையாலும் ஆத்மாவாகா தென்பதாம்.

என்னுடைய ஆடை, என்னுடைய பொன், என்னுடைய பூமி யென்றற் றொடக்கத்தனவாக வியவகாரஞ் செய்கின்றவனுக்கு அவ்வாடை பொன் முதலியன வேறுகவே யிருத்தல்போல, என்னுடைய கண், என்னுடையமுக மென்றற் றொடக்கத்தனவாக வியவகாரஞ் செய்கின்றவனுக்கும் அக்கண் முக முதலியன வேறுகவே யிருக்கின்றன ; ஆகலின், எனதென்பதற்கு விஷய

மாயுள்ள தேகத்தை மறந்தாயினும் ஆத்மாவென்று கூறுதல்
கடாதென்பது இங்குணர்தற் பாலதாம். என்னுடைய ஆத்மா
என்னுமிடத்து, ஆத்மா மமதைக்கு விஷயமா யிருத்தலின், அஃ
தெங்ஙனம் யானென்னுஞ் சொல்லிற்குப் பொருளாமெனின்,
என்னுடைய ஆத்மாவென்பவன், தேகத்தை யானென்பதன்
பொருளாகக்கொண்டு, அதற்கு வேறாக அஃதிருக்கின்றதென்று
கூறுதலால், அவன் கருத்தின்படியும், ஆத்மா தேகத்திற்கு வேறு
கவே யிருக்கின்றதென்பது பெறப்படுகின்றது; ஆகவே, ஆத்மா
தேகத்திற்கு எவ்வகையாலும் வேறாகவே யிருக்கின்றதென்பது
பெறப்படுமா றறிக. இதனால், என்னுடைய தென்று விபவகரிக்
கப்படும் தேகம் எவ்வகையாலும் ஆத்மா வாகாதென்று விளக்கிய
வா றறிதற் பாற்றும். என்னுடைய ஆத்மாவென்பதிங்கு இராகு
வினது தலையென்பதுபோல்வதாம்.

தேகம் தேர்போன் றிருத்தலின், அது தன்னை
கடத்தும் ஆத்மாவாகாதெனக் கூறல்.

41. தாளாக ஐராழி யார்வேங்கில் வீணு
தண்டாக வன்மார்பு தட்டாக மோட்டா
நாளா மலர்ச்சேன்னி கூந்தற் கோடித்தோர்
நாணுளு ழார்வானின் வேறாக நாடே.

காலிரண்டும் ஊர்ந்துசெல்லும் சக்கரங்களாகவும்; முதுகிலுள்ள வீணாதண்டம் ஐந்துரு வாணியாகவும், மார்பு தட்டாகவும், தலை சிகரமாகவும், கூந்தல் அல்லது குழமி கொடியாகவும் உடைய இத்தேகமென்னுந் தேரானது எப்போதும் தன்னை நடத்தும் ஆத்மாவிற்கு வேறாகவேயிருப்பதாம். சசிவன்னா! நீ தேகமும் தேகியுமில்வாறிருத்தலை யாராய்ந்து நோக்கக்கடவாய் 41

தேரினுள் இருந்து அதனை நடத்துவோன் தேராகாமை போல, உடம்பினுள் இருந்து அதனை நடத்தும் ஆத்மாவும் உடம்பாகாது; ஆதலால், உடம்பை ஆத்மாவென் றெவ்வகையாலு மறிதல் கூடாதென்பதாம்.

தேகவடிவத் தேர்க்கு இந்திரியங்கள் குதிரைகளாகவும், மனம் கடிவாளமாகவும், புத்தி சாரதியாகவும், ஆத்மா யஜமானாகவும், நல்வழியி லொழுகுதல் அல்லது தீவழியி லொழுகுதல் அந்தத்தேர் செல்லும் மார்க்கமாகவு மிருக்கின்றனவென்பதுமிங்குணர்தல் வேண்டும். இதனால், ஆத்மாவில்லாத விடத்து உடம்பு ஓரிடத் திருந்து மற்றோரிடத்திற்குப் போகாது; போதலின், அதற்கு வேறாக அதனுள் ஆத்மாவிருந்து அதனை நடத்துகின்ற தென்பது விளங்கியவாறறிக.

தேகத்திற் கொருவகையாலும் தானே
யியங்குந் தன்மை யில்லை; அஃது ஆத்மா
இயக்க, இயங்குகின்ற தெனக்கூறல்.

42. கடக்குஞ் சரம்பண்ணி யுண்ணின் றொருத்தன்
கைபாத கன்னங்கண் மெய்போ லியக்குங்
கிடக்குந் நடத்தா விடத்திவ் வுடம்புங்
கிடக்கும் மொருத்தன் னடத்தா விடத்தே.

ஒருவன் மூங்கில் துணி முதலியவற்றைக் கொண்டு
மதயானையொன்று செப்து, அதனுள்ளே தானிருந்து,
அதனது துதிக்கை, கால், காது என்பனவற்றையியக்கு
வானாயின், அப்பொய்யானை மெய்யானைபோலத் துதிக்கை
யை யாட்டியும், காலால் நடந்து சென்றும், காதை
யாட்டியும் இயங்குகின்றது; அவன் அதனை யியக்கா
விடத்து அது வறிதே கிடப்பதாம்; அங்ஙனமே, இவ்
வுடம்பும் ஆத்மா இயக்குகின்றபோது, கொடுத்தல்-
வாங்கல்-நடத்தல்-கேட்டல் முதலிய வியவகாரங்களைச்
செய்கின்றது; தன்னை இயக்காதபோது வறிதே கிடப்ப
தாம்.

42

மூங்கில் முதலியவற்றைச் செய்துள்ள யானையினுள்ளிருந்து,
அதனை யாட்டுகின்றவன், அந்தயானை யாகாமைபோல, உடம்

பினுள் ளிருந்து அதனை யாட்டிம் ஆத்மாவர் அந்த வுடம்பாகா
தென்ப்தாம். இதனால், உடம்பி னியக்கத்திற்குக் காரணம்
ஆத்மாவன்றிப் பிறிதொன் றன்றென விளக்கியவாற்றிக.

“மரக்கைமா விற்குள்ளோர் மைந்தனிருந் தாட்டில்
செருக்கியது வாடுஞ் செயல்போற்—றரிக்குமுடல்
ஆட்வா னாட்டின லாடுமவ னாட்டாக்நால்
காட்டம்போ லாகுமிது காண்.”

என்னும் வெண்பா இங்குணர்தற் பாலதாம்.

உடம்பே உயிராயின், மலமும் உயிராதல்
வேண்டுமெனக் கூறல்.

43. ஒருகூறு மலமாகு மோருகூறு டம்பா
மோருகூறு மனமாகு முண்டற்ற வன்ன
மிருகூறு நீயாகி லோருகூறு நீயா
மிழிக்கும் மலஞ்சோ ரிடப்பட்ட வுடலே.

கண் காது முக்கு முதலிய வாயில்க ளெல்லாவற்றி
னும் பிளை, குறும்பி, சளி முதலிய மலங்கள் கசிந்து
வருமியல்புடைய உடம்பு அறிவுடைபார் யாவரும் அரு
வருத்தற் குரிபதாக விருக்கின்றது; சசிவனா! நீ அவ்

வுடம்பாயின், யானதுபற்றிக் கூறுவதைக் கேட்கக் கடவாய். உண்டு சீரணமான ஆகாரம் மூன்று பாகமாகின்றது; அம்மூன்றனுள், ஒருபாகம் மலமா யமைகின்றது; மற்றொரு பாகம் உடம்பா யமைகின்றது ; இன்னொரு பாகம் மனமா யமைகின்றது. இம் மூன்றனுள் உடம்பும் மனமுமாகிய இரண்டுபாகமும் நீயாயின், மலமாகிய மற்றொருபாகமும் நீயாதல் வேண்டும். (நீ மலமாகாமையின், உடம்பும் மனமும் நீயாதல் கூடாது ; ஆதலால், நீ உடம்பன்று).

43

உண்டு சீரணமாகிய வுணவு மலமும் உடம்பும் மனமுமாயமைகின்றது ; அம்மூன்றனுள், உடம்பும் மனமும் ஆத்மா வாகுமாயின், மலமும் ஆத்மாவாதல் வேண்டும் ; ஆத்மா மலமாகாமையின், அஃதுடம்பும் மனமு மாதல் எவ்வகையாலுங் கூடாதென்பதாம். உண்டு சீரணமாய வுணவின் சத்துவ பாகம் (சூக்குமப்பகுதி) மனத்தோடுகூடி அம்மனமாகவும், இராசத பாகம் (மத்திமப்பகுதி) உடம்போடு கூடி அவ்வுடம்பாகவும் அமைகின்றன ; தாமதபாகம் (ஸ்தூலப்பகுதி) மலமா யமைகின்ற தென்பன இங்குணர்த்தற் பாலனவாம்.

உடம்பு உயிராகா தென்பதை

விளங்குகின்றதோ ரனுபவவாயிலாகக் கூறல்.

44. கிளரா தரத்துண்ணு மன்னஞ் சுடக்கை
கிட்டப் பொறுதே யிருந்தார் கிடந்தார்
தளரா துறப்போன்று முயிர்போக வன்றே
தழற்பள்ளி மீதே துயின்றார் சகித்தே.

மிக்க விருப்பத்துட னுண்ணுதற்குரிய அன்னமா
னது சுட, அதனைக் கையால் தொடச் சகியா திருந்தவர்
நோயால் படுக்கையிற் கிடந்து, கை கால் முதலிய அவ்
யவங்களுள் ஒன்றும் குறையாதிருக்க உயிரிங்க, உயர்
நீங்கிய வப்போதே இடுகாட்டில் அக்கினி சயனத்தின்
மீது, அவ்வக்கினியைச் சகித்துக் கொண்டு சித்திரை
செய்கின்றனர்.

44

உண்ணுதற்குரிய அன்னஞ் சுடும்போது, அதனைத் தொட
முடியாது வருத்த முற்றவர் இறந்தபின் இடுகாட்டில் அக்கினி
சயனத்தின்மீது யாதொரு வருத்தமுமின்றி உறங்குகின்றனர்;
இவ்வாறு விருப்பதற்குக் காரணம் யாதென்று விசாரித்தால்,
உயிர் உடம்பினும் வேறென்பது நன்கு விளங்கு மென்பதாய்.

உடம்பினுள் உயிருள்ளபோது அது சிறு குட்டையும்.
பொறுத்தற்குரிய தாகாது வருத்த முறுகின்றது; அது நீங்கிய

காலத்தில் கட்டை முட்டைகளைப் போல் எரிக்கப்படுகின்றது; அஃதெவ்வா றெரிக்கப் படுவதால், உயிர்க்கு பாதொரு வருத்தமும் சம்பவியாதிருக்கின்ற தென்பது இங்குணர்தற்பாற்றும்.

“ஒபு மரணந்த காலத் துருத்துவெந்
தீயட லானுமிங் குந்தீபற
தேகநீ தானல்லை யுந்தீபற”

என்று அவிரோத வந்தியார் கூறுகின்றது.

கைகால் முதலிய அவயவங்கள்
சுதந்தரமாகத் தொழில் செய்வதில்லை ;
அவற்றைத் தொழில் செய்விக்கு மொன்று
உடம்பிற்கு வேறாக அதனுள்
இருக்கின்ற தென்று கூறல்.

45. நிழற்பாவை கண்ணாடி யிற்பாவை கைகால்
நிமிர்க்கும் முடக்கும் மிவன்செய்யு மெல்லாந்
தொழிற்பால வாமற்றிவ் வுடலஞ்செய் தொழிலுஞ்
சுடர்ஞான வடிவான வன்செய்த தொழிலே.

சூரியன் - சந்திரன் - தீப மென்பனவற்றால் தோன்
றும் ஒருவனது உடம்பின் நிழல் வடிவமும், கண்ணாடி
யில் தோன்றும் பிரதிபிம்ப வடிவமும், கையை நிமிர்த்

தலையும் முடக்குதலையும், காலை நிமிர்த்தலையும் முடக்குதலையும் செய்கின்றனவன்றோ? அத்தொழிலெல்லாம் இவன் செய்யும் தொழில்களால் நிகழ்வனவாம்; அந் போல, இவ்வுடம்பு செய்யுந் தொழில்களும் ஞானவடிவாயுள்ள ஆத்மா செய்யும் தொழில்களால் நிகழ்வனவாம்.

45

ஒருவனது உடம்பின் நிழல் வடிவமும் பிரதிபிம்ப வடிவமும் கையையும் காலையும் நிமிர்த்தலையும் முடக்குதலையும் செய்வது போலத் தோன்றுவதற்குக் காரணம் அவன் தனது கையையும் காலையும் நிமிர்த்தலையும் முடக்குதலையும் செய்தலாம். அவன் தனது கையையும் காலையும் நிமிர்த்தலையும் முடக்குதலையும் செய்யாவிட்டால், அவனது நிழல் வடிவமும் பிரதிபிம்ப வடிவமும் தமது கையையும் காலையும் நிமிர்த்தலையும் முடக்குதலையும் செய்வ தில்லையாம்; அங்ஙனமே, உயிர் எனது கையையும் காலையும் நிமிர்த்தலையும் முடக்குதலையும் செய்யவேண்டு மென்று சங்கற்பஞ்செய்கின்றபோது அவைநிமிர்த்தலையும் முடக்குதலையும் செய்கின்றன; அவ்வுயிர் அவ்வாறு சங்கற்பஞ் செய்பாதபோது, அவை நிமிர்த்தலையும் முடக்குதலையும் செய்வதில்லையா மென்பதாம். உடம்பினது ஒவ்வொரு தொழிலும் ஆத்மா தொழில் செய்கின்றபோதே நிகழுகின்றது; அது வாளாவிருக்கின்றபோது அதனிடத்து நிமிர்த்தல் முடக்குதல் முதலிய தொழில்களுள் ஒன்,

மும் லக்ஷ்மவ தில்லையாமென்பதிங்குணர்தல் வேண்டும். ஆத்மா
 ஞானவடிவமா யிருத்தலின், நிர்விகார வடிவமாம்; நிர்விகார
 வடிவமா யிருப்பினும், கேவலத்தில் அவித்தையிலும், சகலத்தில்
 அவித்தையின் காரியமாயுள்ள அந்தக் கரணத்திலும் பிரதிபிம்பித்
 துச் சீவ சொருபமாய் விளங்குகின்றது; சீவ சொருபமாய் விளங்
 கும் நிலைமையில் விகார முடையதுபோலத் தோன்றி, தேகேந்
 திரிய முதலியவற்றை யியக்கும் தொழிலுடையதாக விருக்
 கின்ற தென்பது சாஸ்திரார்த்தமாம். கேவலம்-சுழுத்தியாம்;
 சகலம்-சாக்கிரமும் சொப்பனமுமாம். காந்தக் கல்லின் சந்நி
 தானத்தில் இரும்புகள் தொழிற்படுவதுபோல, ஆத்ம சந்நி
 தானத்தில் தேகேந்திரியாதிகள் தொழிற் படுகின்றன வென்
 பதிங் குணர்தற்பாலதாம்.

“உன்முகம் போற்கண் ணாடிக் குள்ளொரு முகங் கண் டாற்
 போல், சின்மய வடிவின் சாயை சித்துப்போற் புத்தி தோன்
 றும்” என்றும், “செய்கையுஞ்செய் விக் கையுமற் றிருக்குங் காந்
 தச் சிலமலைமுன் னிரும்புகள்சேட் டிக்கு மாபோல், செய்கை
 யுஞ்செய் விக் கையுமற் றிருக்கு மென்முன் செடமான வுலகமெ
 லாஞ் சேட்டை செய்யும்” என்றும், கைவல்லிய நவநீதங் கூறுவ
 திங் குணர்தற் பாலதாம்.

இதனால், கைகால் முதலியன தாமே யியங்குந் தன்மையைப்
 பெறுது உயிரி னியக்கத்தா லியங்குவனவா யிருத்தலால், உயிர்
 உடம்பாகாதென விளக்கியவாறறிக.

ஒரு வீட்டினுள் ளிருந்துகொண்டு
 அவ் வீட்டை யறிபவன் அவ் வீடாகாமைபோல
 உடம்பினுள் ளிருந்துகொண்டு
 அவ்வுடம்பை யறியும் ஆத்மாவும்
 அவ் வுடம் பாகாதெனக் கூறல்.

46. அறிகின்ற பொருளென்று மறிவானில் வேறே
 யானாலில் ஆனாரை நானென்ன லாமோ
 சேறிகின்ற புள்ளல்ல வேகூடில் வகையே
 சேடமான வுடனின்னில் வேறென்று தெளியே.

அறியப்படும் பொருள்கள் எப்போதும் தம்மை
 யறிகின்றவனுக்கு அன்னியமா ளிருப்பனவாமன்றோ?
 அங்ஙனமாயின், ஆத்மாவால் அறியப்படுவதா யுள்ள
 இம்மாமிச வடிவ வுடம்பை ஆத்மாவென்று கூறுதல்
 பொருந்துமோ? பொருந்தாதன்றோ? மேலும், கனி-
 கடை முதலிய பறவைகள் வசிக்கின்ற கூடு அப்பறவைக
 ளாமோ? ஆகாதன்றோ? (இங்ஙனமே, ஆத்மா வசித்
 தின்ற வுடம்பு ஆத்மாவாமோ? ஆகாதன்றோ? ஆத
 லால், சசிவன்ன!) நீ சட வடிவமா யுள்ள வுடம்பு சித்

வடிவமாயுள்ள உனக்கு வேறாகவே யிருக்கின்ற தென்பதைத் தெளிவா பறியக்கடவாய். 46

இவ்வுடம்பி னிருப்பு சாக்கிராவஸ்தையிலும், இதனது அபாவம் சொப்பனாவஸ்தையிலும் சுழுப்தி யவஸ்தையிலும் ஆத்மாவா லறியப் படுவனவா யிருத்தலின், இவ்வுடம்பு ஆத்மாவாக மாட்டாது ; மேலும், கூட்டில் வசிக்கும் பறவை அக்கூடாகாமை போல, உடம்பில் வசிக்கும் ஆத்மாவும் அவ்வுடம்பாகா தென்பதாம். சேதனமாய் அருவாய் நித்தமா யுள்ள ஆத்மாவும், அசேதனமாய் உருவாய் அரித்தமா யுள்ள வுடம்பும் தம்முள் மாறாக விருப்பனவா மாகலின், அவ்விரண்டும் ஒன்றாகா ; அங்ஙன மிருப்பினும், ஆத்மா வினை வயத்தால் உடம்போடு கூடியிருக்கின்ற தென்பதிங் குணர்தற்பாலதாம்.

இனிக் கூடு என்பதற்கு முட்டை யென்று பொருள் கொள்ளுதலும் கூடும். முன்னர் முட்டையும் கருவும் (பறவையும்) வேறாகாதிருந்து பின்னர் வேறாய் விடுதல் போல, முன்னர் உடம்பும் ஆத்மாவும் வேறாகா திருந்து பின்னர் (மரண காலத்தில்) வேறாய் விடுகின்றன வென்பது மிங்குணர்தல் வேண்டும். “ஒற்றுமை நயத்தி னென்றெனத் தோன்றினும், வேற்றுமை நயத்தின் வேறே யுடலுயிர்” என்று நன்னூல் கூறுகின்றது.

“நடுங்கும்வெங் காய வனத்துழல் வோர்க்கு நதியெனுஞ்ஞானநீ ரன்றி, இடும்பைதீர்ப் பதுவே நிலைநிரு விகழ்பத்

தேகமா யிலங்குமெய்து ஞானி, குடம்பைநீத் தேகும் புள்ளெ
னச் சூழ்ந்த கொடுஞ்சடம் வேறதாய் நிற்பன்” என்று பெரியார்
கூறுவது இங்குக் கவனித்துணர்தற்பாலதாம். குடம்பை-கூடு ;
சடம்-உடம்பு.

இவ்வுடம்பு பூதகாரியமா யிருத்தலின்,
ஆத்மாவாகாதெனக் கூறல்.

47. நிலமாகும் வற்பென்ற னெகிழ்கின்ற னீரா
நெருப்பா மீதிற்சுட்ட வெல்லாழு மநிலஞ்
சலமான புரையான வானிந்த வுடலஞ்
சடமான வைம்பூத வருவங்க டாமே.

பிருதிவி, அப்பு, தேயு, வாபு, ஆகாய மென்
னும் பஞ்ச பூதங்களின் காரியமாயுள்ள இவ்வுடம்பு
சடமாம் ; (ஆகலின், அது சித்தாகிய ஆத்மா வன்றும்.
இவ்வுடம்பு பஞ்சபூதங்களின் காரியமா மென்பது எவ்
வாறா மெனின், கூறுதும்). இவ்வுடம்பில், கடினமா
யிருக்கும் பகுதி யெல்லாம் பிருதிவியின் காரியமாம் ;
நெகிழ்ச்சியா யிருக்கும் பகுதியெல்லாம் அப்புவின்
காரியமாம் ; சுருந் தொழிலை யுடையனவா யிருக்கும்
பகுதி யெல்லாம் தேயுவின் காரியமாம் ; சலனமா

புள்ள பகுதி பெல்லாம் வாபுளின் காரியமாம்; புரையா
புள்ள பகுதி பெல்லாம் ஆகாயத்தின் காரியமாம். 47

சலனம்-அசைவு; புரை-துவாரம்.

ஆதனால், பூதங்களின் காரியமாயுள்ள உடம்பு காரண
காரிய ரகிதமாயுள்ள ஆத்மாவாகாதென மறுத்தவாறறிக.

“ அன்னமே செய்த தூல வாக்கையே யன்ன மோசம்,
அன்னமுண் டாலஃ துய்யு மஃதிலா தேலி றக்கும், துன்னிய
மோதை யத்தி தோன்முதற் கூட்ட மான, அன்னது நித்த சுத்த
மாகிப் வான்மா வாகா ” என்று விவேககுடாமணி கூறுகின்றது.

இதுகாறும் ஸ்தூல தேகம் ஆத்மாவாகா தென்பது கூறப்
பட்ட தென்க.

ஞானேந்திரியங்கள் ஆத்மாவாகா
வெனக் கூறல்.

48. விழியைப்பு மானென்னில் ரவியாதி யாலே
விளங்கின்ற தல்லால் விளங்காமை யாலே
யொழியப் படுங்கன்ன முதனான்கு முன்ற
னுருக்கண்ட கண்டன்னை யொப்பாக வுன்னே.

சுரோத்திரம், துவக்கு, சட்சு, சிங்ஷுவை, கிரா
ணம் என்னும் ஞானேந்திரியங்களுள், சட்சு உலக வியவ

காரஞ் செய்வதற்கு முக்கிய காரணமா யிருத்தலின், அதனை ஆத்மாவென்று கொள்ளுதல் கூடாதோவென்று சசிவன்னா! நீ கூறுவையாயின், அவ்வாறு கூறுதல் கூடாது. சட்சுவென்னுங் கண்ணிந்திரியம் சூரியன் - சந்திரன் - தீபமென்னு மொளிப் பொருள்களின் சம்பந்தத்தால் விளங்குகின்றதல்லாமல், தானே விளங்குகின்ற தில்லையாம்; ஆகையால், அது சுயம்பிரகாசப் பொருளன்றும்; சட்சு விர்திரிய மொழிந்த சுரோத்திரம்-நுவுக்கு-சிங்ஙுவை-கிராணமென்னும் நான்கிந்திரியங்களும் ஆத்மாவன்றும்; அவற்றை உருவ முதலியவற்றை யறிவதற்குச் சாதனமா யுள்ள உனது சட்சு விர்திரியத்திற்கொப்பாகக் கருதக் கடவாயாக.

48

சுரோத்திர முதலிய இந்திரியமைந்தும் சுயம்பிரகாசப் பொருள்களன்றாகலின், அவை ஆத்மாவன்று; ஏது சுயம்பிரகாசப் பொருளோ அதுவே ஆத்மாவாம். சுரோத்திர முதலிய இந்திரியங்கள் ஆத்மாவின் சம்பந்தத்தால் சுயம்பிரகாசப் பொருள்கள் போல விருந்து, சத்த முதலியவற்றை யறிதற்குச் சாதனமாயிருக்கின்றன; அவற்றை ஆத்மாவென்று கூறுத லமையா தென்பதாம்.

கண்ணிந்திரியம் சூரியன், சந்திரன் முதலிய ஒளிப்பொருள்களின் சம்பந்தத்தால் விளங்குகின்றது; அதற்குச் சுயம்பிரகாச

மீண்டுமென்று கூறியது இந்திரியங்களுக்குச் சுயம்பிரகாச மின்
 றென்பதை விளக்குவதற்காம். சுயம்பிரகாச மென்பது இங்கு
 அலுப்தப் பிரகாசமாம்; அஃதாவது எப்போதுங் கெடுதலில்லாத
 பிரகாசமாம். சூரியன் சந்திரன் முதலிய வொளிப்பொருள்கள்
 ஒரு காலவசேஷத்தில் கெடுவனவாயிருத்தலின், அவை சுயம்பிர
 காசப் பொருள்க ளன்றாமென்பதிங் குணர்தல் வேண்டும்.

மனதோடுகூடிய ஆத்மா சுரோத்திர முதலிய வந்திரியங்க
 ளோடு கூடியபோது, அவை சத்த முதலியவற்றை யறிவ
 தற்குச் சாதனமா யமைகின்றன வென்பது விளங்குபாயின்,
 சுரோத்திர முதலிய வந்திரியங்கள் ஆத்மாவாகா வென்பது
 நன்கு விளங்குவதாம். சட்ச இந்திரியம் ஒளிப் பொருள்
 களின் சம்பந்தமில்லாதபோது உருவ முதலியவற்றை அறிவ
 தற்குச் சாதனமாக வமைவதில்லை; ஒளிப்பொருள்களின் சம்பந்த
 முள்ளபோதோ அவற்றை யறிவதற்குச் சாதனமாக வமைகின்
 றது; சுரோத்திர முதலிய மற்ற நான்கிந்திரியங்களோ ஒளிப்
 பொருள்களின் சம்பந்தமில்லாமலே சத்த முதலியவற்றை யறிவ
 தற்குச் சாதனமாக வமைகின்றன வென்பதும், அவை மனதோடு
 கூடிய ஆத்மாவின் சம்பந்த மில்லாதபோது கடம் பட முதலி
 யனபோல ஜடமாகவே யிருக்கின்றன வென்பதும் கூர்ந்து
 கோக்குவோர்க்கு நன்கு விளங்குவனவாம்.

சைவருள் ஒரு பகுதியார் கண்ணுக்குச் சுயமாகவே ஒளி
 யண்டு; அது விளங்குவதற்குச் சூரியன் முதலிய வொளிப்

பொருள்கள் உதவியாயிருக்கின்றன வென்று கூறுவதை மறுக்க, இங்குக் கண்ணுக்கு இயற்கையாக வொளி யில்லை யென்பது கூறப்பட்டது. மின் மினிப் பூச்சியின் ஒளியும் மற்றொரு ஒளி யால் விளங்காது, தானே விளங்குவதா யிருத்தலை உய்த்துணர் வார்க்குக் கண்ணொளி விளங்குவதற்குச் சூரியன் முதலிய ஒளிப் பொருள்கள் உதவியா யிருக்கின்றன வென்று கூறுவார் கூற்று, ஏறும்பு ஏறும்பியை (யானையை) விழுங்கிய தென்பார் கூற்றுப் போன்று இறும்பூதாகவே (வியப்பாகவே) தோன்றுமென்க. மேலும், அவர் கண்ணொளியும் நதிர் (சூரியன்) ஒளியும் கூடி ஒன்றாய் விளங்குதல் போல, சீவனும் சிவமுங் கூடி ஒன்றாய் விளங்குதலே அத்துவிதமா மென்று கூறுகின்றனர். இவர் கூறுவதைச் சொருபாநந்தர் சொருபசாரத்தில்

“விண்ணுருவ மீசனென்பர் வேற்றுருவஞ் சீவனென்பர்
 ண்ணு மிரவியும்போற் கானெனன்பர்—விண்ணமதாய்
 அத்துவித மாகா தவையிரண்டு மா-நாத
 சித்துருவந் தானே சிவம்”

என்று கூறி மறுத்திருக்கின்றனர்.

சத்தத்தைச் கேட்டல் சுரோத்திர (காது) இந்திரியத்தின் வியாபாரமாம் ; பரிசத்தை யறிதல் துவங்கு (மெய்-உடம்பு) இந்திரியத்தின் வியாபாரமாம் ; உருவத்தை யறிதல் சட்சு (கண்) இந்திரியத்தின் வியாபாரமாம் ; இரகத்தை யறிதல் சிங்கவை

(நாக்கு) இந்திரியத்தின் வியாபாரமாம்; வாசனையை யறிதல் கிராண (மூக்கு) இந்திரியத்தின் வியாபாரமாம். சுரோத்திர முதலிய இந்திரியங்கள் மனதோடு கூடிய ஆத்மாவின் சம்பந்தமுள்ள போது கேட்டல் முதலிய வியாபாரங்களைச் செய்கின்றன; அச் சம்பந்தமில்லாதபோது அவ்வியாபாரங்களைச் செய்யாதிருக்கின்றன; இவ்வாறிருத்தலால், அவற்றை ஆத்மாவெனக் கொள்ளுதல் கூடாதென்பது இதனால் விளங்கியவாறறிக.

கர்மேந்திரியங்களும் ஆத்மாவாகா

வெனக் கூறல்.

வேறு

49 அழலுண்பொருள் களிலுண்பவை முக்கூறதின் முதற்கூறணியென்பு நடுக்கூறது மச்சைக்கணி யாகு, மெழில்கொண்ட கடைக்கூறது வாக்கா யெழுமென்றே யியனான்மறை யந்தங்க ளிசைக்கின்றன தாமே.

ஒருவனுண்ணுதற்குரிய எண்ணெய், நெய் முதலிய வுணவுகளுள் உதராக்கினியால் சீரணமானவை மூன்று பாகமாம்; அவற்றுள், முதற்பாகம் எலும்பொடுகூடி அவ்வெலும்பாக அமைகின்றது; நடுப்பாகம் மச்சை

யோடு கூடி, அம்மச்சையாக அமைகின்றது ; கடைப் பாகம் வாக்கிந்திரியத்தோடுகூடி அவ் வாக்கிந்திரியமாக அமைகின்றதென்று அநாதியாக நடைபெற்று வருகின்ற வேதாந்தங்கள் கூறுகின்றன.

49

மச்சை-கொழுப்பு; வேதாந்தம்-உபநிடதம் ; அநாதி - உற்பத்தியில்லாதது. சாந்தோக்கிய உபநிடதம் 6-வது பிரபாடகத்தில் இவ்வீஷயங்களை விரிவாகக் கூறுகின்றது.

இதனால் ஒருவனுண்ணும் எண்ணெய் நெய் முதலிய உணவு சீரணமாயபோது, அதுமூன்று பாகமாக அமைகின்றது; அவற்றுள் முதற்பாகம் எலும்போடு கூடி அவ்வெலும்பாகவும், இரண்டாம்பாகம் மச்சையோடு கூடி அம்மச்சையாகவும், மூன்றாம்பாகம் வாக்கிந்திரியத்தோடு கூடி அவ்வாக்கிந்திரியமாகவு மமைகின்றன ; சீரணமாய வுணவால் விருத்தியடைந்து வருகின்ற எலும்பு, மச்சை, வாக்கிந்திரிய மென்னு மூன்றனுள் எலும்பும் மச்சையும் நீயாகுமாயின், வாக்கிந்திரியமும் நீயாதல் கூடும் ; எலும்பும் மச்சையும் நீயன்றாகவின், வாக்கிந்திரியமும் நீயன்று எனக் கூறியவாற்றிக.

சீரணமாய வுணவின் சத்துவபாகம் வாக்கிந்திரியத்தோடு கூடி அவ்வாக்கிந்திரியமாகவும், இராசதபாகம் மச்சையோடு கூடி அம்மச்சையாகவும், தாமதபாகம் எலும்போடுகூடி அவ்வெலும்பாகவு மமைகின்றன வென்பதிங் குணாதல் வேண்டும்.

கர்மேந்திரிய மைந்தனுள் வாக்கிந்திரியம் நீ (ஆத்மா) அன்
றென்று தலைமைபற்றிக் கூறப்பட்டது; படவே, ஏனைய இந்திரி
யங்களும் நீயன்றென்று கூறப்பட்டதென்றுங் கொள்ளல் வேண்
டும்.

கர்மேந்திரியம்: வாக்கு, பாதம், பாணி, பாயுரு, உபஸ்தம்
என்பனவாம்.

வாக்கிந்திரியத்தின் வியாபாரம் வசனித்தலாம்; பாத இந்
திரியத்தின் வியாபாரம் நடத்தலாம்; பாணி (கை) இந்திரியத்
தின் வியாபாரம் இடுதலேற்றலாம்; பாயுரு இந்திரியத்தின்
வியாபாரம் மலங்கழித்தலாம்; உபஸ்த இந்திரியத்தின் வியா
பாரம் ஆநந்தித்தலாம். உடம்பினுள் வசிக்கும் உயிர்க்குச் சுரோத்
திர முதலிய ஞானேந்திரியங்கள் அது கேட்டல் முதலிய வியா
பாரங்களைச் செய்வதற்குச் சாதனமா யிருத்தல்போல, வாக்கு
முதலிய கர்மேந்திரியங்களும் வசனித்தல் முதலிய வியாபாரங்க
ளைச் செய்வதற்குச் சாதனமா யிருக்கின்றன வென்பதாம். ஒருவ
னுக்கு அவன் நடப்பதற்குச் சாதனமாயுள்ள தடி அவனாகாமை
போல, உயிர்க்கு அது கேட்டல் முதலிய வியாபாரங்களைச் செய்
வதற்குச் சாதனமாயுள்ள ஞானேந்திரியங்களும் கர்மேந்திரியங்க
ளும் அஃதாகா வென்பதிங் குணர்தல் வேண்டும்.

ஞானேந்திரியங்களும், கர்மேந்திரியங்களும்
நானென்பதன் பொருளாகாவென்பது ஓக்கும் ;
பிரணவாயு ஏன் நானென்பதன் பொருளாகா
தென்னும் வினாவிற்கு விடை கூறல்.

50. உண்ணும்புனன் முக்கூறதின் முதற்கூறுவர் நீரா
முதிரங்கு விற்கூறு கடைக்கூறு பிராண,
னெண்ணும்மிதி லிருகூறவை நீயாயிடி னன்றோ
விறுகின்ற பிராணன்னது நீயாதவை பிசைபே.

ஒருவன் குடிக்கின்ற நீர் சீரணமாய்போது முன்று
பாகமாம் ; அவற்றுள், முதற்பாகம் மூத்திரமாம்; நடுப்
பாகம் உதிரத்தோடுகூடி அங்வுதிரமாம்; கடைப்பா
கம் பிரணவாயுவோடு கூடி அப்பிராண வாயுவாம்.
மூத்திரம், உதிரம், பிரணவாயு வென்னு மிம்முன்ற
னுள், மூத்திரமும் உதிரமும் நீயானானன்றோ பிராண
வாயுவும் நீயாதல் கூடும்? சசிவன்னா! நீ இக்கூறு
பாட்டை ஆலோசித்துக் கூறக்கடவாய். 50

இதனால் ஒருவன் குடிக்கும் நீர் சீரணமாய்போது அது
மூன்றுபாகமாக வமைகின்றது ; அவற்றுள், முதற்பாகம் மூத்

திரமாகவும், இரண்டாம்பாகம் உதிரத்தோடுகூடி அவ்வுதிரமாகவும், மூன்றாம்பாகம் பிராணவாயுவோடு கூடி அப்பிராணவாயுவாகவு மமைகின்றன ; இம்மூன்றனுள் மூத்திரமும், உதிரமும் நியாகுமாயின், பிராணவாயுவும் நீயாதல்கூடும் ; மூத்திரமும் உதிரமும் நீயன்றாகலின், பிராணவாயுவும் நீயன்று எனக் கூறியவாரும். உதிரம் - இரத்தம்.

சேரணமாய நீரின் சத்துவபாகம் பிராணவாயுவோடு கூடி அப்பிராண வாயுவாகவும், இராசதபாகம் உதிரத்தோடுகூடி அவ்வுதிரமாகவும், தாமதபாகம் மூத்திரமாகவு மமைகின்றன வென்பதிங் குணர்தல் வேண்டும்.

மனம் பிருதிவியின் (மண்வடிவ அன்னத்தின்) காரியமாயும், வாக்குத் தேயுவின் (அக்கினியின் சம்பந்தமுள்ள எண்ணெய் செழுமதலியவற்றின்) காரியமாயும், பிராணன் அப்புவின் (நீரின்) காரியமாயு மிருத்தலின், அவை ஆத்மா வாகாவென்பது இங்குத் தொடர்பாக வுணர்த்தப்பட்ட தென்க. நடையப்பட்ட தயிரின் சூக்குமாச்சம் வெண்ணெயாவதுபோலப் பிருதிவியின் சூக்குமாச்சம் மனமாகவும், தேயுவின் சூக்குமாச்சம் வாக்காகவும், அப்புவின் சூக்குமாச்சம் பிராணனாகவு மமைகின்றன வென்பதிங் குணர்தற் பாலதாம். பஞ்சபூதத்துள் பிருதிவி - அப்பு - தேயு வென்னு மூன்றுமே நாம் உண்பன - தின்பன - நக்குவன - பருகுவனவாயுள்ள அன்னபானங்களாக வமைகின்றன வென்பது மிங்குணர்த்தற் பாலதாம்.

“கடையப்படு தயிரிற்றிர னெய்போன் மனமுதலாம்

இடையிற்செயு மியல்வே நிலை”

என்று பிரமகீதை கூறுகின்றது.

இருதய ஸ்தானத்திலிருந்து, மூக்குதுனி பரியந்தம் சென்று
உசுவாச நிசுவாசஞ் செய்யும் வாயு பிராண வாயுவாம்.

பிராண பஞ்சகத்துள் பிராணவாயு நீயன்றென்று தலைபை
பற்றிக் கூறப்பட்டது; படவே, மற்ற வாயுக்களும் நீயன்றென்று
கூறப்பட்டதென்றுங் கொள்ளல் வேண்டும்.

பிராணபஞ்சகம்-பிராணன், அபானன், சமானன், உதா
னன், வியானென்பனவாம்.

குதஸ்தானத்திலிருந்து மல மூத்திரங்களைக் கழிப்பிக்கும்
வாயு அபானமும்; நாபி ஸ்தானத்திலிருந்து உண்டா
சாரத்தைச் சர்வாங்கத்திற்கும் பகுத்துக் கொடுக்கும் வாயு சமான
மும்; கண்ட ஸ்தானத்திலிருந்து வார்தி பண்ணுவிக்கும் வாயு
உதானமும்; சர்வாங்கத்திலுமிருந்து தேகத்தை நீறுத்துவிட்
கும் வாயு வியானமும்.

பிராணவாயு ஆத்மாவாகாதென்பது விளங்க
வில்லை யென்னும் வினாவிற்கு விடை கூறல்

வேறு

11. பிராணனு மல்ல தஞ்சி லுணர்வின்மை
யாலஃ துணரும் புலன்க ளொழிவாற்,
பிராணன தேன்னின் மன்னை யொழியாது
சேனை நகர்கூழ் வலஞ்செய் பொழுதே

(தேகம், ஞானேந்திரியம், கன்மேந்திரிய மென்பன
வற்றுள் எதுவும் ஆத்மாவாகாதென்று தேவரீ ரருளிய
தொக்கும்; பிராணவாயு ஆத்மாவாகா தென்பது விள
ங்கவில்லை; அதனைத் தேவரீ ரருளிச் செய்தல் வேண்டும்
என்றனன் சசிவன்னன். அதுகேட்டு மாநந்திபராபண
முனிவர் அவனை நோக்கி அன்பனே! நீ யான் கூறு
வதைக் கவனமாப்க் கேட்கக்கடவாய்). பிராணவாயுவும்
ஆத்மாவன்று; அஃதெதனா லெனின், அது நாம்
உறங்கும்போது சடமா நிருத்தலாலும், விஷயங்களை
யறியும் இந்திரியங்களின் சம்பந்தமில்லா திருப்பதினாலு
மாம். (இங்ஙன மிருப்பதால் பிராணவாயு எவ்வகையா
லும் ஆத்மாவாக மாட்டாது.) பிராணவாயு நாம் உறங்கும்

போது சுரோத்திரமுதவிய இந்திரியங்கள் அடங்கிப்போவன போன் நடங்குவதாகாது தனது விபாபாரத்தைச் செய்திருப்பதற்குக் காரண மென்னை யெனின், அரசன் நகர்வலம் செய்யும்போது அவனது சேனை அவனை விடாது சூழ்ந்திருத்தல் போல, ஆத்ம வாசன் புரத்திரய நகர்வலம் செய்யும்போது, அவனது சேனையாபி பிராணவாயு அவனை விடாது சூழ்ந்திருக்கின்றது. (அரசனும் சேனையும்போல ஆத்மாவும் பிராணவாயு மிருக்கின்றன வென்பதை நீ உணரக் கடவாய்). 51

புரத்திரயம்-சாக்கிரம், சொப்பனம், சுழந்தி யென்றும் அவஸ்தைகளாம்.

நாம் உறங்கும்போது பிராணவாயு சுடமாயும், விஷபங்களை யறியும் இந்திரியங்களின் சம்பந்தமில்லாததாய் மிருத்தலின், ஆத்மாவாக மாட்டாது; அரசன் நகர்வலஞ் செய்யும்போது, அவனை அவனது சேனை சூழ்ந்திருத்தல்போல ஆத்மா புரத்திரயத்திற் சென்றுலாவும்போது அதனை அதனது சேனையோலுள்ள பிராணவாயு சூழ்ந்திருக்கின்றது; அரசனும் சேனையும் ஒன்றாகாமையோல, ஆத்மாவும் பிராணனும் ஒன்றாகாவென்பதாம்.

ஒருவன் சாக்கிராவஸ்தை யுடையவனாயிருக்கும்போதும், சொப்பனாவஸ்தை யுடையவனாயிருக்கும்போதும், சுழந்தி

யவஸ்தை யுடையவனாயிருக்கும்போதும், அவன் பிராணவாயுவை உடையவனாகக் காணப்படுதலின், நகர்வலஞ்செய்யும் அரசனை அவனது சேனை விடாது சூழ்ந்திருத்தல்போல, புரத்திரயத்திற் சென்று உலாவும் ஆத்மாவையும் பிராணவாயு விடாது சூழ்ந்திருக்கின்ற தென்பது இங்குணர்த்தப் பாலதாம்.

ஆத்மா-சாக்கிராவஸ்தையில் ஸ்தூலபஞ்சபூதம், தசேந்திரியம், பிராணாதிவாயு பஞ்சகம், அந்தக்கரண சதுஷ்டயமென்னும் இருபத்துநான்கு தத்துவ வடிவ ஸ்தூல சரீரத்திலிருந்து வியவகாரஞ் செய்கின்ற தென்றும், சொப்பனா வஸ்தையில் இவ்விருபத்துநான்கு தத்துவங்களுள் ஸ்தூல பஞ்ச பூத மொழிந்த சூக்சும சரீரத்திலிருந்து வியவகாரஞ் செய்கின்றதென்றும், சுழுத்தியவஸ்தையில் இத்தத்துவங்களுக்குக் காரணமாயுள்ள அஞ்ஞானமென்னும் காரண சரீரத்திலிருந்து வியவகாரஞ் செய்கின்ற தென்றும், சொப்பனாவஸ்தையிலும் சுழுத்தி யவஸ்தையிலும் பிராணவாயு வில்லாவிடினும், அவ்வவஸ்தைகளை யடைந்து கிடக்கின்றவனை நோக்குவோர்க்கு அவனது சரீரத்தில் பிராணவாயு தோன்றுதலின், அஃது அவ்வவஸ்தைகளி லிருக்கின்ற தென்று கொள்ளப்படுகின்ற தென்றும் இங்கு உணர்தல் வேண்டும்.

“ஒன்றனையா மூலத்”என்னும் சிவஞானபோத வெண்பாவினுரையில் பாண்டிப்பெருமாள்வர்கள் “என்றது அந்தக்கரண

ங்கள் அமைச்சாகவும், வாயில்காப்பார்-ஒற்றூட்கள்-தூதாள்-அத் தாளிகள்-புரோகிதர் ஐவரும் ஞானேந்திரியங்களாகவும், யானைப் படை-குதிரைப்படை-தேர்ப்படை-காலாள்-சேனாபதியர்ஐவரும் கன்மேந்திரியங்களாகவும், சத்தாதி-வசனாதி விடயங்கள் பத்தும் வவலாட்களாகவும், பிராணவாயு முதலிய வாயுக்கள் உறுதிச் சுற்றமாகவும் உடைய ஆன்மாவாகிய அரசன் என்றதாம். இராசா பவனிபோய்த் தன்னுடைய கோயிலுட் புகுமளவில் வாயில் தோறும் நிற்குமவர்களை நிறுத்தி அந்தப்புரத்தில் தானே புகு மாறுபோல, கருவி கரணதிகளுடனே உணர்த்து முறையிலே வியாபரித்த ஆன்மா சாக்கிரம் - சொப்பனம் - சுழுத்தி - துரியம் - துரியாதீத மென்கின்ற அவஸ்தைகளைப் பொருந்தி இலாடம்-கண்டம்-இதயம்-நாபி-மூலாதாரமாகிய விடங்களை யடையுமள வில், அவையிற்றில் நிற்குங் கருவி கரணதிகளை முறைமையிலே நிறுத்தி யடைவ னென்றதாம்” என்று கூறியிருப்பதிங்கு உணர்த்தற்பாலதாம்.

சுரோத்திர முதலியன வொடுங்கியவிடத்தும்
பிராணவாயு ஓடுங்காதிருப்பதற்குக்
காரணங் கூறல்.

52. கண்ண மோடுங்க வாயு நிகழ்வேன்கொ
லென்னி லுடல்காவ லாகு மிலதேன்,

மரண மடைந்த தேன்று தமர்சுட்
டிடாமுன் வளைவாலின் ஞாளி கோளுமே.

சசிவன்னா! நீ சுரோத்திர முதலியன வெட்டுங்
கிப விடத்தும், பிராணவாயு விருந்து உசவாச நிசவா
சங்களைச் செய்வதற்குக் காரணம் யாது என்று வினவு
வாயாயின், அதற்கு விடை கூறுகின்றேன், கேட்கக்
கடவாய். ஒருவனுறங்குங் காலத்தில் பிராணவாயு
தான் வசிக்கின்ற அவனுடம்பிற்கு உசவாச நிசவாசங்
களைச் செய்துகொண்டு காவலாக விருக்கின்றது; அஃ
தவ்வா நிலதாபின், அவ்வுடம்பை மரணமடைந்து
விட்டதென்று அவனது சுற்றத்தார் இடுகாட்டிற்குக்
கொண்டுபோய்ச் சுதிவதற்கு முன்னே (வளைந்த வலை
யுடைய) நாப் தனக் காகாரமாகக் கொண்டுவிடும். (உறங்
குகின்றவனுடம்பு மங்களகரமாக விளங்குதற் பொரு
ட்டு, பிராணவாயு ஒடுங்காதிருக்கின்றது; இஃதில்வா
றிருப்பது ஈசனது ஆணையாமென்பதறியக்கடவாய்). 52

பிராணவாயு ஒருவனுறங்குகின்ற காலத்தில் சுரோத்திர
முதலியவற்றைப்போல ஒடுங்கி விடுமாயின், அவனுடம்பு பிணம்

போலத் தோன்றுவதாம் ; அஃதவ்வாறு தோன்றாவாறு, ஈசனது கட்டளையால் பிரணவாயு ஒங்காதிருக்கின்ற தென்பதாம்.

அரசன் தான் வசிக்கும் வீட்டிலுறங்கும்போது அவ்வீட்டை முக்கியமாய் சேவகர்கள் தாம் நீங்காது காத்துக்கொண்டிருப்பதுபோல, சீவன் தான் வசிக்கு முடம்பில் உறங்கும்போது அவ்வுடம்பை (தேகத்தினிருப்பிற்கு) முக்கியமாய் பிரணவாயு தானேங்காது (ஒங்காது) காத்துக்கொண்டிருக்கின்ற தென்பது இங்தணர்தற் பாலதாம்.

இங்கு உறங்குதலென்பது செப்பனாவஸ்தையும் சுழுப்தியவஸ்தையுமாம்.

மனம், புத்தி, அகங்காரம், சித்தம்
என்னும் அந்தக்கராண சதுஷ்டயத்துள் ஒன்று
ஆத்மாவாகாதோ வென்னும் வினாவிற்கு
விடை கூறல்
மனமும் ஆத்மாவன்று, புத்தியும்
ஆத்மாவன்றெனல்.

53. இனமுற வேண்ண வுள்ள கரணத்தி
லொன்றி தேனலா லிதேன்ன தேனலான்,

மனமுன மன்ன மேன்ற வதனாவு
மல்ல மதியல்ல வந்த வகையே.

ஏராளேந்திரிய பஞ்சகம், கர்மேந்திரிய பஞ்சகம்.
பிராண பஞ்சகம் என்னுந் தத்துவங்களுக்கு இனமாக
வெண்ண விருக்கின்ற அந்தக்கரண சதுஷ்டயத்துள்
ஒன்றா யிருப்பது இம்மனமென்று சொல்லப்படுவதா
யுட. விபவகாசகாலத்தில் இஃது என்னுடைய மன
மென்று சொல்லப்படுவதாலும், முன்பு (43-வது எண்
னில்) மனம் உண்ணு முணவின் காரியமாமென்று கூறப்
பட்டிருப்பதாலும், மனம் ஆத்மாவாகாது; அவ்வாறே
புத்தியும் ஆத்மாவாகாது.

53

மனம் அந்தக்கரண சதுஷ்டயத்துள் ஒன்றாயும், என்னு
டைய மனமென்று சொல்லுதற் குரியதாயும், உணவின் காரிய
மாயு மிருத்தல் போல, புத்தியுட் அந்தக்கரண சதுஷ்டயத்துள்
ஒன்றாயும் என்னுடைய புத்தியென்று சொல்லுதற்குரியதாயும்,
உணவின் காரியமாயு மிருத்தலின், அதுவும் மனம்போல ஆத்மா
வாகாதென்பதாம்.

மனமும் புத்தியுட் உணவின் காரியமாமென்பது அவை
உணவில்லாதபோது, சோர்ந்து போவதால் நன்கு விளங்குவ
தாட். மரத்தின் விருத்திக்கு மண்ணும் - நீரும் - வெயிலும்

காற்றும் அவசியமா யிருத்தல்போல, மனம் புத்திகளின் விருத்திக்கு உணவு அவசியமா யிருக்கின்ற தென்பதிக் குணர்தல் வேண்டும்.

மனம் காணரூபமாகவும், புத்தி கர்த்தா ரூபமாகவு மிருப்பனவாம்.

(1) தேகத்தில் அகந்தையும் (யானென்பதும்) வீடு முதலிபவற்றில் மமதையும் (எனதென்பதும்) ஆகிய அபிமானத்தைச் செய்துகொண்டு, இந்திரியங்களின் வாயிலாக வெளியே செல்வதாய்க் காண (கருவி) ரூபமா யிருப்பது மனமாம்.

(2) சாக்கிராவஸ்தையில் (நனவில்) நகநுனிமுதல் சிந்தை வரையிலும் தேகத்தில் விபாதித்துக் கருத்தா (செய்பவன்) ரூபமா யிருப்பது புத்தியாம்.

விஷயங்களை நினைத்தல்வடிவ மனமும், அவற்றை நிச்சயித்தல் வடிவ புத்தியும், அந்தக்காணத்தின் வியாபாரமாயும், மமதைக்கு (எனதென்பதற்கு) விஷயமாயும், உணவுள்ளபோது விகாசத்தையும் (விரிதலையும்) அஃதில்லாதபோது சங்கோசத்தையும் (சுருங்குதலையும்) அடைந்து வருவனவாய் மிருத்தலின், அவை ஆத்மாவாக வென்பது கூறப்பட்டது.

அகங்காரமும் ஆத்மாவன்றெனல்.

வேறு.

54. இடரின் புளதாய் நிலையற் றறிவற்
றெண்ணுங்கர ணங்க ளிலாயேவரும்,
அடரும் பிறவிக் கடியென் றுணரு
மகங்காரமு நீயல வென்றறியே.

தானுள்ளவளவும் சுகதுக்க வடிவப்போகத்தை
மாறாது தந்துகொண் டிருப்பதாயும், ஒரு கணமேனும்
நிலைபெறுவதாகாது மாறிமாறி வருவதாயும், அசேதன
மாயும், மனம் - புத்தி - அகங்காரம் - சித்த மென
வெண்ணும் அந்தக்கரண சதுஷ்டயத்துள் ஒன்றா
யும், (தத்துவ ஞானிக ளல்லாதார்) யாவர்க்கும்
(நெருங்கிய) பிறவி வருவதற்குக் காரணமாயு முள்ள
தென் றறியத்தக்க அகங்காரமும் நீ (ஆத்மா) அன்று;
சசிவன்னு! நீ இதனை நன்குணரக்கடவாய். 54

சுகதுக்கங்களைத் தருவதாயும், நிலைபற்றதாயும், அசேதன
(ஜட)மாயும், அந்தக்கரணசதுஷ்டயத்துள்ஒன்றாயும், பிறவிக்குக்
காரணமாயுமுள்ளது அகங்காரமாம்; அஃதுன்னு லறிப்பதித்
லின், அதுநீ (ஆத்மா) அன்றென்பதாம்.

தேகாதி வடிவப் பிரபஞ்சத்தை யானெனவென்று அட்டா
 னித்தல் வடிவ அகங்காரம் (சேதனத்தின் சாபைபை (கண்ணுடி
 குரியனது சாபையை பெற்பதுபோல) ஏற்றுச் சேதனம்போல
 விளங்குகின்றது; அதனால், பலர் அகங்காரத்தைபே ஆத்மா
 வென்று தீர்மானித்து, மேற் செல்லுவதில்லாது கலக்க முற்ற
 னர்; அகங்கார சாட்சியாக விளங்காதவளவும் அவர்க்குப் பிறவி
 ஒழியாதென்பது இங்குணர்தற் பாலதாம்.

அகங்காரம் நானென்னும் வடிவமாக விளங்குவதாம். ஒரு
 வன் கருங்குவளை மலரை யறியுமிடத்து, அவனுக்குக் கருமை
 யென்னும் விசேஷணத்துடன் விசேஷிபமாகிப் பலர் விஷய
 மாவது போல, இளைத்தேன் நான், கண்டேன் நான், நினைத்
 தேன் நான் என்னுமிடத்து இளைத்தல், காண்டல், நினைத்த
 லென்னும் விசேஷணத்துடன் விசேஷிபமாகிப் நான் (அகங்
 காரம்) ஆத்மாவிற்கு விஷயமாதலால், அகங்காரம் ஆத்மாவன்
 றும். கடத்தை யறிபவன் அதற்கு வேறாக வருத்தல்போல
 அகங்காரத்தை யறியும் ஆத்மாவும் அதற்கு வேறு யிருக்கின்
 றது; அதனால், அஃது அகங்காரமாகா தென்பது இங்
 குணர்தற்பாலதாம். இளைத்தேன் நான் என்னுமிடத்து உடம்பும்,
 கண்டேன் நான் என்னுமிடத்து இந்திரியமும், நினைத்தேன்
 நான் என்னுமிடத்து அந்தக்கரணமும் ஆத்மாபோலவிளங்குகின்
 றன; அவை முறையே என்னுட்பு, என்னிந்திரியம், என்னந்

தக்கரணமென ஆத்மாவிற்ற விக்ஷபமாயிருத்தலின், அவற்றை ஆத்மாவென்று கொள்ளுதல் கூடாதாம்.

அகங்காரம்-சுத்தம், அசுத்தமென இருவகைத்தாம். (1) தேகத்திரப விலட்சணமாய், அவஸ்தாத்திரய சாட்சியாயுள்ள ஆத்மாவை நானென்னு மகங்காரம் சுத்த அகங்காரமாம்; (2) உடம்பு பொறி (இந்திரியம்) மனமுதலிவற்றுள் யாதாவதொன்றனை நானென்னும் அகங்காரம் அசுத்த அகங்காரமாம். இவற்றுள், முன்னையது மோட்ச சாதனமாம்; பின்னையது பந்தசாதனமாம்.

இன்னும் இவ்வகங்காரம் சாமானியம் விசேஷமெனவும், முக்கியம் அமுக்கிய மெனவும் இரண்டிரண்டு வகைத்தாம். (1) தேகாதி தர்மங்களி னுத்தேசமின்றிக் கேவலம் நானென் றெழும் அகங்காரம் சாமானிய அகங்காரமாம்; (2) தேகாதி தர்மங்களின் (பெயர் ஜாதி முதலியவற்றின்) உத்தேசத்தால் நானென்றெழும் அகங்காரம் விசேஷ அகங்காரமாம்; (3) தேகம் இந்திரிய முதலிய வற்றோடு கூடிய சிவனையும் ஆத்மாவையும் ஒன்றாகக் கொண்டு, அறியாமைபால் சர்வ வியவகாரத்திலும் நானென்று வியவகரித்துக் கொண்டெழும் அகங்காரம் முக்கிய அகங்காரமாம்; (4) வியவகார தசையில் சிவனையும், பரமார்த்த (உண்மை) தசையில் ஆத்மாவையும் நானென்று கொண்டெழும் அகங்காரம் அமுக்கிய அகங்காரமாம்.

சாமானியம், விசேஷம், முக்கியமென்னு முன்றகங்காரமும் அசுத்த அகங்காரமாம்.

அசுத்த அகங்காரத்தின் வடிவமின்ன தென்பது “தேகாபிமானம் பற்றி யானெனுஞ் செருக்குத் தானே, போகாத சொரூபமாகும்” என்று பிரபோத சுந்திரோதயங் கூறுவதாலினித் விளங்குவதாம். இவ்வகங்கார முள்ளவளவும் பிறப்பொழியாதது : அஃதொழிந்தபோது பிறப்பொழியு மென்பது “யானென தென்னுஞ் செருக்கறுப்பான் வாணோர்க், குயர்ந்த வுலகம் புகும்” என்று திருக்குறள் கூறுவதால் நன்கு விளங்குவதாம்.

சித்தமும் ஆத்மாவன்றெனல்.

55. ஐயப் படலோர் பொருணிச் சயமா
யறியப்படல் யானென தென்றுமதஞ்
செய்யப்படல் செய்வது சிந்தனையாஞ்
சித்தம்மது வன்றென நீதெளியே.

யாதாவ தொன்றனிடத்து இதுவோ அதுவோ வென்று ஐயமுறுதல், அதனை நிச்சயமாக அறிதல், தானல்லாத வுடம்பை யானென்றும், தனதல்லாத பொருளை எனதென்றும் அபிமானங் கொள்ளுதல் என்னு முன்றனையும் செப்வது சித்தமாம் ; அச்சித்தமும் ஆத்மாவன்று ; இதனை நீ தெளிவாக அறியக் கடவாய்.

யாதாவதொன்றினை இதுவோ அதுவோ வென்று நினைத்
தல், நிச்சயித்தல், அபிமானித்த லென்னு மூன்றினையும் செய்
வது சித்தமாம்; அஃது அந்தக்கரண சதுஷ்டயத்துள் ஒன்றா
யட், என்னுடைய சித்தமென்று சொல்லுதற் குரியதாயும், உண
வால் விகாசத்தையும், அஃதினமையால் சங்கோசத்தையு மடைவ
தாயு மிருத்தலின், ஆத்மா வாகா தென்பதாம்.

அந்தக்கரண சதுஷ்டயம்-மனம், புத்தி, அகங்காரம், சித்த
மென்பனவாம். சித்தத்தை மனத்திலும், அகங்காரத்தைப்
புத்தியிலு மடக்கி, அந்தக்கரண மிரண்டெனக் கூறுதலு
முண்டு; அதனால், சித்தத்தி னிலக்கணம் மனத்திலும், அகங்
காரத்தி னிலக்கணம் புத்தியிலு மடங்குவனவாம்.

நினைப்பது மனமாம்; நிச்சயிப்பது புத்தியாம்; அபிமா
னிப்பது அகங்காரமாம்; சிந்திப்பது சித்தமாம். அந்தக்கர
ணம்—உட்கருவி.

“ஆங்கார நிச்சயித் தப்புத்தி பற்றலா
னோங்குள னுன்மன முந்தீபற
ஒன்றுநீ யன்றிவற் றுந்தீபற”.

“அறிவா னினிவை மடங்கலாற் சித்த
மறிவன் றசித்தாமென் றுந்தீபற
அறிவுன் னுருவமென் றுந்தீபற”.

என்று அவிரோத உந்தியார் கூறுவது இங்குணர்த்தப் பால்தாம்.

தேகமுதல் சித்தமீரூயுள்ள ஏழும் உன்னு
லறியப்படுதலின், அவை நீயன்றெனத்
தொகுத்துக் கூறல்.

56. முன்னாக வுடம்பது சித்தமதே
முடிவாக மோழிந்த பொருட்டிரடா
னின்னாகில நீயறி யும்பொருளாய்
நிகழ்கின்ற தனலேன நின்மலனே.

மலரகிதராய் விளங்கும் மாநந்தி பராயண முனிவர்
சசிவன்னனை நோக்கி, சசிவன்னா! தேகமுதல் சித்த
மீரூகக்கூறிய பொருள்க ளனைத்தும் உன்னு லறியப்படு
வனவா யிருத்தலின், அவை உனது யதார்த்த வடிவமன்
றும். (கடத்தை யறிபவன் அந்தக் கடமாகாமை போல,
தேகம், இந்திரியம், பிராணன், மனம், புத்தி, அகங்கா
ரம், சித்தமென்னு மேழினையுமறியும் நீ அவையாகாய்;
இதனைக் குறிக்கொண் டுணர்வாயாக என்றனர்). 56

தேக முதல் சித்த மீரூ யுள்ள ஏழும் சீவவுபாதி அல்லது
காரிய வுபாதி யென்று கூறப்படும். சுரோத்திரம் - துவக்கு -

சட்சு - சிங்ஙுவை - கிராண மென்னும் ஞானேந்திரிய பஞ்சகம் ,
 வாக்கு-பாதம் - பாணி - பாயுரு-உபஸ்த மென்னும் கர்மேந்திரிய
 பஞ்சக மென்பனவற்றை இந்திரியமென ஒன்றாகவும், பிராணன்-
 அபாணன் - சமானன் - உதானன் - வியானனென்னும் பிராண
 பஞ்சகத்தைப் பிராணனென ஒன்றாகவும் கொண்டு, காரிய
 வுபாதி யேழுென்று கூறப்பட்டது. சாக்கிரம் (நனவு), சொப்ப
 னம் (கனவு), சுழுத்தி (உறக்கம்) என்னும் அவஸ்தை மூன்றும்
 இக்காரிய வுபாதியி லடங்குவனவாம். (1) சீவன் : தேகம், இந்
 திரியம், பிராணன், மனம், புத்தி, அகங்காரம், சித்தமென்னு
 மிவ்வேழு உபாதியுடன் கூடி விளங்கும் காலம் சாக்கிராவஸ்தை
 யாம்; இவ்வவஸ்தை யுள்ளபோ தவனுக்குப் பெயர் விசுவனாம்.
 (2) சீவன் : அவற்றுள் பிராணன், மனம், புத்தி, அகங்காரம்,
 சித்தமென்னும் ஐந்துடன் கூடி விளங்குங் காலம் சொப்பன
 வஸ்தையாம்; இவ் வவஸ்தை யுள்ளபோ தவனுக்குப் பெயர்
 தைஜசனாம். (3) சீவன் : அவற்றுள் பிராணனுடன் மாதந்திரங்
 கூடி விளங்குங் காலம் சுழுத்தியாம்; இவ் வவஸ்தை யுள்ளபோ
 தவனுக்குப் பெயர் பிராஞ்ஞனாம். சீவன் : சாக்கிராவஸ்தையில்
 தேக முதல் சித்த மீறா யுள்ள வற்றையும், சொப்பன வஸ்தை
 யில் மன முதல் பிராண னீறா யுள்ளவற்றையும், சுழுத்தியில்
 பிராணனைய முதையவனா யிருக்கின்றான் ; அங்ஙன மிருப்பது
 , கொண்டு, அவனை அப்பொருளாகக் கூறுவது கூடாதென்ப
 தாம்.

சொப்பனாவஸ்தையிலும் சுழுத்தி யவஸ்தையிலும் சிவன் பிராணனை யுடையவனாயிருக்கின்றனென்பது சொப்பன வஸ்தையை அல்லது சுழுத்தி யவஸ்தையை யடைந்திருப்பவன் பிராணவாயுவை யுடையவனாய்ச் தோன்றுவது பற்றியாமென்க.

(1) சாக்கிராவஸ்தை ஸ்தூலபூத பஞ்சகம். தசேந்திரியம். பிராணதி பஞ்சகம், அந்தங்கரண சதுஷ்டய பென்னும் இரு பத்துநான்கு தத்துவவடிவ ஸ்தூல சரீரத்தி லிருப்பதாம்; (2) சொப்பனவஸ்தை அவ்விருபத்து நான்கு தத்துவங்களுள் ஸ்தூல பூத பஞ்சக மொழிந்த மற்றப் பத்தொன்பது தத்துவவடிவச் சூக்ஷ்ம சரீரத்தி லிருப்பதாம்; (3) சுழுத்தி அவஸ்தை இந்தத் தத்துவமெல்லா மொடுங்கப்பெற்று அவற்றின் சம்ஸ்காரத் துடன் கூடியுள்ள பிரகிருதி(அவித்தை) வடிவக் காண சரீரத்தி லிருப்பதாம். இங்குக் காண சரீரமான பிரகிருதியை யொழித்து ஸ்தூல சரீரமுதல் சித்த மீற யுள்ளன சிவனுக்கு உபாதி யாமென்று கூறப்பட்டது. அவித்தை சரீரம்போன் றிருக்கின்ற தன்றி, உண்மை நோக்கில் சரீர பாகாமை யின், அஃதிங்குச் சரீர மென்று கூறப்படவில்லை. இக் காரிய வுபாதி யேழுனுள் முதலது ஸ்தூல சரீரமாம்; மற்றவை சூக்ஷ்ம சரீரமாம். இவ்வேழு உபாதிகளில் (1) ஸ்தூல சரீரம் அன்னமப கோசமாம்; (2) பிராண வாயுவும் கண்மேந்திரியமும் கூடியது பிராணமப கோசமாம்; (3) மனமும் ஞானேந்திரியமும் கூடியது மனோமப கோசமாம்; (4) புத்தியும் ஞானேந்திரியமும் கூடியது வித்

ஞானமய கோசமாம். (5) இவை புண்டாதற்குக் காரணமா
 டள்ள அஞ்ஞானமும், பிரியம் - மோதம் - பிரமோத மென்னும்
 மூவகைச் சுக விருத்தியுங் கூடியது ஆகந்தமய கோசமாம். கோச
 மென்பதன் பொருள் மறைப்ப தென்பதாம். அனுசூல விஷய
 பங்களைக் காண்டலா லுண்டாகும் பிரியம், அவற்றை யடைதலா
 லுண்டாகும் மோதம், அவற்றை பனுபவித்தலா லுண்டாகும்
 பிரமோத மென்னும் மூவகைச் சுகவிருத்திகள் சுழுத்தி பலஸ்
 தையில் அஞ்ஞானத்தோடு கூடியிருக்கின்றனவென்ப திருகுணர்
 தல் வேண்டும். சுழுத்தியினின்று மெழுந்தவன் நானொன்று
 மறியாது சுகமாக வுறங்கினே மென்று கூறுவதால், அங்கு
 அகமாகார விருத்தியும் (நானென்னும் வடிவ ஞானமும்), அவித்
 தியாகார விருத்தியும், (ஒன்றுமறியா தென்னும் அஞ்ஞான
 வடிவ ஞானமும்), சுகாகாரவிருத்தியும் (சுகவடிவ ஞானமும்)
 இருக்கின்றனவென்பது முணர்ச்சல் வேண்டும்.

ஸ்தூலசரீர முதலாக வுள்ளவைற்றுள் ஒவ்வொன்றை மத
 வாதிகள் ஆத்மாவென்று தவறாக வுணர்ந்து, அவற்றுள் ஒவ்வொ
 ன்றை ஆத்மாவாகக் கூறி வருதல் பற்றி 'அவை புணது மதார்த்த
 வடிவமன்றார்' என்று கூறப்பட்டது.

(1) நாஸ்திகருள் ஒரு சாரார் ஸ்தூல தேகத்தையே ஆத்மா
 வென்றும், (2) மற்றொரு சாரார் இந்திரியத்தையே ஆத்மா
 வென்றும், (3) இன்னொரு சாரார் பிராணனையே ஆத்மாவென்

ஹம், (4) வேறொரு சாரார் மனத்தையே ஆத்மாவென்றும், (5) பெளத்தருள் ஒரு சாரார் புத்தியையே ஆத்மாவென்றும், (6) பெளத்தருள் மற்றொரு சாரார் சூனியத்தையே ஆத்மாவென்றும், (7) சமணர் ஆத்மா தேக முதலியவற்றிலும் வேறொப்தேக பரிமாணமாக வுள்ளதென்றும், (8) தார்க்கீகர் ஆத்மா கர்த்தா, போக்தா, ஜடம், விபு என்றும், (9) பூர்வ மீமாம்சகர் ஆத்மா ஜடசித் சொரூபமென்றும், (10) சாங்கியர் ஆத்மா போக்தா, கர்த்தாவன்று, போத (ஞான) சொரூபமென்றும். கூறுகின்றனர். இவர்கள் இவ்வாறு கூறுவனவெல்லாம் பிறழ்ச்சியுடையனவாம்; அவற்றுள், ஒன்றும் ஆத்மாவன்றும்; ஆனால், அவித்தையால் கர்த்திருத்துவ முதலிய தர்மங்களுடன் கூடி, பரமார்த்தத்தில் (உண்மையில்) ஒரு தர்மமு மில்லாது பரமாந்த போத (ஞான) சொரூபமா யிருப்பதே ஆத்மாவா மென்பதின்குணர்தல் வேண்டும்.

என் தேகம், என்னிந்திரியம், என் பிராணன், என் மனம், என் புத்தி, என் அகங்காரம், என் சித்தம், (என் அஞ்ஞானம்) என அவை என்னுடையன வென்பதற்கு விஷயமா யிருத்தலின், ஆத்மாவன்று மென்று இங்குத் தீர்மானமாக அறிதல் வேண்டும்.

ஆத்மா ஜாங்கிராவஸ்தையில் இந்திரிய அந்தக்கரணங்களினுதலியால் விஷயங்களை யறிந்து வருகின்றது; சொப்பன வஸ்தையில் இந்திரியமில்லாது அந்தக்கரணத்தினுதலியால்

விஷயங்களை யறிந்து வருகின்றது; சுழுத்தி பவஸ்தையில்
இந்திரியமும் அந்தக்கராணமு மில்லாது அவித்தையோடு மாத்
திர மிருந்து, (சுகமுதலிய) விஷயங்களை யறிந்து வருகின்றது;
அஃ தெப்போதும் அறிவு சொருபமாகவே யிருப்பதாம்; அதற்கு
விஷயமாகும் ஸ்தூல தேக முதலியவற்றுள் ஒன்றும் அஃதாவ
சில்லையா மென்பதும் இங்குணர்தற் பாலதாம்.

அறியும்பொருள் யானன்றாயின், அறியாப்
பொருளோ யானென்பதென்று வினாவுதல்.

57. உன்னாலறி யப்படு மியாவையுமுன்
னுருவன்றென வோதினை யொக்குமெனக்
கேன்னாலறி யாதொழி யும்பொருளோ
யானாதவ தென்றன னென்றலுமே.

சசிவன்னன் (மாநந்தி பராபண முனிவர் தேக
முதல் சித்தமீராகவுள்ளன உன்னாலறியப்படுவனவாயிரு
த்தலின், அவை உனது யதார்த்த வடிவ மன்றாமெனக்
கூறியதைக் கேட்டுச் சிறிது மயக்கமுற்றுச் சிவசொருப
மாந் தேசிக மூர்த்தியே! தேவரீர்) உன்னா லறியப்படும்
பொருளைத்தும் உனது யதார்த்த வடிவ மன்றாமென்று
திருவாய் மலர்ந்தருளினீர்; அஃது எனது அனுபவத்

திற் கொத்திருக்கின்றது; ஆனால், என்ன லறியப்படா தொழியும் பொருளோ யானென்பதன் யதார்த்தப் பொருள்? அதனை விளக்கமாகக் கூறியருளல் வேண்டுமென்று வினாவினான். 57

சசிவன்னன் நானென்பது அறியப்படும் பொருளன்றாயின், அறியப்படாத பொருளோ? அதனை விளக்க வுணர்த்த வேண்டுமென்று வினாவினனென்பதாம்.

அறியப்படும் பொருள் தானன்றென் றுணர்ந்தபோது சசிவன்னனுக்குச் சூனிய தரிசனமுண்டாயிற்று; அதனாலவன் யானென்பது அறியப்படாத பொருளோவென்று வினாவினனென்பதிங் குணர்தல் வேண்டும்.

சூனிய தரிசனமாவது ஒன்றுந் தோன்றாது நின்றல். ஒன்றுந் தோன்றாமையும் என்ன லறியப்படுவதாக விருத்தலின், அஃதெங்ஙனம் யானென்பதன் பொருளாகுமென்று சசிவன்னன் ஐயுற்றனென்ப திங்குணர்த்தியவாரும்.

“என்னவா சான் நொக்கி யேதமில் சீடன் சொல்வான், சொன்னவிப் பஞ்ச கோசஞ் சுத்தமா மித்தை பென்றே, புன்னை நூலுந் தாலே யொதுக்கிய பின்ன ரைபா, மன்னுகு னிபமே யன்றி மற்றேது மிங்குக் கணேன்” என்று ஸ்ரீ-சங்கராசாரிய சுவாமிகள் வீவேக சூடாமணியிற் கூறியிருப்பது இங்குணர்த்தப் பாலதாம்.

ஈ யறிபடும் பொருளுமன்று, அறிபடாப்
பொருளுமன்றெனக் கூறல்.

58 அறியாப்பொருள் காரண மாயைதறித்
தறியும்பொருள் காரிய மாமுலகிந்
நெறியாற்றிகழ் நான்மறை யந்தமேலாம்
நீயன்றென வோது நிரந்தரமே.

[மாநந்தி பாராயண முனிவர் சசிவன்னன் கூறிய
தைக் கேட்டு, இவன் கெட்பது தகுதியானதே பென்று
வியப்பிற்று அன்பனே!] (இன்ன தன்மையதென்று)
சுட்டியறியப்படாத பொருள் உலகத்திற்குக் காரணமா
யுள்ள மாயையாம்; (இன்ன தன்மையதென்று) சுட்டி
யறியப்படும் பொருள் மாயையின் காரியமாயுள்ள உல
காம். இம்முறைபால் நான்மறை யந்த மனைத்தும் நீ
(ஆத்மா) அறியாப் பொருளுமன்று; அறியும் பொருளு
மன்றென நிரந்தர மோதுகின்றன. இதனை நீ கவனித்
துணரக்கடவாய்.

59

மாயை இன்ன தன்மையதென்று சுட்டி யறிதற்கியலாத
பொருளாம்; உலகம் இன்னதன்மையதென்று சுட்டியறிதற்குரிய
பொருளாம்; இவ்விரண்டும் அறியப்படுவனவாயிருத்தலின், ஆத்

மாவன்றும்; இங்ஙனம் கூறுவது வேத சித்தாந்தமா மென்பதாம்.

எக்காரணத்தால் அறியும் பொருள் ஆத்மாவன்றோ, அக்காரணத்தால் அறியாப் பொருளும் ஆத்மாவன்றென்பது உணர்த்தியவாரும்.

காரணமாய மண்ணையும் அதன் காரியமாய கடத்தையு மறிபவன் அவ்விரண்டிற்கும் வேறாயிருத்தல்போல, காரணமாய மாயைபையும் அதன் காரியமாகிய வலகத்தையுமறிபவன் அவ்விரண்டிற்கும் வேறாயிருக்கின்ற நென்பதிங் துணர்தல் வேண்டும்.

மாயை இன்னதன்மையதென்று சுட்டி பறியப்படாதபொருளென்பதை விருத்திப் பிரபாகரம் 8-வது பிரகாசத்திற் காண்க.

கான்மறை யந்தமென்றது உபரிடதங்களை. நிரந்தரம்-எப்போதும்.

தேஜோபிந்துபரிஷத் “ஆத்மா ஸ்தூல தேகமும்ன்று; சூக்தும தேகமும்ன்று; காணாநிகளுமன்று” என்றும், மைத்திராயணியுபரிஷத் “அந்த இவன் சூட்சுமமானவன்; (கர்மேந்திரியங்களால்) கிரகிக்கப்படாதவன்; (ஞானேந்திரியங்களுக்குப்) புலப்படாதவன்; புருஷனென்னும் பெயருடையவன்; நித்திரை செய்கின்றவன் தன்புத்தி பூர்வகமாய் விழித்துக்கொள்ளாமைபோலச் சங்கற்ப மில்லாமலே இத்தேகத்தில் ஓரம்சத்தினு லிருக்கின்றான்; இங்ஙன மிருப்பதில் இவனது சித்சபாவமாயுள்ள அம்சம் பிரதி

புருஷனாகும் (அந்தக்கரண பிரதிபிம்ப சேதனமாகும்); கேஷத்
 திரக்ஞன் ; சங்கற்பம் - சிச்சயம் - அபிமான மென்னு மிவற்றை
 படைபாசமாக வுடையவன்; பிரஜாபதி - விசுவனென்னும் பெய
 ருடையவன் ; இவனாலே இச்சரீரம் சேதனத்தைப்போல நிலை
 பெற்றிருக்கின்றது. இச்சரீரத்தை யேவுகின்றவனு மவனே.”
 என்றும், “அதுகின்றன. இவ்வாறு பலவுபநிஷதப்பிரமாணங்களிருக்
 கின்றன. “எலும்பு நரம்பு முதலிய வடிவமாகிய இச்சரீரம் தேகி
 குக்குத் தோற்றுகின்றது ; யாதொரு இவ்வந்நமயமாகிய ஆத்மா
 சர்வசரீரிகளுக்குப் தோற்றுகின்றதோ, அதனினும் பிராண
 மய ஆத்மா வேறாயும் உள்ளாய் மிருக்கின்றது ; அதனி
 னும் அனோமய ஆத்மா வேறாயும் உள்ளாய் மிருக்கின்றது ; அத
 னினும் விஞ்ஞானமய ஆத்மா வேறாயும் உள்ளாய் மிருக்கின்
 றது ; ஆந்தமய ஆத்மாவோ அதனினும் வேறாயும் உள்ளாய்
 மிருக்கின்றது. யாதொரு இந்த அந்நமய முண்டோ அது பிரா
 ணமயனல் பூரணமாயிருக்கின்றது ; பிராணமயனோ அப்படி
 மயமனோமயனல் சுபாவமாகப் பூரணமாயிருக்கின்றது ; அப்ப
 டியே மனோமய ஆத்மாவும் விஞ்ஞானமயனல் பூரணமாயிருக்
 கின்றது ; விஞ்ஞானமயம் ஆந்தமயனல் எப்போதும் சுகமே
 பூரணமாயிருக்கின்றது ; அப்படியே ஆந்தமயமும் தனக்கு
 வேறான பிரஹ்மமாகிய சாட்சியினல் பூரணமாயிருக்கின்றது.
 எல்லாவற்றினும் உள்ளாயிருத்தலால் பூரணமாயிருக்கும் பிரஹ்
 மம் வேறென்றினல் பூரணமாவதில்லை. யாதொரு இந்தப் பிர

ஹ்மபுச்ச மென்னும் பெயருடைபதும், சத்திய ஞானாத்வயவடி
வினதும், பழைமையானதுமாகிய சாரமான இரஸத்தினையே
சாக்ஷாத்நாக அடைந்து தேகி எங்கும் சுகியாகின்றான்; வேறு
வகையால் சுகத்தன்மை ஏது? 'ஆல்லை' என்று யசர்வேதத்தின்
சுடோப விஷத்கூறுவதிங்கு நன்குணர்தற் பாலதாம்.

அங்நனமாயின், நானென்னும் பொருளை
யறிவதெப்படி யென்னும் வினாவிற்கு விடை
கூறல்.

59. அறியும்பொருளன் றறியாப் பொருளன்
றறிவாகிய நீயெனு மப்பொருடான்
பொறியின்-வழிநின் றறியும்பொருளோ
போதக்கண் விழித்தறி யும்பொருளே.

அறிவே வடிவமாகவுள்ள நீ பென்னும் அந்தப்
பரம்பொருள் (இன்ன தன்மையதென்று) சுட்டி யறிபப்
படும் பொருளாகிய உலகமுமன்றும்; (இன்னதன்மைய
தென்று) சுட்டியறியப்படாத பொருளாகிய மாயையு
மன்றும்; இது சத்திபமாம். அந்தப் பரம்பொருள்
சுரோத்திரம், துவக்கு, சட்கு, சிங்நுவை, கிராணமெ
ன்னு மிந்திரிபங்களின் வழியே மனம் சின்றறிதற்குரிய

தன்றும்; ஆனால், போத (ஞான)க்கண் (தன்னுறக்கத்தி
னின்றும்) விழித்துக்கொள்ளுமாயின், அதனால் அறி
தற்குரிய பொருளாம். (சசிவன்னா ! உன்னுடைய போ
தக்கண் விழித்துக்கொள்ளுமாயின், அதனால் நீ அந்தப்
பரம்பொருளை யறிதற்குரியவனாவாய்). 59

ஆத்மா அறிவு வடிவமாயிருப்பது ; அஃது அறியும் பொரு
ளுமன்று, அறியப் பொருளுமன்று; அதனை ஞானயோகத்தா
லன்றி மற்றெதனாலு மறிதல் கூடாதென்பதாம்.

ஆத்மா இந்திரியங்களுக்கு விஷயமாமாயின், சப்த பரிசு
முதலிய வற்றுள் ஒன்றும்; மனத்திற்கு விஷயமாமாயின்,
சத்துக்க முதலியவற்றுள் ஒன்றும்; ஆத்மா அறிவு வடிவாக
விருத்தவின், சுரோத்திர முதல் மனமீறாகவுள்ளனவற்றுள் எதற்
கும் விஷயமாவதன்றும். போதக்கண் விழித்துக்கொண்டபோது
அதனை யறியலாமென்பது ஞான சமாதி மிகு பங்குவமாய்போது
நான் சரீர மூன்றற்கும் வேறாய், அவஸ்தை மூன்றற்கும்
சாட்சியாய்ச் சச்சிதானந்த சங்கரவடிவமா யிருக்கின்றேனென் றுகி
நாரிபுருஷன் அதனை யுணர்தலாம்.

போதக்கண் என்பது இராசத தாமத குணங்கள் மிகத்தாழ்
ந்து நிற்க, சத்துவகுணம் மிகமேம்பட்டுள்ள மனமாம். இம்
மனம் ஆத்மாவையே நோக்கி நின்று அதனை யறிதற்குச் சாதன
மாக விருப்பதாம்.

“அறிபடும் பொருணீ யல்லே யறிபடாப் பொருள் யல்லே, அறிபொரு ளாகு முன்னே யனுபவித் தறிவாய் நீயே” என்றும், “அசத்தி லெம்மட்டுண் டம்மட்டும் பராமுத மாகினு கூம்மட்டிற், நிசத்தி லுள்விழிப் பார்வைபா மிப்படி நிரந்தரப் பழக்கத்தால், வசத்தி லுன்மன ரின்றுசின் மாத்திர வடிவமா யிடின்மைந்தா, கசத்த தேகத்தி லிருக்கினு மாநந்தக்கடல்வடி வாவாயே” என்றும், கைவல்லிய நவரீதம் கூறுவதும், “முதத்திற் கண்கொண்டு காண் கின்ற முடர்காள், அகத்திற் கண்கொண்டு காண்பதே பாநந்தம்” என்று நிருமந்திரம் கூறுவதும், இங்குக் கவனித்துணர்தற் பாலனவாம்.

மகா வாக்கிய உபதேசம்.

60. வேதப்பொரு டானிது வேறுசொ லும்
வீனையாவையு மன்றொரு வேறுமிலாப்
போதப்பொரு ளந்த மறைக்கணியாம்
புனிதப்பொரு டத்வ மசிப்பொருளே.

அறிவே வடிவமாகவுள்ள நீ யென்னும் அந்தப் பரம்பொருள் போதக்கண் விழித்துக்கொள்ளுமாயின், அதனு லறிதற்குரிய பொருளாமென்னுமிது வேதசிச் சயமான பொருளாம். இதற்கு வேறுகச் சொல்லப் படும் கருமங்கள் யாவும் அந்தப் பரம்பொருளை யறிவ

தற்கு நேரே காரணமாவ தில்லையாம். உண்மை நோக்
கில் ஒரு வேற்றுமையு மில்லாதுள்ள அந்தத்திருக்குப்
பொருள் வேதத்திற்குச் சிரோரத்நமாக விருப்பதாம் ;
சுத்தப் பிரஹ்மாம் ; தத்துவ மசியென்னும் மகா வாக்
கியத்தின் பொருளாம். 60

அறிவே வடிவமாகவுள்ள நீயென்னும் பரம்பொருள் போத
க்கண்ணாலன்றி மற்றெதனாலு மறிதற் குரியதன்று ; அதற்
கன்னியமாக ஒரு பொருளும் வாஸ்தவத்தி லில்லை ; அதுவே
சுத்தப்பிரஹ்மமாம் ; தத்துவமசி பென்னும் மகாவாக்கியத்தின்
பொருளா மென்பதாம்.

வராகோபநிஷத் “ நீ நான் என்னும் சொற்களின் லட்சி
பார்த்தமும், எத்தோஷத்தாலும் பற்றப்படாததும், எல்லாவற்றி
னுமிருப்பதும், சச்சிதானந்தமுமாயுள்ள ஆத்மாவினை ஞானக்
கண்ணுடைபவன் காண்கின்றான் ” என்று, பிரமகீதை
“மையலென் றறவீவ் வறிவினை யறியின் மாறு-ன் முத்தனா
மன்றித், துய்யகன் மத்தால் மைந்தரால் மற்றோர் பொருளினா
லுற்பவந் துடையான் ” என்றும், விசாரசாகரம் ஆடவது தரங்
கத்தில் “ முத்திக்குக் காரணம் கர்மமு மன்று, தியானமுமன்று,
ஆனால் ஞானமேயாம் ; ஏனெனின், ஆத்மாவின்கண் பந்தம் சத்
தியமாயிருக்குமாயின், அதன் நிவிர்த்தி வடிவ மோட்சம் ஞானத்
தாலுண்டாகாது ; எஃம் அல்லது தியானத்தா லுண்டாம். அந்

தப் பந்தம் ஆத்மாவின் கண் சத்தியமாகவில்லை; ஆனால், ரஜ்ஜு சர்ப்பம் (கயிற்றரவு) போல் மித்தையாக விருக்கின்றது; அந்த மித்தை அதிஷ்டான ஞானத்தினற்றான் நிவிர்த்தியாதல் கூடும்; கருமம் அல்லது தியானத்தால் நிவிர்த்தியாகாது. ரஜ்ஜுவில் சர்ப்பம் எந்தக் கிரிபையாலும் நிவிர்த்தியாகாது. கேவலம் ரஜ்ஜு ஞானத்தினால் நிவிர்த்தியாவது போல் ஆத்மாவின் அஞ்ஞானத்தினற்றே நேண்டும் பந்தமும் அஞ்ஞானமும் ஆத்மாவன் ஞானத்தினற்றான் நிவிர்த்தியாம். கர்மத்தின் பலன் மோட்சமாயின்; மோட்சம் அநித்தியமாம்; வன்னெனின், கிருஷ்ணாதி கர்மங்களின் (உழவு முதலிய தொழில்களின்) பலன் அன்னாதிகர்; அவை அநித்தியமாம்; பஞ்ஞாதி கர்மங்களின் பலனாகிய சுவர்க்காதிகளும் அநித்தியமாமென்பது நியமமாம். மோட்சமும் கர்ம பலனெனக் கொள்ளின், அஃதநித்தியமாம்; ஆதலால் கர்மத்தின் பலன் மோட்சமன்று” என்றும் கூறுவதனால், ஆத்மா போதக் கண்ணாலன்றி மற்றெதனாலு மறிதற்குரியதன்றா மென்பது நன்குவிளங்குவதாம்.

தத்துவமசி பென்பது (சாமவேதத்தின் சாந்தோக்கிய உபநிஷத்தினது ஆறுவது பிரபாடகத்தில்) சுவேதகேது என்னும் தமது புத்திரனுக்கு உத்தாலக முனிவர் ஒன்பது முறை உபதேசித்த மகா வாக்கியமாம். ஸ்வேசுவர பேத நிவிர்த்தி பூர்வகமாகிய அர்த்தங்களை யுணர்ந்தும் வாக்கியம் இங்கு மகா வாக்கியமாம். தத்துவமசி பென்னும் மகா வாக்கியத்தின் பொருள் அது

நியாயிருக்கின்றும் என்பதாம். இங்ஙனமே ஒவ்வொரு வேதத்திலும் தலைமைபாக ஒவ்வொரு மகாவாக்கியமுண்டு. ருக்வேதத்தினது ஐசுரேய உபநிஷத்தின் மகாவாக்கியம் “பிரஞ்ஞானம் (அறிவே) பிரஹ்மம்” என்பதாம்; யசுர் வேதத்தினது பிருகதாரணியக் உபநிஷத்தின் மகா வாக்கியம் “அகம்பிரஹ்மாஸ்மி (யான் பிரஹ்மமா யிருக்கின்றேன்)” என்பதாம்; அதர்வண வேதத்தினது மாண்டுக்கிய உபநிஷத்தின் மகாவாக்கியம் “அயமாத்மா (இந்த ஆத்மா)ப் பிரஹ்மம்” என்பதாம்.

இம்மகாவாக்கிய நான்கனுள், தத்துவமசி யென்பது உபதேச மகா வாக்கியமாம்; பிரஞ்ஞானம் பிரஹ்மமென்பது அப்பியாச மகா வாக்கியமாம்; அயமாத்மாப் பிரஹ்மம் என்பது சம்பூதி மகா வாக்கியமாம்; அகம்பிரஹ்மாஸ்மி என்பது அனுபூதி மகா வாக்கியமாம். இவ்வர்த்தம்

“சுயமதுவாந் தத்வமசி யென்னும் வாக்யஞ்
சொல்லுமுப தேசமகா வாக்ய மாகும்
இயலுமகம் பிரமாஸ்மி யென்னும் வாக்ய
மிலகுமநு பூதிமகா வாக்ய மாகும்
மயன்மருவாப் பிரஞ்ஞானம் பிரம வாக்ய
மனனத்தி னப்பியாச வாக்ய மாகும்
அபமான்மாப் பிரமமென வறையும் வாக்ய
மதற்செல்லாஞ் சம்மதமாம் வாக்ய மாமே”

“ ஆதலினுற் றத்வமசி வாக்கி யத்தா
 ஸ்ருளியலா றகண்டார்த்த ிறிந்து ஸோண்டு
 பேதமறப் பிரஞ்ஞானம் பிரஹ்ம மென்று
 பேசுமகா வாக்கதனால் மனனஞ் செய்து
 ஸாதகமி லபமான்மாப் பிரம மென்னுப்
 வாக்கதனற் சரியெனவே சம்ம தித்திங்
 கோதுமகம் பிரமாஸ்மி வாக்கி பத்தா
 லுரைத்த வகண்டார்த்தத்தை பதப லிப்பார் ”
 என்று ரிபுகிதை கூறுவதால் நன்கு விளங்குவதாம்.

தத்துவமசி யென் னும் மகா வாக்கியத்தின்
 பதப்பொருள் மூன்றையுங் கூறல்.

வேறு

61. நிமல மாம்பர மதுவே னும்பொரு
 ணீயே னும்பொருள் சீவனே
 யமல மான விரண்ட டிக்கிய
 மசிப தப்பொரு ளாவதே.

(தத்துவமசி யென்னும் மகாவாக்கியம் தத், துவம்,
 அசி யென மூன்று பதமுடையதாம் ; அவற்றுள், தத்
 (அது) என்பதன் பொருள் மலரகிதமாயுள்ள பாம்

பொருளாம்(சசனம்); துவம் (நீ) என்பதன் பொருள் சீவனம்; அசியென்பதன் பொருள் பரிசுத்தமான இவ்விரு பொருள்களின் ஐக்கியமாம் (என்றனர்.) 61

தத்துவமசிபென்னும் மகா வாக்கியத்தினது சத் பதத்தின் வாச்சியார்த்தம் சசனம், லட்சியார்த்தம் சுத்தப்பிரஹ்மபதம்; துவம் பதத்தின் வாச்சியார்த்தம் சீவனம், லட்சியார்த்தம் ஆத்மா அல்லது கூடஸ்தனா மென்பதில் துணர்த்தல் வேண்டும். ஆங்குணம் பிரஞ்ஞானம் பிரஹ்மம் என்னும் மகா வாக்கியத்தினது பிரஞ்ஞான பதத்தின் வாச்சியார்த்தம் சீவனம், லட்சியார்த்தம் ஆத்மாவாம்; பிரஹ்மபதத்தின் வாச்சியார்த்தம் சசனம், லட்சியார்த்தம் சுத்தப்பிரஹ்மமாமென்றும், அகம் பிரஹ்மாஸ்மி என்னும் மகா வாக்கியத்தினது அகம்பதத்தின் வாச்சியார்த்தம் சீவனம், லட்சியார்த்தம் ஆத்மாவாம், பிரஹ்மபதத்தின் வாச்சியார்த்தம் சசனம், லட்சியார்த்தம் சுத்தப்பிரஹ்மமாமென்றும், அயமாத்மாப் பிரஹ்மமென்னும் மகா வாக்கியத்தினது ஆத்ம பதத்தின் வாச்சியார்த்தம் சீவனம், லட்சியார்த்தம் ஆத்மாவாம், பிரஹ்மபதத்தின் வாச்சியார்த்தம் சசனம், லட்சியார்த்தம் சுத்தப்பிரஹ்மமாமென்று மொன்றதல் வேண்டும்.

ஐக்கியம் ஆத்மாவிற்கும் பிரஹ்மத்திற்கு மன்றிச் சீவனுக்கும் சசுவரனுக்கு மன்றி மென்பது வேதாந்த சித்தாந்தமாம். சீவனம் சசுவரனும் (1) சீவன் சசன் என்னும் பெயராலும்,

(2) பிண்டம் அண்டமென்னு மிடத்தாலும், (3) காரிய காண வடிவ வபாதியாலும், (4) வியஷ்டி சமஷ்டியென்னும் தேகாப் மானத்தாலும், (5) கிஞ்ஞிஞ்ஞத்துவ சர்வஞ்ஞத்துவ மென்னும் உணர்வாலும் வேற்றுமை யுடையவரா யிருத்தலின், இவர்க்கு ஐக்கியம் சம்பவிப்பதில்லையாம்; பெயர், இடம், உபாதி, தேகம், உணர்வென்னும் இவ்வைந்தையும் விட்டு, அவ்விருவரிடத்துப் அநுகூதமாயுள்ள சேதனத்தை மாத்திரம் விடாதுகொண்டால், அவ்விருவர்க்கும் ஐக்கியஞ் சம்பவிக்கு மென்பதாம்; இது கடா காசம் மேகாகாசம் என்புழி, கடம் மேகமென்னும் உபாதி நோக் கத்தைவிட்டு, ஆகாசத்தை மாத்திரம் விடாதுகொள்ளுமிடத்து அவ்விருவர்டற்கும் ஐக்கியஞ் சம்பவிப்பது போலவாம். ஐக்கிட மென்பது ஒன்றார் தன்மையாம்.

• சசிவன்னனது வினா ?

62. அருமை யாகிய பிரம முன்னிலை
யாகு மாருயிர் பின்னிலை
யிருமை யான விரண்ட யிக்கிய
மெய்து மாறேவ னென்னவே.

சசிவன்னன் பரமானந்த பரமகுருவே! (தற் போதமுள்ள வளவும் காண்பதற்கு) அருமையாயுள்ள பிரஹ்மமானது (பெயர், இடம், உபாதி, தேகம், உணர்வு

என்னு மிவற்றால் சீவனுக்கு) முன்னுள்ளதாக விருக்கின்றது; தேகமுற்றும் வியாபகமாயுள்ள சீவனோ (அப்பெயர் முதலியவற்றால் பிரஹ்மத்திற்கு) பின்னுள்ளதாக விருக்கின்றது; இவ்வாறு தம்முள் வேற்றுமைபடைந்துள்ள பிரஹ்மம் சீவனென்னு மிரண்டிற்கும் ஐக்கிய முண்டாகுமா நெங்ஙனம்? இவ்விரண்டிற்கும் ஐக்கிய முண்டென்பது என்புத்திக் கெட்டவில்லை; அதனை விளங்க வுணர்த்தியருள வேண்டு மென்று பிரார்த்தித்துக் கேட்டனன்.

62

சசிவன்னன், பிரஹ்மமும் சீவனும் பெயரிட முதலியவற்றால் தம்முள் வேற்றுமை யுடையனவா யிருத்தலால், அவற்றிற்கு ஐக்கிய முண்டென்பது எவ்வாறு பொருந்துமென வினாவினா னென்பதாம்.

பிரஹ்மம் முன்னுள்ளதாக விருக்கின்ற தென்பதும், சீவன்பின்னுள்ளதாக விருக்கின்ற தென்பதும், பிரஹ்மத்தினது மேன்மையையும் சீவனது கீழ்மையையும் முணர்த்தி நின்றன வென்க.

ஒரு பெருநில வேந்தனுக்கும் ஒரு குறுநில மன்னனுக்கும் எந்த வகையாலும் ஐக்கியம் சம்பவியாமை போல, ஆண்டாளுகிய பிரஹ்மத்திற் (சசனுக்) கும் அடிமையாகிய சீவனுக்கும் எந்த

வகைபாலம் ஐக்கியம் சர்பவியாதென்பது சசிவன்னனது விஞ்
வின் ஞுத்தாம்.

மாநந்திபராயண முனிவரது விடை.

நீ. உபாதி யால் வரு பேத மேயிவர்
பேத மன்றறு வுயிரினின்
கபாதி யாமுடல் போலி றைக்குள
கார ணாதிகள் காயமே.

(மாநந்திபராயண முனிவர் சசிவன்னனது 'கேள்
விக்ரு விபந்து, அன்பனே! யான் கூறுவதைக் குறிச்
கொண்டு கேட்கக்கடவாய்.)

பிரஹ்மம் சீவனென்னு மிவர்க்குக் காபண காரிய
வடிவ வுபாதிகளா லெற்பட்ட பேதமே பேதமாக விருக்
கின்றதன்றி உண்மையில் யாதொரு பேதமுமில்லையாம்.
இப்பேதத்தை படைந்திருக்கிற சீவனுக்குக் கப முதலி
யவற்றை யுடைய தேகமுதல் சித்த மீரூபுள்ள ஏழும்
உபாதிபா யிருப்பதுபோலப் பிரஹ்மத்திற்கு (சகவா
னுக்கு)ச் சர்வசைவரத்துவம் முதல் சர்வ சிருட்டித்துவ
மீரூபுள்ள வேழம் உபாதிபா யிருக்கின்றன. இவ்வே
ழம் காரணோபாதிபா.

சீவேசுவரர்க்குக் காரிய காரண வடிவவுபாதிக்களால் பேத மருக்கின்றதன்றி வாஸ்தவத்தில் பேதமில்லை; சீவனுக்குத் தேக முதல் சித்தமீ ரூபுள்ள ஏழும் உபாதியாயிருத்தல் போல, ஈசனுக்குச் சர்வேசுவரத்துவ முதல் சர்வசிருட்டித்துவ மீ ரூபுள்ள ஏழும் உபாதியாயிருக்கின்றன வென்பதாம்.

தேகம் முதல் சித்த மீ ரூபுள்ள ஏழும் காரிய வுபாதியெனப் படும்; சர்வேசுவரத்துவ முதல் சர்வசிருட்டித்துவ மீ ரூபுள்ள ஏழும் காரணவுபாதி யெனப்படும். உபாதியாவது ஒரு பொருளைப் பல பொருள்போலத் தோன்றச் செய்வதாம். ஆகாசமொன்றே கடம் மேகமென்னு முபாதிகளால் கடாகாய மென்றும் மேகா காயமென்றும் பெயர் பெற்றிருத்தல்போல, சித்தொன்றே காரிய காரண மென்னு முபாதிகளால் சீவனென்றும் ஈசனென்றும் பெயர் பெற்றிருக்கின்றது; ஆகாயத்தில் உண்மையில் பேத மில்லாமை போலச் சித்திலும் உண்மையில் பேதமில்லையா மென்பதிங் குணர்தல் வேண்டும்.

“ அது நீயா யிருக்கின்றாய் (தத்துவ மசி) என்று கூறுவ தால், ஈசுவர சீவர்களின் ஒருமை வாச்சியார்த்தத்தால் விளங்கு கின்றது. அது பொருந்தாது; ஏனெனின்,

(சகவாஸி)

(சீவன்)

சர்வ சக்திமான்

...

...

...

அற்ப சக்திமான்

சர்வஞ்ஞன்

...

...

...

...

அற்பஞ்ஞன்

| | | | | | |
|------------------------|-----|-----|-----|-----|----------------|
| வியாபகன் | ... | ... | ... | ... | பரிச்சின்னன் |
| சுதந்திரன் | ... | ... | ... | ... | சர்மாதின்னன் |
| பரோட்சன் | ... | ... | ... | ... | பிரத்தியட்சன் |
| மாயையைச் சுவாதீனத்தில் | } | | | | அலித்யாமோகிதன் |
| வைத்திருப்பவன் | | | | | |

என்னுமித்தன்மையுள்ள இருவரும் ஒன்றெனக் கூறுவது நெருப்புக் குளிர்நிருக்கின்றது என்பதற்குச் சமானமாம். ஆதலால், நற்புத்தியுள்ளவனே ! நீ லட்சக்ஷணமால் லட்சியார்த்ததன்மையறி ; வாச்சியார்த்தத்தில் வீரோத மிருக்கின்றது” என்று விசார சாகரம் ஆரூவது தரங்கத்திற் கூறுவதிங்குணர்த்தப் பாலதாம்.

தேகம்: கபம் பித்தம் வாத மென்பனவற்றிற் குறைவிடமாய், மிகவும் அருவருக்கத் தக்கதாயிருத்தலின், ‘கப முதலியவற்றையுடைய தேகம்’ என்று கூறப்பட்டது. இங்ஙனங் கூறியது தேகத்தில் ஆத்ம புத்தி நீங்குதற் பொருட்டாம்.

“எல்லாப் படிபாலு மெண்ணினு விவ்வுடம்பு

பொல்லாப் புழுமலினோய்ப் புன்குரம்பை”

என்று ஔவைப்பிராட்டியா ருளிச்செய்திருப்ப சிங்குணர்த்தப் பாலதாம்.

காரண வுபாதி.

64. ஈசன் முற்றறி வான்லி யாடி

யேவைக்கு மேது வியம்புமா

காச கன்னிரு பாதி பாவனை
கார ணாதிக ளாவதே.

(1) சர்வேசுவரன், (2) சர்வஞ்ஞன், (3) சர்வாந்தரி
பாமி, (4) சர்வகாரணன், (5) சர்வ ஸ்திதி, (6) சர்வ சங்
காரன், (7) சர்வ சிருட்டி என்னு மேழும் ஈசனுக்குக்
காரண உபாதிபாம். 64.

சர்வேசுவரன் - எல்லாவற்றையும் ஆள்பவன்; சர்வஞ்ஞன் -
எல்லாவற்றையும் அறிபவன்; சர்வாந்தரியாமி-எல்லாவற்றுள்ளு
மிருப்பவன்; சர்வகாரணன்-சர்வ காரியங்களுக்குங் காரணமா
யிருப்பவன்; சர்வ ஸ்திதி-எல்லாவற்றையும் நிலைபெறச் செய்பவன்;
சர்வ சங்காரன்-எல்லாவற்றையு மழிப்பவன்; சர்வ சிருஷ்டி-எல்
லாவற்றையும் படைப்பவன்.

தேகம், இந்திரியம், பிராணன், மனம், புத்தி, அகங்காரம்,
சித்தம் என்னும் ஏழும் சீவனுக்கு உபாதியாயிருத்தல் போல,
சர்வேசுவரத்துவம், சர்வஞ்ஞத்துவம், சர்வாந்தரியாமித்துவம், சர்வ
காரணத்துவம், சர்வ ஸ்திதித்துவம், சர்வ சங்காரத்துவம், சர்வ
சிருட்டித்துவமென்னு மேழும் ஈசனுக்கு உபாதியா யிருக்கின்
றன வென்பதாம்.

ஈசனுக்கு உபாதிபாயிருப்பது மாயையாம்; அதனால், அவ
னுக்குச் சர்வேசுவரத்துவ முதலியன நற்பிக்கப்பட்டன; சீவ

னுக்கு உபாதிபாய்ருப்பது, அலித்தையாம்; அதனால், அவனுக்குத் தேக முதலியன கற்பிக்கப்பட்டன வென்றும், ஈசனுக்கு மாயையை உபாதிபாகக் கூருது சர்வேசுவரத்துவ முதலிய வற்றை உபாதிபாகவும், சிவனுக்கு அலித்தையை உபாதிபாகக் கூருது தேக முதலியவற்றை உபாதிபாகவும் கூறியது அவர்களுது உபாதிபகளை ஸ்தூலமாக எளிதிலறிதற்பொருட்டாமென்று மிக்ருணர்தற் பாலனவாம்.

சிவ வுபாதிபென்னும் ஈரிபவுபாதி அபரோட்ச (பிரத்தி யட்ச)யாம்; ஈசுவர வுபாதிபென்னும் காரணவுபாதி பரோட்சமாம். தத்வாமிர்தக் கட்டளை தத்பத முக்சிய பரவுபாதி கூறு மிடத்து,

“(1) சர்வஞ்ஞனென்பா னேனெனின், இந்திரியங்களெல்லாம் ஒன்றறிந்த தொன்றறியாமையாலும், தான் சர்வத்தையும் அறிவதாலும் சர்வஞ்ஞனென்னும் நாமமுண்டாயிற்று; (2) சர்வ காரணனென்பானேனெனின், இந்திரிபங்களெல்லா மழிந்தும் தானழியாமலிருத்தலினாலே சர்வ காரணனென்னும் நாமமுண்டாயிற்று; (3) சர்வாந்தரியாமி பென்பானேனெனின், இந்திரியங்களுக்கெல்லா முன்னீடாய்க்கின் றறிதலாலே சர்வாந்தரியாமி பென்னும் நாமமுண்டாயிற்று; (4) சர்வேசுவரனென்பானேனெனின், இந்திரிபங்களுக்கெல்லா மேலாய் நின்று விளங்குதலாலே சர்வேசுவரனென்னும் நாமமுண்டாயிற்று; (5) சர்வ சிருஷ்டி யென்பானேனெனின், இந்திரியங்களெல்லாம் தனக்

குள் தோன்றுதலாலே சர்வ சிருஷ்டி யென்னும் நாமமுண்டாயிற்று; (6) சர்வ ஸ்திதி யென்பானேனெனின், இந்திரியங்களைப் பெல்லாம் தானே இரட்சித்தலாலே சர்வ ஸ்திதி யென்னும் நாமமுண்டாயிற்று; (7) சர்வ சங்கார நென்பானேனெனின், இந்திரியங்களெல்லாம் தனக்குள் அடங்குதலினாலே சர்வ சங்கார நென்னும் நாமமுண்டாயிற்று” என்று கூறுவது மிங்குணர்த்தப் பாலதாம்.

மகா வாக்கியார்த்தத்தின்
சுத்தாசுத்தங்களைக் கூறல்.

நீதி யாலிரு பாதி நீக்கிட
நீயே னச்சொல் பதத்தினு
மாதி யாகிய தத்ப தத்து
மசுத்த சுத்த முரைத்துமே.

பெரிபேரர் கூறிய முறைமைப்படி காரிய நாயகி வபாதிக்களை நீக்குதற்பொருட்டு, தத்துவமசி மகா வாக்கியத்தின் துவம் (நீயென்னும்) பதப்பொருளிலும், தத் (அது என்னும்) பதப்பொருளிலுமுள்ள அசுத்தத்தையும் சுத்தத்தையும் கூறுகின்றோம்; (சசிவன்ன ! நீ அவற்றைக் கவனமாய்க் கேட்கக் கடவாய்).

துவம்பத வாச்சியார்த்தம் அசுத்தமென்றும் இலக்கியார்த்தம் சுத்தமென்றும், தத்பதவாச்சியார்த்தம் அசுத்தமென்றும் இலக்கியார்த்தம் சுத்தமென்றும், சசிவன்னனுக்கு மாநந்திபராயண முனிவ ருணர்த்தத் தொடங்கினு ரெண்பதம். இயற் பெயர்ப் பொருள் வாச்சியார்த்தமாம்; ஆகு பெயர்ப் பொருள் இலக்கியார்த்தமாம்.

தத்பத வாச்சியார்த்தமான ஈசன் மாயாசகிதமாயும், துவம்பத வாச்சியார்த்தமான சிவன் அவித்தியா சகிதமாயுமிருத்தலின், அவ்விரண்டும் மாயையையும் அவித்தையைப் முன்னிட்டு அசுத்தமென்றும், தத்பத லட்சியார்த்தமான பிரஹ்மமும், துவம்பத லட்சியார்த்தமான கூடஸ்தன் அல்லது ஆத்மாவும் முறையே மாயாசகிதமாயும், அவித்தியா சகிதமாயு மிருத்தலின், அவ்விரண்டும் சுத்தமென்றும் கூறப்படுகின்றன வென்.

சித்தொரு நான்கில் பிரமங்கூ டத்தன்

செப்புமா யாரகி தங்கள்

மத்தமி லீச னுயிர்கடா மாயா

சகிதங்கள் வழுத்துமிவ் வீசன்

சத்தெனுந் தன்னை மறப்பீலா மையினாற்

றகுசகி தேடிவன் சீவன்

பொய்த்தலில் வீடு தேடுமென் றிசைத்தான்

போரிவா ழாறுமா முகனே.

என்று திருப்போருர்ச் சந்நிதிமுறையில் சிதம்பர சுவாமிகள் திருவாய்மலர்க்கருளி யிருப்பது இங்கு நன்குணர்தற்பாலதாம்.

துவம் பதார்த்தத்தின் சுத்தாசுத்தங்களைக் கூறல்.

66. ஆக முன்றிக ழேழு நானேன
றுவம்ப தத்தி னசுத்தமே
சோக மின்றிய சான்று நானேன
றுவம்ப தப்போருள் சுத்தமே.

சீவன்: தேகம், இந்திரியம், பிராணன், மனம், புத்தி, அகங்காரம், சித்தம் என்னும் ஏழையும் நானென்று கொள்ளுதல் துவம்பதார்த்தத்தின் அசுத்தமாம்; (தேக முதலிய இவ்வேழும் நானன்று, இவற்றிற்கு) நான் சோகமும் மோகமும்ல்லாத சாட்சி (கூடஸ்தனாகிய ஆத்மா) என்று கொள்ளுதல் துவம்பதார்த்தத்தின் சுத்தமாம்.

66

தேகமுதல் சித்த மீறியுள்ளன காரிய வுபாதியாம்; சீவன் துவற்றுள் எதனையாவது நானென்று கொள்ளுதல் துவம்பதார்த்தத்தின் அசுத்தமாம்; இவ்வுபாதியும் இது வருதற்குக் காரணமாயுள்ள அவித்தையும் நானன்று, இவற்றிற்கு நான் சாட்சியா

யிருக்கின்றேனென் றுணர்ந்திருத்தல் துவம் பதார்த்தத்தின்
சுத்தமாமென்பது விளக்கியவாரும்.

“நனவிற் றசேந்திரிய நாட்டியங்கள் பார்ப்போம்
கனவின் மனக்கூத்துங் காண்போம்—வினைவில்
சுழுத்தியிலே யில்லாத சூனியக்கூத் தாடி
பிழுப்பொருளா நாமிருப்போ மே.”

என்று சொருபசாரங் கூறுவதை நாமுகித்து கொக்குலோமா
யின், சூத்மா தேகத்திரய விலட்சணமாம், அவஸ்தாத்திரய சாட்
சியா யிருக்கின்ற தென்பது நமக்குச் செவ்விதாக விளங்குவதாம்.
தத்ப தார்த்தத்தின் சுத்தாசுத்தங்களைக் கூறல்.

67. அகில காரண மாதி நானென
றற்ப தத்தி னசுத்தமே
சகல காரண சான்று நானென
றற்ப தப்பொருள் சுத்தமே.

சுசன்: சர்வேசுவரன், சர்வஞ்ஞன், சர்வாந்தரி
யாமி, சர்வகாரணன், சர்வஸ்திதி, சர்வசங்காரன், சர்வ
சிருஷ்டி பென்னுமேழையும் நானென்று கொள்ளுதல்
தத்பதார்த்தத்தின் அசுத்தமாம்; சர்வேசுவரன் முதலிய

இவ்வேழமும் நானன்று, இவற்றிற்கு நான் சாட்சியென்று
கொள்ளுதல் தத்பதார்த்தத்தின் சுத்தமாம். 67

சர்வேசுவரன் முதல் சர்வசிருஷ்டி பீரூயள்ளன காரண
புபாதியாம்; இவ்வுபாதியை ஈசன் நானென்று கொள்ளுதல் தத்
பதார்த்தத்தின் அசுத்தமாம்; யான் இதற்குச் சாட்சியா யிருக்
கின்றேனென்றிருத்தல் தத்பதார்த்தத்தின் சுத்தமாமென்பது
விளக்கியவாராம்.

ஈசன் சத்தெனும் தன்னையெப்போதும் உறவாதவனுயிருப்
பினும், உலகைப் படைத்தல் எதத்தல் முதல்பு தொழில் எனச்
செய்யும்போது தனக்கு உபாதியாயுள்ள மாயைப்பயிற் பானென்று
கொண்டிருத்தலின், அது தத்பதார்த்தத்தின் அசுத்தமென்றும்,
அவன் தனக்கு உபாதியாயுள்ள மாயைக்கும் அதனாற் கற்பிங்கப்
பட்டுள்ள சர்வேசுரத்துவம், சர்வஞ்ஞத்துவம், சர்வானந்தரிபாதித்து
வம், சர்வகாரணத்துவம், சர்வஸ்திதித்துவம், சர்வசங்கரத்து
வம், சர்வசிருஷ்டித்துவம் மென்னும் தர்மத்திற்குத் தப்போதுப
தான் சாட்சியா யிருக்கின்றேனென்று கொண்டிருத்தலின்,
அது தத்பதார்த்தத்தின் சுத்தமென்றும் கூறப்பட்டன வென்க.

“ அசுத்தனான் சுத்த னானவா நேதெனில்

வ்ஞ்ச சிரமமும் வகுத்ததர் மங்களுங்

அவைதரு நாகசொர்க் காதிய பலன்களுஞ்

சேடமா மந்த கோடிஜன் மங்களுங்

தொடர்ச்சி வர்க்குள துயருறு மலமாம்
 ரிக்கிரக வநுக்கிரக நிகழ்த்தவ தாரமும்
 பஞ்சகிர்த் தியங்கனும் பரமே சற்குள
 சீவசங் கத்தாற் நிகழ்பூத மலமாம்
 இவைக்கதிட் டானமா யிலங்கிய சாட்சி
 எம்மில் விவர்த்தமா யிவைகூடி நிற்கினும்
 அசுத்தமில் புத்தனா னைவிற் சுத்தனே. ”
 என்று சொருப லட்சணவிர்த்தி கூறுகின்றது.

அசிபதப் பொருளைக் கூறல்.

68. சேறிந்த காரண காரியங்கள்
 சிதைந்து மேலுறு சித்ததா
 யறிந்த வாதனைதானு மற்றதல்
 வசிப தப்பொரு ளாவதே.

சர்வேரகவர த்துவமுதல் சர்வசிருஷ்டித்துவ மீரு
 யுள்ள காரணோபாதியும், (அவ்வுபாதியைக் கற்பித்த
 மாயையும்), தேகமுதல் சித்தமீருயுள்ள காரியோபாதி
 யும், (அவ்வுபாதி வருவதற்குக் காரணமாயுள்ள அவித்
 தையும்), (தத்துவஞானத்தால்கானல்நீர் தெளிந்த விடத்
 துக் கெடுவதுபோல) கெட, (அதனால் அதிகாரிபுருஷன்
 சுபாவ சித்தமாயுள்ள) நிர்விசேஷ சின்மாத்திரமாகி, (பின்

யான்) நிர்விசேஷ சின்மாத்திரமா யிருக்கின்றேனென்
றறிந்த வறியும், அவ்வறிவு நினைப்பு வடிவமாக வெழுதற்
குக் காரணமாயுள்ள வாசனையும் (சம்ஸ்காரமும்) ஒழிந்
துள்ள நிலை அவ்வசிபதத்தின் பொருளாம். 68

அதிகாரி புருஷனுக்குக் காரியோபாதியும் காரணோபாதியும்
அவை வருதற்கேதுவாயுள்ள அலித்தையும் மாயையும் தத்துவ
ஞானத்தால் தெளிந்தவிடத்துக் கானல்நீர் போலக் கெட்ட
போது அவன் யான் நிர்விசேஷ சின்மாத்திரமாக விருக்கின்றே
னென்றுணர்கின்றான்; பின் அவ்வுணர்ச்சியும் அது நினைப்பு
வடிவமாகவெழுதற்குக் காரணமாயுள்ள வாசனையுமில்லாது தான்
மாத்திரமாய் நின்றநிலை அசிபதத்தின் பொருள்மென்ப துணர்த்
தியவாரும்.

“நானோ வதுவோ வதுநானோ நானதுவோ, ஞானோ
தயமோநா தாந்தமோ - மோனமோ, சுத்தமோ சூனியமோ தோற்
றுஞ் சுபாவநிலை, இத்தனையு மல்ல வாமே” என்றும், “சொல்லாச்
சுவானுபவா தீதச் சுகாநந்த, மெல்லாழு நாமா யிருந்தோமே-
தொல்லைவினை, அற்றோ மெனச்சொலவு மற்றோமே நம்மைநாம்,
பெற்றோம் பிழைத்தோம் பிளாய்” என்றும் சொருபசாரங்
கூறுவதிங் குணர்தற் பாலதாம்.

தத் துவம் பதங்களின் அசுத்தப் பொருள்க
ளிலை, சுத்தப் பொருள்களிலை
யெனக் கூறல்.

69). அசுத்த மாகிய திருப தத்தினு
முக்கி யப்பொரு ளாவதே
விசுத்த மான திலக்கி யப்பொரு
ளென்று சொல்லுவர் விமலரே.

தத் துவ மென்னு மிரண்டு பதங்களின் முக்கிபப்
பொருள்கள் அசுத்தமாம்; அப்பதங்களின் இலக்கியப்
பொருள்கள் சுத்தமாமென்று பெரியோர் கூறுகின்றனர்.
(சசிவன்னா! நீ இவற்றைக் கவனிக்கக் கடவாய்.) 69

தத் துவம் பதங்களின் முக்கியப் பொருள்கள் வாச்சியார்த்த
மாம்; இலக்கியப் பொருள்கள் இலட்சியார்த்தமாம்; தத் துவம்
பதங்களின் முக்கியப் பொருள்களான ஈசனும் சீவனும் (முறை
யே காரணோபாதி காரியோபாதி யென்னும்) உபாதி சகிதமா
யிருத்தலின், அவர்கள் அசுத்தமெனப் படுகின்றனர்; அப்பதங்
களின் இலக்கியப் பொருளான பிரஹ்மமும் கூடஸ்தன் அல்
லது ஆத்மாவும் உபாதி ரகிதமாயிருத்தலின், அவை சுத்தமெனப்
படுகின்றன வென்பதாம்.

முக்கியப் பொருள் அல்லது முக்கியார்த்தம், வாச்சியார்த்தம், அபிதானார்த்தம், சக்கியார்த்தம், போத்தியார்த்தம், விதேயார்த்தமென்பன ஒரு பொருட்கிளவிகளாம்.

தத்வாமிர்தக் கட்டளை சீவவுபாதியில் “இந்தச் சைதன்னிய அறிவு காரிய வுபாதியுடனே கூடி நின்றபோது முக்கியமென்றும், உபாதியைவிட்டு நீங்கியபோது இலட்சியமென்றும், உபாதியை நானென்றபோது அசுத்தமென்றும், உபாதியைவிட்டு நீங்கியபோது சுத்தமென்றும் சொல்லப்பட்டது” என்றும், பரவுபாதியில் “இந்த ஸ்வரூபம் (அறிவு) (காரண) உபாதியுடனே சம்பந்தித்து நின்றபோது முக்கியமென்றும், உபாதியை விட்டுப் பிரிந்தபோது இலட்சியமென்றும், உபாதியை நானென்றபோது அசுத்தமென்றும், உபாதிக்குச் சாட்சியானபோது சுத்தமென்றும் சொல்லப்பட்டது” என்றும் கூறுவது இங்குக் கவனித்துணர்தற்பாலதாம்.

அம் முக்கியப் பொருள்களிலை, இலக்கியப் பொருள்களிலை யெனக் கூறல்.

70. முரண்ட சீவ பரங்க டம்முடன்
முக்கி யப்பொரு ளாவதே
யிரண்டில் வேறறு சிற்சொ ரூப
மிலக்கி யப்பொரு ளாவதே.

(பெயராலும், இடத்தாலும், உபாதியாலும், உடலாலும், உணர்வாலும் தம்முள்) மாறுபட்டுள்ள சீவேசுவரர்களது காரியோபாதியும் காரணோபாதியும் தத்துவம்பதங்களின் முக்கியப் பொருள்களாம்; இவ்விரண்டு உபாதிகளிலும் வேற்றுமையில்லாது விளங்கும் நிர்விசேஷ சின்மாத்திரப் பொருள் (அஃதாவது ஆத்மாவும் பிரஹ்மமும்) அப்பதங்களின் இலக்கியார்த்தமாம்.

ஈசனுக் குபாதியாயுள்ள மாயையும் அதனால் கற்பிக்கப்பட்ட சர்வேசுவரத்துவமுதல் சர்வசிருட்டித்துவமீராயுள்ளனவும் ஈசுவர சேதனத்தோடு தப்பதத்தின் வாச்சியார்த்தமாம்; அவ்வுபாதியோடுள்ளசேதனமாத்திரம் அப்பதத்தின் இலக்கியார்த்தமாம்; சீவனுக் குபாதியாயுள்ள அவித்தையும் அது காரணமாக வருகின்ற தேசமுதல் சித்தமீராயுள்ளனவும் சீவ சேதனத்தோடு துவம்பதத்தின் வாச்சியார்த்தமாம்; அவ்வுபாதியோடுள்ள சேதனமாத்திரம் அப்பதத்தின் இலக்கியார்த்தமா மென்பது விளக்கியவாரும்.

உபாதிகளை விலக்கியவிடத்துச் சிற்சொருபத்தின் ஏகத்துவம் விளங்குமெனக் கூறல்.

71. ஊக்கி யப்பர சீவர் தங்க
ளுடம்பி ரண்டு மிலக்கண

வாக்கி யப்படி நீக்கி னாலோரு
வத்து வேபர வத்துவே.

அப் பர சீவர்களது உபாதியிரண்டினையும் இலக்
கண வாக்கியப்படி (தத் துவம் பதங்களின் இலட்சண
விருத்தியால்) ஆராய்ந்து நீக்கி நோக்கினால், பரவஸ்து
(சீவன் ஈசன்என்னும் பேதமற்று) ஒருபொருளாகவே
விளங்குவதாம்.

71

காரிய காரணவுபாதிகளால் சீவனென்றும் ஈசனென்றும்
விளங்குகின்ற சேதனத்தை அவ்வுபாதிகளை மாகாவாக்கியத்தின்
தத் துவம் பதங்களின் இலட்சணவிருத்தியா லாராய்ந்து நீக்கி
நோக்குமிடத்து, அது பேதமென்பது சிறி துமில்லாது ஏகமாகவே
விளங்கு மென்பதாம்.

காரியோபாதியிலும்காரணோபாதியிலுமுள்ள சேதனத்தைத்
தத்துவமசி மாகாவாக்கிய விசாரத்தால் அவ்வுபாதிகளை விட்டு
நோக்குமிடத்து ஏகமாமெனக்கூறல், கடமுதலிய வுபாதிகளைக்
கழித்து ஆகாயமொன்றே யென்பதுபோலும், ராமச்சந்திரனை
மநுஷ்யத்துவத்தை விடுத்து நீயே விஷ்ணு என்பது போலு
மாம்.

இலட்சணை இத்தனையா மெனக்கூறல்.

72. ஓரில் விட்டதும் விட்டி டாதது
முபய மும்மென வுணர்வுளோர்
தேரி லக்கணை திரிவி தத்தி
லிசைப்பர் மற்ற தியம்புவாம்.

இலக்கண நூலுணர்வும் தருக்க நூலுணர்வு
முடைய அறிஞர் இலட்சணையானது ஆராயுமிடத்து விட்ட
லட்சணை, விடாத லட்சணை, விட்டுவிடாத லட்சணை
யென மூன்று விதமாக விருக்கின்றதென்று கூறுகின்ற
னர். அவ்விடலட்சணையி னிப்பல்பினைக் கூறுகின்றோம்
(சசிவன்னா! அதனை நீ கவனித்துக் கேட்பாபாக.) 72

இலக்கண நூலுணர்வும் தருக்கநூலுணர்வுமுடைய அறி
ஞர் சுருதி ஸ்மிருதி முதலியவற்றுள் தாமெடுத்துக்கூறும் வாச
கப்பொருள் (சொற்பொருள்) பொருந்தாதுபோமாயின், லட்சணை
யால் தாம்கூறும் வாசகப்பொருள் பொருந்தும் வண்ணம் அவ்வா
சகத்திற்குப் பொருள் கொள்ளுகின்றனர்; அது விட்டலட்சணை,
விடாதலட்சணை, விட்டுவிடாத லட்சணையென மூன்று வகைய
தாக விருக்கின்றது என்பதாம்.

‘வடநூல்வல் லவர்கள் சொல்லும் வாசகப் பொருள்சே ரா
மல், இடராகிற் பொருளாம் வண்ண மிலக்கணை யுரையாற்’

கொள்வார், திடமான வதுவு மூன்றாச் செப்புவார் விட்ட தென்
றும், விடலிலா தென்றும் விட்டு விடாததென்றும்பே ராமே”
என்று கைவல்லிய நவநீதங்கூறுவது இங்குணர்தற்பாலதாம்.

விட்டலட்சணை ஜகல்லட்சணை யென்றும், விடாத லட்
சணை அஜகல் லட்சணையென்றும், விட்டுவிடாத லட்சணை ஜகத
ஜகல் லட்சணை அல்லது பாகத்தியாக லட்சணை யென்றும்
சொல்லப்படும். இலட்சணை யென்றது இங்கு இலட்சணா விருத்
தியை.

வாக்கியத்தில் தாற்பரியாநுபபத்தி (தாற்பரிய வுணர்வு நிக
ழாமையே இலட்சணைக்குப் பீஜ (காரண)மாம்; சக்கிய சம்பந்
தம் இலட்சணையாம்.

கங்கையி லிடைச்சேரி யென்னுமிடத்துக் கங்கையென்
னும் பதத்தின் சக்கியம் (முக்கியப்பொருள்) தேவநதிப் பிர
வாகமாம்; அதற்கு அதன் கரையோடுள்ள சம்பந்தம் இலட்சணை
யாம். சத்தத்(பதத்)திற்குத் தனது அர்த்தத்தோடுள்ள சம்பந்தம்
விருத்தியெனப்படும்; அது சக்திவிருத்தி, இலட்சணாவிருத்தி
யென இருவகைத்தாம். சதத்திற்கு அர்த்தத்தோடுள்ள சாட்
சாத் (நேர்) சம்பந்தம் சத்தத்தின் சக்தி விருத்தியாம்; சக்தி
விருத்தியினு லறியப்பட்ட அர்த்தத்தின் வாயிலாகச் சதத்திற்கு
மற்றோருத்தத் தோடுள்ள பரைம்பரைச் சம்பந்தம் சத்தத்தின்
இலட்சணா விருத்தியாம். சக்திவிருத்தியால் அறியப்பட்ட அர்த்
தம் சக்கியார்த்தமாம்; இலட்சணா விருத்தியா லறியப்பட்ட அர்த்

தம் இலட்சியார்த்தமாம். எங்கே வாச்சியார்த்தம் (சொற்பொருள்) பொருந்தவில்லையோ அங்கே லட்சணை அஃதாவது இலட்சண விருத்தி கொள்ளப்படுகின்ற தென்பதிங் குணர்தல் வேண்டும்.

விட்ட லட்சணை.

73. மஞ்ச கூப்பிடு தென்றல் போலவும்
வடப கீரதி யுள்ளதே
விஞ்ச கோஷம தென்றல் போலவும்
விட்ட லக்கணை யாவதே.

‘மஞ்ச கூப்பிடுகின்றது’ என்று கூறுதல் போல்வதும், ‘கங்கையி லிடைச்சேரி யிருக்கின்றது’ என்று கூறுதல் போல்வதும் விட்ட லட்சணைக்கு உதாரணங்களாம்.

தத்வாயிர்தக் கட்டளை சீவவுபாதியில் “மஞ்சங் கூப்பிட்ட தென்றும், கங்கைக்க ணிடைச்சேரி யுள்ளதென்றும் சொல்லி மிடத்து, மஞ்சமானது மரம், மரமானது கூப்பிடுமா? மஞ்சத்தி லொரு புருஷனிருந்து கூப்பிட்டானென்றுகொள்ளல்வேண்டிய தாயிற்று; கங்கையானது ஜலம், ஜலத்திலே இடைச்சேரி யிருக்க மாட்டாது; கங்கைக் கரையிலே இடைச்சேரி யிருக்கின்ற தென்று கொள்ளல் வேண்டியதாயிற்று” என்று கூறுவது இங் குணர்தற்பாலதாம். மஞ்ச-கட்டில்.

எங்கே வாச்சியார்த்தத்தை (சொற்பொருளை) விட்டு, அதன் (அப்பொருளின்) சம்பந்தியை யுணர்த்துவது சம்பவிக்கின்றதோ அங்கே விட்ட லட்சணையாம்.

(1) மஞ்ச கூப்பிடுகின்ற தென்னுமிடத்து மஞ்சென்னும் பதம் தனது வாச்சியார்த்தமாகிய மஞ்சினேவிட்டு, அதன் சம்பந்தியாகிய புருஷனை யுணர்த்துதலின், இது விட்டலட்சணைக்கு உதாரணமாயிற்று. இங்கு மஞ்ச பதத்தின் வாச்சியார்த்தத்திற்கு (கட்டிலுக்கு) அதன் (கட்டிலின்) சம்பந்தியாகிய புருஷனே உள்ள சையோக சம்பந்தம் (விட்ட) லட்சணை விருத்தியாம்; அதனாலறியப்படும் புருஷன் லட்சியார்த்தமாம். மஞ்ச கூப்பிடுதல் சம்பவியாதாகலின், அது விடப்பட்டது.

(2) கங்கையி லிடைச்சேரி யிருக்கின்றது என்னுமிடத்துக் கங்கையென்னும் பதம் தனது வாச்சியார்த்தமாகிய தேவநதிப் பிரவாகத்தை விட்டு, அதன் சம்பந்தியாகிய கரையை யுணர்த்துதலின், இதுவும் விட்டலட்சணைக்கு உதாரணமாம். இங்குக் கங்கா பதத்தின் வாச்சியார்த்தத்திற்கு (தேவநதிப் பிரவாகத்திற்கு) அதன் (தேவநதிப் பிரவாகத்தின்) சம்பந்தியாகிய கரையோடுள்ள சையோக சம்பந்தம் (விட்ட) லட்சணை விருத்தியாம்; அதனாலறியப்படும் கரை லட்சியார்த்தமாம். தேவநதிப் பிரவாகத்தில் இடைச்சேரி யிருப்பது சம்பவியாதாகலின், அது விடப்பட்டது. சம்பந்தி-சம்பந்தமுடையது; சையோகம்-இரண்டு பொருள்களின் கூட்டம்.

விடாத லட்சணை.

74. சிவலை நின்றது வெள்ளை போயின
தென்று செப்புதல் போலவே
கவலை யின்றி விடாத லக்கணை
யென்று நீகோள் கருத்திலே.

‘சிவலை நின்றது, வெள்ளை போயது’ என்று கூறு
தல் போல்வது விடாத லட்சணைக்கு உதாரணமாம்.
சசிவன்னா! நீ இதனை யுன்கருத்திலே கவலையின்றிக்
கொள்வாயாக.

74

தத்வாயிர்தக் கட்டளை பாவுபாதியில் “ஒரு சிகப்புக்
குதிரையையும் வெள்ளைப் பசுவையுங் கண்டாயோ வென்
பார்க்குச் சிகப்பு நிற்கின்றது, வெள்ளை போகின்ற தென்னு
மிடத்துச் சிகப்பு வர்ணம் தனியே ரில்லாது, வெள்ளை வர்ணம்
தனியே போகாது; ஆகையால், சிகப்புக் குதிரை நிற்கின்றதென்
றும், வெள்ளைப்பசு போகின்றதென்றும் கொள்ளல் வேண்டிய
தாயிற்று” என்று கூறுவது இங்குணர்தற்பாலதாம்

எங்கே வாச்சியார்த்தத்தை விடாது அதன் சம்பந்தியையு
முணர்த்துவது சம்பவிக்கின்றதோ அங்கே விடாத லட்சணை
வாம்.

(1) 'சிவலை நின்றது' என்னுமிடத்துச் சிவலையென்னும் பதம் தனது வாச்சியார்த்தமாகிய செந்நிறத்தை விடாது, அதன் (செந்நிறத்தின்) சம்பந்தியாகிய குதிரையை யு முணர்த்துதலின், இது விடாத லட்சணைக்கு உதாரணமாயிற்று. இங்குச் சிவலை என்னும் பதத்தின் வாச்சியார்த்தமாகிய செந்நிறமென்னும் குணத்திற்கு அதன் (செந்நிறத்தின்) குணியாகிய குதிரையோடுள்ள தாதாத்திய (கற்பித பேத வாஸ்தவ அபேத) சம்பந்தம் (விடாத) லட்சண விருத்தியாம்; அதனாலறியப்படுங் குணி (குதிரை) இலட்சியார்த்தமாம். சிவலையென்னுங் குணத்திற்கு நின்றலென்னுந் தொழில் சம்பவியாமையின், அதனோடு குணியுங் கொள்ளப்பட்டது.

(2) 'வெள்ளை போயது' என்னுமிடத்து வெள்ளை யென்னும்பதம் தனது வாச்சியார்த்தமாகிய வெண்ணிறத்தை விடாது, அதன் (வெண்ணிறத்தின்) சம்பந்தியாகிய பசுவையு முணர்த்துதலின், இதுவும் விடாத லட்சணைக் குதாரணமாம். இங்கு வெள்ளையென்னும் பதத்தின் வாச்சியார்த்தமாகிய வெண்ணிறமென்னுங் குணத்திற்கு அதன் (வெண்ணிறத்தின்) குணியாகிய பசுவோடுள்ள தாதாத்திய சம்பந்தம் (விடாத) லட்சண விருத்தியாம்; அதனாலறியப்படுங் குணி (பசு) இலட்சியார்த்தமாம். வெள்ளையென்னுங் குணத்திற்குப் போதலென்னுந் தொழில் சம்பவியாமையின், அதனோடு குணியுங் கொள்ளப்பட்டது. குணி-குணத்தையுடையது.

விட்டுவிடாத லட்சணை.

75. மேவும் விட்டு விடாத லக்கணை
மெய்ம்மை யாதேனி னந்தவித்
தேவ தத்த னேனும்பொ ருட்படி
சிந்தை செய்திடு தீரவே.

விட்டுவிடாத லட்சணையின் உண்மைப்பொருள் யாதேனின், அதனைக் கூறுகின்றோம், கேட்கக்கடவாய். “சோயந் தேவதத்தன்” என்று கூறுதல் போல்வது விட்டுவிடாத லட்சணைக்கு உதாரணமாம். சசிவன்ன! நீ இவ்வுதாரணத்தின் பொருட்படி தத்துவமசி மகாவாக் கியத்தின் பொருளை முடிவாகச் சிந்தித்துணரக் கடவாய்.

75

சோயந் தேவதத்தனென்பதன் பொருள் அந்த இத்தேவ தத்தனென்பதாம்; அஃதாவது அந்தத் தேவதத்தனை இந்தத் தேவதத்தனென்பதாம். சோயந்தேவதத்தனென்பது ச:(அந்த)—அயம் (இந்த)—தேவதத்தனைப் பிரிபடுவதாம்.

தத்வாமிர்தக் கட்டளை அசிபதங் கூறுமிடத்து “அகண்ட வர்க்கிபமாவது சோயந் தேவதத்தனென்பது. ஒரு தேவதத்தனா கிய புருஷனுடனே நாம் சிறிதுநாள் கூடவீருந்தோம்; இவன்

சிறிது நாளுக்குப் பிறகு பிரிந்து போயினான். அநேக நாளுக்குப் பின்பு சதுரங்க பரிவாரத்துடனே யிவனை மதுரையிலே அந்திக் காலத்திலே ராஜாவா யிருக்கக் கண்டோம்; அங்கே அவனுடன் சிறிதுநாள் கூடியிருந்தோம்; பின்பு நம்மை அவன் பிரிந்துபோயி னான். சிறிது நாளுக்குப் பின்பு தண்டகமண்டலத்துடனே அவ னைச் சிதம்பரத்திலே வீடியற்காலத்திலே சந்நியாசியா யிருக்கக் கண்டோம்; அப்பொழுது இவன் அந்தத் தேவதத்தனே அல்லனே வென்று சந்தேகிக்கையில், இவனடியிலும் மார்பிலும் முடியிலும் முன்னே மறுவுண்டே! அந்த அடையாளம் இவனிடத்திலே யிருந்தால், அந்தத் தேவதத்தனே இவனாவனென்று பார்க்குமி டத்து அந்த அடையாளம் இவனிடத்திலே இருக்கையால், அந் தத் தேவதத்தனே இந்தத் தேவதத்தன் ஆவானென்று சொல் லப்படுவதாம். அப்போது அவனைவிட்டன அந்த இரண்டிட மும் இரண்டு காலமுமாம்; அவை விட்டுப் போக, விடாமல் நின் றவன் ஒரு தேவதத்தன் மாத்திரமேபாம்.” என்று கூறுவது இங்குணர்தற்பாலதாம்.

எங்கே வாச்சியார்த்தத்தின் விரோதமுடைய ஒரு பகுதியை விட்டு விரோதமில்லாத மற்றொரு பகுதியை விடாதுணர்த்துவது சம்பவக்கின்றதோ அங்கே விட்டு விடாத லட்சணையாம். சோயந் (அந்த இத்) தேவதத்தனென்னுமிடத்து இறந்த காலமும் தூர தேசத்துள்ள தேவதத்தனது உடம்பும் அவனென்னும் பதத்தின்

வாச்சியார்த்தமாம்; நிகழ்காலமும் சமீப தேசத்துள்ள தேவதத்த
 னது உடம்பும் இவனென்னும் பதத்தின் வாச்சியார்த்தமாம்.
 இங்கு இறந்த காலத்திற்கும் நிகழ் காலத்திற்கும், தூர தேசத்திற்
 கும் சமீப தேசத்திற்கும் ஒருமை யுணர்ச்சியில் விரோதமிருத்த
 லின், அவற்றை விட்டு, ஒருமை யுணர்ச்சியில் விரோதமில்லாத
 தேவதத்தனது உடம்பை விடாது அபேதமாகச்சோயந்தேவதத்த
 னென்னும் வாக்கிய முணர்த்துதலின், இது விட்டுவிடாத லட்ச
 ணைக்கு உதாரணமாயிற்று. இங்கு வாச்சியார்த்தத்தின் அவிரோத
 பாகமாகிய சரீரத்திற்கு லட்சியார்த்தமாகிய சரீரத்தோடுள்ளதாதா
 மிய சம்பந்தமும், வாச்சியார்த்தத்தின் விரோத பாகமாகிய தேச
 காலங்களுக்கு லட்சியார்த்தமாகிய சரீரத்தோடுள்ள சையோக சம்
 பந்தமும் (விட்டு விடாத) லட்சண விருத்தியாம்; அதனாலறியப்
 படும் லட்சியார்த்தம் தேவதத்த சரீரமாம். சோயந் தேவதத்த
 னென்னும் வாக்கியம் தேசம் கால மென்னும் விரோத பாகத்தை
 விட்டு அவிரோதமான தேவதத்த சரீரத்தை விடாதுணர்த்து
 தலின், தேவதத்தனொருவனே யென்பது பெறப்படுவதாம்.

விட்டுவிடாத லட்சணையில் வாச்சியார்த்தத்தின் ஏகதேச
 பாகம் இலட்சியார்த்தமாம். அஃதிங்குத் தேவதத்தனது உடம்பு
 மாத்திரமாம்.

தத்துவமசி மகா வாக்கியத்தின் உண்மைப்
பொருள் விட்டுவிடாத லட்சணையால்ன்றி
ஏனைய லட்சணைகளால் விளங்காதெனல்.

76. விட்ட லக்கணை தனையும் விட்டு
விடாத லக்கணை தனையுந்
விட்டு விட்டு விடாத லக்கணை
யால் விளங்கும் விளங்கவே.

சசிவன்னா ! நீ விட்ட லட்சணையையும்விட்டு,
விடாத லட்சணையையும் விட்டு, விட்டுவிடாத லட்சணை
யால் தத்துவமசி மகா வாக்கியத்தின் பொருளைக் கொள்
ளுவாயாயின், உனக்கு அப்பொருள் செவ்வையாக
விளங்குவதாம்.

76

தத்துவமசி மகா வாக்கியத்தி னுண்மைப் பொருள் விட்டு
விடாத லட்சணையினாலேயே விளங்குமென்பது கூறியவாரும்.

தத்துவமசி மகா வாக்கியத்தில் விட்ட லட்சணையைக்
கொண்டால், தத்துவம்பதங்களின் வாச்சியார்த்தத்திலுள்ள
(காரண காரிய வடிவ வுபாதி பாகமே யன்றிச்) சேதனபாகமும்
விடுபட்டுப் போதலின், அது பொருந்தாது; விடாத லட்சணை
யைக் கொண்டால் தத்துவம் பதங்களின் வாச்சியார்த்தத்தின்

ஒரு பார்க்கும் விடப்படுவதன்றா யிருத்தலின், அதுவும் பெருந் தாது. விட்ட லட்சணையில் சேதனத்தை விடுதலும், விடாத லட்சணையில் சேதனத்தோடு ஜடத்தையுங் கொள்ளுதலும் சம்ப வித்தலின், இவ்விரண்டாலும் ஜீவப்பிரஹ்ம ஐக்கியம் மகா வாக்கியத்தில் பெறப்படுவதாகாது; ஆகவே, விட்டுவிடாத லட்சணையே கொள்ளுதற் குரியதாம். மகா வாக்கியத்தில் விட்ட லட்சணையைக் கொண்டால் சேதனபாகமும் விடுபட்டுப் போத லின், மோட்சமடைதற் குரியவனே யில்லாமற் போவன்; விடாத லட்சணையைக் கொண்டால் காரணோபாதியும் காரியோபாதியும் விடப்படுவனவன்றா யிருத்தலின், பந்த நீக்கமே பெறப்படுவ தில்லையாம். ஜீவப்பிரஹ்ம ஐக்கியம் மகா வாக்கியத்தில் விட்ட லட்சணையாலும் விடாத லட்சணையாலும் பெறப்படுவதன்றாக லின், விட்டுவிடாத லட்சணையாலேயே அது பெறப்படு மென் பதாம்.

“விட்டவிலக் கணையாலு மைக்கியந் தோன்றா விடாதவிலக் கணையாலு மைக்கியந் தோன்றா, திட்டமதா முபயவிலக் கணையொன்றாலே யிலங்குபர சீவைக்கிய மிலங்கும்” என்று ரிபுகிதை கூறுவது இங்குக் கவனித்துணர்தற்பாலதாம்.

யான் பிரஹ்மமென்னும் தத்துவ ஞானம் தத்துவமசி மகா வாக்கியத்தில் விட்டுவிடாத லட்சணையைக் கொண்டால் உண்டாவதாக விருத்தலின், அம்மகா வாக்கியத்தில் விட்டுவிடாத

லட்சணையே கொள்ளல் வேண்டும்; கொள்ளாவிட்டால், சமையலுக்கு நெருப்புப்போல மோட்சத்திற்குச் சாட்சாத் (நேர்) சாதனமாயுள்ள தத்துவஞான முண்டாகாது; உண்டாகாதாகவே, தத்துவமசி மகா வாக்கிய வுபதேசம் புருஷார்த்த (மோட்ச) சாதனமாகாது அநர்த்த(துக்க) சாதனமாகவே முடியுமென்பதாம்.

வேத வாக்கியம்: விதி வாக்கியம், நிவேத வாக்கியம், சித்தார்த்த போதக வாக்கியமென மூவகைத்தாம்; அவற்றுள், விதி வாக்கியம் சத்தியத்தைப் பேசு, தர்மத்தைச் செய் என்றற்றொடக்கத்தனவாம்; நிவேத வாக்கியம் கள்ளுண்ணற்க, கஞ்சா குடியற்க என்றற்றொடக்கத்தனவாம்; சித்தார்த்த போதக வாக்கியம் அவாந்தர வாக்கியம், மகா வாக்கியமென விருவகைத்தாம்.

(1) அவாந்தர வாக்கியம் “அந்நம் பிரஹ்மம்”, “சத்தியம் ஞாநம் அநந்தம் பிரஹ்மம்” என்றற்றொடக்கத்தனவாம். (2) மகாவாக்கியம் “தத்துவமசி”, “அயமாத்மாப் பிரஹ்மம்” என்றற்றொடக்கத் தனவாம்.

விட்ட லட்சணை, விடாத லட்சணை, விட்டுவிடாத லட்சணையென்னு மூன்றனுள், முன்னைய விரண்டும் அவாந்தர வாக்கியங்களிலும், பின்னையது மகா வாக்கியங்களிலும் பயன்படுவனவாம்.

‘அந்நம் பிரஹ்மம்’ என்னும் வாக்கியத்தில் விட்ட லட்சணையையும், ‘சத்தியம் ஞாநம் அநந்தம் பிரஹ்மம்’ என்னும் வாக்கி

யத்தில் விடாத லட்சணையையும் கொள்ளுதல் வேண்டும். 'அந்நம் பிரஹ்மம்' என்னுமிடத்தில் அந்ந பதம் தனது வாச்சியார்த்தமாகிய உணவைவிட்டு, அதனது (உணவின்) தாதாத்மிய சம்பந்தமுடைய சேதனத்தை யுணர்த்துதலின், அது (விட்ட) லட்சணு விருத்தி யுடையதாம். இங்கு அந்நபதத்தின் வாச்சியார்த்தத்திற்கு அதன் (அந்நத்தின்) சம்பந்தியாகிய சேதனத்தோடுள்ள தாதாத்மிய (கற்பிதபேத வாஸ்தவ அபேத) சம்பந்தம் லட்சணு விருத்தியாம்; அதனாலறியப்படும் சேதனம் இலட்சியார்த்தமாம். கற்பிதப் பொருளாகிய அந்நம் யதார்த்தப் பொருளாகிய சேதனமாகாமையின், அது விடப்பட்டது.

'சத்தியம் ஞாநம் அந்நம் பிரஹ்மம்' என்னுமிடத்துச் சத்திய முதலிய பதங்கள் தமது வாச்சியார்த்தமாகிய உண்மை, அறிவு, முடிவின்மை யென்பவற்றை விடாது, அவற்றின் தாதாத்மிய சம்பந்தமுடைய சேதனத்தையு முணர்த்துதலின், அவை (விடாத) லட்சணு விருத்தி யுடையனவாம். இங்குச் சத்திய முதலிய பதங்களின் வாச்சியார்த்தங்களுக்கு அவற்றின் (உண்மை, அறிவு, முடிவின்மை யென்பவற்றின்) சம்பந்தியாகிய சேதனத்தோடுள்ள தாதாத்மிய சம்பந்தம் லட்சணுவிருத்தியாம்; அதனாலறியப்படும் சேதனம் இலட்சியார்த்தமாம். சத்திய முதலியன பிரஹ்மத்தை விட்டிராமையின், அவற்றோடு சேதனமுங் கொள்ளப்பட்டது.

தத்துவமசி மகா வாக்கியத்தில் தத்பதத்தின் வாச்சியார்த்தம் காரணோபாதி யுடைய சேதனமாம்; அஃதாவது ஈசுவரனும்; துவம்பதத்தின் வாச்சியார்த்தம் காரியோபாதி யுடைய சேதனமாம்; அஃதாவது சீவனும். இங்குக் காரணோபாதிக்கும் காரியோபாதிக்கும் ஒருமை யுணர்ச்சியில் விரோத மிருத்தலின், அவற்றைவிட்டு, ஒருமை யுணர்ச்சியில் விரோதமில்லாத சேதனத்தை விடாது அபேதமாகத் தத்துவமசி மகா வாக்கிய முணர்த்துவ தறிக.

ஆங்கு வாச்சிபார்த்தத்தின் அவிரோத பாகமாகிய சேதனத்திற்கு லட்சியார்த்தமாகிய சேதனத்தோடுள்ள தாதாத்மிய சம்பந்தமும், வாச்சியார்த்தத்தின் விரோத பாகமாகிய காரணோபாதி காரியோபாதிக்கு லட்சிபார்த்தமாகிய சேதனத்தோடுள்ள அதிஷ்டானத் தன்மைச் சம்பந்தமும் (விட்டுவிடாத) லட்சண விருத்திபாம்; அதனால் அறிபப்படும் சேதனத்தின் ஒருமை லட்சியார்த்தமாம்.

தத்பதத்தின் வாச்சியார்த்தம் காரண வுபாதியுள்ள சேதனமாம்; அதுவே ஈசுவரும்; லட்சியார்த்தம் சேதன மாத்திரமாம்; அதுவே பிரஹ்மமாம்; துவம் பதத்தின் வாச்சியார்த்தம் காரிய வுபாதியுள்ள சேதனமாம்; அதுவே சீவனும்; லட்சியார்த்தம் சேதன மாத்திரமாம்; அதுவே கூடஸ்தன் அல்லது ஆத்மாவாம் என்றும், லட்சியார்த்தத்திற்கு அபேதங் கூறப்படு

கின்றதன்றி வாச்சியார்த்தத்திற்கு அபேதம் கூறப்படுவதின்
மேன்றும், இங்குணர்தல் வேண்டும்.

காரணோபாதி - சர்வேசுவரத்துவ முதலிய தர்மமுடைய
மாயையாம்; காரியோபாதி—தேகமுதல் சித்த மீரூயுள்ளனவும்..
அவை வருவதற்கேதுவாயுள்ள அவித்தையுமாம்.

தூய நேவர் சுத்த சாதகத்தில்

“சீவன துபாதி யீசன துபாதி தீர்ந்துசித் திரண்டது
மொன்றே, ஆவது விட்டு விடாதலக் கணையென் றறைந்திடி
லுபாதியோ ரிரண்டும், மேவலை நீங்கல் விட்டலக் கணையாம்
விளங்குஞ்சித் திரண்டது மொன்றே, ஆவது விடாத லக்கணை
யாகும்” என்று கூறுவது இங்கு நன்குணர்த்தற்பாலதாம்.

சசிவன்னனது வினா.

77. போது மேலிய தேசம் விட்டொரு

புருட னைக்கோளு மாறுபோ

லோது மீருடல் கண்டு விட்டத

னுண்மை காண வுரைத்திடே.

சற்குரு முர்த்தி! சோயந் தேவதத்தன் என்னும்
வாக்கியத்துள் (விட்டுவிடாத லட்சணையால் விரோத
முடைய) (இறந்த காலம் நிகழ் காலம் என்னும்) காலத்

தையும், (தூரதேசம் சமீபதேச மென்னும்) தேசத்தையும் அறிந்து விட்டு (விரோதமில்லாத) ஒரே தேவதத்தனை (அவனே இத்தேவதத்தன், இவனே அத்தேவதத்தனென்று) பொருளாகக் கொள்ளுவது போல, தத்துவமசி மகா வாக்கியத்துள் (விட்டுவிடாத லட்சண்பால் விரோத முடைய) (காரணோபாதி காரியோபாதி யென்னும்) இரண்டும்பையும் அறிந்து விட்டு, (விரோதமில்லாத) ஒரே சேதனத்தை (அதுவே இது, இதுவே அது வென்று) பொருளாகக் கொண்டு, அவ்வாக்கியத்தின் உண்மைப் பொருளைக் காண அடியேனுக்கு விளங்க உணர்த்தியருளல் வேண்டும். 77

சோயந் தேவதத்தன் என்னும் வாக்கியத்துள் விரோதமுடைய காலத்தையும் தேசத்தையும் விட்டு, விரோதமில்லாத தேவதத்தனது உடம்பை மாத்திரங் கொண்டு, அவனே இத்தேவதத்தனென்றுணர்வதுபோல, தத்துவமசி மகா வாக்கியத்துள் விரோதமுடைய காரணோபாதியையும் காரியோபாதியையும் விட்டு, விரோதமில்லாத சேதனத்தை மாத்திரங் கொண்டு, அந்தப் பிரஹ்மமே இந்த ஆத்மா வென்றுணரும் விதத்தை யடியேனுக்குத் தேவரீர் திருவாய்மலர்ந்தருளல் வேண்டுமென்று சசிவன்னன் வினவினா நென்பதாம்.

அவனே இத் தேவதத்த நென்னும் வாக்கியத்துள் கால தேசங்களை விட்டு நோக்கியபோது தேவதத்த நெருவனே யென்பது விளங்குவது போல, தத்துவமசி மகா வாக்கியத்துள் காரண காரிய வடிவ உபாதிகளை விட்டு நோக்கியபோது சேதன மொன்றே யென்பது விளங்கு மென்பதாம்.

“ பன்னிய சோய மென்னும் பதங்களின் வாச்சி யார்த்தம் அன்னிய தேசங் கால மவனிவ நென்ப வெல்லாம் சொன்னவின் விரோதம் விட்டுத் தொடரிலக் கியம்வி டாமல் உன்னிடிற் றேவ தத்த நெருவனை வெனியாக் காட்டும்”

“ தத்துவ மெனும்ப தங்கள் பிரமமாய்ச் சாட்சி யான வத்துவை விடாமற் பேத வாச்சியார்த் தத்தை விட்டு நித்தமு மது நீ யாகு நீயது வாகு மென்னும் அத்தமு மகண்ட மென்றே யசிபத வைக்கியங் காட்டும்”
என்று கைவல்லிய நவநீதங் கூறுவது இங்குக் கவனித்துணர்தற் பாலதாம்.

மாநந்தி பராயண முனிவரது விடை.

வேறு.

78. பிரியாவுயிர் காரிய மாமுடலும்
பிரமத்துறு காரண மாமுடலும்
கரியாகிய வாதனை யுங்கழியக்
காட்டும்படி கண்டுகொள் கண்ணுறவே.

சீவனுக்குரிய காரியோபாதியும், ஈசனுக்குரிய காரணோபாதியும், இவற்றிற்கு யான் சாட்சியா யிருக்கின்றேனென்னும் வாசனையும் கழியுமாறு சேதனத்தின் ஒருமையைக் காட்டுகின்றோம்; சசிவன்னா! யாம் காண்பிக்கும் பிரகாரம் நீ அதனை அபரோட்சமாக அறியக்கடவாய்.

78

தேகம்-இந்திரியம்-பிராணன்-மனம் - புத்தி - அகங்காரம் - சித்தம் என்னும் காரிய உபாதியும், சர்வேசுவரத்துவம்-சர்வஞ்ஞத்துவம் - சர்வாந்தரியாமித்துவம் - சர்வ காரணத்துவம் - சர்வஸ்திதித்துவம் - சர்வ சங்காரத்துவம் - சர்வ சிருட்டித்துவ மென்னும் காரணவுபாதியும், இவை நிகழுவதற் கேதுவாயுள்ள அவித்தையும் மாயையும், இவற்றிற்கு நான் சாட்சியா யிருக்கின்றேனென்னும் வாசனையும் நீங்கும் வகையைக் கூறுகின்றேன், சசிவன்னா! இவற்றை நீ குறிக்கொண் டெனரக்கடவா யென்று மாநந்தி பராயண முனிவர் கூறின ரென்பதாம்.

காரிய வுபாதிக்கும் காரண வுபாதிக்கும் யான் சாட்சியா யிருக்கின்றேனென்றுணர்ந்தவன், அவ்வளவோடு நின்று விடுவானாயின், அதுவும் பந்தத்திற் கேதுவாம்; ஆகலின், யான் சர்வசாட்சியா யிருக்கின்றேனென்னும் வாசனையும் நீங்கினவனே பிறவி யில்லாதவ னாவனென்பதிங் குணர்தல் வேண்டும். எவ்

வகைத்தாய சங்கற்பமுமின்றிச் சின்மாத்திரமாக அஃதாவது தானேதானாக விளங்குகின்றவனே சர்வதுக்கநிவிர்த்தி - பரமநந்தப்பிராப்திவடிவ மோட்சமடைவானென்பது வேதாந்தசாஸ்திரத்தின் சித்தாந்தமாம்.

பிணஞ்சுடுவதற்குத் தடி காரணமாயிருத்தல்போல நான் கர்த்தா-நான் போக்தா என்றற் றொடக்கத்து வாசனை நீங்குவதற்குச் சாட்சிவாசனை காரணமாயிருக்கின்றது; தடி முடிவில் வெந்தொழிதல் போலச் சாட்சிவாசனையும் முடிவில் நீங்கி யொழிகின்றது; அஃதுள்ளவளவும் நான் கர்த்தா, நான் போக்தா என்றற் றொடக்கத்து வாசனை யொருவகையா யிருக்கும்; அஃதிருக்கு மளவும் பிறவி வாராதிருத்தல் சம்பவியாதென்பதாம். “பிணஞ்சுடு தடியென்ன வென்னைக் கொண்டே பெரும்பற்றை யெல்லாமறச்சாடி, அணைந்தவென் னையும் படியீறில் போதத்தில் விட்டனு போகத் திருந்தானே” என்று பாடுதுறை கூறுவது இங்குணர்தற்பாலதாம்.

“சாட்சியாய் நிறைந்த தன்மையே தென்னில், ஆதித்த சந்நிதா நத்தினி லகில, சகலேந் தியவிவ காரமுஞ் சமைதல்போல், தானே தானஞ் சைதன்யமாத்திரம், பிரவிர்த்திநிவிர்த்திபேதவியாபாரம், இயற்றா தொன்றா வியற்றி டா திருக்கவும், விளக்கல்மாத் திரம்விவ கார நடத்தலின், தானுவா மதனற் சாட்சியென்றுணர்வாய்” என்று சொருப லட்சண விருத்தியில் ஸ்ரீசங்கராசாரிய

சுவாமிகள் திருவாய்மலர்ந்தருளியிருப்பது கவனிக்கப் படுமாயின், சாட்சி மாத்திரமாய் விளங்கும் நிலை இத்தன்மையதா மென்பது நன்கு விளங்குவதாம்.

காமம் வெகுளி முதலிய விருத்திக ளுண்டாவதற் கேதுவான சித்தத்தின் சூட்சுமாவஸ்தையாகிய சம்ஸ்காரம் வாசனையாம். இது சுத்தம், அசுத்தமென விருவகைத்தாம்.

(1) காமம் வெகுளி முதலிய விருத்திக ளுண்டாவதற் கேதுவான வாசனை அசுத்த வாசனையாம்; இவ்வசுத்த வாசனை லோக வாசனை, சாஸ்திர வாசனை, தேக வாசனை யெனப் பலவிதமாம். (2) அன்பு அருள் முதலிய விருத்திக ளுண்டாவதற் கேதுவான வாசனை சுத்த வாசனையாம்; இதுவும் மைத்திரியாதி வாசனை, சின்மாத்திரவாசனை யெனப் பலவிதமாம்.

இங்குக் கூறியுள்ள சாட்சி வாசனை சின்மாத்திர வாசனையாம். இச்சின்மாத்திரவாசனை திரிபுடி ஸ்மரண பூர்வகமாகிய சின்மாத்திர வாசனை, கேவல சின்மாத்திரவாசனை யென விருவகைத்தாம்.

(1) நான் சர்வப் பிரபஞ்சத்தையும் எனது மனத்தினுற் சின்மாத்திர வடிவமாகவே அறிகின்றேனென்னும்பாவனை திரிபுடி ஸ்மரண பூர்வகமாகிய சின்மாத்திர வாசனையாம். திரிபுடியாவது மூன்று புறமுடையதாம்; அவை ஞாதுரு (காண்பான்), ஞானம் (காட்சி), ஞேயம் (காணப்படும் பொருள்) என்பனவாம்.

(2) கர்த்தா, கருமம், கரணம் என்னுந் திரிபுடியின் ஸ்மரண மின்றிய சின்மாத்திரன் நான் என்னும் பாவனை கேவல சின்மாத்திர வாசனையாம்.

இவ்வாசனைகளி னியல்புகளை விரிவாகத் தத்துவாநு சந்தானம் நான்காவது பரிச்சேதத்திற் காணலாம். எந்த வாசனையும் இல்லாது தான்மாத்திரமாகவே விளங்கல் வேண்டும் ; அதுவே பெறத்தக்க நிலையா மென்பது சாஸ்திரார்த்தமாம். தாயுமானவர் “வாதனையோ டாடு மணப்பாம்பு மாயவொரு, போதனைதந்தையா புலப்படுத்த வேண்டாவோ” என்றருளி யிருப்பது இங்கு நன்கு கவனித்துணர்தற் குரியதாம்.

அவ்வுண்மைப் பொருளைச் சகல கேவல மற்ற விடத்தன்றி, அவற்றுள் யாதாவ தொன்றுள்ள விடத்து அறிதல் முடியாதெனல்.

79. கரணத்திர ணிற்பினு மப்பொருளைக் காணக்கிடை யாதவை கையறவே மரணப்படி னும்மது கண்டுகொளும் வழியில்லை யெனும்படி நீமதியே.

அவ்வுண்மைப் பொருளைக் கரணக் கூட்டங்கள் தத்தம் வியாபாரங்களைச் செய்துகொண் டிருக்குமள

வும் காணுதல் முடியாது; அக்கரணக் கூட்டங்கள் தத்
தம் வியாபாரங்க ளொழிய (தமது காரணமாகிய அஞ்
ஞானத்தில்) லயமடைந்தாலும் காணுதல் முடியாது;
(கரணக் கூட்டங்கள் லயமடைந்துள்ள சுழுத்தி யவஸ்
தையில்) அதனைக் காணுதற்கு மார்க்கமே யில்லைபாம்.
இம்முறையைச் சசிவன்னா! நீ ஆராய்ந்தறியக் கடவா
யாக.

79

அவ்வுண்மைப் பொருளென்றது ஆத்ம சொரூப சிவம்,
அல்லது சிவ சொரூப ஆத்மாவை. கரணக் கூட்டங்கள்—
அந்தக்கரண சதுஷ்டயம், ஞானேந்திரிய பஞ்சகம், கன்மேந்
திரிய பஞ்சகம் என்பனவாம். இக்கரணங்களுள்ள காலம்
சகலாவஸ்தையாம்; இவை லயமாயுள்ள காலம் கேவலாவஸ்
தையாம். சகலாவஸ்தை — சாக்கிர, சொப்பனமாம்; கேவலா
வஸ்தை-சுழுத்தியாம். அந்தக்கரண சதுஷ்டயம், ஞானேந்திரிய
பஞ்சகம், கர்மேந்திரிய பஞ்சகமென்னும் கரணக் கூட்டங்
கள் தத்தம் வியாபாரங்களைச் செய்யுங் காலம் சாக்கிராவஸ்தையா
மென்றும், சாக்கிராவஸ்தையின் வாசனையால் தோன்றிய விஷ
யங்களோடு கூடி அந்தக்கரணங்கள் தத்தம் வியாபாரங்களைச்
செய்யுங்காலம் சொப்பனாவஸ்தையா மென்றும் இங்குணர்த்த
பாலனவாம்.

கேவலாவஸ்தையில் பரம்பொருளைக் காணுதற்கு மார்க்கமே யில்லையாமென்பது “சுமுத்தியிற் பிரளயத்திற் றேற்றமாஞ் சகங்கள் மாண்டும், அமுத்திய பவம்போய் முத்தி யடைந்தவ ரொருவ ருண்டோ” என்று கைவல்லிய நவநீதங் கூறுவதால் நன்கு விளங்குவதாம்.

பரம்பொருளைக் கரணக் கூட்டங்கள் தத்தம் வியாபாரங் களைச் செய்யும்போதும் அவை தம்காரணத்தில் ஒடுங்கியுள்ள போதும் அறிதல் முடியாதென்பதாம்.

அவஸ்தாத்திரய விலக்கணம் கூறல்.

80. எந்தக்கரணங்களு மேவனனா
விதன்வாதனை யால்விட யங்களோடே
யந்தக்கரணங்கள் பொருந்தல்களு
வவைமாய்தல் சுமுத்தி யவத்தையதே.

(அந்தக்கரண சதுஷ்டபம், ஞானேந்திரிய பஞ்சகம், கர்மேந்திரிய பஞ்சகமென்னும்) கரணக் கூட்டமனைத் தும் தத்தமது வியாபாரங்களைச் செய்தற்குரிய காலம் சாக்கிராவஸ்தையாம்; இச் சாக்கிராவஸ்தையின் வாச னையால் தோன்றிய விஷயங்களோடு அந்தக்கரணங்கள் கூடித் தத்தம் வியாபாரங்களைச் செய்தற்குரிய காலம்

சொப்பநாவஸ்தையாம் ; அக்கூட்டமனைத்தும் லயமா
யுள்ள காலம் சுழுத்தி யவஸ்தையாம். 80

(1) அந்தக்கரண சதுஷ்டயம்: மனம், புத்தி, அகங்காரம், சித்தம் என்பனவாம்; அவற்றின் வியாபாரம் முறையே நினைத்
தல், நிச்சயித்தல், அபிமானித்தல், சிந்தித்தல் என்பனவாம்.

(2) ஞானேந்திரிய பஞ்சகம்: சுரோத்திரம் (காது), துவக்கு
(தோல்), சட்சு (கண்), சிங்நுவை (நாக்கு), கிராணம் (மூக்கு)
என்பனவாம்; அவற்றின் வியாபாரம் முறையே கேட்டல், பரி
சித்தல், காண்டல், சுவைத்தல், மணங்கொள்ளல் என்பனவாம்.

(3) கர்மேந்திரிய பஞ்சகம்: வாக்கு, பாதம், பாணி, பாயுரு,
உபஸ்தம் என்பனவாம்; அவற்றின் வியாபாரம் முறையே வச
னித்தல், நடத்தல், இடுதலேற்றல், மலத்தை நீக்கல், ஆநந்தித்
தல் என்பனவாம். இக்கரணக் கூட்டங்களுள் அந்தக்கரண
சதுஷ்டயம் அகக்கரணமென்றும், ஏனையவை புறக்கரணமென்
றும் சொல்லப்படும்.

ஸ்தூல சரீரத்தில் சாக்கிரா வஸ்தையும், சூக்கும சரீரத்தில்
(அஃதாவது மனத்தில்) சொப்பநாவஸ்தையும், காரண சரீரத்
தில் (அஃதாவது நிரவஸ்தையாயுள்ள அஞ்ஞானத்தில்) சுழுப்தி
யவஸ்தையும் நிகழுவனவாமென்பதிங் குணர்தல் வேண்டும்.

(1) சுரோத்திர முதலிய இந்திரியங்களால் சப்த முதலிய விஷயங்களை யறியுங்காலம் சாக்கிராவஸ்தையாம்; அஃதாவது கனாவாம்.

(2) ஜாக்கிராவஸ்தையின் வாசனையால் நித்திரா காலத்தில் எதி லுலகந் தோன்றுகின்றதோ அது சொப்பநாவஸ்தையாம். அஃதாவது கனாவாம்.

(3) யாதொன்று மறியேன், நித்திரை யென்றாற் சுகமா யனுபவிக்கப் பட்டதென்னும் நினைவிற்கேதுவாய அநுபவகாலம் சுழுத்தி யவஸ்தையாம்; அஃதாவது உறக்கமாம்.

சாக்கிரமுதலிய அவஸ்தைகளின் வயமாயுள்ளவளவும் ஆத்ம தரிசன முண்டாகா தென்பது உணர்த்தற் பொருட்டு அவற்றி னியல்பு கூறப்பட்டது.

நனவிற் சுழுத்திவரின் உண்மைப் பொருளின் விளக்க முண்டாமெனல்.
வேறு.

81. வினவிற் பரத்தையறி வுறுதற்
கவத்தைபுலன் வினைமாறியே
நனவிற் சுழுத்திநிலை வரினப்
பொருட்டிகழு நலமாகவே.

உண்மைப் பொருளை ஐயந்திரிபின்றி யறிதற் குபா
யம் அவஸ்தைகளும் கரணக் கூட்டங்களின் வியாபாரங்

களும் மாறுதலாம் ; அவை மாறி நிற்க நனவிற் சுழுத்திலை வருமாயின், சசிவன்னா ! உனக்கு அப்பொருள் செவ்வையாக விளங்குவதாம். 81

கரணக் கூட்டங்கள் தமது காரணமான அஞ்ஞானத்தில் லயமடையாதும் தத்தம் வியாபாரங்களைச் செய்யாது முள்ள காலம் நனவிற் சுழுப்தியாம். இந்நிலை சுத்தநிலையென்றும், தூங்காமற் றூங்குதலென்றும், நடுநிலையென்றும் சொல்லப்படும். “அறிபொருளை விட்டகன்றா லழியுஞ் சித்த மந்தநிலை வியாபார மனைத்து மில்லாச், செறிநனவிற் சுழுப்தியாம்” என்று ஞானவாசிட்டங்கூறுவது இங்குச் சுவனித்துணர்தற்பாலதாம்.

கரணக்கூட்டங்கள் தத்தம் வியாபாரங்களைச் செய்தற்குரிய காலம் சகலாவஸ்தையாயும், அவை தம் காரணத்தில் லயமாயுள்ள காலம் தேவலாவஸ்தையாய் மிருத்தலின், நனவிற் சுழுத்தி இவ்விரண்டு மாகாதாம்; ஆகவே, அஃது அவ்விரண்டிலும் வேறாமென்க.

நாம ரூபங்களை யறியாது முறங்காது முள்ள நனவிற் சுழுத்தி நிலை வருமாயின், பரம்பொருள் விளக்கம் செவ்வையாக வுண்டாகுமெனக் கூறியவாரும்.

“தஞ்சமாங் குருவுஞ் சொன்ன தத்துவ வழிதப் பாமல் பஞ்சகோ சமுங்க டந்து பாழையுந் தள்ளி யுள்ளில்

கொஞ்சமா மிருப்பும் விட்டுக் கூடத்தன் பிரம மென்னும்
நெஞ்சமு நழுவி யொன்றாய் நின்றபூ ரணத்தைக் கண்
[டான்.]

“அனுபவா நந்த வெள்ளத் தழுந்தியே யகண்ட மாகித்
தனுக்ர ணங்க ளாதி சகலமு மிறந்து சித்தாய்
மனதுபூ ரணமாய்த் தேக மானசற் குருவுங் காண
நனவினிற் சுழுத்தி யாகி நன்மகன் சுபாவ மாளுன்.”

என்று கைவல்லிய நவநீதம் கூறுவது கவனித்து நோக்கப்படுமா
யின், நனவிற்சுழுத்தினிலே பெறுங் கிரமம் நன்கு விளங்குவதாம்.

துவம் பதத்தின் இலக்கியப் பொருள்
இது, தத்பதத்தி னிலக்கியப் பொருள்
இது என வுணர்த்துதல்.

82. திவிதத் தவத்தைகளை யறிவுற்ற
வத்தூரிய நிலைசீவனே
யிவிதத்தி லப்புருட னனவுற்ற
வத்தூரிய நிலையீசனே.

சீவனுக்குரிய சாக்கிரம் சொப்பனம் சுழுத்தி யென்
னும் அவஸ்தை முன்றனையும் சாட்சி மாத்திரமாக நின்
றறிகின்ற அந்தத் தூரியப் பொருளே துவம்பதத்தின்

இலக்கியார்த்தமான ஆத்மாவாம்; அதுவே ஜீவசாட்சியாம்; இவ்விதமாக ஈசனுக்குரிய விராட்டு, இரணிய கர்ப்பம், அவ்வியாகிருத மென்னும் அம்முன்று சரீரங்களையும் சாட்சி மாத்திரமாக நின்றறிகின்ற அந்தத்துரியப்பொருளை தத்பதத்தின் இலக்கியார்த்தமான பிரஹ்மமாம்; அதுவே ஈசுவர சாட்சியாம். 82

ஈசனுக்கு விராட்டு—ஸ்தூல பஞ்சபூதமும் ஸ்தூலசரீர சமஷ்டியும், இரணிய கருப்பம்—சூக்கும பஞ்ச பூதமும் சூக்கும சரீர சமஷ்டியும், அவ்வியாகிருதம்—மாயையுமாம். ஸ்தூல பூதங்களும் அவற்றின் காரியங்களும் விராட்டாம்; சூக்கும பூதங்களும் அவற்றின் காரியங்களும் இரணிய கருப்பமாம்; இவற்றிற்குக் காரணமாயுள்ள மாயை அவ்வியாகிருதமாம். அந்த மாயை ஆவரண விட்சேப சக்திகளோ யுடைய அநாதிபாவ ரூபமாம். ஸ்தூல பூதங்களின் காரியங்கள் சூரியன் சந்திரன் முதலியனவாம்; சூக்கும பூதங்களின் காரியங்கள் அந்தக்கரணம், இந்திரியம், பிராணன், ஸ்தூலபூதம் என்பனவாம்.

ஆவரணத்தை (மறைப்பை)ச் செய்யும் சக்தி ஆவரண சக்தியாம்; விட்சேபத்தை (தோற்றத்தை)ச் செய்யுஞ் சக்தி விட்சேப சக்தியாம். பூதங்கள்—பிருதிவி, அப்பு, தேயு, வாயு, ஆகாய மென்பனவாம்.

துரியப் பொருளென்பது நான்காவதாக விருக்கும் பொருளாம். ஆத்மா சாக்கிர முதலிய அவஸ்தை மூன்றற்கும் அப்பாற்பட்டதாக விருத்தலின், அது துரியப் பொருளாம்; பிரஹ்மம் விராட்டு முதலிய சரீரம் மூன்றற்கும் அப்பாற்பட்டதாக விருத்தலின், அது துரியப்பொருளா மென்பதிங்குணர்தல் வேண்டும். மரமென்றாற் போல்வது வியஷ்டியாம்; தோப்பென்றாற் போல்வது சமஷ்டியாம்.

வியஷ்டி—தனிமை; சமஷ்டி—பொதுமை. ஈசனது ஸ்தூல சரீரமாகிய விராட்டில் சீவனது ஸ்தூல சரீரம் அந்தர்க்கதமாம்; ஈசனது சூக்து சரீரமாகிய இரணிய கர்ப்பத்தில் சீவனது சூக்து சரீரம் அந்தர்க்கதமாம்; ஈசனது காரண சரீரமாகிய மாயையில் சீவனது காரண சரீரம் அந்தர்க்கதமாம்; ஈசுவரனில் சீவன அந்தர்க்கதமாம்; ஈசுவர சாட்சியில் சீவ சாட்சி அந்தர்க்கதமாம் என்பன விளங்குமாயின், சீவனது சாக்கிர முதலிய அவஸ்தை மூன்றும் ஈசனது சரீரத்தில் அந்தர்க்கதமா மென்பது விளங்குவதாம்.

சாக்கிர முதலிய அவஸ்தை மூன்றற்கும் சாட்சியா யிருப்பது துவம்பத இலக்கியார்த்தமான ஆத்மாவாம்; விராட்டு முதலிய சரீர மூன்றற்கும் சாட்சியா யிருப்பது தத்பத இலக்கியார்த்தமான பிரஹ்மமாமென்பது இதனால் விளங்கியவா றறிக.

தத்துவமசி மகாவாக்கியத்தின்
முடிபொருளைக் கூறல்.

83. அகிலக் கரிப்பரம துரியப்
பொருட்டுரிய மதுவாகையே
புகலுற்ற தத்வமசி யெனுமுப்
பதத்தின்முடி பொருளாவதே.

சமஷ்டி வியஷ்டியெனப் பல்வேறு திறத்தனவா
யுள்ள மாயாப் பிரபஞ்ச மனைத்திற்குஞ் சாட்சி மாத்திர
மாக விளங்குகின்ற பிரஹ்மமென்னுந் துரியப்பொருள்,
அவஸ்தை மூன்றற்குஞ் சாட்சி மாத்திரமாக விளங்கு
கின்ற ஆத்மாவென்னுந் துரியப்பொருளாக விருக்கின்ற
தென்பதே தத்துவமசி யென்றுள்ள மூன்று பதத்திற்
கும் முடிவான பொருளாம்.

83.

தத்துவமசி மகா வாக்கியத்தினது தப்பதத்தின் முடிவான
பொருள் சர்வசாட்சியாயுள்ள பிரஹ்மமாம்; துவம்பதத்தின் முடி
வான பொருள் அவஸ்தாத்திரய சாட்சியாயுள்ள ஆத்மாவாம்;
அசி பதத்தின் முடிவான பொருள் அவ்விரண்டும் ஒன்றாமென்
பது இதனால் விளங்கியவாற்றிக.

சம்சாரியாயுள்ள சீவனும், அசம்சாரியாயுள்ள ஈசனும் வக
மென்று சுருதிகூற வில்லை; அவற்றிற்குச் சாட்சியாயுள்ள ஆத்
மாவும் பிரஹ்மமே யேகமாமெனக் கூறுகின்ற தென்பது
இங்கு விளக்கிய வாரும்.

பெருந்தீரட்டு, மாவாக்கியத்தில்

‘ அவனென்னும் பதத்தினையா ராய்ந்தி டத்தி எனில்மெலாம்
படைத்தளிக்கு மறிவா நந்த
மிவனென்னும் பதத்தினையு மிசைந்து பார்க்கி னீருலகிற்
பிறந்திறக்கு மிவனே யானா
னவனேநீ யாகியெனு மசிப தந்தா னகண்டசுக
போதத்தை யவர்க்குக் காட்டு
மிவனவனென் றிரண்டுபொரு ளுண்டா யொன்றா
யிருந்தபடி யெங்ஙனே யியம்பு வாயே.”

“ பதப்பொருளை நினைப்பிக்கும் பதங்க னெல்லாம்
பறியாத மாயையினைப் பறிக்க மாட்டா
பதப்பரிசு வாக்கியத்தின் பொருளைப் பார்த்துப்
பாகத்தை விட்டுப்பா கத்தைச் சேர்க்கு
மிதப்பொருடான் வாக்கியத்தான் மன்னித் தோற்றி
மெய்தூரு மாயையினை விரையப் போக்கி
யுதித்தபொரு ளொன்றென்றே யுணர்ந்து விட்டா
லொருவர்க்கும் விரோத மொன்றோ டில்லைகானே. ”
என்று கூறுவது இங்குணர்த்தப் பாலதாம்.

சசிவன்னன் தத்துவமசி மகா வாக்கி
யோபதேசத்தால் சீவப்பிரஹ்ம ஐக்கியத்தைப்
பெறுதல் மிக அருமையா மென வியந்துகூறல்.

84. நிமலப் பொருட்கருதி நெறியிற்
பெறக்கருணை நிதிகூறவே
யமலப் பொருட்பெறுதலருமைத்
தேனக்கழறி யடிவீழவே.

கருணாநிதியாகிய மாநந்திபராயண முனிவர் இவ்
வாறு சீவப்பிரஹ்ம ஐக்கியத்தைச் சுருதிமார்க்க மாகப்
பெறும்படி சசிவன்னனுக்குக் கூறியருளிஞர்; (அதனைக்
கேட்ட சசிவன்னன் மாநந்திபராயண முனிவரைப் பய
பக்தியோடு நோக்கித் தேசிக மூர்த்தியே!) அச்சீவப்
பிரஹ்மைக்கியத்தைப் பெருந்தவ முடையாரன்றி மற்ற
வர் பெறுதல் மிகவருமைபானதா மென்றுகூறி அவர்
திருவடியின்கண் வீழ்ந்து வணங்கினான். 84

சசிவன்னன் சீவப்பிரஹ்ம ஐக்கியத்தைப் பெறுதல் மிக
அருமையானதாம்; அது பெருந்தவமுடையார்க்கே சித்திப்பதா
மென்று அதனை வியந்து கூறினென்பதாம்.

சசிவன்னன் சற்குருசேவையால் பெருந்தவ முடையவனாயினான்; அதனாலவன் சற்குரு கூறிய தத்துவமசி மகாவாக்கியத்தின் முடிவான பொருளை நன்குணர்ந்து, அதனைப் பெறுதல் மிகவருமையானதா மென்று வியந்து கூறினானென்பதிங் குணர்தற்பாலதாம்.

மாநந்திபராயண முனிவர் சசிவன்னனுக்குப் பிரஹ்மோபதேசஞ் செய்தல்.

பாதோதகத்தால் அபிஷேகஞ் செய்வித்தல்.

85. தமரக் கலைக்களவு தெரிவற்ற

தற்பொருள தனையீகுவா

னமரர்க் களப்பரிய பதநற்

புனற்கோடுசெய் தபிடேகமே.

மாநந்தி பராயண முனிவர் ஒலி வடிவமாக வுள்ள வேதத்திற்கும் அளவு தெரிதற்கரிய ஆத்மப் பொருளைச் சசிவன்னனுக்கு அபரோட்சமாகத் தெரிவித்தற் பொருட்டுத் தேவர்களுக்கும் அளவு செய்தற் கரிய மகிமையுடைய தமது பாததீர்த்தத்தால் அவனை மங்கல ஸ்நானம் செய்வித்து,

தத்பத துவம் பதங்களின் முடிவான பொருளாகிய ஆத்மா பிரத்தியட்ச முதலிய பிரமாணங்களுக்கு விஷயமாகாமல், அவற்றை விளங்கச் செய்வதாக விருத்தலின், அது பிரத்தியட்ச முதலிய பிரமாணங்களுக்கே யன்றி வேத வடிவச் சப்தப்பிரமாணத்திற்கும் அளவு தெரிதற் கரியதா யிருக்கின்றதென்பதாம். இது பிரமகீதை-கேனோபநிஷத தாற்பரிய முரைக்கும் அத்தியாயத்தில் “ வாக்குமன முங்கண்ணு மற்றுளவிந் தியங்களுமே, நோக்கரிய பரஞ்சுடரை நோக்கியிவை செலமாட்டா” என்று கூறுவதாலும் விளங்குவதாம். சற்குருபாத தீர்த்த ஸ்நானம் மகாமகிமையுடையதென்பது “குலவுசற் குருவின் பாதக் குளிர்புனல் தலைமேற் கொண்டார், உலகினில் தீர்த்த மெல்லா முற்றபேறடைவார் போல” என்று கைவல்லியநவநீதங் கூறுவதாலும் நன்கு விளங்குவதாம்.

விபூதிப் பிரசாத மளித்தல்.

86. பவளத்தில் வைத்தவமிர் தினின்மிச்சி
லிட்டினிய பரிவோடோ
தவளப் போடிக்கவச மெனவிட்
டேற்பகைக டலைசாயவே.

பின் உடற்பகைகள் கெடும்படி விபூதியை அவ
னுடம்பிற் கவசமிட்டாற் போலத் தரித்து, தாம் திரு

வாயில் வைத்துண்டருளிய உணவின்சேஷத்தை உண்ணு
மாறு அவனுக்கு மிக அன்போடு கொடுத்தருளி, 86

விபூதி உடற் பகைகளைக் கெடுக்கவல்ல தென்பது மாணிக்க
வாசக சுவாமிகள் திருக்கோவையாரில் “ தினைவளங்காத்து”
என்னும் செய்யுளில் “வினைவள நீறெழ நீறணி யம்பலவன்” என்
றருளி யிருப்பதாலும் நன்கு விளங்குவதாம்.

உடற் பகைகள்:—தன்னை (உடம்பை)ப் பற்றிவருந் துன்பங்
களும், பிறவுயிர்களைப்பற்றி வருந் துன்பங்களும், தெய்வத்தைப்
பற்றி வரும் துன்பங்களுமாம்.

உடல் பொருளாவி மூன்றனையுமேற்றுக்கொண்டு
முடிமீதடி சூட்டல்.

87. உதகத் துடற்பொருளோ டுயிர்கைக்கோ
டுச்சிமிசை யொருபோதோடே
பதகத் தலத்தையிட விருகைத்
தலத்தொடிரு பதமேவியே.

சசிவன்னன் தனது உடல் பொருள் ஆவி மூன்
றனையும் உதக சகிதமாகத் தத்தஞ்செய்ய, அவற்றை
யேற்றுக்கொண்டு, அவனது முடியின்மீது தமது
திருவடி பிரண்டையும் வைத்தருளிஞர். அவ்வடி

பிரண்டையும் சசிவன்னன் தனதிரண்டு கரங்களாலும் ஒரு புஷ்பசுகிதமாகப் பிடித்துக்கொண்டு, அன்பு மயமாக விருந்தான். 87

(1) உடலைத் தத்தஞ் செய்தலாவது—உடலைத் தானென்றபிமானஞ் செய்யாமையாம்.

(2) பொருளைத் தத்தஞ் செய்தலாவது—விட்டபொருள்களின் மீது பற்றுத வில்லாமையாம்.

(3) உயிரைத் தத்தஞ் செய்தலாவது—சிவமன்றிப் பிறிதொன்றையுஞ் சுட்டுத வில்லாமையாம்.

“உயர்ந்தமெய்ஞ் ஞான ரிட்டையா லனைத்து

முணர்ந்தமே லோர்க்குள மகிழ,
வியந்துட லாவி பொருளையுட் சமர்ப்பித்

தினைப்பிலா பிரமவா நந்தம்,
தயங்கினோ ருடலபி மானத்தை நீக்கித்
தனத்தின்மேற் பற்றுத வின்றிச்,
சுயம்பிர காச சிவமல தொன்றைச்

சுட்டிடா ரவர்பதந் துதிப்பாம்”

என்று பெரியாரருளி யிருப்பது இங்குணர்த்தப் பாலதாம்.

வாசுதேவ மநநம்—மகாவாக்கிய நிருபகத்தில் “(சற்குரு மூர்த்தி) தம்மை வந்தடுத்த சீடனது பக்குவத்தைத் தினேதினே

பரீட்சித்து அதிதீவிர பக்குவனென்றறிந்து அவனுக்கு உத்தேசம், லட்சணம், பரிசோதனை யென்னு மிம்மூன்றோடுங் கூடிய மகாவாக்கியத்தை யனுக்கிரகஞ்செய்யத் திருவுளங்கொண்டு, அவனது சஞ்சித கர்ம மெல்லாம் அடியோ டறும்படி ஆமைபோற் திருவுளத்திற் சிந்தித்து, ஆகாமிய கன்மமெல்லாம் நீங்கும்படி மீன்போற் கிருபாதிருஷ்டி வைத்து, பிராரத்த கன்மமும் பிரஹ்மா நந்தரசமாய் ரமிக்கும்படி பறவைபோல் அஸ்த மஸ்தக சையோ கஞ் செய்து, பஸ்ம கவசமிட்டு, விதிநிஷேதரகிதமாகிய சாமவேத மகா வாக்கியார்த்தத்தை யுபதேசஞ் செய்தருளிநூர்” என்று கூறுவது இங்கு நன்குணர்தற் பாலதாம்.

இவ்வுபதேசக் கிரமக் கிரியாமுறை திருவாத லூரடிகள் புராணம்—திருப்பெருந்துறைச் சருக்கத்தில் விரிவாகக் கூறப்பட்டிருக்கின்றது.

உள்விழிப் பார்வை தந்து உனது
அறுபவத்தை யுரையெனல்.

88. ஒழியப் புலக்கணுப நிததப்
போருட்டெரிய வுளஞானமாம்
விழியைக் கோடுத்துமொழி யெனமுப்
பதப்போருளும் வெளியாகவே.

பின் மாநந்திபராயண முனிவர் சசிவன்னனுக்
குத் திருசிய நோக்கம் நீங்கவும், உபநிடதப் பொருளா
கிய திருக்குவின் தரிசன முண்டாகவும், உள்விழிப் பார்
வையைக் கொடுத்தனர்; கொடுத்தபின், சசிவன்னா! நீ
(தத்துவமசி மகா வாக்கியத்திலுள்ள) முப்பதப் பொரு
ளையும் (உனதனுபவத்தில் விளங்கியவாறு) விளக்கமா
கக் கூறக்கடவாயென்று திருவாய் மலர்ந்தருளினர். 88

உள்விழிப் பார்வையாவது மனம் இந்திரியங்களின் வாயிலா
கப் புறத்தே செல்லாது மடங்கி யொருமுகப் பட்டு ஆத்மா
வையே நோக்கி நிற்பதாம்; இதனைக் கொடுத்தலாவது யான் சரீர
முதலியவற்றுள் ஒன்று மன்றெனத் தீர்மானித்து எண்ணங்களி
னெழுச்சியை விழிப்பாகவிருந்து தடுத்து, மனத்தை ஆத்மாவை
நோக்கியே நிற்கச்செய் யெனக் கூறுதலாம்.

உளஞானமாம் விழி, உள் விழிப்பார்வை, அகமுகதிருஷ்டி
யென்பன ஒருபொருட் சொற்களாம். இங்கு

“ அசத்தி லெம்மட்டுண் டம்மட்டும் பராமுக

மாகினு லம்மட்டும்,

நிசத்தி லுள்விழிப் பார்வையா யிப்படி

நிரந்தரப் பழக்கத்தால்,

வசத்தி லுண்மன நின்றிசின் மாத்திர
வடிவமா யிடிண்மைந்தா,
கசத்த தேகத்தி லிருக்கினு மாநந்தக்
கடல்வடி வாவாயே”

என்று கைவல்லிய நவரீதங் கூறுவது இங்குக் கவனித் துணர்
தற் பாலதாம்.

உள்விழிப் பார்வையுண்டாகுங் கிரமமும், அதன்பயனும்,
(குமாரதேவர் அருளிச்செய்துள்ள) உபதேச சித்தாந்தக் கட்டளை
யில் தெளிவாக வெழுதப்பட்டிருக்கின்றன.

சசிவன்னன் தன தனுபவங் கூறல்.

89. நனவைத் துவக்கிமுடி துரியத்தை
முற்றவிறை நவின் தியே
மனவர்க்க மற்றவறு பவமுற்ற
சிற்கனவின் வலியோதுமே.

மாநந்தி பராயண முனிவர் சசிவன்னா ! நீ (தத்
துவமசி மகா வாக்கியத்திலுள்ள) முப்பதப் பொருளை
யும் (உனதனுபவத்தில் விளங்கியவாறு) விளக்கமாகக்
கூறக்கடவா யென்றருளிச் செய்த பொழுங்கின்படியே,
சசிவன்னன் சீவசாக்கிர முதல் சிவதுரியமீறாயுள்ள
அவஸ்தை முற்றும் மனவர்க்க மற்ற தனதனுபவத்

திற்கு வந்தமையின், அவ்வாறவை வந்த தனது ஞான சொப்பனத்தின் மகத்துவத்தைக் கூறுவானாயினான். 89

சசிவன்னன் சீவசாக்கிரம் - சீவசொப்பனம் - சீவசுழுத்தி - சீவதுரியம், பரசாக்கிரம் - பரசொப்பனம் - பரசுழுத்தி - பரதுரியம், சிவசாக்கிரம்-சிவசொப்பனம்-சிவசுழுத்தி - சிவதுரியமென்னும் பன்னிரண்டும் எனக் கருபவமாக வந்தன வென்று கூறுவானாயின நென்பதாம்.

மனவர்க்க மென்றது மனம், புத்தி, சித்தம், அகங்கார மென்பவற்றையானென தென்னும் அபிமானரூப விர்த்தியுள்ள வளவும் ஞானசொப்பன முண்டாகாதென்றும், ஞான சொப்பன முண்டாய விடத்துச் சீவசாக்கிர முதலியவற்றின் அனுபவ முண்டா மென்றும் இங்குணர்தற் பாலனவாம்.

ஞானசொப்பனமாவது தத்துவ ஞானிக்குத் திருசியமனைத்தும் (சொப்பனப் பொருள் போல) மித்தையாகத் தோன்றுதலாம்.

“ துரிசிய மாம்பவஞ்சும் தேய்ந்துசொப்பனம்போற்றோன்ற உரியவெம் பால்விழித்தோ ளொருவனே சீவன்முத்தன்.” என்று சூதசங்கிதை கூறுகின்றது.

தத்துவமசி யென்னும் மகாவாக்கியத்தினது முப்பதத்தின் முடிபொருளாகிய என்னிடத்துச் சீவசாக்கிர முதலியன நிகழ்

கின்றன வென்று தனதனுபவத்தைச் சசிவன்னன் கூறுவா
னாயினு னென்பதிங் குணர்தல் வேண்டும்.

“ தன்னையுந் தனக்கா தாரத் தலைவினை யுங்கண் டானேல்

பின்னையத் தலைவன் ருனாய்ப் பிரமமாய்ப் பிறப்புத்தீர்வன்”
என்று கைவல்லிய நவநீதங்கூறுவதுகவனிக்கப்படுமாயின், சீவன்-
பரன்-சிவமென்பன நன்கு விளங்குவனவாம். தன்னை யென்பது
சீவனும்; தனக்காதாரத்தலைவ னென்பது ஆத்மா அல்லது கூட-
ஸ்தனும்; பிரம மென்பது சிவமாம். சீவனுக்கும் ஆத்மாவிற்கு
முள்ள ஐக்கியம் பிரதிபிம்ப முகத்திற்கும் பிம்ப முகத்திற்கு
முள்ள ஐக்கியம் போல்வதாம்; ஆத்மாவிற்கும் பிரஹ்மத்திற்கு
முள்ள ஐக்கியம் கடாகாசத்திற்கும் மகாகாசத்திற்குமுள்ள ஐக்-
கியம்போல்வதா மென்பதிங் குணர்தற் பாலதாம்.

“தொம்பதந் தற்பதந் தோன்று மசிபதம்,

நம்பிய சீவன் பரன்சிவ மாய்நிற்கும் ”

என்று திருமந்திரங் கூறுவதும் இங்குணர்தற் பாலதாம்.

1. சீவசாக்கிரம்.

வேறு.

90. புரண மாகவே புறம்புள
புலன்களு மந்தக்
கரண மியாவையும் வழங்கிடம்
நனவெனக் கண்டேன்.

புறக் கரணங்களும் அகக்கரணங்களுமாகிய வெல்லாக் கரணங்களும் செவ்வையாகத் தத்தம் வியாபாரங்களைச் செய்யுங் காலத்தைச் சீவசாக்கிரமென்று நான்கண்டனன்.

90

புறக்கரணங்கள்—ஞானேந்திரிய பஞ்சகமும், கர்மேந்திரிய பஞ்சகமுமாம்; அகக்கரணங்கள்—அந்தக்கரண சதுஷ்டயமாம்.

இக்கரணமனைத்தும் தத்தம் வியாபாரங்களைச் செய்யுங் காலம் சீவசாக்கிரமாமென்க. ஸ்தூல சரீரத்தில் சீவன் வனிதாதி விஷய போக மனைத்தையும் எல்லாக் கரணங்களினாலும் அனுபவிக்குங்காலம் சீவசாக்கிரமாம்.

2. சீவ சொப்பனம்.

91. புரண மாகவே புறம்புள

புலன்கேட வந்தக்

கரண மியாவையும் வழங்கிடங்

கனவேனக் கண்டேன்.

புறக்கரணங்கள் தத்தம் வியாபாரங்களைச் செய்வது முற்றுங்கேட, அந்தக்கரண நான்கும் செவ்வையாகத் தத்தம் வியாபாரங்களைச் செய்யுங்காலத்தைச் சீவ சொப்பனமென்று நான்கண்டனன்.

91

புறக்கரணங்களின் வியாபாரம் முற்றுங் கெடாநிற்க, அந் தக்கரணங்கள் தத்தம் வியாபாரங்களைச் செய்யுங்காலம் சீவசொப் பனமா மென்க.

சூக்கும சரீரத்தில் சீவன் சாக்கிரவாசனா விஷயபோகத்தை அந்தக்கரணங்களால் அநுபவிக்குங் காலம் சீவ சொப்பனமாம்.

3. சீவசுழுத்தி.

92. மரண மாகிய தசையிது
வேணும்படி மனாதி
கரண மியாவையு மிறந்துள
சுழுத்தியுங் கண்டேன்.

சாக்கிரத்தி விருப்பவர் இந்த நிலைமை மரண நிலை)
மைக்கு ஒப்பா மென்று கூறும்படி மன முதலிய எல்
லாக் கரணங்களும் (தமது காரணமாகிய அவித்தையில்)
மாண்டுள்ள சீவ சுழுத்தியையும் நான் கண்டனன். 92

அந்தக்கரண சதுஷ்டயம், ஞானேந்திரிய பஞ்சகம், கர்
மேந்திரிய பஞ்சக மென்னும் கரணக் கூட்ட மனைத்தும் தமது
காரணத்தில் லயமாயுள்ள காலம் சீவ சுழுத்தியாமென்க.
காரண சரீரத்தில் (அவித்தையில்) சீவன் பிரஹ்மாநந்த விஷய
போகத்தை மாயாவிருத்தி யென்னும் சூக்குமகரணத்தா லனுப
விக்குங்காலம் சீவ சுழுத்தியாம்.

4. சீவ துரியம்.

93. எஞ்ச லின்றியேக் கரணமு
மிறந்திருண் டிருந்த
துஞ்ச லங்குணர் போதமாந்
துரியமுங் கண்டேன்.

புறக்கரணம் அகக்கரண மென்பனவற்றுள் எந்தக்
கரணமும் மிஞ்சாது மாண்டு (போக) இருள்மயமா
யிருக்கின்ற சுழுத்தியில், (அவ்விருளை) அறிகின்ற அறி
வாகிய துரியத்தையும் (சீவதுரிய மென்று) நான் கண்ட
னன்.

93

துரியமென்பது நான்காவது பொருளாம். சாக்கிரம்,
சொப்பனம், சுழுத்தியென்னு மவஸ்தை மூன்றினையு மறியுஞ்
சேதனம் (அறிவு) அவற்றிற்கு வேறாயிருத்தலின், துரியமாம்;
அதனது விளக்கம் சீவதுரியவிளக்கமா மென்க.

“அருந்துயர்க் கிடமா யந்த காரமே மூடி யொன்றும்
தெரிந்திடற் கின்றி நின்றே திகழுமா யைக்கு மேலாய்
விரிந்தநற் போத மாகி விளங்கிடுந் துரிய மெய்யே
தெரிந்திடக் கண்ட போதே திகழுநன் முத்தி யன்றே—”

என்று பெருந்திரட்டு—அனுபூதி விளக்கம் கூறுவது இங்கு
நன்குணர்தற் பாலதாம்.

சீவனுக்கு அவன் தேகம் - இந்திரியம் - மனம்-புத்தி-அகங்காரம் - சித்தம் - பிராணன் என்னு முபாதி யேழுடனுங் கூடி விளங்குங் காலம் சாக்கிரமென்றும், தேகம் இந்திரியமென்னு மிரண்டும் நிற்க மனம் - புத்தி - அகங்காரம் - சித்தம் - பிராணனென்னு மைந்துபாதியுடன் கூடி விளங்கும் காலம் சொப்பனமென்றும், இவ்வைந்தனுள் மன முதலிய நான்கு மொழியப் பிராணனுடன் கூடி விளங்குங் காலம் சுழுத்தி யென்றும், இவற்றின் விரி வொடுக்கங்களை யறிந்து சாட்சியாய் விளங்கும் காலம் துரியமென்றும் இங்குணர்தல் வேண்டும்.

5. பர சாக்கிரம்.

94. துரிய மாகிய போதமோர்
துளக்கமற் றனைத்தின்
கரிய தாயிருந் திடம்பர
னனவேனக் கண்டேன்.

(சாக்கிரம் சொப்பனம் சுழுத்தி யென்னும் அவஸ்தை முன்றற்குமப்பாற்பட்டு) ஞான வடிவமாக விளங்குகின்ற துரிய வடிவச் சீவனே பரனாம்; அவன் ஒரு சலனமு மில்லாமல் சர்வப் பிரபஞ்சத்திற்கும் சாட்சியாக விளங்குங் காலத்தைப் பர சாக்கிரமென்று நான் கண்டனன்.

சீவன் பரமாய் அஃதாவது ஆத்மாவாய்ச் சர்வ சாட்சியாக விளங்கும் காலமே பரசாக்கிரமா மென்க.

ஆத்மாவிற்கு ஈசுவரன் சொரூப நோக்கில் வேறன்றாகலின், அஃது ஈசுவரவுபாதியாகிய சர்வேசுவரத்துவம், சர்வஞ்ஞத்துவம், சர்வாந்தரியாமித்துவம், சர்வகாரணத்துவம், சர்வஸ்திதித்துவம், சர்வசங்காரத்துவம், சர்வசிருட்டித்துவம், (இவை நிகழுவதற்குக் காரணமாயுள்ள மாயை) என்னு மனைத்திற்குஞ் சாட்சியாக விளங்குங் காலம் பர சாக்கிரமா மென்பதிந் குணர்தல் வேண்டும்.

6. பர சொப்பனம்.

95. புணர்ந்த விச்சகத் தொழித்துணர்
போதமாந் தனையே
புணர்ந்த மற்றது பரன்கன
வேனும்படி புணர்ந்தேன்.

ஆத்மவடிவச் சீவன் நாமரூப வடிவமாகப் பொருந்தி யுள்ள இப்பிரபஞ்சமனைத்திற்குஞ் சாட்சியாக விளங்குவ தொழித்து, அவற்றிற்குச் சாட்சியாக விளங்கிய ஞான வடிவமாகிய தன்னையே யறிந்துள்ள காலத்தைப் பர சொப்பனமென்று நான் கண்டனன். 95

ஆத்மவடிவச் சீவன் சர்வத்திற்கும் சாட்சியாக விளங்கும் நாட்டத்தை யொழித்து, தன்னில் (ஆத்மாவில்) நாட்டமாக விளங்குங் காலமே பர சொப்பனமா மென்க.

7. பர சுழுத்தி.

96. சான்று சாக்கிய மிறந்திடத்
தானிருந் தமையுந்
தோன்று றுவிடம் பரன்சுழுத்
தியதேனத் துணிந்தேன்.

ஆத்மவடிவச் சீவன் யான் சான்று, இவை சாக்கிய
மென்று பாவிக்கும் பாவனை யிறந்து போக, (அவை
யிறந்தபோது) தானிருப்பதும் தனக்குத் தோன்று துள்ள
காலத்தைப் பரசுழுத்தி யென்று நான் துணிவாகக் கண்
டனன்.

96

ஆத்மவடிவச் சீவன் யான் சான்று, இவை சாக்கியமென்னும்
பாவனை யொழிந்து போக, தானிருப்பதும் தனக்கு விளங்காது
சுகவடிவமாக விளங்குங் காலமே பர சுழுத்தியா மென்க.

சான்று-சாட்சி. உதாசீனமாய் (சம்பந்தமில்லாது) யாதாவ
தொன்றை யறிபவன் சாட்சி யெனப்படுவான். ஆத்மா சர்வப்
பிரபஞ்சத்தையும் உதாசீனமா யறிவதாக (பிரகாசப்படுத்துவதாக)
விருத்தலின், சர்வசாட்சியாம். சாக்கியம் (சாட்சியம்) - சாட்சியா
லறியப்படும் பொருளாம்.

8. பர துரியம்.

97. மரித்த தேன்றுணர்ந் துரைத்தது
மரித்திடந் தனிலே
தேரித்த போதமே ததுபரன்
றுரியமாய்த் தேளிந்தேன்.

மாயாப்பிரபஞ்சம் நசித்ததென் றுணர்ந்துரைத்த
தும் அது நசித்தவிடத்துத் தான் நசிபாதிருப்பதை யறிந்
ததுமாகிய அறிவெதுவோ அதுவாக விளங்குதலே
(ஆத்ம வடிவச் சீவனுக்குப்) பர துரியமென்று நான் தெளி
வாக வறிந்தனன்.

97

சாக்கிர வுலகும் சொப்பன வுலகும் சுழுத்தியி லழிவதை
யுணர்ந் துரைப்பதும், அவையழிந்தபோது தான் அழியா திருப்
பதை யறிவதுமாகிய சேதனமாக விளங்குவதே ஆத்ம வடிவச்
சீவனுக்குப் பர துரிய மாமென்க.

9. சிவ சாக்கிரம்.

98. இறையே னும்பொருட் றீரியமே
யென்னையாண் டவனே
மறையி னந்தநற் பதப்பொரு
ணனவேன மதித்தேன்.

சிவமென்று சொல்லப்படுந் தூரியப் பொருளே! என்னை யடிமைகொண் டருளிய பரமகுருவே! (பரன் வடிவமாய் விளங்கிய சீவன்) வேதமுடிவின்கண் உள்ள தற்பதத்தின் இலக்கியார்த்தமாகிய சிவமாக விளங்கு தலை (அவனுக்குச்) சிவ சாக்கிரமென்று நான் நிச்சயித் தறிந்தனன்.

98

பரனாய் விளங்கிய சீவன் சிவமாய் விளங்குங்காலமே சிவ சாக்கிரமா மென்க.

இது குருசாக்கிரமென்றும் சொல்லப்படும். வேதமுடி வென்றது இங்குச் சாந்தோக்கிய உபநிஷத்தை.

10. சிவ சொப்பனம்.

99. பண்டை விச்சுவ வாதனைப்
பழுதுபோய் முழுதுங்
கண்ட கண்ணதே யாகிய
கனவதுங் கண்டேன்.

(முன் பரன்வடிவாய்ப் பின் சிவவடிவாக விளங்கு கின்ற சீவன்) அநாதியாகத் தொடர்ந்து வருகின்ற உலக வாசனை யென்னும் பிரதிபந்தமானது நீங்கப்பெற்று, (திருசியம்) எல்லாவற்றையும் அறிகின்ற அறிவேயாகி

விளங்கிய நிலை (அவனுக்குச்) சிவசொப்பனமாமென் பதையும் நானறிந்தனன். 99

முன் பரனும்ப் பின் சிவமாய் விளங்கிய சீவன் உலகவாசனை சிறிதுமில்லாது அறிவாய் விளங்குங் காலமே சிவ சொப்பனமா மென்க. இது குரு சொப்பனமென்றும் சொல்லப்படும்.

பிரதிபந்தம்-தடை. உலக வாசனையென்று கூறப்பட்டதாயினும், இனம்பற்றித் தேகவாசனை சாஸ்திர வாசனை யென்பனவும் கொள்ளப்படுவனவாம்.

(1) என்னை யொருவரும் நிந்தித்தல் கூடாது, யாவரும் என்னையே துதித்தல் வேண்டும் என்னும் ஆக்கிரகத்தின் திட சம்ஸ்காரம் உலக வாசனையாம்.

(2) ஸ்தூல ரூக்கும தேகங்களின் ரோகாதிரூப அல்லது பாவரூப மலங்களை ஓளவுத முதலியவற்றாலாவது தீர்த்த யாத் திரையாலாவது முற்றும் நீக்குவேன்; அன்றியும், அவற்றின் கண் புஷ்டி அழகு முதலிய வடிவக் குணங்களை அல்லது புண்ணிய வடிவக் குணங்களைச் சம்பாதிப்பேன் என்னும் ஆக்கிரகத்தின் திட சம்ஸ்காரம் தேக வாசனையாம்.

(3) சகல சாஸ்திரங்களையும் படித்தல் வேண்டும், அவற்றி னார்த்தங்களை யெல்லாமறிதல் வேண்டும், அவை கூறும் ஒழுக்கத் தைத் தவறாது மேற்கொள்ளல் வேண்டுமென்னும் ஆக்கிரகத்தின் திடசம்ஸ்காரம் சாஸ்திர வாசனையாம்.

யான் சிவமா யிருக்கின்றேனென் றெருவ ருள்ளவாறு உணர்ந்தாலும் இவ்வாசனைகளுள்ளவளவும் அறிவாக (சிவமாக)வே விளங்குதல் கூடாதென்பதாம்.

11. சிவ சுழுத்தி.

100. காட்சி யாவையுங் கண்ணதா

யக்கணுங் கரைந்த

மாட்சி யாகிய வகோசர

முறக்கமாய் மதித்தேன்.

(முன் பரமாய்ப் பின் சிவமாய் விளங்கும் சீவன்) அறி பொருளனைத்தும் அறிவேயாக விளங்க, அவ்வாறு விளங்கும் அறிவும் தானாக விளங்குகின்ற மாட்சியாகிய சுட்டியறிதற்கியலாத நிலையை (அவனுக்குச்) சிவ சுழுத்தியென்று நா னறிந்தனன்.

100

முன் பரமாய்ப் பின் சிவமாய் விளங்குஞ் சீவன் முன் அறி படுபொருளனைத்தும் அறிவாகிய தன்னைத் தவிர வில்லையென்ப துணர்ந்து பின் யான் அறிவாக விருக்கின்றேனென்பதையு மறந்து அறிவாக விளங்குங்காலமே சிவசுழுத்தியாமென்க. இது குரு சுழுத்தியென்றும் சொல்லப்படுக.

“காட்சியை யெல்லாங் கண்ணதாய்க் கரைத்துக் கண்ணெழிற் தொருபொரு ளில்லா, மாட்சியை யளிக்க வல்லவன் குருவாம்” என்று பிரமகீதை கூறுவதும், “ஞானங் காரண மறிபொருள் காரிய நாமரு பப்பேய்கள், ஆன தெப்படி யழிந்ததெப்படியென வாய்குதல் பலனன்றே” என்று கைவல்லிய நவரீதம் கூறுவதும், இங்குணர்தற் பாலனவாம்.

12. சிவ துரியம்.

101. அருந்த வாமறை யந்தமா

மகோசரந் தனினீ

யிருந்த வாற்றி வித்தவா

றெங்ஙன மிசைப்பேன்.

அருமையாகிய தவத்தை யுடைய எனது குரு மூர்த்தியே! மறை முடிவிற்கு அகோசரமாயுள்ள விடத்தில் தேவரீர் இருக்கின்ற விதத்தையும் அடியேனுக்கு அதனை (சீவப்பிரஹ்ம ஐக்கியத்தை) யறிவித்த விதத்தையும் யான் எவ்வாறு கூறுவேன்?

101

சீவன் முன்பரணம்ப் பின்சிவமாய்ச் சொல்லிறந்த விடத்து விளங்குவதே சிவதுரியமா மென்க. இது குருதுரிய மென்றும் சொல்லப்படும்.

மறைமுடி வென்றது உபநிடதங்களை. அகோசரம்-அறிதற் கியலாத்து.

“ஆத்மா வாக்கினாலாவது மனத்தினாலாவது சட்ச முதலிய விர்திரியங்களாலாவது அடையத் தக்கதன்று” என்று கபோப நிஷத் கூறுகின்றது.

“நானென் றிரண்டி லாம னிறைந்தபூ ரணமா யெங்கும் நானாகத் தெளிந்த ஞான”

நிலையே சிவ துரியமாமென்பதிங் குணர்தல் வேண்டும்.

தத்துவராய சுவாமிகள், பாடுதுறை - பரிபூரணப் பிரகாச நாயனார் திருப்பள்ளி யெழுச்சியில் இங்குக் கூறியுள்ள அவஸ்தைகளை விரிவாக அருளிச்செய்திருக்கின்றார்; விருப்புடையார் ஆண்டுக் காண்க.

துரியாதீத நிலையைக் கூறல்.

102. எம்பி ரானிடந் தோறுமிடந்
தோறுமது மதுவாய்த்
தம்பி ரானடஞ் சேயும்வகை
சாற்றமா றறியேன்.

எமது குருமூர்த்தியே! (சீவசாக்கிர முதல் சிவ துரிய மீறியுள்ள அவஸ்தைகளுள்) அவஸ்தை தோறும் அவஸ்தை தோறும், அவ்வவ்வவஸ்தை யாகாரமாய், தம்பிரான் திருநடனஞ் செய்யும் விதத்தைச் சொல்லும் விதம் நானறியா திருக்கின்றேன்.

சாக்கிரம், சொப்பனம், சுழுத்தி, துரியமென்னும் நான் கிற்கு மப்பாற்பட்டு விளங்கும் நிலை துரியாதீதமாம். இது குரு துரியாதீத மென்றும் சொல்லப்படும்.

அவஸ்தை தோறும் அவஸ்தை தோறும் என்பது ஒவ்வோ ரவஸ்தையிலும் என்னும் பொருளதாம். தம்பிரானென்றது தனது யதார்த்த வடிவமாக விளங்கும் சற்குரு மூர்த்தியை.

சசிவன்னன் சீவசாக்கிர முதல் சிவதுரிய மீராயுள்ள அவஸ்தைகளுள் அவ்வவ்வவஸ்தைக் கேற்ற வடிவமாகி அதுவது வாகாது விளங்கும் எனது துரியாதீத நிலையைக் குறிப்பிட்டுக் கூறல் முடியாசென்று கூறினா னென்பதாம்.

“நனவிடைத் துரியா தீதம் புரிந்தநற் றலைவ ரன்றோ வினைமிடைப் பிறவி தன்னை வேரொடுங் களைந்து போக்கி மனவினைக் கெட்டா விற்ப வான்பரா வமிழ்தா கின்ற தனைமிகப் பருகி யுய்யுந் தத்துவ வித்தா கின்றார்” என்று பெருந்திரட்டு—நித்தியாநந்த தரிசனம் கூறுவது இங்கு நன்குணர்த்தப் பாலதாம்.

சசிவன்னன் தேவரீர்க்குச் செய்யுந்
கைம்மாறு காரணெனக் கூறல்.

103. ஆவி யேயடி யேன்செய்கைம்
மாறுனக் கேன்னெனிற்
பாவி யேனது தானுமுன்
னுடையதாம் பண்டே.

எனதுயிராகிய குருமூர்த்தியே! தேவரீர்க்கு அடியேன் செய்யவேண்டிய கைம்மாறு யாதென் றாலோ சித்துநோக்கின், யோசித்து நோக்குகின்ற அதுவும் முன்னரே தேவரீரது பொருளாக விருக்கின்றது; (அதனால் நான் கைம்மாறு செய்வது இன்னதென்று) எண்ணுதற் குரியவனாகா திருக்கின்றேன்.

103

சசிவன்னன் மாந்திபராயண முனிவர்க்கு உதகத்தோடு உடல் பொரு ளாவி மூன்றினையுந் தத்தஞ் செய்துவிட்டா னாதலின், தேவரீர்க் கிப்போது கைம்மாறு செய்ய ஒன்றுமில்லாதவனா யிருக்கின்றே னென்று கூறினானென்பதாம். கைம்மாறு-பிரதி யுபகாரம்.

திருவாசகத்தில் மாணிக்கவாசக சுவாமிகள்

“அன்றே யென்ற னாவியு முடலு முடைமை யெல்லாமும், குன்றே யினையா யென்னையாட் கொண்ட போதே கொண்டிலையோ, இன்றோ ரிடையு நெனக்குண்டோ வெண்டோண் முக்கணெம்மானே, நன்றே செய்வாய் பிழைசெய்வாய் நானோ விதற்கு நாயகமே” என்றருளியிருப்பது இங்குணர்த்தற் பாலதாம்.

சசிவன்னன் எனது பணி தேவரீரது

அடியார்க்குச் செய்யும் பணியாம்;

வேறுபணி யெனக் கின்றெனக் கூறல்.

104. ஆவல் செய்தேன தாக்கையுள்

ள்ளவுநின் னடியார்க்

கேவல் செய்வதே யன்றிமற்
ரேன்றுநா னறியேன்.

என துடம்புள்ள வளவும் அன்புகொண்டு தேவரீ
ரது அடியார்க்கு அவரேவிய ஏவற்பணியைச் செய்வதே
யன்றி மற்றொன்றும் நானறியாதவனா யிருக்கின்றேன்.

சசிவன்னன் தேவரீரது அன்பர் பணி செய்வதே யான்
தேவரீர்க்குச் செய்யும் கைம்மாறாகுமெனக் குறிப்பித்தா னென்ப
தாம்.

“ அன்பர்பணி செய்யவென யாளாக்கி விட்டுவிட்டால்,
இன்பநிலை தானேவந் தெய்தும் பராபரமே ” என்று தாயுமான
சுவாமிக ளருளியிருப்பது இங்குணர்தற் பாலதாம்.

சசிவன்னன் தேவரீரது திருப்பணி செய்ய
எனக்குப் பிறவி வேண்டுமெனக் கூறல்.

105. இறவி லேப்பத மும்பெற
வேண்டிலே னென்றும்
பிறவி வேண்டுவ னின்றிருப்
பணிசெயப் பெறினே.

(மகாப் பிரளயம் வருமளவும்) அழிதலில்லாத எத்
தன்மையதாய பதவியையும் பெற யான் விரும்புகின்றே

னில்லை; ஆனால், தேவரீரது திருப்பணியைச் செய்யப் பெறுவேனாயின், எப்போதும் இவ்விதப் பிறவியையே விரும்புகின்றேன்.

105.

சசிவன்னன் எனக்கு ஒன்றிலும் விருப்பமில்லை; ஆனால், தேவரீரது திருப்பணிசெய்யும் பிறப்புக் கிடைக்குமாயின், அதனை யானெப்போதும் விரும்புகின்றேனென்று கூறினொன்பதாம்.

எத்தன்மையதாய் பதவியையு மென்றது கைலாயம், வைகுண்டம், பிரமலோக மென்பனவற்றை.

“மறமலி யுலக வாழ்க்கையே வேண்டும் வந்துநின் னன்பர் தம் பணியாம், அறமது கிடைக்கி னன்றியா நந்த வற்புத நிட்டையி னிமித்தம், துறவது வேண்டு மெளனியா யெனக்குத் தூயநல் லருள்தரி னின்னம், பிறவியும் வேண்டும் யானென திறக்கப் பெற்றவர் பெற்றிடும் பேறே” என்று தாயுமான சுவாமிக ளருளிச் செய்திருப்பது இங்குணர்ந்தற் பாலதாம்.

சசிவன்னனது செய்கையைக் கூறல்.

வேறு

106. என்றுபல கால்விழு மெழுந்தோழு மழும்புரியு மென்னை யினியா னின்னுபல வாகவுரை செய்யுமவ னன்பினோடு நெஞ்சுருகியே.

அச் சசிவன்ன னிவ்வாறு கூறி மாநந்திபராயண முனிவரது பாதத்தில் பலமுறைவிழுந்து வணங்குவான்; எழுந்து நிற்பான் ; நின்று கைகூப்பி வணங்குவான் ; (தான் பிறந்த நாட்களுள் பல நாள் வீணாய்க் கழிந்த மையை நோக்கி) அழுவான் ; (தன்னைக் கிருதார்த்தனாக் கிய மாநந்திபராயண முனிவரது அருட்டிறத்தை வியந்து அவரைத்) துதிசெய்வான்; இனி யான் (செய்வது)யாது (என்பான்); (இந்நிலையில்) நின்று அன்பினால் மனமுரு கிப் பலவாறாகத் தன் குருமகிமையைக் கூறிக்கொண் டிருந்தான்.

106

சசிவன்னன் மாநந்திபராயண முனிவரது அருட்டிறத்தை வியந்து கொண்டாடி அவரை வணங்கிக்கொண் டிருந்தா னென் பதாம்.

சசிவன்னன் சீவன்முத்த னானெனல்.

107. ஏட்டிலறி வின்றியிறை தன்னிலறி
வின்றியிவ் வுடம்பி னுடனே.
வீட்டிலுறை வாணையினி வீடுபெறு
மேன்பது விளம்பு கிலமே.

(இவ்வாறொழுகிவந்த) சசிவன்னன் சுருதி விசாரத் தாலுண்டாய ஞானமு மில்லாது சற்குருவி னனுக்கிர கத்தாலுண்டாய ஞானமுமில்லாது இவ்வுடம்பினுடனே (சர்வதுக்க நிவிர்த்தி - பரமாநந்தப் பிராப்தி வடிவ) மோட்சத்தி விருப்பானானை; இங்ஙன முள்ள விவனை யினி (இறந்தபின்) மோட்ச மடைவானென்று கூறுதல் கூடாது.

107

சுருதி விசாரத்தா லுண்டாய ஞானம் அபரவறிவாம்; சற் குருவி னனுக்கிரகத்தா லுண்டாய ஞானம் பரவறிவாம். இவ் விரண்டு ஞானமும் சர்வதுக்க நிவிர்த்தி - பரமாநந்தப் பிராப்தி வடிவ மோட்ச சொருபமாக விளங்குகின்ற சீவன்முத்தனிடத்து முனைத்துத் தோன்றுவ தில்லையா மென்பது இங்குணர்த்தற்பால தாம்.

பரவறிவாவது மெய்யறிவாம்; அஃதாவது அகம் பிரஹ் மாஸ்மி (யான் பிரஹ்மமா யிருக்கின்றேன்) என்னும் ஞானமாம்.

“இந்த நிச்சய முத்தரு ளனுபவ மிருப்பதெப் படியென் றால், சிந்தை யற்றபூ மண்டல விராசனுஞ் சிசுவும்போற் சுகமா வர், பந்த முத்திகள் மறந்துபோ முண்டென்று பலர்சொலி நகையாவர், அந்த ரத்தையுண் டெய்தந்ததோர் கொசுக்கெனு மவர்களை நகையாரோ” என்று கைவல்லிய நவரீதங் கூறுவது இங்கு நன்குணர்த்தற் பாலதாம்.

மாயாப் பிரபஞ்சம் சத்தியமாகத் தோன்றாது மித்தையாகத் தோன்றத் தன்னிலையில் பிறழா திருப்பவன் சீவன்முத்தனவன்; அவனிறந்தபின் ஒரு பதவியையு மடைவ தில்லை; தன் சொருப மாகவே விளங்குகின்றான்; அதனால், அவன் இறந்தபின் மோட்ச மடைவா னென்று கூறுவது பொருந்தாதென்பது இதனால் விளங்கியவாறறிக.

“கடமெனு முபாதி போனாற் ககனமொன் றானாற் போல உடலெனு முபாதி போன வுத்தாஞ் சீவன் முத்தர் அடிமுடி நடுவு மின்றி யகம்புற மின்றி நின்ற படிதிகழ் விதேக முத்திப் பதமடைந் திருப்ப ரென்றும்” என்று கைவல்லிய நவநீதங் கூறுவதால், சீவன் முத்தனது பின்னிலைமை யித்தன்மையதா மென்பது நன்கு விளங்குவதாம்.

சசிவன்னனது பிதிர்க்கள் நரகலோகத்தி னின்றும் நீங்கிப் புண்ணிய லோகத்தை யடைந்தா ரெனல்.

108. வஞ்சவலி யானரகில் வீழ்பிதிர
ரந்நரகு பாழ்பட விவன்
விஞ்சைவலி யாலடைய வேறினர்
சுராதி பர்கண் மேலுலகமே.

சசிவன்னனது தீவினையின் பெருக்கத்தால் சுவர்க்
கத்தி விருந்து நாகத்தில் வீழ்ந்து கிடந்த (இவனது)
பிதிர்க்கள் யாவரும் அந்த நாகம் பாழாக இவனடைந்த
தத்துவ ஞானத்தின் மகிமையால் தேவர்கள் வாழும்
புண்ணிய லோகத்தை யடைந்தார்கள். 108

இவனது பிதிர்க்கள் - இவனது வமிசத்திற் பிறந் திறந்த
வர்.

ஒருவன் ஞானியாவானாயின், அதனால் அவனது முன்
னோர் யாவரும் நல்லுலகத்தை யடைகின்றன ரென்பது இதனால்
விளங்கியவாறறிக.

சசிவன்னன் மாந்திபராயண முனிவரது அனுக்கிரகத்தி
னால் சீவன்முத்த ஞானபோது, அவனது தீவினையின் பெருக்கத்
தால் புண்ணிய லோகத்திலிருந்து நாகத்தில் விழுந்து கிடந்த
அவனது பிதிர்க்கள் யாவரும் புண்ணிய லோகத்தை யடைந்
தனர்; அவனது தாய் தந்தையரும் புண்ணிய லோகத்தை யடைந்
தனர்; அவனது உறவினரும் புண்ணிய லோகத்தை யடைந்
தனர்; அவனைப் புணர்ந்த மங்கையரும் புண்ணிய லோகத்தை
யடைந்தனர்; அவன் வசித்த விடம் யாவரும் வணங்கும் மகிமை
யுடைய தாயிற்று என்று இந்துலுக்கு முன்னால் கூறுகின்றது.

விருத்தாசல புராணம் (சசிவன்னம்)

“ பரிகலச் சேடங் கொண்டு பதத்தினிற் பூசை செய்தா
னரியநீ றியோகி சாத்தி யடியினை தலைமேல் வைத்துத்
தெரிவுற வுபதே சித்தான் றிவ்விய ஞானம் பெற்றுத்
தரிவுள முத்தி பெற்றான் றந்தையு முத்தி பெற்றான்.”

“ பிதிர்க்களு நாகை விட்டுப் பெருஞ்சிவ லோகஞ் சேர்ந்தார்
கதிர்ச்சசி வன்னன் காதற் புலேச்சியுங் கதியிற் சேர்ந்தான்”

என்று கூறுகின்றது.

(1) தன்னைப் புகழ்ந்துகொள்ளாமை, (2) இடம்பமின்மை,
(3) ஜீவ ஹிம்சை செய்யாமை, (4) பிறர் செய்த தீமையைப்
பொறுத்துக்கொள்ளல், (5) வஞ்சகமின்மை, (6) சற்குரு சேவை,
(7) மனச்சுத்தி, சரீரசுத்தி, (8) சன்மார்க்கத்தி லொழுக
விடாது முயற்சி செய்தல், (9) தேக சுவாதீனம், (10) இந்திரிய
விஷயங்களில் வெறுப்படைதல், (11) யானென்னு மகங்காரமற்
றிருத்தல், (12) பிறப்பு - இறப்பு - மூப்பு - நோயென்பவற்றில்
துக்கத்தையும் தோஷத்தையுங் காண்டல், (13) புத்திர - தார -
கிருக முதலியவற்றில் பிரியமற் றிருத்தல், (14) புத்திர - தாராதி
களின் சுகதுக்கங்களில் அபிமானமற்றிருத்தல், (15) இலாப
முண்டாயபோது மகிழ்ச்சியும் நஷ்டமுண்டாயபோது வாட்டமு
மடையாது எப்போதும் ஒரு மனமாகவே யிருத்தல், (16) சர்வ

மும் ஆத்மசொருபமா மென்ப துணர்ந்து பாமேசுவரனிடத்துச்
சலனமற்ற பத்தியோ டிருத்தல், (17) சனசஞ்சாரமற்ற சத்த
மான தனியிடத்தில் வசித்தல், (18) அவ்வேகிகளின் கூட்டத்
தில் பிரியமற்றிருத்தல், (19) ஆத்ம தத்துவ விசாரத்தி லெப்
போது மிருத்தல், (20) தத்துவ ஞானத்திற்கு உத்தம பலன்
மோட்சமென் றுணர்த லென்னும் சம்பத்தை யுடைய முழுட்ச
(மோட்ச விருப்புடையவன்) தன திருபத்தொரு குலத்தைக் கரை
யேற்றுகிறான்; பிரஹ்ம வித்தாக (பிரஹ்ம ஞானியாக) விருப்ப
வன் தனது நூற்றொரு குலத்தைக் கரையேற்றுகின்றான் என
பது இங்குணர்தற்பாலதாம்.

“முற்றவத் தாலே பூசை முற்றிய பத்தர் மூவேழ்
சுற்றமுஞ் சுவர்க்க மெய்தத் துன்னுதற் கரிதே யாய
வற்புத னுலகந் தன்னைத் தாமடைந் திருப்ப ரண்பாந்
சொற்பணி செய்தார் தாமுந் துரிசறு நெறியி னாரே”

என்று சிவதருமோத்தரம் கூறுகின்றது; அதன் விசேஷ வுரையி
ல் “மூவேழ் சுற்றம் என்பது மாதூர் வார்க்கம் 7; பிதிர்வர்க்
கம் 7; தன் வார்க்கம் 7; ஆகமொத்தம் 21” என் நெழுதப்பட்ட
மிருக்கின்றது.

சசிவன்னனை வியந்து கூறல்.

109. தேவரு மனித்தரு மீவன்றொழில்
வியந்துரை செயப்படுவதோ
மூவரும் வணங்கிமுடி யாலவன
தேவல்செய முந்துறுவரே.

(தத்துவஞான மடைதற் பொருட்டு) இச்சசிவன்
னன் செய்த குரு பணிவிடையின் சிறப்புத் தேவர்க
ளாலும் மனிதர்களாலும் அளவிட்டு வியந்து சொல்லத்
தக்க தன்றும்; (பிரஹ்மா விஷ்ணு சிவனென்னும்) மும்
மூர்த்திகளும் (இச்சசிவன்னன் செய்த குரு பணிவிடை
யின் சிறப்பை யளவிட்டு வியந்து சொல்வது முடியாது)
சிரசால் வணங்கி அவனது ஏவலைச் செய்ய (நானா
னென்று) முற்பட்டு நிற்பா ராயினர்.

109

ஞானியின் பெருமையை யளவிட்டுக் கூறல்முடியா தென்பதாம்.

“ஞால முண்டவன் றலைமிசை சுமப்பன்மெய்து ஞானி
வேன் டுவெவெல்லாம், ஆல முண்டவ னவன்பின்னே திரிகுவ
னவனடித் துகட்கன்றோ, சீல மன்னரு மற்றுள தேவருந் திசை

திசை பணிந்தேத்தக், காலி ரண்டையுந் தலைமிசை வையெனக்
கழறுவன் கமலத்தோன்”

என்று குறுந்திரட்டுக் கூறுவது இங்குணர்தற் பாலதாம்.

ஞானவானது பெருமையைக் கூறல்.

110. ஞானியை நான்கு நேனாதோழிக

ஞாலமுய நாத னருளான்

மேனியது கோண்டேனை நல்கவரு

மேன்றறையும் வேத முடிவே.

ஞானியை மனிதனென்றாவது தேவனென்றாவது
சொல்லுவது கூடாது. வேத முடிவுகள் பரமேசு
வரன் உலகத்தா ருய்தற் பொருட்டுத் தன்னுடைய கரு
ணையால் மானுட வடிவங்கொண்டு, அதிகாரி புருஷர்க்
குத் தன்னைக் கொடுக்க வருகின்றனென்று கூறுகின்
றன.

110

ஞானியைப் பரமேசுவர வடிவமாகக் கொள்ள வேண்டுமே
யல்லாமல், மனிதனென்றாவது தேவனென்றாவது கொள்ளுதல்
கூடாதென்பதாம்.

வேதமுடிவுகள் - உபநிடதங்கள்; தன்னைக் கொடுத்தல் - நானே நீ அல்லது நீயேநா எனன்றுபதேசஞ் செய்தல்.

“கனவினிற் காணுங் காட்சிபோற் சகத்தைக் காணுமெய்ஞ் ஞானிக டம்மை, மனுடனோ வன்றித் தேவனோ வென்று மன நினை வ்ருத்தியை மாற்றி, இனியனும் பரம சிவனுருக் கொண் டிவ் வுல்குய வெழுந்தரு ளினனென், றனையனை நினைப்போ ருத் தம ரல்லோ ராடியை நோக்குமந் தகரே” என்று பெரியாராளுளியிருப்பது இங்கு நன்குணர்தற்பாலதாம்.

தேவி இவ்வாறு சசிவன்னனது சரித்திரத்தைப் பேய்களுக்கும் கூறி முடித்தா ளென்க.

சசிவன்ன போத வசனம்

முற்றுப்பெற்றது.

ஸ்ரீசாது - இரத்தினசற்குரு திருவடி வாழ்க.



ஓம் தத் சத்
பாப்பிரஹ்மணே நம:.

சசிவன்னபோத

ப த வு ரை.

1. (தேவி பேய்களை நோக்கி) அலகை - பேய்களே, உலகில் - இம்மண்ணுலகத்தில், அகவான்களும் - பாவிகளும், அச்சமற - பிறவியச்சமொழிய, முத்திபெறும் பரிசு - முத்திபெறு மார்க்கத்தை, ஒதுவாம் - கூறுகின்றோம் (என்றாள்).

2. புணர்ந்த - (ஜீவர்களைத் தொன்று தொட்டுத்) தொடர்ந்து வந்த, பாவமெலாம் - பாவமனைத்தும், (அவர்மீது) பரிபூரண முணர்ந்த - (தம்மைப்) பரிபூரண சிவமாக அறிந்த; ஞானி - ஞானிகளது, விழிபட - விழிப்பட்ட மாத்திரத்தில், ஓடும் - கெடும்.

3. எழிலாரும் - அழகு நிறைந்த, ஞானிபுகழ் - ஞானியின் புகழை, கூறல் - சொல்லுதல், என்னை - எங்ஙனமாம்; உயர்வீடு - உயர்வாகிய மோட்சத்தை, இவன் சொல்வழி - இந்த ஞானியினது உபதேசத்தின் வழியே, செய்தொழிலாளர் - சென்றொழுகிறோர், சேர்கை - அடைதல் (கூடும்); அது - அதுபற்றி, முன்னையதிகாச

4. மொன்று-பழைய இதிகாசமொன்றை, சொல - (யான்)சொல்ல, கேளும்-(நீங்கள்)கேளுங்கள்.

4. தாபமற்ற-பிறவித்துன்ப மொழிந்த, பரணைவல் செய்த-குருபரனது குற்றேவலைச் செய்த, அவனுற்ற - அந்தச் சிஷ்யன் அடைந்த, பேறு இது - மோட்ச சரித்திரமாகிய இவ்விதிகாசம், முன் - முற்காலத்தில், செந்தாமரைக் கண் முதல்வற்கு - செந்தாமரைமலர்போலுங் கண்களையுடைய விஷ்ணுவிற்கு, எம்மண்ணல்-எமது சிவபெருமான், திருவாய்மலர்ந்தது-திருவாய்மலர்ந்தருளிய தாம். தம் - தன் - ஐ - சாரியை.

5. (இவ்விதிகாசம்) தவமற்று - தவஞ் செய்வ தொழிந்து, வெய்யவினையே புரிந்த-கொடிய தீவினைகளையே செய்து வந்த, சசிவன்னன்-உவமிப்பில்-(தனக்கு) ஒப்பில்லாத, ஞானி-ஞானியினது, விழிபட்டு - கிருபானோக்கம் பட்டமையால், முன்னை வினைவிட்டு - பழவினையினின்றும் நீங்கி, முத்தி யுலகில் - மோட்ச உலகத்தின்கண், எய்து கவத - அடைந்த கதையாகும்.

6. ஏமம் புகுவாருள - காவலடைதற் குரியவராயுள்ள, பாதகரா மியாவர்க்குளும் - பாதகர் யாவருள்ளும், மிக்கவனாகு மிவன் - மேம்பாடுடையவனாகிய இச்சசிவன்னன், நாமம் - (தன்) பெயரை, புகல்வார் குலமும் - கூறுவாரது சந்ததியாரும், எரிவாய் நாகம் - தீவாய்ந்த மாபூதி யென்னும் நாகத்தை, புகுமாறு - அடையுமாறு, நடந்தனன் - தீவினைகளைச் செய்து வந்தான்.

7. மலமேவிய - (சசிவன்னன்) அறியாமையின் பெருக்கத் தாற் செய்த, தீவினையின் வலியால் - தீவினைகளினது வலிமையினால், மகிழ் - களித்தற்குரிய, உம்பர் பதத்திலிருந்த - சுவர்க்கத்திலிருந்த, இவன் குலமேவிய - இவனது வமிசத்திற் பிறந்த, தென் புலவாணர்களும் - பிதிர்க்களும், கொடிதா நாகம் - கொடிதாகிய நரகத்தில், குடி யேறினர் - குடியேறுவாராயினர்.

8. மிகமேவிய - (ஒருவன்) மிகுதியாகச் செய்த, புண்ணிய பாவமெனும் வினையின் பயன் - புண்ணிய பாவமென்னும் இருவினைகளின் பயன், மேலொரு கால முறது - இனி யொருகாலத்தில் வாராது, இகமே வரும் - இவ்வுலகத்திலேயே வரும், என்பதனால் - என்று அறநூல் கூறுவதால், உள நோயெல்லாம் - அநுபவித்தற் குரியனவாயுள்ள நோயனைத்தும், இவனை - இச்சசிவன்னனை, செற - வருத்துமாறு, எய்தின - அடைந்தன.

9. தவறுற்ற - தீவினைகளைச் செய்த, இவன் - இச்சசிவன்னனை, பெறு - பெற்ற, தந்தை - பாகயக்குன்னென்னும் தந்தை, தன்புத்திர னேயம் - தன் புத்திரன்மீதுள்ள அன்பு, விடாமையினால் - நீங்காமையால், உளம் துன்புற்று - சித்தத்தின் கண் துன்பமடைந்து, புதல்வன் துயர் தீர்வகை - தன் புத்திரனது துன்பம் நீங்கும்மார்க்கம், இனி என்னை கொலோவென்று - இனி யாதோவென்று, சுழன்றனன் - கலக்கமுற்றிருந்தான்.

10. (சசிவன்னன்)வினைத்துயர்-தீவினையின்பயனாகிய துன்பத்தை, துய்ப்பதலால்-அதுபவிப்பதல்லாமல், ஒன்றாலும்-(மணி-மந்திரம் - மருந்தென்பனவற்றுள்) யாதொன்றாலும், ஒழிவிக்கு முபாயம் - ஒழியச் செய்யும் மார்க்கம், உனக்கிலது - உனக்கில்லை, என்றாலும் - என்று கூறினாலும், அறிந்தவன் - அவன்படும் துன்பங்களை யறிந்து வருந்தும் பாகயக்ருன், அன்புவிடாது - அவன்மீதுள்ள அன்பு நீங்காமையால், இவனைக் கொடு - இச்சசிவன்னனை யெடுத்துக்கொண்டு, எங்கணும் - எவ்விடத்திலும், உழன்றனன் - அலைந்து சுற்றிவந்தனன்.

11. மற்று - பின், ஒருமாதவன் - தேவபத்த னென்னும் ஒரு முனிவன், இவன் வேதனை கண்டு - இச்சசிவன்னனைடைந்துள்ள கொடுங் துன்பத்தைநோக்கி, ஒழிவற்றுள்-நீங்குதலற் றிருக்கின்ற, ஒன்றை-ஒப்பற்ற பரம்பொருளை, உளத்துணரும்-தம் முள்ளத்திலறிந்துள்ள,பரமாகியஞானிகள்-மேலாகிய ஞானிகளது, கண்ணுறவே-கிருபா நோக்கமே, பரமௌடத மென்று - (இந்தநோய்க்கு) மேலாகிய மருந்தாமென்று, பகர்ந்தனன் - கூறினான். (பின்)

12. அந்தமிலாத - முடிவில்லாத, தனைத்தான் தருவான் - தன்னைத்தான் உபதேசித்தற் பொருட்டு, சத்திச்சுர மென்னுமிடந்தனில்வாழ் - சத்திச்சுர மென்னும் திவ்வியகோத்திரத்திலெழுந்தருளியிருக்கின்ற, மாந்திபராயண னென்பவன்-மாந்திபராயணரென்னும் முனிவரது கிருபானோக்கமே, நின் மைந்தற்

குறு நோய்க்கு - உன் புத்திரனை யடைந்துள்ள நோயை நீக்குவதற்கு, மருந்து - மருந்தாகும், என - என்று சொல்ல. (பின்)

13. இவன் - இப்பாகயக்குன், இது - இம்முனிவர் கூறிய விது, முடியா வுபதேசமென்று - எல்லையற்ற உபதேசமாகுமென்று கருதி, அம்முனிவன் பதமெய்தி - அந்தமாநந்தி பராயணரென்னும் முனிவரது பாதங்களை (வணங்கித்துதித்து) அடைந்து, இக்கொடியான் - இக்கொடியவனான எனது புத்திரன், வெருவாது - அஞ்சாது, குயிற்றிய - செய்த, நோய் - துன்பந்தரும், கொடுந்தொழில் - கொடிய செய்கை, கூறற்கரிதாயது - சொல்லுதற்கரிதாயதாமென்று, மொழிந்தனன் - கூறினான்.

14. ஈங்கு - இவ்விடத்தில், உன் திரு முன் - தேவரீரது சந்நிதானத்தில், இவனெய்திய - இவன் செய்த, தீவினையென்னவெலாம் - தீவினையென்று சொல்லப்படு மனைத்தும், பகரும்படியோ - சொல்லத் தக்கனவாமோ, (ஆகா; என்றான்.) நிம்மலன் - மலரகிதராகிய மாநந்தி பராயணமுனிவர், நீங்கும்படி - (அவனது பாவகர்ம மனைத்தும்) ஒழியும்படி, தன் னதுபுகியினால் - ஆத்மதுபவத்தினால், நிகழும் - மலர்ந்து விளங்குகின்ற, விழி - கிருபாநோக்கத்தை, வைத்தனன் - (அவன்மீது) வைத்தனர்.

15. கணியாத - அளவிடற்கரிதாய, பவம் - பிறப்பென்னும் விஷ நோயை நீக்குவதற்கு, கடுவான் - விஷ மருந்தா யிருப்பதான, திருக்கண் - தமது கிருபா நோக்கத்தை, வைத்தலும் -

(அவர் சசிவன்னன்மீது) வைத்த வளவில், காது - அவனை வருத்தும், கடுப்பினியாவையும் - கொடுநோ யெல்லாம், வீட்டன - அவனைவிட்டு நீங்கின, நல்ல பிதா - அவனது சிறந்த தந்தை (சசிவன்னனை நோக்கி), இறைதான் - இம்முனிவரது திருவடி களை, பேணிப் பணியென்று - அன்புற்று வணங்கி யிருக்கக் கடவானென்று (கூறி), பெயர்ந்தனன் - (அவனை விட்டுச்) சென்றான்.

16. இவன் - இச்சசிவன்னன், இடனே முதலாக - ஸ்தானமே முதலாக (உள்ள குரு பணிவிடைகளை), உவந்து - (செய்ய) விரும்பி, இறையோன் - தனது குருமூர்த்தியாகிய மாந்தி பராயண முனிவர், ஏவும்பணிசெய்து - கட்டளை யிடுகின்ற பணிவிடைகளைச் செய்து, சிலநாள் - சில நாட்களில், உடனே - உத்தமசிஷ்யருடனே, இவனும் - இச்சசிவன்னனும், அத்திருமேனி தனக்கு - அம்முனிவரது திருமேனிக்கு, உரியானென - உரியவனென்று கூறும்படி, உம்பனென - அம்முனிவருடனே, உற்றனன் - இருந்தனன்.

17. (சசிவன்னன்), நன்ற - செவ்வையாக, முனி - அம்முனிவரது, தாள் வழிபாடதனால் - திருவடித்தொண்டைச் செய்து வந்தமையால், நாநா விதமான பிறப்பினை விட்டு - பலவிதமான பிறப்பினின்றும் நீங்க, ஒன்றாகிய வீடு - ஏகவடிவாயுள்ள மோட்சத்தை, உணர் உத்தமர்கட்கு - உணர்ந்தடையவிரும்பும் உத்தமர்களுக்கு, உள சாதன நான்கும் - உரியனவாயுள்ள சாதன நான்கும், உதித்தன - அவனுக் குண்டாயின.

18. தான் - சசிவன்னன், முனிவன் திருமுன் - அம்முனி
 -வரது சந்நிதியில், உளதன் குறைசில - உள்ளதனது குறைபாடுக
 ளுள் சிலவற்றை, மொழிவன் - சொல்லத் தொடங்கி, குஞ்சியது
 அஞ்சலியாய் - தனது சிரத்தின்மீது இரண்டு கரங்களையும் குவித்
 துக்கொண்டு, இருகண்கள் பணி வந்து - இரண்டு கண்களிலும்
 நீர் தாரைதாரையாக பொழுது (அழுது), பதங்களில்-அவருடைய
 திருவடிகளில், பலகால் - பலமுறை, வலம் வந்து - பிரதக்கணஞ்
 செய்து, பணிந்தனன் - வணங்கினான்.

19. அருளே வடிவாகிய-கருணையையே வடிவமாகவுடைய,
 மாமுனிதான் - அம்மாநந்தி பராயண முனிவர், அறியாதவர்
 போல - ஒன்றும் அறியாதவர்போல (நடித்து), அழுங்கலுறும்-
 நீ துன்பமுற்று வருந்துவதற்குரிய, பொருளே தென - காரணம்
 யாதென்று வினவ, (அதற்கு), மைந்தன் - சசிவன்னன், இப்
 பொல்லாத பவப் புணரிக்கு - இப் பொல்லாத பிறவிக் கடலின்
 பொருட்டு, நடுங்கினன் - யான் மிகநடுக்கமுற் றிருக்கின்றனன்,
 என - என்று (கூறினான்).

20. வெருவும்-அஞ்சுதற்குரிய, பிறவிக்கடல் வித்தாம்-பிற
 விக் கடலின் விரிவை, முன் வேதாகம கீதை-தலைமை வாய்ந்த
 வேதாகம கீதைகள், விளம்பும் - கூறுவனவாம், அதை-அந்த
 விரிவை, குருவும் - குருமூர்த்தியும், தனதன்பன் மனத்து - தன
 தன்பனது மனத்தில், அளவில்-அது கொள்ளுமளவில், கொஞ்

மாறு - கொள்ளும்படி, தொகுத்து-சங்கிரகித்து, இது கூறிடும்-
கீழ்வரு மிதனைக் கூறுவாராயினார்.

21. (பிறவிக்கடல்), மரண பவங்களான புனலையுடையது-
இறத்தல் பிறத்தலாகிய நீரையுடையது, மதியை - ஞானக்
கண்ணை, விழுங்கு - விழுங்குவதாகிய, காமவரவு-காமமென்னும்
பாம்பை, பெரியது-மிகுதியாக வுடையது, விடயவிரை - விஷ
யங்களாகிய இரையை, ஒழுங்குறது - கிரமந்தவறுது, நுகர்-உண்
ணும், கண்மொடு- இந்திரியக் கூட்டத்தோடு, இயங்கும்-சஞ்சரிக்க
கும், கரணமீனம்-அந்தக்கரண மென்னும் மீன், மிகவுமுகள்வது-
மிகவுந் துள்ளுவதாக விருப்பது.

22. பெருமிதமென்று கூறும் - இறுமாப் பென்று சொல்
லப்படும், பெருமை யுடையது-கம்பீர முடையது, பிணிக
) ளெனும் - நோய்களென்று சொல்லப்படும், கெடாத-கெடுதலில்
லாத, புலவுகமழ்வது - புலால் நாற்றத்தை வீசிக்கொண் டிருப்
பது, வரும்-மாறி மாறிவரும், இடரின்பமான திரைகள் - துக்க
சுகமென்னும் அலைகள், பொருவது - தம்முள்மோதி யடித்துக்
கொண்டிருப்பனவாக விருப்பது, மனமெனும் - மனமென்று
சொல்லப்படும், வஞ்ச ராஜமகரம் - கபடமுள்ள திமிங்கல மீன்,
உறைவது - வசிப்பதா யிருப்பது.

23. அளவில் - அளவில்லாத, அகந்தை யாமை-அகந்தை
யென்னும் ஆமைகள், அபரிமிதமுளது-அளவில்லாதனவாய்
வசிக்க விருப்பது, அவாவென் - அவாவென்னும், இறந்த-அளவு

கடந்த, ஆழம் - ஆழத்தை, அறிய - அறிவதற்கு, அரியது - அருமையுடையதாக விருப்பது, களவு நெருங்குபாரும் - களவென்னும் நெருங்கிய தரையையும், மலையும் - மலையையும், உடையது - கலகம்-கலகஞ் செய்தலென்னும், விடங்கள்மேவும்-விஷங்கள் நிறைந்த, கிருமி - புழுக்கள், நெளிவது - நெளிவனவாக் விருப்பது.

24. துகளெனும் - குற்றமான செயல்களைச் செய்வதென்னும், நன்கிலாத-நன்மைதருவதில்லாத, நுரைகள் தருவது-நுரைகளைத் தருவது, இன்பமான - இன்பத்தைத் தருவதான, துறவெனும் கரையை - துறவறமென்னுங் கரையை, அகழ்வது - தோண்டி யழித்துக்கொண்டிருப்பது, மகளிரெனும் - பெண்ணையென்னும், தவாத - கெடாத, வலிய சுழியது - வலிய சுழலினை யுடையது, மறலியும் - யமனும், அஞ்சு - அஞ்சுதற்குரிய, கோபவடவை - கோபமென்னும் வடவாமுகாக்கினி, எரிவது - எரிந்துகொண்டிருப்ப விருப்பது.

25. வெருவருகின்ற - அஞ்சத்தக்க, போகமுதலை - போகமென்னும் முதலைகளை, உடையது - உடையதாகவிருப்பது, விவிதம் - பரஸ்பரம் ஒவ்வாதுள்ள, அநந்தமான - பற்பல விதமான, துறையுமுடையது - துறைகளையுமுடையது, ஒருவர் - ஒருவராவது, கடந்துபோக - தன்னைக் கடந்துபோவதற்கு, விரகில் - சாதனமில்லாதிருப்பதாம். எழுபவ உததி - இவ்வெழுவகைப் பிறப்பென்னுங் கடலின் தன்மையை, விளம்ப - சொல்ல, உலகில் - உலகத்தில், யாவர் அறிவர் - எவரறிவர்.

26. அதில் - அப்பிறவிக் கடலில், பொறிவழி - இந்திரியங்களின் வழியே, சென்று மீளும் - விஷயங்களிற் சென்று திரும்பும், அவலமதிகொடு-கிலேசபுத்தியைக்கொண்டு, பொருவாதப்போர் செய்கின்ற, சமயங்களாறும் - மதவாதிகளாவரும், மறியவீழும் - தலைகீழாக விழுந்துகிடப்பார்; அறிவு - தத்துவ விசாரத்தால், அழிவு ஒன்றிலாத பொருள் - அழிவென்பது சிறிது மில்லாதபொருள், இதனை - இதுவென்று(உணர்ந்து), உள - அதனா லுளதாகிய, அநுபவ வங்கமேறும் - சுவாநுபவமென்னும் மரக்கலத்தி லேறியுள்ள, அறிஞர் - விவேகிகள், அகல்வர் - அக்கடலைக் கடப்பார்.

27. நாதன் - அம்முனிவர், புணரி கடந்துபோக - பிறவிக்கடலைக் கடந்துசெல்வதற்கு, விரகு இல் - யாதொரு சாதனமு மில்லை, என மொழி பொழுது - என்று கூறிய போது, புதல்வன்-(அதனைக் கேட்ட) சசிவன்னன், புலம்பி-அழுது, ஆவியிறு முனம் - மூர்ச்சை யடைவதற்கு முன்னே, உணர்வெனும் வங்கமேறும் - தத்துவஞான மென்னும் மரக்கலத்திலேறிய, அறிஞர் - விவேகிகள், அகல்வரென்று - அதனைக் கடப்பரென்று, உரையை வழங்கி - நல்லுரையைக் கூறி, உவகையருள் - அவனுக்குச் சந்தோஷத்தை யுண்டாக்க.

28. அவன் - அச்சசிவன்னன், இறைவனடி - அம்முனிவரது திருவடிகளை, வாழியெனத் தொழுது - தேவரீர்(எப்போதும்) வாழவேண்டுமென வணங்கி, வருபவமாம் ஆழியினை - என்னை

விடாது தொடர்ந்து வருகின்ற பிறவிக் கடலை, அகலு மறிவு-
கடப்பதற்குரிய ஞானத்தை, அருளுகவென - உபதேசித்தல்
வேண்டுமென்று (பிரார்த்தித்தனன்).

29. (அதற்கம்முனிவர்) திரவறியை யறியுமவர் - ஸ்திர
வறிவென்னும் பிரஹ்மத்தை யுணர்ந்த ஞானிகள், தெளிவுற -
தெளிவாக, (அறிவு), பர அறிவு எனவும் அபர அறிவு எனவும் -
பர அறிவென்றும் அபர அறிவென்றும், இரு பரிசாம் - இரு
வகைத்தாக விருக்கின்றது, (என்றதனை), மொழிவர் - கூறுகின்
றனர்.

30. அபர உணர்வு - அபர அறிவாவது, அருமறைகள்
முதல்கில கலையும் - உணர்தற்கரிய வேத முதலிய சதுர்த்தச
வித்தைகளின் ஞானமாம், பர உணர்வு - பர அறிவாவது, உபர
மதை - அந்தப் பிரஹ்மத்தை, அற - செவ்வையாக, உதவும் -
அறிதற்குச் சாதனமாயுள்ள, உணர்வு - ஞானமாம்.

31. புராணம் இதிகாசம் எவையும் - புராணம் இதிகாச
முதலிய சாஸ்திரங்களினது, பொருள் அனைத்தின் - பொருள்க
ளெல்லாவற்றின், பிராணன்-பிராணனை, அறியாதுள்ளவிடத்து-
அறியாதுள்ளவிடத்து, இவை - இவற்றைப் படித்தல், பிதற்று-
பிதற்றலாக முடியும்.

32. ஆகம விதங்கள் அறிவார் - சுருதி ஸ்மிருதி முதலிய
ஆகமங்களின் பலவிதமான அர்த்தங்களையும் அறிபவர், அபர

மறிவார் - அபர அறிவு உடையவராவர், யோகமொ நெங்கு
பவரே - யோகத்தோடு நித்திரை செப்பவரே, பரமுணர்ந்தார் -
பர அறிவு உடையவராவர்.

33. இயலறிவது - இயற்றமிழினியல்பை யறிவது, இசை
யறிவது - இசைத் தமிழி னியல்பை யறிவது, இனமறிவது -
(இவற்றிற்கு) இனமாயுள்ள நாடகத்தமிழி னியல்பை யறிவது,
(என அறிவு முன்று வகையதாய்), உளது - இருக்கின்றது,
அயலறிவதாம் - (அவ்வறிவு) அயலை யறிவதாம், (அதனாலது),
அறிவதல - அறிவாகாது, அறிவறிவதே - அறிவை (ஆத்மாவை)
அறியுமறிவே, அறிவு - (உண்மை) அறிவாம்.

34. நவிலும்-வழங்கப்படுகின்ற, கலை அறுபத்து நான்கும் -
அறுபத்துநான்கு சாஸ்திரங்களின் பொருள்களையும், அறிவாரும்-
(தெளிவாக) அறிந்திருப்பவரும், பவம் - உற்பத்தியும், லயம் -
நாசமும், அறு - அற்றுள்ள, சுத்தபரமம் - சுத்தப் பிரஹ்மத்தை,
அறியார் - அறியமாட்டார். அது - பகுதிப் பொருள் வீசுதி.

35. ஆகவறிவாளர் - தேகமே நானென்னும் ஞானமுடை
பவர், இவையனைத்தும் - இந்தச் சாஸ்திரங்களை யெல்லாம், அறி
வார் - அறிதற்குரியவராவர், ஏகவறிவாளர் - ஏகமே (ஒன்றாகிய
சிவமே) நானென்னும் ஞானமுடையவர், இவையாவும் - இந்தச்
சாஸ்திரங்களை யெல்லாம், அறியார் - அறிவதொழிந்திருப்பர்.

36. மெய்யறிவிலாதவர்கள்-மெய்யுணர்வில்லாதவர், ஐயறிவு வறிந்து - ஐந்தாகிய வுணர்களினியல்பையறிந்து, அவை - அவ்வுணர்கள், அடங்கினவரேனும் - (தம் வயத்தனவாக) அடங்கப் பெற்றவராக விருப்பாராயினும், வீடது பெருர் - மோட்சத்தை யடையமாட்டார்.

37. தமிழ் வேறு எல்லாம் - தமக்கு வேறாக (இருப்பனவற்றை) எல்லாம், அறிவது-, மெய்ம்மை யறிவல்ல - மெய்யறிவன்றும், தம்மை - ஆத்மாவை, அறியும் அறிவதே - அறியும் அறிவே, அறிவு - மெய்யறிவாம்.

38. பூசனையும் - பூசை செய்யும் விதத்தையும், அது - அப்பூசை (செய்தற்குரிய), சகல பொருளும் - சகல பொருள்களையும், அறிதமையும் - அறிந்துள்ள தம்மையும், ஈசனையும் - (அப்பூசையை யேற்றுக்கொள்ளுதற்குரிய) பரமேசுவரனையும், வேறது அற - வேற்றுமை யொழிய, அறிவதே அறிவு - அறிவதே யறிவார், என - என்று கூற. (சசிவன்னன்)

39. தானெனும் - (யாவரும்) தானென்று வியவகரித்தற்குரிய, இது உடம்பினைத் தவிர - இவ்வுடம்பினைத் தவிர, வேறா- (இதற்கு) வேறாக, யானெனும்ருத்தமுளதோ - யானென்று கூறுவதற்கியைந்த பொருள் இருக்கின்றதோ, (இருந்தாலதனை), அருளுக - கூறல்வேண்டும், என - என்று வினவ. (முனிவர் பிரான்)

40. (அறிவிலான்) எனதாடை - என்னுடைய ஆடை,
பொன் - (என்னுடைய) பொன், பூ - (என்னுடைய) பூமி,
மகன் - (என்னுடைய) புத்திரன், தையல் - (என்னுடைய)
மனைவி, பாய்மா - (என்னுடைய) தாவிச் செல்லும் குதிரை,
இபம் - (என்னுடைய) யானை, (என்று கூறுவது போல),
கண் - (என்னுடைய) கண், முகம் - (என்னுடைய) முகம்,
கால் - (என்னுடைய) கால், கை - (என்னுடைய) கை, மெய் -
(என்னுடைய) உடம்பு, என்ன - என்று, (அவற்றை), என்
றும் - எப்போதும், வகுத்து - வெவ்வேறாகப் பிரித்து. தன
தா யுரைப்பான் - தன்னுடைய பொருளாகக் கூறுகின்றான்,
(அல்லவா? அதனால்), இந்த ஆனை - இந்தத் தேகத்தை, அயர்த்
தும் - மறந்தாயினும், தானென்று - ஆத்மாவென்று, சொல்லத்
தக்கது - சொல்லுதல், அன்று - கூடாது.

41. தாள் - காலிரண்டும், ஊராழியாக - ஊர்ந்து செல்
லும் சக்கரங்களாகவும், வெந்நில் - முதுகில் (உள்ள), வீணு
தண்டு - வீணுதண்டம், ஆராக - ஐந்துரு ஆணியாகவும்,
வன்மார்பு - வலியமார்பு, தட்டாக - தட்டாகவும், நாளாமலர்ச்
சென்னி - அன்றலர்ந்ததாகிய மலர்மாலையைத் தரித்த தலை,
மொட்டா - சிகரமாகவும், கூந்தல் - (தலை) மயிர், கொடி -
கொடியாகவும்(உடைய), தேர் - (இத்தேகமென்னும்) தேரா
னது, நாள் நாளும் - ஒவ்வொருநாளும், ஊர்வானின் - தன்னை
நடத்தும் புருஷனிலும் (ஆத்மாவிலும்), வேறுகவே - வேறுக

விருப்பதாகவே, நாடு - (அதனை நீ) ஆராய்ந் தறியக் கடவாய்.
வெந்நில் வீணாதண்டு - முதுகெலும்பு.

42. ஒருத்தன் கடக் குஞ்சரம் பண்ணி - ஒருவன் மத
யானை யொன்று செய்து, உள்நின்று - அதனுள்ளே தானி
ருந்து (கொண்டு), கை பாத கன்னங்கள் - (அதனது) துதிக்கை
யையும் கால்களையும் காதுகளையும், மெய்ப்போல் - மெய்ப்பான
யானை (தனது துதிக்கை முதலியவற்றை யியங்கச் செய்
வது) போல, இயக்கும் - இயங்கச் செய்கின்றான், நடத்தா
விடத்து - (அவனதனை) இயக்காதபோது, கிடக்கும் - (அப்
பொய்யானை வறிதே) கிடப்பதாம், (அங்ஙனமே), இவ்வுடம்
பும் - இந்தவுடம்பும், ஒருத்தன் - ஒருவன் (ஆத்மா), நடத்தா
விடத்து - (தன்னை) இயக்காதபோது, கிடக்கும் - (வறிதே)
கிடப்பதாம். இயக்குதல் - அசையச் செய்தல்.

43. மலஞ்சோரிடப்பட்ட - மலங்கள் கசியு மிப்பல்புடைய,
உடல் - உடம்பு, இழிக்கும் - (அறிவுடையான்) அருவருத்தற்
குரியதாக விருக்கின்றது; உண்டற்றவன்னம் - (அவ்வுடம்பு)
உண்டு சீரணமான ஆகாரம், (மூன்றுபாகமாகின்றது; அம்
மூன்றனுள்), ஒருகூறு - ஒருபாகம், மலமாகும் - மலமாயமை
கின்றது, ஒருகூறு - மற்றொரு பாகம், உடம்பாம் - உடம்பா
யமைகின்றது, ஒருகூறு - இன்னொரு பாகம், மனமாம் - மன
மா யமைகின்றது; (இம்மூன்றனுள்), இருகூறும் - உடம்பும்
மனமுமாகிய விரண்டுபாகமும், நீயாகில் - நீயாயின், ஒரு

சுதும் - (மலமாகிய) மற்றொரு பாகமும், நீயாம் - நீயாதல் வேண்டும்.

44. கிளர் - மிக்க, ஆதரத்துண்ணும் - விருப்பத்துட னுண்ணுதற்குரிய, அன்னம் - அன்னமானது, சுட - கை - (அதனைக்) கையால், கிட்ட - தொட, பொருதே - சகிக்கா மலே, இருந்தார் - இருந்தவர், கிடந்தார் - (நோயால் படுக்கை யிற்) கிடந்து, உறுப்பு - அவயவங்களுள், ஒன்றும் - தளராது - குறையாது (இருக்க), உயிர் பேர்க - உயிர். நீங்க, அன்றே - (உயிர்சீங்கிய) அப்போதே, தழற்பள்ளி மீது - (இடுகாட்டில்) அக்கினி சயனத்தின்மீது, சகித்து - (அவ்வக்கினியைச்) சகித் துக்கொண்டு, துயின்றார் - நித்திரை செய்கின்றனர்.

45. நிழற்பாவை - (ஒருவனது உடம்பின்) நிழல் வடிவ மும், கண்ணாடியிற் பாவை - கண்ணாடியில் தோன்றும் பிரதி பிம்ப வடிவமும், கைகால்-கையையும் காலையும், நிமிர்க்கும் முடக் கும் - நீட்டும் முடக்கும், எல்லாம் - அத்தொழிலெல்லாம், இவன் செய்யும் - இவன் செய்கின்ற, தொழிற் பாலவாம் - தொழில்களால் நிகழ்வனவாம்; (அத்போல), இவ்வுடலஞ் செய் தொழிலும் - இவ்வுடம்பு செய்கின்ற தொழில்களும், சுடர் - (மாறாது) விளங்குகின்ற, ஞான வடிவானவன் - ஞான வடிவ மாயுள்ள புருஷன் (ஆத்மா), செய்த தொழிலே - செய்கின்ற தொழில்களால் நிகழ்வனவாம்.

46. அறிகின்ற பொருள் - அறியப்படும் பொருள்கள், என்றும் - எப்போதும், அறிவானில் - (தம்மை) அறிகின்றவனிலும், வேறேயானால் - வேறாகவே யிருப்பன வாயின், இவ்வூறரை - (ஆத்மாவா லறியப்படுவதா யுள்ள) இம்மாமிசவடிவ வுடம்பை, நானென்னலாமோ - நானென்று (ஆத்மாவென்று) கூறுதல் பொருந்துவதாமோ, புள் - பறவைகள், செறிகின்ற கூடு - வசிக்கின்ற கூடுகள், அல்ல - (அப்பறவைகள்) அன்றும், இவ்வகையே - இங்ஙனமே, செடமானவுடல் - சடவடிவமாயுள்ள வுடம்பும், நின்னில் வேறென்று - உன்னிலும் (ஆத்மாவிலும்) வேறாகவே யிருக்கின்றதென்று, தெளி - தெளியா யறியக் கடவாய்.

47. ஐம்பூதங்கள் - பஞ்சபூதங்களின், உருவம் ஆன - காரியமாயுள்ள, இந்தவுடலம் - இந்த வுடம்பு, சடமாம் - சடவடிவமாயிருப்பதாம், இதில் - இவ்வுடம்பில், வற்பென்றல் (எல்லாம்) - கடினமா யிருக்கும் பகுதியெல்லாம், நிலமாகும் - பிருதிவியின் காரியமாம், நெகிழ்கின்றல் (எல்லாம்) - நெகிழ்ச்சியா யிருக்கும் பகுதியெல்லாம், நீராம் - அப்புவின காரியமாம், சுட்டவெல்லாம் - சுடுந்தொழிலை யுடையனவா யிருக்கும் பகுதியெல்லாம், நெருப்பாம் - தேயுவின் காரியமாம், சலமான (எல்லாம்) - சலனமாயுள்ள பகுதியெல்லாம், அநிலம் (ஆம்) - வாயுவின் காரியமாம், புரையான (எல்லாம்) - புரையாயுள்ள பகுதியெல்லாம், வான் (ஆம்) - ஆகாயத்தின் காரியமாம்.

48. விழியை - கண்ணிந்திரியத்தை, புமானென்னில் - புருஷனென்று கூறினால், ரவியாதியாலே - (அது) சூரியன் முதலிய வொளிப்பொருள்களாலே, விளங்கின்றதல்லால் - விளங்குகின்றதல்லாமல், விளங்காமையாலே - (தானே) விளங்கா திருத்தலாலே, (புருஷனன்றும்); ஒழியப்படும் - கண்ணிந்திரிய மொழிந்த, கன்னமுத னுன்கும் - காதிந்திரிய முதலிய நான்கையும், உருக்கண்ட - உருவத்தை யறிகின்ற, உன்றன் கண்டன்னை - உனது கண்ணிந்திரியத்திற்கு, ஒப்பாக - சமானமாக, உன் - கருதக்கடவாய். (புருஷன் - ஆத்மா.)

49. உண்பொருள்களில் - (ஒருவன்) உண்ணுதற்குரிய எண்ணெய் நெய் முதலிய வுணவுகளுள், அழல் - உதராக்கினியால், உண்பவை - சீரணமானவை, முக்கூறு - மூன்று பாகமாம், அதில் - அம்மூன்றுபாகத்தில், முதற்கூறு - முதற்பாகம், அணியென்ப (ஆகும்) - அழகிய வெலும்பாம், நடுக்கூறு - நடுப்பாகம், மச்சைக் கணியாகும் - மச்சைக்கு ஆதாரமாம், எழில்கொண்ட - அழகைக் கொண்ட, கடைக்கூறு - கடைப்பாகம், வாக்கா யெழுமென்று - வாக்கிந்திரியமாயுண்டாகின்றதென்று, இயல் - (அநாதியாக) நடைபெற்று வருகின்ற, நான்மறையந்தங்கள் - நான்கு வேதங்களின் முடிவாயுள்ள உபரிடதங்கள், இசைக்கின்றன - கூறுகின்றன.

50. உண்ணும்புனல் - (ஒருவன்) குடிக்கின்ற நீர், முக்கூறு - (சீரணமாயபோது) மூன்று பாகமாம், அதில் - அம்மூன்று

பாகத்தில், முதற்கூறு - முதற்பாகம், உவர்நீராம் - மூத்திரமாம், நடுவிற் கூறு - நடுப்பாகம், உதிரம் (ஆம்) - இரத்தமாம், கடைக் கூறு - கடைப்பாகம், பிராணன் (ஆம்) - பிராணவாயுவாம், எண்ணு மிதில் - எண்ணுதற்குரிய இம் மூன்றனுள், இரு கூறவை - இரண்டு பாகங்கள், நீ யாயிடி னன்றோ - நீ யானு லல்லவா, இறுகின்ற - நசித்தற்குரிய, பிராணன்னது - பிராண வாயுவும், நீயாகுவை - நீயாவாய், இசை (இக்கூறுபாட்டை யாலோசித்துக்) கூறக்கடவாய்.

51. துஞ்சில் - (நாம்) உறங்கும்போது, உணர்வின்மையால் - அறிவில்லாமையாலும், உணரும் - '(விஷயங்களை) அறியும், புலன்களொழிவால் - இந்திரியங்களின் சம்பந்தம் நீங்கியிருப்பதாலும், பிராணனும் - பிராணவாயுவும், அல்ல - ஆத்மாவன்றும்; அஃதுபிராணனதென்னின்-(உறங்கும்போது) அந்தப் பிராணவாயுவின் வியாபாரம் இருத்தற்குக் காரணம் யாதெனின், ககர்கூழ்வலஞ்செய்பொழுது-(அரசனொருவன் தனது) நகரத்தைச் சுற்றி வலஞ்செய்யும் பொழுது, சேனை - (அவனது) சேனை, மன்னை - அவ்வரசனை, ஒழியாது - விடாது சூழ்ந்திருக்கின்றது, (அதுபோல, ஆத்மவரசன் தனது புரத்திரயத்தைச் சுற்றி வலஞ்செய்யும்பொழுது அவனது சேனையாகிய பிராணவாயு அவனை விடாது சூழ்ந்திருக்கின்ற தென்ப துணர்க).

52. கரணமொடுங்க - சுரோத்திர முதலியன வொடுங்கி நிற்கவாம், வாயு - பிராணவாயு, நிகழ்வென்கொ லென்னின் -

உசவாச நிசவாசங்களைச் செய்திருத்தற்குக் காரணம் யாதென்று வினாவாயாயின், உடல் காவலாகும் - (பிராணவாயு உறங்கு கின்றவனது) உடம்பிற்குக் காவலாக விருக்கின்றது, இலதேல் - (பிராணவாயுவின் காவல்) இலதாயின், (அவ்வுடம்பை), மரண மடைந்ததென்று - மரணமடைந்து விட்டதென்று, தமர் - (அவனது) சுற்றத்தார், சுட்டிடாமுன் - சசிவதற்கு முன்னே, வலோவாலின் - வலோந்த வாலையுடைய, ஞானி-நாய், கொளும் (தனக்க-காரமாகக்) கொண்டிலிம்.

53. இனமுற- (ஞானேந்திரிய பஞ்சகமுதலிய தத்துவங்களுக்கு) இனமாக, எண்ணவுள்ள - எண்ண விருக்கின்ற, கரணத்தில் - அந்தக்கரண சதுஷ்டபத்துள், ஒன்று - ஒன்றாயிருப்பது. இது எனலால் - இம்மனமென்று சொல்லப்படுவதாலும், இது என்னதெனலால் - இஃது என்னுடைய மனமென்று சொல்லப்படுவதாலும், முனம் - முன்பு, மனம் - மனமானது, அன்னமென்ற வதனாலும் - அன்னத்தின் காரியமாமென்று கூறிய வதனாலும்; அல்ல - (மனம் ஆத்மா) அன்றும், அந்த வகையே - அந்தப்பிரகாரமே, மதி - புத்தியும், அல்ல - (ஆத்மா) அன்றும்.

54. இடரின் புளதாய் - துக்கத்தையும் சுகத்தையும் தந்து கொண்டிருப்பதாயும், நிலைபற்று - நிலைபெறுவதின்றியும், அறிவற்று - அறிவில்லாதும், எண்ணும் - எண்ணுதற்குரிய, கரணங்களில் - அந்தக்கரண சதுஷ்டபத்துள், ஆய் - ஒன்றாயும், எவரும் - யாவர்க்கும், அடரும் பிறவிக்கு அடி (ஆய்) - நெருங்கிய

பிறவி வருவதற்குக் காரணமாயும், (உள்ளது), என்றுணரும் - என்றறியத்தக்க, அகங்காரமும்-, நீயல - நீ (ஆத்மா) அன்றும், என்றறி - என்றுணரக்கடவாய்.

55. ஓர் பொருள் - யாதாவதொரு பொருளினிடத்து, ஐயப்படல் - (இதுவோ அதுவோ என்று) ஐயமுறுதல், (அதனை), நிச்சயமாயறியப்படல் - நிச்சயமாக வறிதல், யானெனதென்று மதஞ் செய்யப்படல் - யான் எனதென்று அபிமானங் கொள்ளுதல், (என்னும் மூன்றினையும்), செய்வது -, சிந்தனையாம் - சித்தமாம், சித்தம் - சித்தமும், அதுவன்றென - அவ்வாத்மாவன்றென, நீ தெளி - நீ தெளிவாக வறியக்கடவாய்.

56. நின்மலன் - மலரகிதராய் விளங்கும் முனிவர், உடம்பது முன்னாக - தேகம் முதலாவதாக, சித்தமது - சித்தம், முடிவாக - ஈருவதாக, மொழிந்த - கூறிய, பொருள்திரள் தான் - விடயக் கூட்டங்கள், நீ யறியும்பொருளாய் நிகழ்கின்றதனால் - நீ யறியும் பொருளாக விளங்குகின்றமையால், நின்னாகில - உனது யதார்த்த வடிவமாகாவாம், என - என்று கூற, (சசிவன்னன்).

57. உன்னுறியப்படு மியாவையும் - உன்னுறியப்படும் பொருளனைத்தும், உன்னுருவன்று - உனது யதார்த்தவடிவமன்றும், எனவோதினே - என்று கூறினீர், எனக்குஒக்கும் - அஃது என தருபவத்திற்கு ஒத்திருக்கின்றது, (ஆனால்,) யானொருவது -

யானென்பது, என்னாலறியாதொழியும் பொருளோ - என்னாலறி-
யப்படாதொழியும் பொருளோ, என்றனன் - என்று வினவினான்,
என்றலும் - என்று வினவவும். (முனிவர்)

58. அறியாப்பொருள் - சுட்டி யறியப்படாத பொருள்,
காரணமாயை - (உலகத்திற்குக்) காரணமாயுள்ள மாயையாம்,
குறித்தறியும் பொருள் - சுட்டி யறியப்படும் பொருள், காரியமா
முலகு - காரியமாயுள்ள வுலகாம், இந்நெறியால் - இம்முறை
யால், திகழ் - விளங்குகின்ற, நான்மறை யந்தமெலாம் - நான்கு
வேதங்களின் முடிவாயுள்ள உபநிடதமனைத்தும், நிரந்தரம் -
எப்போதும், நீ - நீ (ஆத்மா), அன்றென - (இவ்விரண்டும்)
அல்லவென்று, ஒதும் - கூறுகின்றன.

59. அறிவாகிய நீயெனு ம்ப்பொருள் தான் - அறிவே
வடிவமாகவுள்ள நீ யென்னும் அந்தப் பரம்பொருள், அறியும்
பொருளன்று - சுட்டி யறியப்படும் பொருளாகிய வுலகமுமன்
றும், அறியாப் பொருளன்று - சுட்டி யறியப்படாத பொருளா-
கிய மாயையுமன்றும், (அந்தப் பரம்பொருள்), பொறியின் வழி
நின்று - இந்திரியங்களின் வழியே (மனம்) நின்று, அறியும்
பொருளோ - அறியும் பொருளாமோ, (ஆகாதாம், ஆனால்),
போதக்கண் - ஞானக்கண், விழித்து - விழித்துக்கொள்ளுமா-
யின், (அதனால்), அறியும் பொருள் - அறிதற்குரிய பொரு-
ளாம்.

60. இது - (சூறிய) இது, வேதப் பொருள்தான் - வேதத்தின் நிச்சயமான பொருளாம், வேறு சொலும் - (இதற்கு) வேறுகச் சொல்லப்படும், வினையாவையும் - கருமமனைத்தும், அன்று - (அந்தப் பரம்பொருளை யறிவதற்குக் காரணமாதல்) இல்லையாம், ஒரு வேறுமிலா அந்தப் போதப்பொருள் - ஒரு வேற்றுமையு மில்லாதுள்ள அந்தத்திருக்குப்பொருள், மறைக்கு - வேதத்திற்கு, அணியாம் - (சீரோரத்ந) ஆபரணமாக வீருப்பதாம், புனிதப் பொருள் - சுத்தப் பிரஹ்மமாம், தத்வமசிப்பொருள் - தத்துவமசியென்னும் மகா வாக்கியத்தின் பொருளாம்.

61. (தத்துவமசி மகாவாக்கியத்துள்) அது வெனும் பொருள் - அது (தத்) என்னும் பதத்தின் பொருள், நிமலமாம் - பரம் - மலரகிதமாயுள்ள பரம்பொருளாம் (ஈசனும்), நீ யெனும் - பொருள் - நீ (துவம்) என்னும் பதத்தின் பொருள், சீவனே - சீவனும், அசிபதப்பொருள் - அசியென்னும் பதத்தின்பொருள், அமலமான் - மலரகிதமான, இரண்டயிக்கம் - இவ்விருபொருள்களின் ஐக்கியம், ஆவது - ஆவதாம். (என, சசிவன்னன்).

62. அருமையாகிய - (காண்பதற்கு) அருமையாயுள்ள, பிரமம் - பிரஹ்மம், (சீவனுக்கு), முன்னிலை யாகும் - முன்னுள்ளதாக விருக்கின்றது, ஆருயிர் - வியாபகமாயுள்ள சீவன், (பிரஹ்மத்திற்கு), பின்னிலை (ஆகும்) - பின்னுள்ளதாக விருக்கின்றது, இருமையான - (இவ்வாறு) இரண்டாக

விருக்கின்ற, இரண்டயிக்கியம் - (பிரஹ்மம் சீவ நென்னும்)
இரண்டற்கும் ஐக்கியம், எய்துமாறு - உண்டாகும் வீதம்,
எவன் - எங்ஙனமாம், என்னவே - என்று வினாவ, (அம்முனி
வர்).

63. உபாதியில் வரு பேதமே - (காரண காரிய வடிவ)
உபாதிகளா லேற்பட்ட பேதமே, இவர் - (பிரஹ்மம் சீவனென்
னும்) இவர்க்கு, பேதம் - பேதமாக விருக்கின்றது, அன்று -
(உண்மையில் பேதம்) இல்லை, உறு - (இவ்வாறு பேதம்) அடைந்
துள்ள, உயிரினின்-சீவனுக்கு, கபாதியா முடல்போல்-கப முத
லியவற்றை யுடைய தேகம் (உபாதியா யிருப்பது) போல,
இறைக்கு - ஈசுவரனுக்கு, காரணாதிகள் - சர்வ காரணத்துவ
முதலியன, காயம் - உபாதியாய், உள் - இருக்கின்றன.

64. ஈசன் - சர்வேசுவரன், முற்றறிவான் - சர்வஞ்ஞன்,
வியாபி - சர்வாந்தரியாமி, எவைக்கு மேது - எல்லாவற்றிற்கும்
(சர்வ) காரணன், இயம்பும் - (சிறப்பித்துச்) சொல்லப்படுகின்ற,
மாகாசகன் - சர்வஸ்திதி, நிருபாதி - சர்வ சங்காரன், பாவனை -
சர்வ சிருட்டி, (என்பன), காரணாதிகளாவதே - காரணாதிகளா
வனவாம். (இவ்வேழும் ஈசனுக்குக் காரண வுபாதியாம்).

65. நீதியால் - (பெரியோர் கூறிய) முறைமைப்படி, இரு
உபாதி - (காரிய - காரண மென்னும்) உபாதி யிரண்டினையும்,
நீக்கிட - நீக்குதற் பொருட்டு, (தத்துவமசி மகாவாக்கியத்தில்).

நீ யெனச் சொல் - நீ (துவம்) என்று சொல்லப்படுகின்ற, பதத்தினும் - பதப் பொருளிலும், ஆதியாகிய - (அவ்வாக்கியத்தில்) முதலி லிருப்பதாகிய, தத் பதத்தும் - (அது வென்று சொல்லப்படுகின்ற) தத்பதப் பொருளிலும் (உள்ள), அசுத்த சுத்தம் - அசுத்தத்தையும் சுத்தத்தையும், உரைத்தும் - (யாம்) கூறுகின்றோம்.

66. ஆகமுன் - தேக முதலாக, திகழ் - விளங்குகின்ற, ஏழும் - ஏழு பொருள்களையும், நானெனல் - நானென்று கொள்ளுதல், துவம் பதத்தின் அசுத்தம்-துவம்பதப் பொருளின் அசுத்தமாம், நான் - (இவற்றிற்கு) நான், சோக மின்றிய - சோகமில்லாத, சான்று - சாட்சி, எனல் - என்று கொள்ளுதல், துவம் பதப் பொருள் சுத்தம் - துவம்பதப் பொருளின் சுத்தமாம்.

67. அகில காரணமாதி - சர்வகாரணத்துவ முதலிய ஏழு பொருளையும், நானெனல் - நானென்று கொள்ளுதல், தற்பதத்தினசுத்தம் - தற்பதப் பொருளி னசுத்தமாம், சகல காரணம் - சர்வகாரணத்துவம் (முதலியவற்றிற்கு), நான் சான்றெனல் - நான் சாட்சி யென்று கொள்ளுதல், தற்பதப் பொருள் சுத்தம் - தற்பதப்பொருளின் சுத்தமாம்.

68. செறிந்த - (பரஸ்பரம்) நெருங்கியுள்ள, காரண காரியங்கள் - காரண காரிய வுபாதிகள், சிதைந்து - (தத்துவ ஞானத்தால்) கெட, மேலுறு - (அவற்றிற்கு). மேலாகப் பொருந்தியுள்ள, சித்ததாய் - சின்மாத்நிரமாகி, அறிந்த (அறிவும்) வாசனைநானும்-

1) (யான் சின்மாத்திரமாக விருக்கின்றே னென்று தன்னை) அறிந்தவறிலும் (அதன்) வாசனையும், அற்றது - ஒழிந்துள்ள நிலை, அவ்வசிபதப் பொருளாவது - அவ்வசிபதத்தின் பொருளாம்.

69. விமலர் - மோகமற்ற பெரியோர், இருபதத்தினும் - தத்துவ மென்னு மிரண்டு பதங்களிலும், முக்கியப் பொருளாவது - முக்கியார்த்தமாயிருப்பது, அசுத்தமாகியது - அசுத்தமாயிருப்பதாம், இலக்கியப்பொருள்(ஆவது)-(அப்பதங்களின்) இலக்கியார்த்தமா யிருப்பது, விசுத்தமானது - சுத்தமா யிருப்பதாம், என்று சொல்லுவர் - என்று கூறுகின்றனர்.

70. முரண்ட - (தம்முள்) மாறுபட்டுள்ள, சீவபரங்கள் தம் - சீவேசுவரர்களது, உடல் - (காரியோபாதி - காரணோபாதி மென்னும்) உடம்பு, முக்கியப் பொருளாவது - (தத்துவம் பதங்களின்) முக்கியார்த்தமா யிருப்பதாம், இரண்டில் - இவ்விரண்டு உபாதிகளிலும், வேற்று-வேற்றுமையற்றவிளங்கும், சிற் சொரூபம் - சின்மாத்திரப் பொருள், இலக்கியப் பொருளாவது - (அப்பதங்களின்) இலக்கியார்த்தமா யிருப்பதாம்.

71. அப்பர சீவர் தங்கள் - அந்தப் பர (ஈச) சீவர்களது, உடம்பிரண்டும் - உடம்பாகிய உபாதியிரண்டினையும், இலக்கண வாக்கியப்படி-இலக்கணை வாக்கியத்தின் கிரமப் பிரகாரம், ஊக்கி-ஆராய்ந்து, நீக்கினால்-நீக்கினோக்கினால், பரவத்து - பரம்பொருள்,

ஒருவத்துவே - ஒருபொருளே (ஆக விளங்குவதாம்). இலக்கண வாக்கியம் - தத்துவமசி மகா வாக்கியம்.

72. உணர்வுளோர் - நூலுணர்வுடையவர், ஓரில் - ஆராய்மிடத்து, தேர் - தேர்ந்தறிதற்குரிய, இலக்கணை - இலட்சணையானது, விட்டதும்-விட்ட லட்சணையும், விட்டிடாததும்-விடாத லட்சணையும், உபயமும் - விட்டுவிடாத லட்சணையும், என - என்று, திரிவிதத்தில் - மூன்று வகையில், (அடங்குவதாக, அதனை), இசைப்பர் - கூறுவர், அது - அவ்விடட்சணையி னியல்பினை, இயம்புவாம் - கூறுகின்றோம். மற்று - அசைநிலை.

73. மஞ்சகூப்பிடுது - மஞ்ச கூப்பிடுகின்றது, என்றல் போலவும் - என்று கூறுதல் போலவும், வடபகீரதி - வடக்கே யுள்ள கங்கையில், விஞ்சகோஷமது - பெரிய இடைச்சேரி, உள்ளது - இருக்கின்றது, என்றல் போலவும் - என்று கூறுதல் போலவும் (இருப்பது), விட்ட லக்கணையாவது—விட்ட லட்சணைக்கு உதாரணமாவதாம்.

74. சிவலை நின்றது-, வெள்ளை போயினது - வெள்ளை போயது, என்று செப்புதல் போல - என்று கூறுதல் போல (இருப்பது), விடாத லக்கணை யென்று - விடாத லட்சணைக்கு உதாரணமா மென்று, நீ கருத்திலே - நீ உன் மனத்திலே, கவலையின்றி - கலக்க மில்லாது, கொள் - கொள்ளக் கடவாய்.

75. மேவும் - பொருந்திய, விட்டுவிடாத லக்கணை - விட்டு விடாத லட்சணையின், மெய்ம்மை - உண்மைப் பொருள், யாதெ னின்-யாதென்றால், அந்த வித்தேவதத்த னெனும் பொருட்படி- 'சோயந்தேவதத்த னென்னும் (உதாரண வாக்கியத்தின்) பொரு ளின்படி, (தத்துவமசி மகா வாக்கியத்தின்பொருளை), தீர .. முடி வாக, சிந்தை செய்திடு - நீ சிந்தித்துணரக் கடவாய்.

76. நீ-, விட்டலக்கணைதனையும் - விட்ட லட்சணையை யும், விட்டு-நீக்கி, விடாதலக்கணைதனையும் - விடாதலட்சணையை யும், விட்டு - நீக்கி, விட்டுவிடாத லக்கணையால் - விட்டுவிடாத லட்சணையினால் (தத்துவமசி மகாவாக்கியத்தின் பொருளைக் கொள்ளுவாயாயின், உனக்கு அப்பொருள்), விளங்க - செவ்வை யாக, விளங்கும்-விளங்குவதாம். (என்றனர்; என, சசிவன்னன்).

77. (சோயந்தேவதத்தனென்னும்வாக்கியத்துள்) போது - காலத்தையும், மேவியதேசம் - பொருந்திய தேசத்தையும், விட்டு - (அறிந்து) நீக்கி, ஒரு புருடனை - தேவதத்தனென்னும் ஒரு புருஷனை, கொளுமாறுபோல் - கொள்ளும் விதம்போல, (தத்துவமசி மகாவாக்கியத்துள்) ஒதும் - முற்கூறிய, ஈருடல் - உபாதி யிரண்டனையும், கண்டு விட்டு - அறிந்து நீக்கி, அத னுண்மை - அம்மகாவாக்கியத்தி னுண்மைப்பொருளை, காண - அறிய, உரைத்திடு .. கூறல்வேண்டும். (என்றனர்; என,)

78. பிரியா-நீங்காது, உயிர்-சீவனிடத்து (ப்பொருந்தியுள்ள) -
 காரியமா முடலும்-காரியமாயுள்ள வுபாதியும், பிரமத்து-நசனிட
 த்து, உறு-பொருந்தியுள்ள, காரணமா முடலும் - காரணமாயுள்ள
 வுபாதியும், கரியாகிய வாதனையும் - (இவற்றிற்குத் தான்) சாட்சி
 யாகிய வாசனையும், கழிய - கழியுமாறு, காட்டும்படி - யாம் காண்
 பிக்கும் பிரகாரம், (நீ அதனை), கண்ணுற - அபரோட்சமாக,
 கண்டுகொள் - அறியக்கடவாய்.

79. அப்பொருளை - அவ்வுண்மைப் பொருளை, கரணத்
 திரள் - கரணக் கூட்டங்கள், ரிற்பினும் - இருந்தாலும், காணக்
 கிடையாது - காணுதல் முடியாது, அவை - அக்கரணக் கூட்
 டங்கள், கையற - தமது செயலொழிய, மரணப்படினும் - லய
 மடைந்தாலும், அது-அப்பொருளை, கண்டுகொளும் வழியில்லை -
 கண்டுகொள்ளும் மார்க்க மில்லையாம், எனும்படி - என்னும்
 விதத்தை, நீமதி - நீ ஆராய்ந்தறியக் கடவாய்.

80. எந்தக்கரணங்களும் - கரணக் கூட்ட மனைத்தும்,
 மேவல் - தத்தமது வியாபாரங்களைச் செய்தற்குரிய காலம்,
 நனா - சாக்கிராவஸ்தையாம், இதன்வாதனையால் - இச்சாக்கிரா
 வஸ்தையின் வாசனையால் (தோன்றிய), விடயங்களொடே-விஷ
 யங்களோடு, அந்தக்கரணங்கள் பொருந்தல் - அந்தக்கரணங்கள்
 கூடித் தத்தம் வியாபாரங்களைச் செய்தற்குரிய காலம், கனா -
 சொப்பநாவஸ்தையாம், அவைமாய்தல் - அக்கூட்ட மனைத்தும்.

வயமாயுள்ள காலம், சுழுத்தியவத்தையது - சுழுத்தியவஸ்தை யாம்.

81. பரத்தை-உண்மைப் பொருளை, அறிவுறுதற்கு - அறி வதற்கு (உபாயம் யாதென்று), வினவில் - கேட்குமிடத்து, அவ த்தை - அவஸ்தைகளும், புலன்வினை - கரணக்கூட்டங்களின் வியாபாரங்களும், மாறி - நீங்க, நனவிற் சுழுத்தி நிலைவரின் - நனவிற்சுழுத்தி நிலை வருமாயின், அப்பொருள் - அவ்வுண்மைப் பொருள், நலமாக - (உனக்கு) செவ்வையாக, திகழும் - விளங் குவதாம்.

82. இவிதத் தவத்தைகளை - அவஸ்தை மூன்றினையும், அறிவுற்ற - (சாட்சி மாத்திரமாக நின்று) அறிகின்ற, அத் துரிய நிலையே - அந்தத் துரியப்பொருளே, சீவன் - ஜீவசாட்சி யான ஆத்மாவாம், இவிதத்தில்-இவ்விதமாக, அப்புருடன்-அந்த விராட்டு (முதலிய சரீர மூன்றினையும்), நனவுற்ற - (சாட்சி மாத்திரமாக நின்று) அறிகின்ற, அத்துரிய நிலையே - அந்தத் துரியப்பொருளே, ஈசன் - ஈசுவர சாட்சியான பிரஹ்மமாம்.

83. அகிலம் - மாயாப்பிரபஞ்ச மனைத்திற்கும், கரி - சாட்சி (மாத்திரமாக விளங்குகின்ற), பரம துரியப்பொருள் - பிரஹ்மமென்னுந் துரியப்பொருள், துரியமதுவாகையே - அந்த ஆத்மாவென்னும் துரியப்பொருளாக விருக்கின்றதென்பதே, புகலுற்ற - முற்கூறிய, தத்வமசியெனு முப்பதத்தின் - தத்

துவம் அசியென்னும் மூன்று பதங்களின், முடிபொருளாவதே - முடிவான பொருளாவதாம். (என்று.)

84. கருணைரிதி - கருணைரிதியாகிய மாநந்தி பராயண முனிவர், நிமலப்பொருள் - மலரகிதமான ஜீவப்பிரஹ்ம ஐக்கியத்தை, சுருதிநெறியில் - சுருதி மார்க்கமாக, பெற - பெறும் படி, கூறவே - சொல்லவே, (சசிவன்னன்), அமலப்பொருள் - மலரகிதமான (அந்த) ஜீவப்பிரஹ்ம ஐக்கியத்தை, பெறுதல் - பெறுவது, அருமைத்தெனக் கழறி - அருமையானதாமென்று கூறி, அடி வீழ - (அம்முனிவரது) திருவடியின் கண் விழுந்து வணங்க. (பின் அம்முனிவர்)

85. தமாக்கலைக்கு - ஒலிவடிவமாகவுள்ள வேதத்திற்கும், அளவு தெரிவற்ற - அளவு தெரிதற்கரிய, தற்பொருளாதனை - ஆத்மப் பொருளை, ஈருவான் - (சசிவன்னனுக்குத்) தெரிவித்தற் பொருட்டு, அமரார்க்கு - தேவார்க்கும், அளப்பரிய - அளவு செய்தற்கரிய, பதநற்புனற்கொடு - (தமது) சிறந்த பாததீர்த்தத்தால், (அவனை), அபீடேகம் - மங்களஸ்நானம், செய்து - செய்வித்து.

86. உடற்பகைகள் - உடம்பைப்பற்றி வருந்துன்பங்கள், தலைசாய - கெடும்படி, மா - பெருமை பொருந்திய, தவளப் பொடி - வெண்மையான விழுதியை, கவசமென விட்டு - (அவனுடம்பில்) கவசமிட்டாற்போலத் தரித்து, பவளத்தில் - பவ

ளம்போலச் சிவந்துள்ள தமது திருவாயில், வைத்த - (தாம்) வைத்துண்ட, அமிர்தினின் மிச்சில் - உணவின் சேஷத்தை, இனிய பரிவோடு - இனிமையான அன்போடு, இட்டு - (அவனுக்குக்) கொடுத்து.

87. உதகத்து - (சசிவன்னன்) நீரோடு (தத்தஞ் செய்த), உடல் பொருளொடுயிர் - உடல் பொருள் ஆவி மூன்றையும், கைக்கொடு - ஏற்றுக்கொண்டு, உச்சிமிசை - (அவனது) முடியின்மீது, பதகத்தலத்தை - (தமது) திருவடியிரண்டையும், இட - வைத்தருள, (சசிவன்னன்), இருபதம் - அத்திருவடி யிரண்டையும், இருகைத்தலத்தொடு - (தனது) இரண்டு கரங்களாலும், ஒரு போதோடே - ஒரு புஷ்பத்துடனே, மேவி .. பிடித்துக்கொண்டு, (அன்பு மயமாக வீருந்தான்; பின் அம்முனிவர் சசிவன்னனுக்கு,)

88. புலக்கண் - திருசியநோக்கம், ஒழிய - நீங்கவும், உபநிடதப்பொருள் தெரிய - உபநிடதப் பொருளாகிய திருக்குவின் தரிசன முண்டாகவும், உளஞானமாம் விழியை - உள்விழிப்பார்வையை, கொடுத்து - தந்து, முப்பதப் பொருளும் - (தத்துவம் - அசி யென்னும்) மூன்று பதங்களின் பொருள்களையும், வெளியாக - விளக்கமாக, மொழியென - நீ கூறக்கடவா யென்று கூற. (சசிவன்னன்)

89. இறை - அம்முனிவர், நவில் நீதிபை - கூறிய ஒழுங்கின்படியே, நனவை - சீவசாக்கிரத்தை, துவக்கி - (முதலாகத்) தொடங்கி, முடி - முடிவாகவுள்ள, துரியத்தை - சிவதுரியத்தை, முற்ற - (அவை) முற்றும், மனவர்க்கமற்ற - மனவர்க்கமொழிந்த, அநுபவம் - (தனது) அநுபவத்திற்கு, (வந்தமையின்), உற்ற - (அவ்வாறவை) வந்த, சிற்கனவின் - (தனது) ஞான சொப்பனத்தின், வலி - வலிமையினால், ஓதும் - கூறுவாறாயினன்.

90. புறம்புள புலன்களும் - புறக்கரணங்களும், அந்தக்கரணம் - அகக்கரணமும், (ஆகிய), யாவையும் - எல்லாக்கரணங்களும், புரணமாக - செவ்வையாக, வழங்கிடம் - (தத்தம் வியாபாரங்களைச்) செய்யுங் காலத்தை, நனவென - (சீவ)சாக்கிரமென்று, கண்டேன் - (நான்) கண்டனன். (புறம்புள - வெளியேயுள்ள.)

91. புறம்புள புலன் - புறக்கரணங்கள், கெட - (தத்தம் வியாபாரங்களைச் செய்வது முற்றும்) கெட, அந்தக்கரணமியாவையும் - அந்தக்கரணம் நான்கும், புரணமாக - செவ்வையாக, வழங்கிடம் - (தத்தம் வியாபாரங்களைச்) செய்யுங் காலத்தை, கனவென - (சீவ) சொப்பனமென்று, கண்டேன்—.

92. இது - (சாக்திரத்திலிருப்பவர்) இந்த நிலைமை, மாணமாகிய தசையெனும்படி - மாண நிலைமைக்கு ஒப்பாமென்று கூறும்படி, மனாதி கரணமியாவையும் - மனமுதலிய வெவ்லாக் கரணங்களும், இறந்துள்-மாண்டுள்ள, சுழுத்தியும் - (சீவ) சுழுத்தியையும், கண்டேன்—.

93. எக்கரணமும் - எந்தக்கரணமும், எஞ்சலின்றி - மிஞ்சாது, இறந்து - மாண்டு (போக), இருண்டிருந்த - இருள்மயமாயிருக்கின்ற, துஞ்சல் - சுழுத்தியில், உணர் - (அவ்விருளை) அறிகின்ற, போதமாந்தரியமும் - அறிவாகிய துரியத்தையும், (சீவதுரியமென்று), கண்டேன்-. அங்கு - அசை நிலை.

94. போதமாகிய துரியம் - ஞான வடிவமாக விளங்குகின்ற துரியவடிவச் சீவனாகிய பரன், ஓர் துளக்கமற்று - ஒருசலனமுமில்லாமல், அனைத்தின் - சர்வப் பிரபஞ்சத்திற்கும், கரியதாயிருந்திடம் - சாட்சியாக விளங்குங் காலத்தை, பரன் நனவென - பரசாக்கிரமென்று, கண்டேன்—.

95. (பரன்) புணர்ந்த - பொருந்தி யுள்ள, இச்சகத்து - இப்பிரபஞ்சத்திற்கு, (சாட்சியாக விளங்குவதை), ஒழித்து - நீக்கி, உணர்-(அவற்றிற்குச்) சாட்சியாக விளங்கிய, போதமாந்தனையே-ஞான வடிவமாகிய தன்னையே, உணர்ந்த அது - அறிந்துள்ள அக்காலத்தை, பரன்கன வெனும் படி - பரசொப்பனமென்று

அறிஞர் கூறுகின்றபடி, உணர்ந்தேன் - கண்டனன். மற்று—
அசைநிலை.

96. (பரன்) சான்று - (யான்) சாட்சி, சாக்கியம் - (இவை) சாட்சியம், (என்று பாவிக்கும் பாவனை), இறந்திட - இறந்துபோக, தானிருந்தமையும் - தானிருப்பதும், தோன்றுறாவிடம் - (தனக்குத்) தோன்றுதுள்ள காலத்தை, பரன் சுழுத்தியதென - பர சுழுத்தி யென்று, துணிந்தேன் - துணிவாகக் கண்டேன்.

97. மரித்த தென்று - (மாயாப் பிரபஞ்சம்) நசித்த தென்று, உணர்ந்துரைத்ததும் - அறிந்து சொல்லியதும், மரித்த விடந்தனிலே - (அது) நசித்தவிடத்திலே, (தான் நசியாதிருப்பதை), தெரித்த (தும்) - அறிந்ததும், (ஆகிய), போதமேது - அறிவெதுவோ, அது - அவ்வறிவு, (ஆகவிளங்குதலே), (பரனுக்கு), பரன் துரியமாய் - பரதுரியமாக, தெளிந்தேன் - தெளிவாக வறிந்தனன்.

98. இறையெனும்-சிவமென்று சொல்லப்படும், பொருட் டிரியமே - துரியப் பொருளே, என்னை யாண்டவனே - என்னை யடிமை கொண்டவனே, (பரன்), மறையினந்தம் - வேத முடிவின் கணுள்ள, நற்பதப்பொருள் - சிறந்த தற்பதத்தின் இலக்கியார்த்தமாகிய சிவம், (ஆகவிளங்குதலை அவனுக்கு) நனவென்- (சிவ)சாக்கிர மென்று, மதித்தேன் - நிச்சயித்தறிந்தனன்.

99. (சிவமாகியபரன்) பண்டை - அநாதி(யாகத் தொடர்ந்து வருகின்ற), விச்சுவ வாதனைப்பழுது - உலக வாசனை யென்னும் பிரதிபத்தம், போய் - நீங்கப்பெற்று, முழுதும் - (திருசியம்) அனைத்தையும், கண்ட - அறிகின்ற, கண்ணதேயாகிய (நிலை) - அறிவேயாகி விளங்கிய நிலை, (அவனுக்கு), கனவதும் - (சிவ) சொப்பனமா மென்பதையும், கண்டேன்—.

100. (பரனாய்ச் சிவமாய் விளங்கும் சீவன்) காட்சியாவையும் - அறிபொரு ளனைத்தும், கண்ணதா - அறிவேயாக (விளங்க), அக்கணும் - அவ்வாறு விளங்கும் அறிவும், கரைந்த - (தானாக) விளங்குகின்ற, மாட்சியாகிய - மேன்மையான, அகோசரம் - சுட்டியறிதற்கியலாத நிலையை, (அவனுக்கு), உறக்கமாய் - (சிவ) சுழுத்தியாக, மதித்தேன்—.

101. அருந்தவா - அருமையாகிய தவத்தை யுடையவரே, மறையந்தம் - மறை முடிவிற்கு, அகோசரந்தனில் - அகோசரமாயுள்ள விடத்தில், நீ - தேவரீர், இருந்தவாறு - இருக்கின்ற விதத்தையும், அறிவித்தவாறு - (அதனை) அறிவித்த விதத்தையும், எங்ஙன மிசைப்பேன் - எவ்வாறு கூறுவேன். ஆம் - சாரியை.

102. எம்பிரான் - எமது குருமூர்த்தியே, இடந்தொறு மிடந்தொறும் - (சேவசாக்கிரமுதலிய) அவஸ்தை தோறும்

அவஸ்தை தோறும், அதுவதுவாய் - அவ்வவ்வவஸ்தை யாகார
மாய், தம்பிரான்-, நடஞ்செயும் வகை - திருநடனஞ் செய்யும்
விதத்தை, சாற்றுமா றறியேன் - சொல்லும் விதம் அறியாதிருக்
கின்றேன்.

103. ஆவியே - எனதுயிராகிய குருமூர்த்தியே, உனக்கு -
தேவரீர்க்கு, அடியேன்-, செய் கைம்மாறு - செய்யவேண்டிய
பிரதியுபகாரம், என்னெனின்-யாதென்று ஆலோசித்து நோக்கின்,
அதுதானும் - ஆலோசித்து நோக்குகின்ற அதுவும், பண்டே -
முன்னரே, உன்னுடையதாம் - தேவரீரது பொருளாக விருக்கின்
றது, பாவியேன் - (அதனால் பிரதி யுபகார மின்ன தென்பதை)
எண்ணுதற் குரியவனாகா திருக்கின்றேன்.

104. என தாக்கையுள்ள வளவும் - என துடம்புள்ள வள
வும், ஆவல் செய்து - அன்புகொண்டு, நின்னடியார்க்கு - தேவரீ
ரது அடியார்க்கு, எவல் செய்வதே யன்றி- எவற்பணியைச் செய்
வதையே யல்லாமல், மற்றொன்றும் - வேறொன்றையும், நானறி
யேன் - நானறியாதவனா யிருக்கின்றேன்.

105. இறவில் - அழிதலில்லாத, எப்பதமும் - எத்தன்மைய
தாய பதவியையும், பெற - (யான்) பெற, வேண்டிலேன் -
விரும்புகின்றேனில்லை, (ஆனால்), நின்திருப்பணி செய - தேவரீ
ரது திருப்பணியைச் செய்ய, பெறின் - பெறுவேனாயின், என்

றும் - எப்போதும், பிறவி - (இவ்வதமான) பிறவியையே, வேண்டுவன் - விரும்புகின்றேன்.

106. அவன் - அச்சசிவன்னன், என்று - என்றிவ்வாறு கூறி, பலகால்விழும் - (மாநந்தி பராயணமுனிவரது திருவடிகளில்) பல முறைவிழுந்து வணங்குவான், எழும் - எழுந்து நிற்பான், தொழும் - கைகூப்பி வணங்குவான், அழும் - (வீணய்க்கழிந்த தன்வாழ்நாளாக் குறித்து) அழுவான், புரியும் - (அம்முனிவரைத்) துதிசெய்வான், இனி யான் என்னை - இனியான் (செய்வது) யாது (என்பான்), நின்று - இந்நிலையில் நின்று, அன்பினொடு - அன்பினால், நெஞ்சருகி - மனமுருகி, பலவாக - பலவாறாக, (தன் குருமகிமையை), உரைசெய்யும் - கூறிக் கொண்டிருந்தனன்.

107. எட்டில் - சுருதி விசாரத்தால், (உண்டாய்), அறிவின்றி - ஞானமில்லாது, இறைதன்னில் - சற்குருவி னனுக்கிரகத்தால், (உண்டாய்), அறிவின்றி - ஞானமில்லாது, இவ்வுடம்பினுடனே - இம்மானுட தேகத்தோடே, வீட்டிலுறைவானே - மோட்சத்திலிருக்குஞ் சசிவன்னனை, இனி வீடுபெறுமென்பது - இறந்தபின் மோட்சமடைவானென்று, விளம்புதல் - யாம் கூறமாட்டோம்.

108. வஞ்சவலியால் - (சசிவன்னனது) வலிய தீவினையின் பெருக்கத்தால், நாகில் வீழ் - (சுவர்க்கத்திலிருந்து) நாகத்தில்

வீழ்ந்துகிடந்த, பிதிரார் அடைய - (இவனது) பிதிர்க்கள் யாவ
 ரும், அந்நரகு பாழ்பட - அந்தநரகம் பாழாக, இவன் விஞ்சை
 வலியால் - இவனடைந்த தத்துவஞானத்தின் மகிமையால், சுரா
 திபர்கள் - தேவர்களின் அதிபர்கள் (வாழும்), மேலுலகம் - புண்
 ணியலோகத்தில், ஏறினர் - குடியேறினார்கள்.

109. இவன் தொழில் - இச்சசிவன்னன் செய்த குரு
 பணிவிடையின் சிறப்பு, தேவரும் - தேவராலும், மனித
 தரும் - மனிதராலும், வியந்து - (அளவிட்டு) வியந்து, உரை
 செயப்படுவதோ - சொல்லப்படுவதாமோ, (ஆகாதாம்), மூவ
 ரும் - மும்மூர்த்திகளும், முடியால் வணங்கி - சிரசால் வணங்கி,
 அவனது ஏவல் செய - அவனது ஏவற்பணியைச் செய்ய, முந்து
 ருவர் - (நானானென்று) முற்பட்டு நிற்பாராயினர்.

110. ஞானியை - ஆத்மஞானியை, நான்கு நெனாது -
 மனிதனென்றும் தேவனென்றும் கூறுது, ஒழிக - விடுக,
 வேதமுடிவு - வேத சிரசாகிய உபரிடதங்கள், நாதன் - பா
 மேசுவரன், ஞாலமுய - உலகத்தாரூய்தற்பொருட்டு, அரு
 ளால் - கருணையால், மேனியது கொண்டு - மானுட வடிவங்
 கொண்டு, தனைநல்க - (அதிகாரி புருஷர்க்குத்) தன்னைக்கொடுக்க,
 வருமென்று - வருகின்றனென்று, அறையும் - கூறுகின்றன.

சசிவன்னபோத பதவுரை

முற்றுப் பெற்றது.

ஸ்ரீ சாது இரத்தின சற்குரு திருவடி வாழ்க.

பிழைதிருத்தம்.

| பக்கம். | வரி. | பிழை. | திருத்தம். |
|---------|------|---------------|-----------------------------|
| 13 | 6 | முபாபம் | முபாயம் |
| 15 | 7 | மைந்தர்க்குறு | மைந்தற்குறு |
| 21 | 18 | முனிவரத | முனிவரது |
| 50 | 20 | தாவதொன்றனை | யாதாவதொன்றனை |
| 52 | 6 | யாரோ | யாரே |
| 59 | 19 | வோவருளு | தோவருளு |
| 63 | 15 | தன்னை | தன்னை |
| 72 | 17 | (இங்ஙனமே, | இங்ஙனமே,) |
| 102 | 21 | அந்தக்கரண | அந்தக்கரண |
| 117 | 6 | படைந்துள்ள | யடைந்துள்ள |
| 135 | 18 | சத்தத்திற்கு | சத்தத்திற்கு |
| " | 20 | சத்தத்திற்கு | சத்தத்திற்கு |
| 143 | 13 | விளங்குவதாம். | விளங்குவதாம். (என் றனர்) |
| 156 | 12 | யங்கனோடே | யங்கனோடே |
| 200 | 12 | விழிப்பட்ட | விழிப்பட்ட |

புத்தக விளம்பரம்.

| | | | | |
|--|-----|-----|-----|-----|
| பகவத்கீதை - பொன்னம்பல சுவாமிகள் உரை | ... | 2 | 0 | 0 |
| கட்டளைச் சங்கை நிராகரணம் | ... | 0 | 6 | 0 |
| வாதாங்க தீக்ஷவிதி 300, வாத வைத்திய விளக்கம் | ... | ... | ... | ... |
| 200, மதி வெண்பா 100. | ... | 1 | 0 | 0 |
| தேரையர் கரிசலை, யுகிமுனிகரிசலை, கல்நண்டு சூத்திரம் | 0 | 12 | 0 | 0 |
| அகஸ்தியர் இரணவைத்தியம் | ... | 0 | 12 | 0 |
| புரிதவதி-காரைக்காலம்மையார் சரித்திரம் | ... | 0 | 2 | 0 |
| நாநாஜீவவாதக் கட்டளை விசேஷ உரையுடன் | ... | 0 | 5 | 0 |
| ஞானத்திரட்டு 2-பாகம் 1 0 தேசிங்குராஜன் | ... | 8 | 0 | 0 |
| சச்சிதானந்த சிவம் ... 0 14 வேதாந்தசாரம் | ... | 0 | 10 | 0 |
| ஞானதரிசனி 0 10 பாட்டியற்கொத்து உரை | ... | 0 | 6 | 0 |
| தத்துவதரிசனி 0 10 வேதாந்த சஞ்ஞா | ... | 0 | 2 | 0 |
| பகவத்கீதைமூலம்பாக்கட் 0 6 வியாசபோதினி | ... | 0 | 6 | 0 |
| விவேக சூடாமணி ,, 0 12 ,, இரண்டாம் பாகம் | ... | 0 | 6 | 0 |
| கைவல்யம் மூலம் ,, 0 3 சுவராஜ்ய சித்தி | ... | 0 | 8 | 0 |
| பிரஹ்மானந்த லகிரி 0 1 நைஷ்கர்மய சித்தி | ... | 0 | 8 | 0 |

அம்பா விலாச புத்தகசாலை,

கோமளேசுவரன்பேட்டை,

சென்னை.